
नानाजन्मसु सचितेन तपसा पूतन चित्तात्मना 

मित्रेण प्रतिबाधितेन कुतुकात्सवीः कृती. झांकरीः । 
समुझ्य प्रथमं जगद्गु रुपदे भक्त्या मयाध्यापिताः 

स्वी कृत्योपहृातिं करोतु गुरुराइ धन्यं तथेमं जनम्‌ ॥ 
श्रीस च्छंकर ठे शि केन्द्र र चितान्खवोन्प्रबन्धान्सुदा 

तत्प्रीत्य परिशोध्य पुस्तकचय. संसुग्य साक बुधेः । 
तच्छात्रप्रवरालिमध्यविलसच्छीदेशिकेन्द्रेपु ता- 

न्कृस्वाद्योपहृति सभक्तिविनयं नूनं कृतार्थोऽस्म्यह स्‌॥ 
सोम्याब्दमाचाजुनपक्षराजत्सू्याङतिथ्याश्रितसोम वारे । ` 
श्रीशकरायेप्रतिमाप्रतिष्ठाकाले मयेषोपहतिब्यंधायि ॥ 
श्रीशंकरकृतिमाला गुरुवरतुष्ट्य समर्पिता मोदात्‌ । 
बळा।देमपदभाजा सुब्रह्मण्येन भक्तिनस्रेण ॥ ४ ॥ 

दशमोऽध्यायः ॥ 


ड (स समे अध्याये भगवतस्तत्त्व विभूत- 
कस | यश्च प्रकाशिता:, नवमे च । अथ 
इदानीं येषु येषु भावेषु चिन्यो भग- 
वान्‌, ते ते भावी वक्तव्याः, तत्त्वं 
च भगवतो वक्तव्यम्‌ उक्तमपि, दु- 
विंज्ञेयत्वात्‌ , इत्यतः श्रीभगवानुवाच 





श्रीभगवानुवाच -- 
ज्य एव महावाहो शृणु मे परमं वचः । 
यत्तेऽहं प्रीयमाणाय वक्ष्यामि हितकाम्यया ॥ 


भूयः एव भूयः पुनः हे महावाहो शृणु मे मदीयं परमं 
प्रकृष्ट निरतिशयवस्तुनः प्रकाशकं वचः वाक्यं यत्‌ परमं - 
ते तुभ्यं प्रीयमाणाय-- मद्वचनात्‌ प्रीयसे त्वम्‌ अतीव 
अमृतमिव पिबन्‌, ततः---- वक्ष्यामि हितकाम्यया हिते- 
च्छया ॥ 


२८० श्रीमद्भगवद्वीताभाष्ये 


किमर्थम्‌ अहं वक्ष्यामि इत्यत आह--- 


न मे विदुः सुरगणाः प्रभवं न महषयः । 
अहमादिहिँ देवानां महर्षीणां च सवैशः ॥२॥ 


न मे विदुः न जानन्ति सुरगणाः ब्रह्मादयः । किं ते 
न विदुः? समं प्रभवं प्रभावं प्रभुशक्त्यतिशयम्‌ , अथवा 
प्रभवं प्रभवनम्‌ उत्पत्तिम्‌ । नापि महर्षयः भ्रुग्वादयः 
विदुः । कस्मात्‌ ते न विदुरित्युच्यते-- अहम्‌ आदिः 
कारणं हि यस्मात्‌ देवानां महर्षीणां च सर्वशः सर्वप्रकारैः । | 

किंच--- 
यो मामजमनादि च वेत्ति लोकमहेश्वरम । 
असंसूढः स मत्येषु सवेपापैः प्रमुच्यते ॥ ३ ॥ 


य: माम्‌ अजम्‌ अनादि च, यस्मात्‌ अहम्‌ आदिः देवानां 
महर्षीणां च, न मम अन्यः आदिः विद्यते; अतः अहम्‌ 
अजः अनादिश्च; अनादित्वम्‌ अत्वे हेतुः, तं माम्‌ अजम्‌ 
अनादिं च यः वोत्ते विजानाति लोकमहेश्वरं लोकानां 
महान्तम्‌ इश्वरं तुरीयम्‌ अज्ञानतत्कार्यवर्जितम्‌ असंमूढ: 
संमोहवर्जितः सः मेषु मनुष्येषु, सबैपापै: सर्वे: पापैः 
मतिपूवांमतिपूर्वकृतेः प्रझुच्यते प्रमोक्ष्यते ॥ 


दशमोऽध्यायः । २८१ 
इतश्चाहं महेश्वरो लोकानाम-- 


बुद्धिज्ञीनमसंमोहः क्षमा सत्यं दमः दामः 
सुखं दुःखं भवोऽभावो भयं चाभयमेव च ॥ 


बुद्धिः अन्तःकरणस्य सूक्ष्माद्यथोवबोधनसामर्थ्यम्‌ , तदन्तं 
बुद्धिमानिति हि वदन्ति। ज्ञानम्‌ आत्मादिपदार्थानामव- 
बोधः । असंमोहः प्रत्युत्पन्नेषु बोद्धव्येषु विवेकपूर्विका 
प्रवृत्ति: । क्षमा आक्रुष्टस्य ताडितस्य वा अविकृतचित्तता । 
सत्यं यथाहद्ृष्ठस्य यथाश्रुतस्य च आत्मानुभवस्य परबुद्धिसं- 
क्रान्तये तथैव उञ्चायेमाणा वाक्‌ सत्यम्‌ उच्यते । दमः 
बाह्मन्द्रियोपशमः । शमः अन्तःकरणस्य उपशमः । सुखम्‌ 
आहाद: । दुःखं संतापः । भवः उद्भव: । अभावः तह्वि- 
पर्ययः । भयं च त्रासः, अभयमेव च तद्विपरीतम्‌ ॥ 


अहिसा समता तुष्टिस्तपो दानं यशो5्यछाः । 

भवन्ति भावा भूतानां मत्त एव एथग्विधाः ॥ 
अहिंसा अपीडा प्राणिनाम्‌ । समता समचित्तता । तुष्टिः ` 

संतोषः पर्योप्रबुद्धिलोभेषु । तपः इन्द्रियसंयमपूर्वक शरी- 


रपीडनम्‌ । दानं यथाशक्ति संविभागः । यशः धर्मनिमित्ता 
कीर्तिः । अयशस्तु अधर्मनिमित्ता अकीर्तिः । भवन्ति भावाः 


२८१ श्रीमद्धगवद्वी तामाष्ये 


यथोक्ताः बुद्धयादयः भूतानां प्राणिनां मत्तः एव ईश्वरात्‌ 
प्रथग्विधा; नानाविधा: स्वकमानुरूपेण ॥ 
किंच--- 
महर्षयः सप्त पूर्वे चत्वारो मनवस्तथा । 
मड़़ावा मानसा जाता येषां लोक इमाः प्रजाः ।। 


महषयः सप्त भ्रग्वादयः पूर्वे अतीतकालसंबन्धिन:, 
चत्वारः मनवः तथा सावणो इति प्रसिद्धाः, ते च मद्भावाः 
अद्रतभावनाः वैष्णावेन सामर्थ्येन उपेताः, मानसाः मनसेब 
उत्प्रादिताः मया जाताः उत्पन्नाः, येषां मनूनां महश्रीणां 
च सृष्टि: लोके इमाः स्थावरजङ्गमलक्षणाः प्रजाः ॥ 
एतां विभूति योगं च मम यो वेत्ति तत्त्वतः | 
सोऽविकम्पेन योगेन युज्यते नात्र संशयः ॥ 

एतां यथीक्तां विभूतिं विस्तारं योगं च युक्तिं च आ- 
त्मनः घटनम्‌, अथवा योगैश्वर्यसामर्थ्यं सर्वज्ञत्वं योगजं 
‘योगः उच्यते, मभ मदीयं योगं यः वेत्ति तत्त्वतः तत्वेन 
यथाधदिलेतत्‌, सः अविकम्पेन अप्रचलितेन योगेन सम्य- 
ग्दशनस्थैयेलक्षणेन युज्यते संबध्यते। न अत्र संशयः न 
अस्मिन्‌ अर्थ संशयः अस्ति ॥ 


दशमोडध्याय: । २८३ 


कीहशेन अविकम्पेन योगेन युज्यते इत्युच्यते--- 


अहं सवेस्य प्रभवो मत्तः सव प्रवतेते । 
इति मत्वा भजन्ते मां बुधा भावसमन्विताः ॥ 


अहं परं ब्रह्म वासुदेवाख्यं सवस्य जगत: प्रभवः उत्प- 
त्ति: । मत्तः एव स्थितिनाशक्रियाफलोपभोगळक्षणं विक्रिया- 
रूपं सवै जगत्‌ प्रवतेते । इति एवं मत्वा भजन्ते सेवन्ते 
मां बुधाः अवगतपरमाथेतत्त्वा; भावसमन्विताः भावः 
भावना परमार्थतत्त्वाभिनिवेशः तेन समन्विताः संयुक्ताः 
इत्यथे: ॥ 

किंच-- 
माचित्ता मद्गतप्राणा बोधयन्तः परस्परम्‌ । 
कथयन्तश्च मां नित्यं तुष्यन्ति च रमन्ति च ॥ 


मशित्ता:, मथि चित्तं येषां ते मश्चित्ताः, मद्गतप्राणा: 
मां गताः प्राप्ताः चक्षुरादयः प्राणाः येषां ते मद्गतप्राणाः, 
मयि उपसंहृतकरणाः इत्यथैः । अथवा, मद्गतप्राणाः मद्वत- 
जीवना: इत्येतत्‌ । बोधयन्तः अवगमयन्तः परस्परम्‌ अन्यो- 
न्यम्‌, कथयन्तश्च ज्ञानबळवीयोदिधर्मः विशिष्टं माम्‌, 
तुष्यन्ति च परितोषम्‌ उपयान्ति च रमन्ति च रतिं च 


२८४ श्रीमद्भगवद्वीताभाष्ये 
प्राप्नुवन्ति प्रियसंगत्येव ॥ 
ये यथोक्तैः प्रकारैः भजन्ते मां भक्ताः सन्त:--- 


तेषां सततयुक्तानां भजतां प्रीतिपूवकम्‌ । 
ददामि बुद्धियोगं ते थेन मासुपयान्ति ते ॥१०॥ 


तेषां सततयुक्तानां निद्याभियुक्तानां निवृत्तसवेबाह्येष- 

णानां भजतां सेवमानानाम्‌ । किम्‌ अर्थित्वादिना कारणेन? 

नेद्याह--- प्रीतिपूर्वकं प्रीतिः स्नेहः तत्पूर्वकं मां भजतामि- 

त्यर्थः । ददामि प्रयच्छामि बुद्धियोगं बुद्धिः सम्यग्दशेनं 

मत्तत््वविषयं तेन योगः बुद्धियोगः तं बुद्धियोगम्‌ , येन 

बुद्धियोगेन सम्यग्दशनलक्षणेन मां परमेश्वरम्‌ आत्मभूतम्‌ 
बे 


आत्मत्वेन उपयान्ति प्रतिपद्यन्ते । के? ते ये मञ्चित्तत्वादि- 
प्रकारैः मां भजन्ते ॥ 


किमर्थम्‌, कस्य वा, त्वस्प्राप्तिप्रतिबन्धहेतोः नाशकं 
बुद्धियोगं तेषां त्वद्भक्तानां ददासि इत्यपेक्षायामाह 


तेषामेवानुकम्पार्थमहमज्ञानजं तमः । 
नारायाम्यात्मभावस्थो ज्ञानदीपेन भाखता ॥ 


तेषामेव कथं नु नाम श्रेयः स्यात्‌ इति अनुकम्पार्थं द्या- 


दशमोऽध्यायः । २८५ 


हेतोः अहम्‌ अज्ञानजम्‌ अविवेकतः जातं मिथ्याप्रत्ययलक्षणं 
मोहान्धकारं तमः नाशयामि, आत्मभावस्थः आत्मनः भावः 
अन्तःकरणाशयः तस्मिन्नेव स्थितः सन्‌ ज्ञानदीपेन विवेक- 
प्रययरूपेण भक्तिप्रसाद्स्नेहाभिषिक्तेन मद्भावनाभिनिवेश- 
वातेरितेन ब्रह्मचर्यादिसाधनसंस्कारवत्मज्ञावर्तिना विरक्तां- 
न्तःकरणाधारेण विषयव्यावृत्तचित्तरागद्वेषाकळुषितनिवाता- 
पवरकस्थेन निद्यप्रवृत्तेका्रयध्यानजनितसम्यग्द्नभास्वता 
ज्ञानदीपनेत्यथे: ॥ 
यथोक्तां भगवतः विभूतिं योगं च श्रृत्वा अर्जुन उवाच-- 
अजुन उवाच-- 
परं ब्रह्म परं धाम पवित्रं परमं भवान्‌ । 
पुरुषं शाश्वत दिव्यमादिदेवमजं विभ्वुम ॥१२॥ 


परं ब्रह्म परमात्मा परं धाम परं तेज: पवित्रं पावनं 
परम प्रकृष्ट भवान्‌ । पुरुषं झाश्चतं नित्यं दिव्यं दिवि 
भवम्‌ आदिदेवं सर्वदेवानाम्‌ आदौ भवम्‌ आदिदेवम्‌ अजं 
विभुं विभवनशीलम्‌ ॥ 

इंटशम्‌--- 
आहुस्त्वासृषयः सर्वे देवर्षिनोरदस्तथा । 
असितो देवलो व्यासः खयं चेव त्रवीषि से ॥ 


२८६ श्रीमद्भगवद्वीताभाष्ये 


आहुः कथयन्ति त्वाम्‌ ऋषयः वसिष्ठाइयः सर्वे देव- 
बिः नारदः तथा । असितः देवलोऽपि एवमेवाह, व्यासश्च, 
स्वयं चेव त्वं च ब्रवीषि मे ॥ 


सवेमेतदतं मन्ये यन्मां वदसि केशव । 
न हि ते भगवन्व्यक्ति विदुर्देवा न दानवाः ॥ 

सवेमेतत्‌ यथोक्तम्‌ ऋषिभिः त्वया च एतत्‌ ऋतं सत- 
मेव मन्ये, यत्‌ मां प्रति वदसि भाषसे हे केशव । न हि ते 
तव भगवन्‌ व्यक्ति प्रभवं विदुः न देवाः, न दानवाः ॥ 

यतः त्वं देवादीनाम्‌ आदिः, अत:--- 
स्वयमेवात्मनात्मानं वेत्थ त्वं पुरुषोत्तम | 
भूतभावन भूतेदा देवदेव जगत्पते ॥ १५ ॥ 

स्वयमेव आत्मना आत्मानं वेत्थ जानासि त्वं निरतिश- 
यज्ञानेश्वयेबलादिशक्तिमन्तम्‌ ईश्वर पुरुषोत्तम। भूतानि भाव- 
यतीति भूतभावनः, हे भूतभावन । भूतेश भूतानाम्‌ इंशि- 
तः । हे देवदेव जगत्पते ॥ 

वक्तुमहेस्यशोषेण 
दिव्या द्यात्सविश्ृूतय; । . 

यामिर्विभूतिभिलोंका- 
निमांर्त्वं व्याप्य तिष्ठसि ॥ १६॥ 

वक्तु कथयितुम्‌ अहेसि अशेषेण । दिव्याः हि आत्म- 
विभूतयः । आत्मनो विभूतयो याः ताः वक्तम्‌ अहसि । 
याभिः विभूतिभिः आत्मनो माहात्म्यविस्तरैः इमान्‌ लोकान्‌ 
त्व व्याप्य तिष्ठसि ॥ 
कर्थ विद्यामहं योर्गिस्त्वां सदा परिचिन्तयन्‌ । 
केषु केषु च भावेषु चिन्त्योऽसि भगवन्मया ॥ 

क्रथं बिद्या विजानीयाम्‌ अहं हे-योगिन्‌ त्वां सदा परि- 
चिन्तयन्‌ । केषु केषु च भावेषु वस्तुषु चिन्त्यः असि ध्येयः 
असि भगवन्‌ मया || 
विस्तरेणात्मनो योगं विभूतिं च जनादेन । 
भूयः कथय तृसिहि शण्वतो नास्ति मेश्म्मुतम्‌ ॥ 

विस्तरेण आत्मंनः योग योगैश्वयंशक्तिविशेषं विभूतिं च 
ब्रिस्तरं व्येयपदाथोनां हे जनादन, अदेतेः गतिकमेण: रूप- 
म्‌, असुराणां देवप्रतिपक्षभूतानां जनानां नरकादिगसयित्‌- 
सत्रात्‌ जनादेनः अभ्युद्यनिःश्रेग्रसपुरुषार्थम्रयोजनं सर्वे: 

जनै: याच्यते इति वा । भूयः पूर्वम्‌ उक्तमपि कथय; तृप्तिः 
परितोष: हि यस्मात्‌ नास्ति मे मम शुण्वतः त्वन्मुखनिः- 
सृतवाक्यामृतम्‌ ।। | | 
श्रीभमगवानुवाच-- 
हन्त ते कथयिष्यामि दिव्या ह्यात्मविभूतयः । 
घाधान्यतः कुरूश्रेछ नास्त्यन्तो विस्तरस्य से ॥ 
हन्त इदानीं ते तव दिव्या: दिवि भवाः आत्मविभूतयः 
अत्मनः मम विभूतयः याः ताः कथयिष्यामि इत्येतत्‌ । 
प्राधान्यतः यत्र यत्र प्रधाना या या विभूतिः तां तां प्रधानां 
प्राधान्यतः कथयिष्यामि अहं कुरुश्रेष्ठ । अशेषतस्तु वर्षशते- 
नापि न शक्या वक्तुम्‌, यतः नास्ति अन्तः विस्तरस्य मे 
मम विभूतीनाम्‌ इत्यर्थः ॥ 


तत्र प्रथममेव तावत्‌ श्गणु-- 
अहमात्मा शुडाकेका सवभूताशयस्थितः । 
अहमादिश्च मध्य च भूतानामन्त एव च ॥२०॥ 
अहम्‌ आत्मा प्रत्यगात्मा गुडाकेश, गुडाका निद्रा 


तस्याः ईशः गुडाकेशः, जितनिद्रः इतर्थः; धनकेश इति 
वा। सर्वभूताशयस्थितः सर्वेषां भूतानाम्‌ आशये अन्तहैदि 

स्थितः अहम्‌ आत्मा प्रत्यगात्मा नित्यं ध्येयः । तददाक्तेन 
च उत्तरेषु भावेषु चिन्त्यः अहम्‌; यस्मात्‌ अहम्‌ एव 
आदिः भूतानां कारणं तथा मध्यं च स्थितिः अन्तः 
प्रयश्च ॥ 

एवं च ध्येयोऽहम्‌-— 
आदित्यानामह विष्णुर्ज्योतिषां रविरंशुमान्‌ । 
मरीचिमेरुतामस्मि नक्षवाणामहं काशी ॥ २१॥ 


आदित्यानां द्वादशानां विष्णु: नाम आदित्य: अहम्‌ । 
ज्योतिषां रवि: प्रकाशयितृणाम्‌ अंशुमान्‌ रङ्मिमान्‌ । 
मरीचिः नाम मरुतां मरुद्देवताभेदानाम्‌ अस्मि । नक्षत्रा- 
णाम्‌ अह शशी चन्द्रमा: ॥ 


वेदानां सामवेदोऽस्मि देवानामस्मि वासवः । 
इन्द्रियाणां मनश्चास्मि भूतानामस्मि चेतना ॥ 


वेदानां मध्ये सामवेदः अस्मि । देवानां रुद्रादित्यादीनां 
वासवः इन्द्रः अस्मि। इन्द्रियाणाम्‌ एकादशानां चक्षुरादीनां 
मनश्च अस्मि संकर्पविकल्पात्मकं मनश्चास्मि । भूतानाम्‌ 
अस्मि चेतना कार्यकरणसंघाते नित्याभिव्यक्ता बुद्धिवृत्तिः 
चेतना ॥ 


२९० श्रीमद्धमवद्वीताभाष्ये 


रूद्राणां शंकरश्चास्मि वित्तेशो यक्षरक्षसाम्‌ । 
वसूनां पावकश्चास्मि मेरुः शिखरिणामहम्‌ ॥ 
रुद्राणाम्‌ एकादशानां शंकरश्च अस्मि । वित्तेशः कुवेरः 
यक्षरक्षसां यक्षाणां रक्षसां च । वसूनाम्‌ अष्टानां पावकञ्च 
अस्मि अग्नि: । मेरुः शिखरिणां शिखरवताम्‌ अहम्‌ ॥ 
पुरोधसां च मुख्य मां विद्वि पार्थे बृहस्पतिम्‌ । 
सेनानीनामहं स्कन्दः सरसामस्मि सागरः ॥ 
पुरोधसां च राजपुरोहितानां च मुख्यं प्रधान मां विद्धि 
हे पार्थ बृहस्पतिम्‌ । स हि इन्द्रस्येति मुख्यः स्यात्‌ पुरोधाः । 
सेनानीनां सेनापतीनाम्‌ अहं स्कन्दः देवसेनापतिः । 
सरसां यानि देवखातानि सरांसि तेषां सरसां सागरः. 
अस्मि भवामि ॥ 
महषींणां भरयुरहं गिरामस्म्येकमक्षरम्‌ । 
यज्ञानां जपयज्ञोऽस्मि स्थावराणां हिमालयः ॥ 
महर्षीणां भ्रुः अहम्‌ । गिरां वाचां पद्ळक्षणानाम्‌ 
एकम्‌ अक्षरम्‌ ओंकार: अस्मि । यज्ञानां जपयज्ञः अस्मि, 
स्थावराणां स्थितिमतां हिमालय: ॥ 


दशमोऽध्यायः । २९१ 


अश्वत्थः स्वेवृक्षाणां देवर्षीणां च नारदः । 
गन्धवोणां चित्ररथः सिद्धानां कपिलो मुनिः ॥ 
अश्वत्थ: सवेवृक्षाणाम्‌ , देवर्षीणां च नारद: देवा: एव 
सन्तः ऋषित्वं प्राप्ताः मन्त्रदर्शित्वात्ते देवषयः, तेषां नारदः 
अस्मि । गन्धवोणां चित्ररथः नाम गन्धर्वः अस्मि । सिद्धानां 
जन्मनैव धर्मज्ञानवैराग्यैश्वर्यातिशयं प्राप्तानां कपिलो मुनि: ॥ 


उच्चैःश्रवचसमश्वानां चिद्धि माममृतोद्भवम्‌ । 
ऐरावतं गजेन्द्राणां नराणां च नराधिपम्‌ ॥ 

उच्चैःश्रवसम्‌ अश्वानां उच्चैःश्रवाः नाम अश्वराजः तं सां 
विद्धि विजानीहि अमृतोद्भवम्‌ असृतनिमित्तमथनोद्भवम्‌ । 
ऐरावतम्‌ इरावद्याः अपत्यं गजेन्द्राणां हस्तीश्वराणाम्‌ , तम्‌ 
८ मां विद्धि? इति अनुवतेते । नराणां च मनुष्याणां नराधिपं 
राजानं मां विद्धि जानीहि ॥ 


आयुधानामहं वज्रं धेनूनामस्मि कामधुक्‌ | 
प्रजनश्चास्मि कंद्पः सपोणामस्मि वासुकिः ॥ 


आयुधानाम्‌ अहं वर्ज दधीच्यस्थिसंभवम्‌ | धेनूनां दोग्धी- 
णाम्‌ अस्मि कामधुक्‌ वसिष्ठस्य सर्वकामानां दोग्ध्री, सामा- 

न्या वा कामधुक्‌ । प्रजनः प्रजनयिता .अस्मि कंदर्पः काम: 
सपोणां सर्पभेदानाम्‌ अस्मि वासुकिः सर्पराज: ॥ 


अनन्तश्चास्मि नागानां वरुणो यादसामहम्‌ । 
पितृणामयंमा चास्मि यमः संयमतामहम्‌ ॥ 
अनन्तश्च अस्मि नागानां नागविशेषाणां नागराजश्च 
अस्मि । वरुणो यादसाम्‌ अहम्‌ अब्देवतानां राजा अहम्‌ । 
पितृणाम्‌ अयेमा नाम पितृराजश्च अस्मि । यमः संय- 
मतां संयमनं कुर्वताम्‌ अहम्‌ ॥ 
प्रह्माद्चास्मि दैत्यानां कालः कलयतामहम्‌ । 
सृगाणां च झगेन्द्रोऽहं वैनतेयश्च पक्षिणाम्‌ ॥ 
प्रह्लादो नाम च अस्मि दे्यानां दितिवंदयानाम्‌ । काल: 
कल्यतां कळनं गणनं कुर्वताम्‌ अहम्‌ । मृगाणां च मृगेन्द्रः 
सिंहो व्याघ्रो वा अहम्‌ । वैनतेयश्च गरुत्मान्‌ विनतासुतः 
पक्षिणां पतत्रिणाम्‌ ।। 


पवनः पवतामस्मि रामः ठास्त्रभृतामहम । 
झघाणां मकरश्चास्मि स्रोतसामस्मि जाहवी ॥ 


पवनः वायुः पवतां पावयितृणाम्‌ अस्मि | रामः शखभृताम्‌ 

अहं शस्त्राणां धारयितृणां दाशरथिः रामः अहम्‌ । झषाणां 
मत्स्यादीनां मकर: नाम जातिविशेषः अहम्‌ । स्रोतसां स्र- 
वन्तीनाम्‌ अस्मि जाह्नवी गङ्गा ॥ 


सगाोणामाद्रिन्तञ्च मध्यं चैवाहमजुन । 
अध्यात्मविद्या विद्यानां वादः प्रवदतामहम्‌ ॥ 


सगोणां सृष्टीनाम आदिः अन्तश्च मध्यं चैव अहम्‌ उत्पत्ति- 
स्थितिलयाः अहम्‌ अर्जुन । भूतानां जीवाधिष्ठितानामेव 
आदिः अन्तश्च इत्याद्युक्तम्‌ उपक्रमे, इद तु स्वस्यैव सगेमा- 
त्रस्य इति विशेषः । अध्यात्मविद्या विद्यानां मोक्षार्थत्वात्‌ 
प्रधानमस्मि । वादः अर्थनिणेयहेतुत्वात्‌ प्रवदतां प्रधानम्‌ , 
अत: सः अहम्‌ अस्मि । प्रवक्तद्वारेण वद्नभेदानामेव वाद्‌- 
जल्पवितण्डानाम्‌ इह ग्रहण प्रवदताम्‌ इति ॥ 
अक्षराणामकारोऽस्मि 
दन्दः सामासिकस्य च । 
अहमेवाक्षयः कालो 
धाताहं विश्वतोसुखः ॥ ३३ ॥ 
अक्षराणां वर्णानाम्‌ अकारः वर्णः अस्मि । इन्द्वः 


समासः अस्मि सामासिकस्य च समाससमूहस्य । किंच 
8. 5. 1. 2 

अहमेव अक्षयः अक्षीणः काल; प्रसिद्ध: क्षणाद्याख्यः, अथवा 
परमेश्वर: कालस्यापि कालः अस्मि । धाता अहं कर्मफलस्य 
विधाता सर्वजगतः विश्वतोमुखः सवंतोसुखः ॥ 


सृत्युः सवेहरश्चाह- 
सुद्गवञ्च भविष्यताम्‌ । 
कीर्ति; श्रीवोक्च नारीणां 
स्मृतिर्मेधा श्वृतिः क्षमा ॥ ३४ ॥ 
मृत्यु: द्विविधः धनादिहरः प्राणहरञ्च ; तत्र यः प्राणहरः, 
स सवेहरः उच्यते; सः अहम्‌ इत्यथ: । अथवा, परः ईश्वरः 
प्रलये सर्वेहरणात्‌ सर्वहरः, सः अहम्‌ । उद्भवः उत्कर्ष: 
अभ्युदय: तत्प्राप्तिहतु्च अहम्‌ । केषाम्‌ ? भविष्यतां भावि- 
कल्याणानाम्‌ , उत्कषंप्राप्ियोग्यानाम्‌ इत्यर्थः । कीर्ति: श्री: 
वाकू च नारीणां स्मृतिः मेधा भ्रृतिः क्षमा इत्येताः उत्तमाः 
स्रीणाम्‌ अहम्‌ अस्मि, यासाम्‌ आभासमात्रसंबन्धेनापि 
लोकः कृतार्थमात्मानं मन्यते ॥ 


बृहत्साम तथा साम्नां 
गायत्री च्छन्द्सामहम्‌ । 


दशमोऽध्यायः । २९५ 


मासानां मार्गशीर्षो5ह- 


मृतूनां कुसुमाकरः ॥ ३५ ॥ 
बृहत्साम तथा साम्रां प्रधानमस्मि । गायत्री च्छन्द- 
साम्‌ अहं गायच्यादिच्छन्दोविशिष्टानासूचा गायत्री ऋकू 
अहम्‌ अस्मि इत्यथ: । मासानां मारगशीर्षः अहम्‌, ऋतूनां 
कुसुमाकरः वसन्तः ॥ 
ढाल छलयतामस्मि 
तेजस्तेजस्विनामहम्‌ । 
जयोऽस्मि व्यवसायोऽस्मि 
सत्त्वं सत्त्ववतामहम्‌ ॥ ३६॥ 
यूतम्‌ अक्षदेवनादिलक्षणं छळ्यतां छलस्य कतेणाम्‌ अ- 
स्मि । तेजस्विनां तेजः अहम्‌ । जयः अस्मि जेतृणाम्‌ , व्य- 
वसाय: अस्मि व्यवसायिनाम्‌ , सत्त्व सत्त्ववतां सात्त्विका- 
नाम्‌ अहम्‌ ॥ 
वृष्णीनां वासुदेवोऽस्मि 
पाण्डवाना धनंजय! । 
मुनीनामप्यहं व्यासः 
कवीनासुराना कवि! || ३७ ॥ 


२९६ श्रीमद्भगवद्गीताभाष्ये 


वृष्णीनां यादवानां वासुदेवः अस्मि अयमेव अहं त्व- 
त्सख: । पाण्डवानां धनंजयः त्वमेव । मुनीनां मननशी- 
लानां सर्वेपदार्थज्ञानिनाम्‌ अपि अहं व्यास:, कवीनां क्रान्त- 
दर्शिनाम्‌ उशना कविः अस्मि ॥ 


दण्डो दमयतामस्मि 
नीतिरस्मि जिगीषताम । 
मौन चेवास्मि गुद्यानां 
ज्ञान ज्ञानवतामहम्‌ ॥ ३८ ॥ 
दण्ड: दमयतां दमयितुणाम्‌ अस्मि अदान्तानां दमन- 
कारणम्‌ । नीति: अस्मि जिगीषतां जेतुमिच्छताम्‌ । मौनं 
चेव अस्मि गुह्यानां गोप्यानाम्‌ । ज्ञानं ज्ञानवताम्‌ अहम ॥ 
यच्चापि सवभूतानां 
बीजं तदहमजुन । 
न तदस्ति विना यत्स्या- 
न्मया भूत चराचरम्‌ ॥ ३९ ॥ 


यश्चापि सवेभूतानां बीजं प्ररोहकारणम्‌ , तत्‌ अहम्‌ 
अजुन । प्रकरणोपसंहारार्थ विभूतिसंक्षेपमाह-- न तत्‌ 


दशमोऽध्यायः । २९७ 


अस्ति भूतं चराचरं चरम्‌ अचरं वा, मया विना यत्‌ स्यात्‌ 
भवेत्‌ । मया अपकृष्टं परिलक्तं निरात्मकं शून्य हि तत्‌ 
स्यात्‌ । अतः मदात्मकं सर्वमित्यर्थः ॥ 
नान्तोऽस्ति मम दिव्यानां 
विभूतीनां परंतप । 
एष तूददेदातः प्रोक्तो 
विभूतेर्विस्तरो मया ॥ ४० ॥ 

न अन्तः अस्ति मम दिव्यानां विभूतीनां विस्तराणां 
परंतप । न हि ईश्वरस्य सवोत्मनः दिव्यानां विभूतीनाम्‌ इयत्ता 
शक्या वक्तुं ज्ञातुं वा केनचित्‌ । एष तु उद्देशतः एकदेशेन 
प्रोक्तः विभूतेः विस्तरः मया ॥ 


थद्याद्विसूलिमत्सत्त्वं ्रीमदूजितमेव वा । 
तत्तदेवावगच्छ त्वे मम तेजोंशासंभवम्‌ ॥३१॥ 

यद्यत्‌ लोके विभूतिमत्‌ विभूतियुक्तं सत्त्वं वस्तु श्रीमत्‌ 
ऊर्जितमेव वा श्रीलक्ष्मी: तया सहितम्‌ उत्साहोपेतं वा, ` 
तत्तदेव अवगच्छ त्वं जानीहि मम इश्वरस्य तेजोंशसंभवं 
तेजसः अंशः एकदेश: संभवः यस्य तत्‌ तेजांशसंभवसिति 
अवगच्छ त्वम्‌ ॥ 


२९८ श्रीमद्भगवद्गीताभाष्ये 


अथवा बहुनेतेन 

किं ज्ञातेन तवाजुन । 
विष्टभ्याहमिदं कृत्स्न 

मेकांशेन स्थितो जगत्‌ ॥ ४२ ॥ 


इति श्रीमहाभारते शतसाहस्र्यां संहितायां वैयासिक्यां 
भीष्मपवेणि श्रीमद्भगवद्गीतासूपनिषत्सु ब्रह्मविद्यायां 


~ A 


योगशाख्न श्रीक्ृष्णाजुनसंवादे विभूतियोगो नाम 
दञ्ञमोऽध्यायः ॥ 


अथवा बहुना एतेन एवमादिना किं ज्ञातेन तव अजुन 
स्यात्‌ सावशेषेण । अशेषतः त्वम्‌ उच्यमानम्‌ अर्थ श्वणु--- 
विष्टभ्य विशेषतः स्तम्भनं दृढं कृत्वा इदं कझृत्खं जगत्‌ 
एकांशेन एकावयवेन एकपादेन, सर्वभूतस्वरूपेण इत्येतत्‌; 
तथा च मन्त्रवणे:-- ` पादोऽस्य विश्वा भूतानि” इति; 
स्थितः अहम्‌ इति ॥ 


इति श्रीमत्परमहंसपरित्राजकाचार्यस्य श्रीगोविन्दभगवत्पूज्यपाद- 
शिष्यस्य श्रीमच्छंकरभगवतः कृतौ श्रीमद्भगवद्वीताभाष्ये 
द्शामो ऽध्यायः ॥ 





श्रीमच्छंकरभगवत्पादविरचितम्‌ 


श्रीमद्दगवद्वीतामाष्यम्‌ 


म्याक 


एकादशोऽध्यायः 





एकादशोऽध्यायः ॥ 


बना 





न| गवतो विभूतय उक्ताः । तब च ` विष्ट- 
भ्याहमिदं कृत्खमेकांशन स्थितो जगत्‌” 
इति भगवता अभिहितं श्रुत्वा, यत्‌ जगदा- 
त्मरूपम आद्यमेश्वरं तत्‌ साक्षात्कर्तुमि- 
च्छन्‌ , अज्जुन उवाच-- 
अर्जुन उवाच-- 

मद्नुग्रहाय परमं गुद्यमध्यात्मसंज्ञितम्‌ । 
यत्त्वयोक्तं वचस्तेन मोहोऽयं विगतो मम ॥१॥ 





मदनुमहाय ममानुप्रहाथे परमं निरतिशयं गुह्य गोप्यम्‌ 
अध्यात्मसांज्ञितम्‌ आत्मानात्माविवेकाविषयं यत्‌ त्वया उक्तं 
वचः' वाक्यं तेन ते वचसा मोहः अयं विगतः मम, अवि- 
वेकबुद्धिः अपगता इत्यर्थः ॥ 

किंच-- 
भवाप्ययौ हि भूतानां श्रुतौ विस्तरशो मया । 
त्वत्तः कमलपत्राक्ष माहात्म्यमपि चाव्ययम्‌ ॥ 


३०२ श्रीमद्भगवद्वीताभाष्ये 


भवः उत्पत्तिः अप्ययः प्रलय: तो भवाप्ययौ हि भूतानां 
श्रुतौ विस्तरशः मया, न संक्षेपतः, त्वत्तः त्वत्सकाशात्‌ , 
कमलपत्राक्ष कमलस्य पत्रं कमलपत्र तद्वत अक्षिणी यस्य 
तब स त्वं कमळपत्राक्षः हे कमळपल्राक्ष, महात्मन: भावः 
माहात्म्यमपि च अव्ययम्‌ अक्षयम्‌ ' श्रुतम्‌? इति अनु- 
वतेते ॥ | 
एवमेतद्यथात्थ त्वमात्मानं परमेश्वर । 
द्रष्टुमिच्छामि ते रूपमैश्वरं पुरुषोत्तम ॥ ३ ॥ 


एवमेतत्‌ नान्यथा यथा येन प्रकारेण आत्थ कथयसि 
त्वम्‌ आत्मानं परमेश्वर । तथापि द्रष्टुमिच्छामि ते तव 
ानेश्वर्यशक्तिबलवीयेतेजोभिः संपन्नम्‌ ऐश्ररं वैष्णवं रूपं 
पुरुषोत्तम ॥ 

~ + Pao 

मन्यसे यदि तच्छक्यं मया द्रष्टुमिति प्रभो । . 

थोरे , २. ७ ५ © 
गश्वर तता मे त्व दरायात्मानमव्ययम्‌ ॥४॥ 

मन्यसे चिन्तयसि यदि मया अजुनेन तत्‌ शक्ये द्रष्टम्‌ 
इति प्रभो, स्वामिन्‌ , योगेश्वर योगिनो योगाः, तेषां ईश्वर: 


% च ०, २, ~ 
योगेश्वरः, हे योगेश्वर । यस्मात्‌ अहम्‌ अतीच अर्थी द्रष्टुम्‌, 
ततः तस्मात्‌ मे मदथ दशय त्वम्‌ आत्मानम्‌ अव्ययम्‌ ॥ 


एकादशोऽध्यायः । ३०३ 


एवं चोदितः अजुनेन भगवान्‌ उवाच-- 
श्रीभगवानुवाच-- 
पश्य मे पार्थे रूपाणि शतझशो5थ सहस्रदाः । 
नानाविधानि दिव्यानि नानावणोक्रतीनि च ॥ 
पञ्य मे पार्थ, रूपाणि शतशः अथ सहस्रशः, अनेक- 
शः इत्यर्थः । तानि च नानाविधानि अनेकप्रकाराणि दिवि 
भवाने दिव्यानि अप्राकृतानि नानावर्णाकृतीनि च नाना 
विलक्षणाः नीळपीतादिप्रकाराः वणो: तथा आकृतयश्च अव- 
यवसंस्थानविशेषा: येषां रूपाणां तानि नानावर्णाकृतीनि 
च ॥ 
पर्यादित्यान्वसून्रुद्रा- 
नश्विनो मरुतस्तथा । 
बहून्यदृष्टपूवोणि 
पञ्याञ्चयोणि भारत ॥ ६॥ 
पश्य आदित्यान्‌ द्वादशा, वसून्‌ अष्टो, रुद्रान्‌ एकादश, 
अश्िनौ द्वौ, मरुतः सप्त सप्त गणाः ये तान्‌। तथा च 
बहूनि अन्यान्यपि अदृष्टपूर्वाणि मनुष्यलोके त्वया, त्वत्तः 
अन्येन वा केनचित्‌ , पश्य आश्चर्याणि अद्भुतानि भारत ॥ 


३०४ श्रीमद्भगवद्वीतामाष्ये 


न केवलम्‌ एतावदेव--- 


इहैकस्थं जगत्कृत्स्नं पइयादा सचराचरम्‌ । 
मम देहे गुडाकेश यच्चान्यद्र टुमिच्छासि ॥ ७॥ 
इह एकस्थम्‌ एकस्मिन्नेव स्थितं जगत्‌ कृत्स्नं समस्तं पश्य 
अद्य इदानी सचराचरं सह चरेण अचरेण च वतेते मम 
देहे गुडाकेश । यश्च अन्यत्‌ जयपराजयादि, यत्‌ शङ्कसे, 
८ यद्वा जयेम यदि वा नो जयेयुः? इति यत्‌ अवोचः, तद्‌- 
पि द्रष्टुं यदि इच्छसि ॥ 
कि तु-- 
न तु मां झाक्यसे द्रु- 
मनेनेव खचक्षुषा । 
दिव्यं ददामि ते चक्षुः 
पद्य मे योगमेश्वरम्‌ ॥ ८ ॥ 


न तु मां विश्वरूपधरं शक्यसे द्रष्टम्‌ अनेनेव प्राकृतेन स्व- 
चक्ुषा स्वकीयेन चक्षुषा । येन तु शक्यसे द्रष्टुं दिव्येन, तत्‌ 
दिव्यं ददामि ते तुभ्यं चक्षुः । तेन पश्य मे योगम्‌ ऐश्वरम्‌ 
इश्वरस्य मम ऐश्वरं योगं योगशक्यतिशयम्‌ इत्यर्थः ॥ 


एकादशोऽध्यायः । ३०५ 


संजय उवाच-- 
एवसुक्त्वा ततो राजन्महायोगेश्वरो हरि: । 
दशोयामास पार्थाय परमं रूपमैश्वरम्‌ ॥९॥ 


एवं यथोक्तप्रकारेण उक्त्वा ततः अनन्तरं राजन्‌ धृत- 
राष्ट्र, महायोगेश्वरः महांश्च असौ योगेश्वरश्च हरिः नारा- 
यणः दशयामास दर्शितवान्‌ पार्थाय प्रथासुताय परमं रूपं 
विश्वरूपम्‌ ऐश्वरम्‌ ॥ 


अनेकवक्रनयनमनेकाद्तद्शनम्‌ । 
अनेकदिच्या भरण दिच्यानेकोद्यतायुधम्‌ ॥१०॥ 


अनेकवक्त्रनयनम्‌ अनेकानि वक्त्राणि नयनानि च य- 
स्मिन्‌ रूपे तत्‌ अनेकवक्त्रनयनम्‌ , अनेकाद्भुतद्शनम्‌ अने- 
कानि अद्भुतानि विस्मापकानि दशनानि यस्मिन्‌ रूपे तत्‌ 
अनेकाद्धतदशनं रूपम्‌ , तथा अनेकदिव्याभरणम्‌ अनेकानि 
दिव्यानि आभरणानि यस्मिन्‌ तत्‌ अनेकदिव्याभरणम्‌ , 
तथा दिव्यानेकोद्यतायुधं ' दिव्यानि अनेकानि अस्यादीनि 
उद्यतानि आयुधानि यस्मिन्‌ तत्‌ दिव्यानेकोद्यतायुधम्‌ , 
' दर्शयामास इति पूर्वेण संबन्धः ॥ 


३०६ ीमद्वूगवद्रीताभाष्ये 


दिव्यमाल्याम्बरधरं दिव्यगन्धानुलेपनम । 
सवोख्येमर्य देवमनन्तं विश्वतोसुखम्‌ ॥ ११ ॥ 


दिव्यमाल्याम्बरधरं दिव्यानि माल्यानि पुष्पाणि अम्ब- 
राणि वस्त्राणि च ध्रियन्ते येन ईश्वरेण तं दिव्यमाल्याम्बर- 
धरम्‌ , दिव्यगन्धानुलेपनं दिव्यं गन्धानुलेपनं यस्य तं दि- 
व्यगन्धानुलेपनम्‌ , सवोश्चर्यमयं सवांश्चयेप्रायं देवम्‌ अनन्तं 
न अस्य अन्तः अस्ति इति अनन्तः तम्‌ , विश्वतोमुखं सबेतो- 
मुखं सर्वभूतात्मभूतत्वात्‌ , तं दृशेयामास । ` अजुन: ददृशे 
इति चा अध्याह्वियते ॥ 


या पुनभेगवतः विश्वरूपस्य भाः, तस्या उपमा उच्यते-- 


दिवि सयंसहस्रस्य 
भवेद्युगपदुत्थिता । 
यदि भा: सरशी सा स्या- 
द्रासस्तस्य महात्मनः ॥ १२॥ 
दिवि अन्तरिक्षे तृतीयस्यां वा दिवि सूर्याणां सहस्रं सूर्य- 
सहस्रं तस्य युगपडुस्थितस्य सूयसह्रस्य या युगपदुत्थिता 
भाः, सा यदि, सदृशी स्यात्‌ तस्य महात्मनः विश्वरूपस्यैव 

भासः । यदि वा न स्यात्‌, ततः विश्वरूपस्यैव भाः अतिरि- 
च्यते इत्यभिप्रायः ॥ 

किंच 
तत्रैकस्थं जगत्कृत्स्नं प्रविभक्तमनेकधा । 
अपद्यद्देवदेवर शरीर पाण्डवस्तदा ॥ १३ ॥ 


तत्र तस्मिन्‌ विश्वरूपे एकस्मिन्‌ स्थितम्‌ एकस्थं जगत्‌ 
कुत्रं प्रविभक्तम्‌ अनेकधा देवपितृमनुष्यादिभेदैः अपश्यत्‌ 
दृष्टवान्‌ देवदेवस्य हरेः शरीरे पाण्डवः अजुन: तदा ॥ 


लतः स चिस्मयाविष्टो हृष्टरोमा धनंजयः । 
प्रणम्य शिरसा देवं कृताञ्जलिरभाषत ॥ १४॥ 
ततः तं दृष्टा सः विस्मयेन आविष्टः विस्मयाविष्टः हृष्टानि 
रोमाणि यस्य सः अयं हृष्टरोमा च अभवत्‌ धनंजयः । 
प्रणम्य प्रकर्षेण नमनं कृत्वा प्रह्नीभूत: सन्‌ शिरसा देवं 
विश्वरूपधरं कृताज्जलिः नमस्कारार्थं संपुटीकृतहस्तः सन्‌ 
अभाषत उक्तवान्‌ ॥ | 


कथम्‌ ? यत्‌ त्वया दशितं विश्वरूपम्‌ , तत्‌ अहं पश्या- 
मीति स्वानुभवमाविष्कुवेन्‌ अजुन उवाच-- 

अजुन उवाच-- 
र + ha २७. क 
पठ्यामि देवांस्तव देव देहे 
सवास्तथा भूतविशोषसंघान्‌ । 
ब्रह्माणमीश कमलासनस्थ- 
सषीश सवोनरगांश्व दिव्यान ॥ १५॥ 
पश्यामि उपलभे हे देव, तव देहे देवान्‌ सवोन्‌ , तथा 
भूतविशेषसंघान्‌ भूतविशेषाणां स्थावरजङ्गमानां नानासंस्थान- 
विशेषाणां संघाः भूतविशेषसंघाः तान्‌, किंच-- ब्रह्माणं 
चतुर्मुखम्‌ इंशम्‌ इशितारं प्रजानां कमलासनस्थं प्रथिवीपदा- 
मध्ये मेरुकणिकासनस्थमित्यर्थः, ऋषींश्च वसिष्ठादीन्‌ सर्वान्‌, 
उरगांश्च वासुकिप्रश्रतीन्‌ दिव्यान्‌ दिवि भवान्‌ ॥ 
अनेकबाहूद्रवक्रनेलं 
पझ्यामि त्वा सवेतोऽनन्तरूपम्‌ । 
नान्तं न मध्यं न पुनस्तवादिं 
पश्यासि विश्वेश्वर विश्वरूप ॥ १६ ॥ 
अनेकबाहूदरवक्त्रनेत्रम्‌ अनेके बाहवः उद्राणि वक्त्राणि 


नेत्राणि च यस्य तव सः त्वम्‌ अनेकबाहूद्रवक्त्रनेत्रः तम्‌ 
अनेकवाहूदरवक्लषनेत्रम्‌ । पश्यामि त्वा त्वां सर्वतः सर्वत्र 

अनन्तरूपम्‌ अनन्तानि रूपाणि अख इति अनन्तरूपः तम्‌ 
अनन्तरूपम्‌ । न अन्तम्‌ , अन्तः अवसानम्‌, न मध्यम्‌ , 
मध्यं नाम दयोः कोट्योः अन्तरम्‌ , न पुनः तव आदिम्‌-- 
न देवस्य अन्तं पश्यामि, न मध्यं पझ्यामि, न पुनः आदिं 
पञ्यामि, हे विश्वेश्वर विश्वरूप ॥ 
किंच-- 
किरीटिनं गदिनं चक्रिणं च 
तेजोराशि सचेलोदीसिमन्तम्‌ । 
पश्यामि त्वां दुर्निरीक्ष्यं समन्ता- 
हीप्तानलाकेद्युतिमप्रमेधम ॥ १७ ॥ 
किरीटिनं किरीटं नाम शिरोभूषणविशेषः तत्‌ यस्य 
अस्ति सः किरीटी तं किरीटिनम्‌, तथा गदिनं गदा अस्य 
विद्यते इति गदी तं गदिनम्‌ , तथा चक्रिणं चक्रम्‌ अस्य 
अस्तीति चक्की तं चक्रिणं च, तेजोराद्गिं तेजःपुञ्जं सबेतो- 
दीप्तिमन्तं सर्वतोदीप्तिः अस्य अस्तीति सरवेतोदीप्तिमान्‌ , तं 
सर्वतोदीप्तिमन्तं पश्यामि त्वां दुर्निरीक्ष्यं दुःखेन निरीक्ष्यः 
दुर्निरीक्ष्यः तं ठुनिरीक्ष्यं समन्तात्‌ समन्ततः सवेत्र दीप्ता- 
नढार्कद्युतिम्‌ अनलश्च अर्केश्च अनलाकौ दीप्तौ अनलाको 

दीप्तानलाकों तयोः दीप्तानलार्कयोः द्युतिरिव द्यति: तेजः 
यस्य तव स त्वं दीपतानळार्कद्युतिः तं त्वां दीप्तानळाकंदु- 
तिम्‌ , अप्रमेयं न प्रमेयम्‌ अशक्यपरिच्छेदम्‌ इत्येतत्‌ ॥ 
इत एव ते योगशक्तिदशनात्‌ अनुमिनोमि-- 
त्वमक्षरं परमं वेदितव्यं 
त्वमस्य विश्वस्य परं निधानम्‌ । 
त्वमव्ययः शाश्वतधमंगोप्ता 
सनातनस्त्वं पुरुषो मतो मे ॥ १८ ॥ 
त्वम्‌ अक्षरं न क्षरतीति, परमं ब्रह्म वेदितव्यं ज्ञातव्यं 
मुमुक्षुभिः । त्वम्‌ अस्य विश्वस्य समस्तस्य जगतः यर  प्रक्र- 
छं निधानं निधीयते अस्मिन्निति निधानं परः आश्रयः इल- 
थे: । किंच, त्वम्‌ अव्ययः न तव व्ययो विद्यते इति अव्य- 
यः, झाश्चतधर्मगोप्रा शश्रद्धवः शाश्वतः नित्यः धर्मः तस्य 
गोप्ता शाश्चतधमंगोप्ता । सनातनः चिरंतनः त्वं पुरुष : पर- 
मः मतः अभिप्रेतः मे मम ॥ 
किंच-- 
अनादिमध्यान्तमनन्त त्रीय 
मनन्तबाहुं शशिसूर्यनेत्रम्‌ । 

पश्यामि त्वां दीसहुतादावक्त्रं 
खतेजसा विश्वमिदं तपन्तम्‌ ॥ १९ ॥ 


अनादिमध्यान्तम्‌ आदिश्च म॒ध्यं च अन्तश्च न विद्यते 
यस्य सः अयम्‌ अनादिमिध्यान्तः तं त्वां अनादिमध्यान्तम्‌ , 
अनन्तवीर्यं न तव वीर्यस्य अन्त: अस्ति इति अनन्तवीर्यः तं 
त्वाम्‌ अनन्तवीयेम्‌ , तथा अनन्तबाहुम्‌ अनन्ताः बाहवः यस्य 
तव सः त्वम्‌ , अनन्तबाहुः तं त्वाम्‌ अनन्तबाहुम्‌ , शशिसूर्य- 
नेत्रं शरिसूयौं नेत्रे यस्य तब सः त्वं शशिसूर्यनेत्रः तं त्वां 
शशिसूयनेत्र चन्द्रादियिनयनम्‌ , पञ्यामि त्वां दीप्हुताशवक्त्र 
दीप्तश्च असौ हुताइाञ्च वक्त्रं यस्य तव सः त्वं दीप्तहुताश- 
वक्त्र: तं खां दीप्रहुताशवक्त्रम्‌ , स्वतेजसा विश्वम्‌ इदं 
समस्त तपन्तम्‌ ।॥। 


द्यावाएथिव्योरिदमन्तरं हि 

व्याप्तं त्वयैकेन दिशाञ्च सवो! । 
दृष्टाळवूत रूपामिदं तवोग्रं 

लोकत्रयं प्रन्याथितं महात्मन। २० ॥ 


द्यावाप्थिव्योः इदम्‌ अन्तरं हि अन्तरिक्ष व्याप्तं त्वया 
एकेन विश्वरूपधरेण दिशश्च सर्वा: व्याप्ताः । दृष्टा उपळभ्य 

अद्भूत॑ विस्मापकं रूपम्‌ इदं तव उम्रं कूरं छोकानां लय 
लोकत्रयं प्रव्यथितं आतं प्रचलितं वा हे महात्मन्‌ अञ्षुद्र- 
स्वभाव ॥ 
अथ अघुना पुरा 'यद्ठा जयेम यदि वा नो जयेयुः 
इति अजुनस्य यः संशयः आसीत्‌, तन्निणेयाय पाण्डवज- 
यम्‌ ऐकान्तिकं दशेयामि इति प्रवृत्तो भगवान्‌ । तं पश्यन्‌ 
आह--- 
किंच--- 
अमी हि त्वा सुरसंघा विदान्ति 
केचिद्धीताः प्राञ्जलयो ग्रणन्ति । 
स्वस्तीत्युक्तवा महर्षिसिद्धसंघाः 
स्तुवन्ति त्वां स्तुतिभिः पुष्कलाभिः ॥ 


अमी हि युध्यमाना योद्धारः त्वा त्वां सुरसंघाः ये 
अत्रं भूभारावताराय अवतीणाः वस्वादिदेवसंघाः मनुष्यसं- 
` स्थाना: त्वां विशन्ति प्रविशन्तः दृश्यन्ते | तत्र केचित्‌ 
भीताः प्राज्ञलयः सन्तो गृणन्ति स्तुवन्ति त्वाम्‌ अन्ये पळा- 
यनेऽपि अशक्ताः सन्तः । युद्धे प्रत्युपस्थिते उत्पातादिनि- 
मित्ततति उपछक्ष्य स्वस्ति अस्तु जगतः इति उक्त्वा मर्हापि- 

सिद्धसंघा: महर्षीणां सिद्धानां च संघा: स्तुवन्ति त्वां 
स्तुतिभिः पुष्कलाभिः संपूणाभि: ॥ 
किंचान्यत्‌-- 
रुद्रादित्या वसवो ये च साध्या 
विश्वेऽश्विनौ मरुतश्चोष्मपाश्च । 
गन्धवेयक्षासुरसिद्धसंघा 
वीक्षन्ते त्वां विस्मिताश्चैव सर्वे ॥२२॥ 
रुद्रादित्याः वसवो ये च साध्याः रुद्रादयः गणाः विश्वे- 
देवा: अश्विनौ च देवौ मरुतश्च ऊष्मपाञ्च पितरः, गन्धवे- 
यक्षासुरसिद्धसंघाः गन्धर्वाः हाहाहूहूप्रभ्रतय: यक्षाः कुबेर- 
प्रश्नुतयः असुराः विरोचनप्रश्वतयः सिद्धाः कपिलादयः तेषां 
संघाः गन्धर्वयक्षासुरसिद्धसंघाः, ते वीक्षन्ते पञ्यन्ति त्वां 
विस्मिताः विस्मयमापन्नाः सन्तः ते एव सर्वे ॥ 
यस्मात 
रूपं महत्ते बहुवक्रनेत्र 
महावाहो बहुबाहूरुपादम । 
बहूद्रं बहुदष््राकरालं 
दृष्टा लोकाः प्रव्याथितास्तथाहम्‌ ॥ 

रूपं महत्‌ अतिप्रमाणं ते तव बहुवक्त्रनेत्रं बहूनि 
वक्त्राणि सुखानि नेत्राणि चक्षूँषि च यस्मिन्‌ तत्‌ रूपं 
बहुवक्त्रनेत्रम्‌, हे महाबाहो, बहुबाहूरुपादं बहवो बाहवः 
ऊरवः पादाश्च यस्मिन्‌ रूपे तत्‌ बहुबाहूरुपादम्‌, किंच, 
बहूदरं बहूनि डद्राणि यस्मिन्निति बहूदरम्‌ , बहुदंष्ट्राकरालं 
बह्वीभिः दंष्ट्राभिः कराळं विकृतं तत्‌ बहुदंष्टाकरालम्‌ , 
दृष्टा रूपम्‌ इदृशं लोकाः लौकिकाः प्राणिनः प्रव्यथिताः 
प्रचलिताः भयेन; तथा अहमपि ॥ 
तत्रेदं कारणम्‌-- 
नभःस्एरां दीसमनेकवण 
व्यात्तानन दीक्षविशालनेतरम्‌ । 
ष्ट्रा हि त्वां प्रव्यथितान्तरात्मा 
धृति न विन्दामि शमं च विष्णो ॥ 
नभःस्पृशं द्युस्पशम्‌ इयथः, दीपं प्रज्वलितम्‌ , अनेकवर्णम्‌ 
अनेके वणोः भयंकराः नानासंस्थानाः यस्मिन्‌ त्वायि तं 
त्वाम्‌ अनेकवर्णम्‌ , व्यात्ताननं व्यात्तानि विवृतानि आननानि 


मुखानि यस्मिन्‌ त्वयि तं त्वां व्यात्ताननम्‌ , दीप्ताविशाळ- 
नेत्र दीप्तानि प्रज्वलितानि विशालानि . विस्तीर्णानि नेत्राणि 

यस्मिन्‌ त्वयि तं त्वां दीप्रविशाळनेत्रं दृष्टा हि त्वां प्रव्यथि- 

तान्तरात्मा प्रव्यथितः प्रभीतः अन्तरात्मा मनः यस्य मम 

स: अहं प्रव्यथितान्तरात्मा सन्‌ धृति धैर्य न विन्दामि न 
७ क क तुष्टि ™ 9 

लभे शमं च उपरमनं मनस्तुष्टि हे विष्णो ॥ 


करमात्‌==~ 


दं्ाकरालाने च ते मुखानि 
इष्ट्रेव कालानलसंनिभानि । 
दिशो न जाने न लभे च झामे 
प्रसीद्‌ देवेश जगन्निवास ॥ २७ ॥ 


दृष्राकरालानि दंष्ट्राभिः करालानि विकृतानि ते तव सु- 
खानि दृट्टेबे उपलभ्य कालानलसंनिभानि प्रलयकाले लो- 
कानां दाहकः अग्नि: कालानळः तत्सदृशानि कालानळसंनि- 
भानि मुखानि दृष््ेयेतत्‌। दिशः पूवोपरविवेकेन न जाने दि- 
बूढो जातः अस्मि । अतः न लभे च न उपलभे च शमे 
सुखम्‌ । अतः प्रसीद प्रसन्नो भव हे देवेश, जगन्निवास ॥ ` 


थेभ्यो मम पराजयाइङ्का या आसीत्‌ सा च अपगता । 
यत:--- 

अमी च त्वां धृतराष्ट्स्य पुवा; 
सर्वे सहेवावनिपालसंचेः । 
भीष्मो द्रोणः सूतपुलस्तथासौ 
सहास्मदीयैरपि योधसुख्येः ॥ २६ ॥ 
अमी च त्वां धृतराष्ट्रस्य पुत्रा: दुर्योधनप्रश्नतय:--- त्व- 
रमाणा: विझान्ति’ इति व्यवहितेन संबन्ध:---सर्वे सद्दैव 
सहिताः अवनिपालसंघे: अवनिं पृथ्वीं पालयन्तीति अवनि- 
पालाः तेषां संघेः, किंच भीष्मो द्रोणः सूतपुल्नः कर्णः तथा 
असो सह अस्मदीयैरपि वृष्टय्य्रप्रभ्तिभिः योधमुख्यैः यो- 
धानां मुख्यैः प्रधानैः सह ॥ 
किंच-- 
वक्राणि ते त्वरमाणा विशन्ति 
दृष्टाकरालानि भयानकानि । 
केचिद्विलग्ना द्ानान्तरेषु 
संदञ्यन्ते चू्णितैरुत्तमाङ्गैः ॥ २७ ॥ 


वक्त्राणि मुखानि ते तव त्वरमाणाः त्वरायुक्ताः सन्तः 
विशान्ति, किंविशिष्टानि मुखानि? दष्राकरालानि भयान- 

कानि भर्यकराणि । किंच, केचित्‌ मुखानि प्रविष्टानां म- 
ध्ये विळमाः दशनान्तरेषु मांसमिव भक्षितं संदृश्यन्ते उप- 
लभ्यन्ते चूणितेः चूर्णीकृतैः उत्तमाङ्गैः शिरोभिः ॥ 


कथं प्रविशन्ति मुखानि इत्याह--- 


यथा नदीनां बहवोऽम्बुवेगाः 
ससुद्रमेवाभिसुखा द्रवन्ति । 
तथा तवामी नरलोकवीरा 
विचान्ति वक्राण्यभिविज्वलान्ति ॥ 
यथा नदीनां खवन्तीनां बहवः अनेके अम्बूनां वेगाः 
अम्बुवेगाः त्वराविशेषाः समुद्रमेव अभिमुखाः प्रतिसुखाः 
द्रवन्ति प्रविशन्ति, तथा तद्वत्‌ तब अमी भीष्मादयः नर- 
लोकवीराः मनुष्यलोके शूरा: विशन्ति वक्त्राणि अभिवि- 
उवळन्ति प्रकाशमानानि ॥ 


ते किमर्थ प्रविशन्ति कथं च इत्याह-- 


यथा प्रदीप्त ज्वलनं पतङ्का 
चिच्षान्ति नाराय समृद्धवेगा; । 

तथेव नाशाय विदान्ति लोका- 
स्तवापि वक्राणि समृद्धवेगा; | २९ ॥ 


यथा प्रदीप्रं ज्वलनम्‌ अस्नि पतङ्गाः पक्षिणः विशन्ति 
नाशाय विनाशाय समृद्धवेगाः समृद्धः उद्भूतः वेगः गतिः 
येषां ते समृद्धवेगाः, तथैव नाशाय विशन्ति लोकाः प्राणिनः 
तवापि वक्त्राणि समृद्धवेगाः ॥ 
त्ब पुनः--- 
लेलिहासे ग्रसमानः समन्ता- 
6 
छोकान्समग्रान्वदनेज्वेलद्विः । 
र. २० 6 + 
तेजोभिरापूयं जगत्समग्रं 
क an विष्णो 
भासस्तवाग्राः प्रतपान्ति विष्णो ॥ 


लेलिह्यसे आस्वादयसि असमानः अन्तः प्रवेशयन्‌ सम- 
न्तात्‌ समन्ततः लोकान्‌ समग्रान्‌ समस्तान्‌ वदनैः वक्त्रैः 
ज्वलद्धि: दीप्यमाने: तेजोभिः आपूय संव्याप्य जगत्‌ समग्र 
सह अग्रेण समस्तम्‌ इत्येतत्‌ । किंच, भासः दीप्रयः तव 


उड्मा: क्रूराः प्रतपन्ति प्रतापं कुवेन्ति हे विष्णो व्यापन- 
शीळ ॥ | 


एकादशोऽध्यायः । ३१९ 
यतः एवमुग्रखभाव:, अत:-- 


आख्याहि मे को भवानुग्ररूपो 
नमो$स्तु ते देववर प्रसीद । 
विज्ञातुमिच्छामि भवन्तमाद्यं 
न हि प्रजानामि तव प्रवृत्तिम्‌ ॥३१॥ 
आख्याहि' कथय मे मह्यं कः भवान्‌ उग्ररूपः क्रराकार:, 
नम: अस्तु ते तुभ्यं हे देववर देवानां प्रधान, प्रसीद्‌ प्रसादं 


की के क 


कुरु । विज्ञातुं विशेषेण ज्ञातुम्‌ इच्छामि भवन्तम्‌ आद्यम्‌ 
आदौ भवम्‌ आरम्‌ , न हि यस्मात्‌ प्रजानामि तव त्वदी- 
यां प्रवृत्ति चेष्टाम्‌ ॥ 


श्रीभगवानुचाच-- 
कालोऽस्मि लोकक्ष यक्त्प्रबृद्धो 
लोकान्समाहतुमिह प्रदत्त: । 
ऋतेऽपि त्वा न भविष्यन्ति सर्वे 
येऽवस्थिताः प्रत्यनीकेषु योधाः ॥३२।। 
काळ: अस्मि लोकक्षयकृत्‌ लोकानां क्षयं करोतीति 
लोकक्षयकृत्‌ प्रवृद्ध: वृद्धि गतः । यदर्थं प्रबुद्धः तत्‌ श्रणु-- 

लोकान्‌ समाहर्तु संहतुम्‌ इह अस्मिन्‌ काले प्रवृत्तः । ऋतेऽपि 
विनापि त्वा त्वां न भविष्यन्ति भीष्मद्रोणकणेप्रभ्रतय: सर्वे, 
येभ्यः तव आशङ्का, ये अवस्थिताः प्रत्यनीकेषु अनीकमनी- 
कं प्रति प्रत्यनीकेषु प्रतिपक्ष भूतेषु अनीकेषु योधाः योद्धारः ॥ 


यस्मात्‌ एवम्‌---- 
तस्मात्त्वसुत्ति्ठ यशो लभख 
जित्वा शत्रून्झुङ्ग राज्य समृडम्‌ | 
ष्टरे कार १० को” क. 
मयेवेते निहताः पूवेमेव 
निमित्तमात्र भव सव्यसाचिन्‌ ॥३३॥ 
तस्मात्‌ तम्‌ उत्तिष्ठ ¦ भीष्मप्रभृतयः अतिरथाः अजेयाः 
देवैरपि, अर्जुनेन जिताः ' इति यशः लभस्व; केवलं पुण्यैः 
हि तत्‌ प्राप्यते । जित्वा शत्रून दुर्योधनप्रश्तीन्‌ सुङ्क्व 
राज्यं समृद्धम्‌ असपत्नम्‌ अकण्टकम्‌ । मया एव एते 
निहताः निश्चयेन हताः प्राणैः वियोजिताः पूर्वमेव । निमि- 
त्तमात्र भव त्वं हे सव्यसाचिन्‌, सव्येन वामेनापि 
हस्तेन शराणां क्षेप्ता सव्यसाची इति उच्यते अजुन: ॥ 


एकादशोऽध्यायः । ३२९ 


द्रोणं च भीष्म च जयद्रथ च 
कणे तथान्यानपि योधवीरान्‌ । 
मया हतांस्त्वं जहि मा व्यथिष्ठा 
युध्यस्र जेतासि रणे सपल्लान्‌ ॥२४॥ 
द्रोणं च, येषु येषु योधेषु अज्जुनस्य आशङ्का तांस्तान्‌ 
व्यपदिशति भगवान्‌, मया हतानिति । तत्र द्रोणभीष्मयोः 
तावत्‌ प्रसिद्धम्‌ आशङ्काकारणम्‌ । द्रोणस्तु धचुर्वेदाचायेः 
दिव्यास्रसंपन्नः, आत्मनश्च विशेषतः गुरु: गरिष्ठः । 
भीष्मश्च स्वच्छन्दमृत्युः दिव्याख्रसंपन्नश्च परशुरामेण इन्द्र 
युद्धम्‌ अगमत्‌, न च पराजित: । तथा जयद्रथः, यस्य 
पिता तपः चरति “मम पुत्रस्य शिरः भूमौ निपातयिष्यति 
यः, तस्यापि शिरः पतिष्यति’ इति । कर्णोऽपि वासवद्‌- 
तया शक्द्या त्वमोघया संपन्न: सूयेपुत्रः कानीनः यतः, 
अतः तन्नाम्नैव निर्देशः । मया हतान्‌ त्वं जहि निमित्तमा- 
त्रेण । मा व्यथिष्ठाः तेभ्यः भयं मा कार्षीः । युध्यस्व 
जेतासि दुर्योधनप्रश्वतीन्‌ रणे युद्धे सपत्नान्‌ शत्रून्‌ ॥ 
संजय उचाच-- 
एतच्छूत्वा वचनं केझाचस्य 


कूताञ्जलिर्वेपमानः किरीटी । 

नमस्कृत्वा भूय एवाह. कृष्ण 
सगद्गद भीतभीतः प्रणम्य ॥ ३७ ॥ 


एतत्‌ श्रुत्वा वचनं केशवस्य पूर्वोक्तं कृताज्ञलिः सन्‌ 
वेपमानः कम्पमानः किरीटी नमस्कृत्वा, भूयः पुनः एव 
आह उक्तवान्‌ कृष्ण सगद्गदं भयाविष्टस्य दुःखाभिघातात्‌ 
स्रेहाविष्टस्य च हर्षोद्धनातू, अश्रुपूर्णनेत्रत्वे सति शछेष्मणा 
कण्ठावरोधः; ततश्च वाचः अपाटवं मन्दशाव्दत्वं यत्‌ स 
गद्वदः तेन सह बतेत इति सगद्गदं वचनम्‌ आह इति वच- 
नक्रियाविशेषणम्‌ एतत्‌ । भीतभीतः पुनः पुनः भयाविष्ट- 
चेताः सन्‌ प्रणम्य प्रहरः भूत्वा, “आह इति व्यवहितेन 
संबन्धः ॥ ह 

अत्र अवसरे संजयवचनं साभिप्रायम्‌ । कथम्‌? द्रोणा- 
दिषु अर्जुनेन निहतेषु अजेयेषु चतुषु, निराश्रयः दुर्योधन: 
निहतः एव इति मत्वा धृतराष्ट्र: जयं प्रति निराशः सन्‌ संधिं 
करिष्यति, ततः शान्तिः उभयेषां भविष्यति इति | तदपि न 
अश्रोषीत्‌ धृतराष्ट्र: भवितव्यवशात्‌ ॥ 

अजुन उवाच-- 

स्थाने हृषीकेश तव प्रकात्यो 


जगत्पहष्यव्यनुरज्यते च । 


एकादशोऽध्यायः । ३२३ 


क ७”. 


रक्षांसि भीतानि दिशो द्रवन्ति 

सर्व नमस्यन्ति च सिद्धसंघाः ॥ ३६॥ 
स्थाने युक्तम्‌ । किं तत्‌? तव प्रकीत्या तन्माहात्म्यकी- 
तेनेन श्रतेन, हे हृषीकेश, यत्‌ जगत्‌ प्रहृष्यति प्रहर्षम्‌ 
उपैति, तत्‌ स्थाने युक्तम, इत्यर्थः । अथवा विषयविरो- 
षणं स्थाने इति । युक्तः हषादिविषयः भगवान्‌ , यतः 
इश्वरः सर्वात्मा सर्वेभूतसुदृच्च इति । तथा अनुरज्यते अनुरागं 
च उपेति; तञ्च विषये इति व्याख्येयम्‌ । किंच, रक्षांसि 
भीतानि भयाविष्टानि दिशः द्रवन्ति गच्छन्ति; तच्च स्थाने 
विषये । सर्वे नमस्यन्ति नमस्कुवेन्ति च सिद्धसंघाः सिद्धानां 

समुदायाः कपिलादीनाम्‌ , तच्च स्थाने ॥ 


भरवतो हर्षादिविषयत्वे हेतुं दशयति-- 
कस्माच ते न नमेरन्महात्म- 
न्गरीयसे ब्रह्मणोऽप्यादिकन्रे । 
अनन्त देवेश जगन्निवास 
त्वमक्षरं सदसत्तत्परं यत्‌ ॥ ३७ ॥ 


कृस्माञ्च हेतोः ते तुभ्यं न नमेरन्‌ नमस्कुयुः हे महा- 

त्मन्‌, गरीयसे गुरुतराय; यतः ब्रह्मणः हिरण्यगर्भेस्य 
अपि आदिकतो कारणम्‌ अतः तस्मात्‌ आदिकत्रे । कथम्‌ एते, 
न नमस्कुयुंः? अतः हर्षादीनां नमस्कारस्य च स्थानं त्वं 
अहे: विषयः इत्यर्थः । हे अनन्त देवेश हे जगन्निवास त्वम्‌ 
अक्षरं तत्‌ परम्‌, यत्‌ वेदान्तेषु श्रूयते । किं तत्‌? सदसत्‌ 
इति । सत्‌ विद्यमानम्‌, असत्‌ च यत्र नास्ति इति बुद्धिः ; 
ते डपधानभूते सदसती यस्य अक्षरस्य, यहारेण सदसती 
इति उपचयते । परमार्थतस्तु सदसतोः परं तत्‌ अक्षरं यत्‌ 
अक्षरं वेदविदः वदन्ति । तत्‌ त्वमेव, न अन्यत्‌ इति 
अभिप्रायः ॥ 


पुनरपि स्तौति 
त्वमादिदेवः पुरुषः पुराण- 
स्त्वमस्य विश्वस्य परं निधानम्‌ । 
वेत्तासि वेद्य च परं च धाम 
त्वया ततं विश्वमनन्तरूप ॥ ३८ ॥ 
त्वम्‌ आदिदेवः, जगतः स्टृत्वात्‌ | पुरुषः, पुरि शयनात्‌ 
पुराणः चिरंतनः त्वम्‌ एव अस्य विश्वस्य परं प्रकृष्टं निधान 
निधीयते अस्मिन्‌ जगत्‌ सर्व महाप्रळ्यादौ इति । किंच, 

वेत्ता असि, वेदिता असि सवेस्येव वेद्यजातस्य । यत्‌ च वेद्य 
वेदनाह तच असि परं च धाम परमं पदं वेषणवम्‌ । त्वया 
ततं व्याप्रं विश्वं समस्तम्‌ , हे अनन्तरूप अन्तो न विद्यते 
तव रूपाणाम्‌ ॥ 
किंच 
वायुर्यमोऽग्निवेरुणः झाशाङ्कः 
प्रजापतिस्त्वं प्रपितामहश्च । 
नमो नमस्तेऽस्तु सहस्रकृत्वः 
पुनश्च भूयोऽपि नमो नमस्ते ॥ ३९ ॥ 
वायु: त्वं यमश्च अग्निः वरुण: अपां पतिः शशाङ्क: 
चन्द्रमाः प्रजापतिः त्वं कञ्यपादिः प्रपितामहश्च पितामह- 
स्यापि पिता प्रपितामहः, ब्रह्मणोऽपि पिता इत्यर्थः । नमो 
नमः ते तुभ्यम्‌ अस्तु सहस्रकृत्वः । पुनश्च भूयोऽपि नमो 
नमः ते । बहुशो नमस्कारक्रियाभ्यासाबृत्तिगणनं कृत्वसुचा 
उच्यते । ' पुनश्च? ' भूयोऽपि’ इति श्रद्धाभक्तघतिशयात्‌ 
अपरितोषम्‌ आसनः दशयति ॥ 
तथा-— 
नमः पुरस्तादथ ए्ठतस्ते 
नमोऽस्तु ते सवत एच सवे । 


8. B. 11. 4 

अनन्तचीयोमितविकरमस्त्वं 
सवे समाम्रोषि ततोऽसि सवः ॥ ४०॥ 
नमः पुरस्तात्‌ पूर्वेस्यां दिशि तुभ्यम्‌ , अथ प्रष्टतः ते ए्रष्ठतः 
अपि च ते नमोऽस्तु, ते सवेत एव सर्वासु दिक्षु सवत्र स्थि- 
ताय हे सर्व | अनन्तवीर्यामितविक्रमः अनन्तं वीर्यम्‌ अस्य, 
अमितः विक्रमः अस्य । वीर्य सामथ्यं विक्रमः पराक्रमः । 
वीयेवानपि कश्चित्‌ शत्रुवधादिविषये न पराक्रमते, मन्दप- 
रामो वा। त्वं तु अनन्तवीयेः अमितविक्रमञ्च इति अनन्त- 
वीयोमितविक्रमः । सर्वं समस्तं जगत्‌ समाप्रोषि सम्यक्‌ 
एकेन आत्मना व्याप्रोषि यतः, ततः तस्मात्‌ असि भवासे 
सवैः त्वम्‌ , त्वया विनाभूतं न किंचित्‌ अस्ति इति अभि- 
प्रायः ॥ 
यतः अहं त्वन्माह्दात्म्यापरिज्ञानात्‌ अपराद्धः, अत:--- 


सखेति मत्वा प्रसभं यदुक्त 
हे कृष्ण हे यादव हे सखेति । 
अजानता सहिमानं तवेदं 
मया प्रमादात्प्रणयेन वापि ॥ ४१ ॥ 
सखा समानवयाः इति मत्वा ज्ञात्वा विपरीतबुद्धघा प्र- 

सभम्‌ अभिभूय प्रसह्य यत्‌ उक्तं हे कृष्ण हे यादव हें सखे- 
ति च अजानता अज्ञानिना मूढेन; किम्‌ अजानता इति 
आह- महिमानं माहात्म्यं तव इदम्‌ इश्वरस्य विश्वरूपम्‌ । 
“तव इदं महिमानम्‌ अजानता’ इति वैयधिकरण्येन संब- 
न्धः । 'तवेमम्‌? इति पाठः यदि अस्ति, तदा सामानाधिक- 
रण्यमेव । मया प्रमादात्‌ विक्षिप्तचित्ततया, प्रणयेन वापि, 
प्रणयो नाम खेहनिमित्त: विस्रम्भः, तेनापि कारणेन 
यत्त उक्तवान्‌ अस्मि ॥ 


यचावहासार्थमसत्कृतोऽसि 
विहारकाय्यासन'भोजनेषु । 
एकोऽथवाप्यच्युत तत्समक्षं 
तत्क्षामये त्वामहमप्रमेयम्‌ ॥ ४२ ॥ 
यञ्च अवहासार्थं परिहासप्रयोजनाय असत्कृतः परिभूतः 
असि भवसि; क? विहारझाय्यासनभोजनेषु, विहरणं वि- 
हारः पादव्यायामः, शयनं शय्या, आसनम्‌ आस्थायिका, 
भोजनम्‌ अदनम्‌, इति एतेषु विहारशय्यासनभोजनेषु, एकः 
परोक्ष: सन्‌ असत्कृतः असि परिभूतः असि; अथवापि हे 
अच्युत, तत्‌ समक्षम्‌ , तच्छब्दः क्रियाविशेषणार्थः, प्रत्यक्षं 

वा असत्कृतः असि तत्‌ सर्वम्‌ अपराधजातं क्षामये क्षमां 
कारये त्वाम्‌ अहम अप्रमेयं प्रमाणातीतम्‌ ॥ 


यतः त्वमू--- 
पितासि लोकस्य चराचरस्य 
त्वमस्य पूज्यश्च गुरुगेरीयान । 
न त्वत्समोऽस्त्यभ्याधिकः कुतोऽन्यो 
लोकत्रयेऽप्यप्रतिमप्रभाव ॥ ४३ ॥ 


पिता असि जनयिता असि लोकस्य प्राणिजातस्य चरा- 
चरस्य स्थावरजङ्गमस्य । न केवलं त्वम्‌ अस्य जगतः पिता, 
पूज्यश्च पूजाह:, यतः गुरु: गरीयान्‌ गुरुतरः । कस्मात्‌ 
गुरुतरः त्वम्‌ इति आह--- न त्वत्समः त्वत्तुल्यः अस्ति । 
न हि इश्वरद्वयं संभवति, अनेकेश्वरत्वे व्यवहारानुपपत्ते: । 
त्वत्सम एव तावत्‌ अन्य: न संभवति; कुतः एव अन्यः 
अभ्यधिकः स्यात्‌ लोकल्लये5पि सर्वस्मिन्‌ ? अप्रातिमप्रभाव 
प्रतिमीयते यया सा प्रतिमा, न विद्यते प्रतिमा यस्य तव 
प्रभावस्य सः त्वम्‌ अप्रतिमप्रभावः, हे अप्रतिमप्रभाव निर- 
तिझायप्रभाव इत्यर्थः ॥ 


| 


यतः एवम्‌ 

तस्मात्प्रणम्य प्रणिधाय कार्य 
प्रसादये त्वामहमीरामीड्यम्‌ | 
पितेव पुत्रस्य सखेव सख्युः 
प्रिय; प्रियायाहसि देव सोहुम ॥४४॥ 


तस्मात्‌ प्रणम्य नमस्कृत्य, प्रणिधाय प्रकर्षेण नीचे: 
वृत्वा कायं शरीरम्‌ , प्रसादये प्रसादं कारये त्वाम्‌ अहम्‌ 
ईशम्‌ ईशितारम्‌ , ईड्यं स्तुत्यम्‌ । त्वं पुनः पुत्र्य अपराधं 
पिता यथा क्षमते, सवे सखा इव सख्युः अपराधम्‌ , यथा 
वा प्रिय: प्रियायाः अपराधं क्षमते, एवम्‌ अहसि हे देव 
सोडु प्रसहितुम्‌ क्षन्तुम्‌ इत्यर्थः ॥ 


अदृष्टपूव हृषितोऽस्मि दृष्टा 
भयेन च प्रव्यथितं मनो से । 
तदेव मे दशय देव रूपं 
प्रसीद देवेश जगन्निवास ॥ ४५ ॥ 
अदृष्टपूर्वं न कदाचिदपि दृष्टपूर्वम्‌ इदं विश्वरूपं तव | 
मया अन्यैवो, तत्‌ अहं दृषा हृषितः अस्मि । भयेन च 
प्रव्यथितं मनः मे । अतः तदेव मे मम दशेय हे देव रूपं 

यत्‌ मत्सखम्‌ । प्रसीद देवेश, जगन्निवास जगतो निवासो 
जगन्निवासः, हे जगन्निवास ॥ 
किरीटिनं गदिनं चक्रहस्त- 
मिच्छामि त्वां द्रष्टुमहं तथैव । 
तेनैव रूपेण चतुभुँजेन 
सहस्रबाहो भव विश्वसूते ॥ ४६ ॥ 
किरीटिनं किरीटवन्त तथा गदिनं गदावन्त चक्र- 
हस्तम्‌ इच्छामि तवां प्रार्थये त्वां द्रष्टुम्‌ अहं तथेव, पूर्ववत्‌ 
इत्यर्थः । यतः एवम्‌ , तस्मात्‌ तेनैव रूपेण बसुदेवपुत्ररूपेण 
चतुर्भुजेन, सहस्रबाहो वार्तमानिकेन विश्वरूपेण, भव विश्व- 
मूर्त; उपसंहृत्य विश्वरूपम्‌ , तेनेव रूपेण भव इत्यर्थः ॥ 
अजुन भीतम्‌ उपलभ्य, उपसंहृत्य विश्वरूपम्‌ , प्रियवच- 
नेन आश्वासयन्‌ श्रीभगवान्‌ उवाच--- 
श्रीभगवानुवाच-- 
मया प्रसन्नेन तवाजेनेदं 
रूपं परं दरितमात्मयोगात्‌ । 
तेजोमयं विश्वमनन्तमाद्यं 
यन्मे त्वदन्येन न दृष्टपू्वेम ॥ ४७ ॥ 

मया प्रसन्नेन, प्रसादो नाम त्वयि अनुग्नहबुद्धि:, 
तद्वता प्रसन्नेन मया तव हे अजुन, इदं परं रूपं विश्व- 
रूपं दाशितम्‌॒ आत्मयोगात्‌ आत्मनः ऐश्वयंस्य सामथ्योत्‌ । 
तेजोमयं तेजःप्रायं विश्वं समस्तम्‌ अनन्तम्‌ अन्तरहितं 
आदौ भवम आद्यं यत्‌ रूपं मे मम त्वदन्येन त्वत्तः 
अन्येन केनचित्‌ न दृष्टपूर्वम्‌ ॥ 


आत्मनः मम रूपदशनेन कृतार्थ एव त्व संवृत्तः इति 
तत्‌ स्तोति--- 


न वेदयज्ञाध्ययनैने दानै- 

ने च कियाभिने तपोभिरुग्रैः । 
एवंरूपः शाक्य अहं हलोके 

द्रष्टुं त्वद्न्येन कुरुप्रवीर ॥ ४८ ॥ 

न वेदयज्ञाध्ययनैः चतुणोमपि वेदानाम्‌ अध्ययनैः यथा- 
वत्‌ यज्ञाध्ययतैश्च-— वेदाध्ययनेरेव यज्ञाध्ययनस्य सिद्ध- 
त्वात्‌ प्रथक्‌ यज्ञाध्ययनग्रहणं यज्ञविज्ञानोपलक्षणाथम्‌-- ` 
तथा न दानैः तुळापुरुषादिभिः, न च क्रियाभिः अभ्नि- 
होत्रादिभि: श्रौतादिभिः, न अपि तपोभिः उप्रेः चान्द्रा- 
यणादिभिः उग्रैः घोरैः, एवंरूपः यथादितं विश्वरूपं 

यस्य सोऽहम्‌ एवरूप: न शक्‍य: अहं नृढोके मनुष्य- 
ठोके द्रष्टु त्वदन्येन त्वत्तः अन्येन कुरुप्रवीर ॥ 
मा ते व्यथा मा च विसूढभावो 
ष्ट्रा रूपं घोरमीदडामेदस्‌ । 
व्यपेतभीः प्रीतमनाः पुनस्त्वं 
तदेव मे रूपमिदं प्रपश्य ॥ ४९ ॥ 
मा ते व्यथा मा भूत्‌ ते भयम्‌, मा च विमूढभावः 
विमूढचित्तता, दृष्ट्रा उपलभ्य रूपं घोरम्‌ ईंट्टक्‌ यथादर्शितं 
मम इदम्‌ । व्यपेतभीः विगतभयः, प्रीतमनाश्च सन्‌ 
पुनः भूयः त्वं तदेव चतुर्भुजं रूपं शङ्कचक्रगदाधरं तव 
इष्टं रूपम्‌ इदं प्रपश्य ॥ 
संजय उवाच-- 
इत्येनं वास॒देवस्तथोत्तवा 
सकं रूपं दृरीयामास भूयः । 
आश्वासयामास च भीतमेनं 
र 
भ्रूत्वा पुनः सौम्यवपुमहात्मा ॥ ५० ॥ 
इति एवम्‌ अजुनं वासुदेव: तथाभूतं वचनम्‌ उकत्वा, 

स्वकं वसुदेबस्य गृहे जातं रूपं दर्शयामास दर्शितवान्‌ भूयः 
पुनः । आश्वासयामास च आश्वासितवान्‌ भीतम्‌ एनम्‌, 
भूत्वा पुनः सौम्यवपुः प्रसन्नदेहः महात्मा ॥ 
अजुन उवाच-- 
दृष्टेदं मानुषं रूपं 
तव सौम्यं जनादन । 
इदानीमस्मि संवृत्तः 
सचेताः प्रकृति गतः ॥ ५१ ॥ 
दृष्टा इदं मानुषं रूपं मत्सखं प्रसन्नं तव सौम्यं जना- 
देन, इदानीम्‌ अधुना अस्मि संवृत्तः संजातः । किम्‌? 
सचेताः प्रसन्नचित्तः प्रकृतिं स्वभावं गतश्च अस्मि ॥ 
श्रीभगवानुवाच 
देशमिदं 6 + क 
सुदु रूप 
दृष्छवानसि यन्मम । 
देवा अप्यस्य रूपस्य 
नित्यं दशनकाङ्विणः ॥ ५२ ॥ 


सुदुदेश सुष्टु दुःखेन दर्शनम्‌ अस्य इति सुदुदेशेम्‌ , इदं 

रूपं दष्टवान्‌ असि यत्‌ मम, देवाः अपि अस्य मम रूपस्य 
नित्यं सवदा दशेनका्किणः ; द्शनेप्सवोऽपि न त्वमिव 
दृष्टवन्तः, न द्रक्ष्यन्ति च इति अभिप्रायः ॥ 

कस्मात्‌ १-- 

+ ७ 
नाहं वेदेने तपसा 
न दानेन न चेज्यया । 
शाक्य एवंविधो द्रष्ट 
दृष्टवानसि मां यथा ॥ ०३ ॥ 

न अहं वेदै: ऋग्यजुःसामाथर्ववेदैः चतुमिरपि, न तपसा 
उग्रेण चान्द्रायणादिना, न दानेन गोभूहिरण्यादिना, न च 
इज्यया यज्ञेन पूजया वा शक्य: एवंविधः यथादर्शितप्रकारः 
द्रष्टु दृष्टवान्‌ असि मां यथा त्वम्‌ ॥ | 

कर्थं पुनः शक्यः इति उच्यते--- 

अत्त्या त्वनन्यया शाक्य 
अहमेवंविधो ४ © 
Pसेवंविधोऽज्ुन। 
ज्ञातुं द्रष्टुं च तत्त्वेन 
प्रवेष्टु च परंतप ॥ ५३ ॥ 


एकादशोऽध्यायः । ३३५ 


भक्त्या तु किंविशिष्टया इति आह-- अनन्यया 
अएथरभूतया, भगवतः अन्यत्र प्रृथक्‌ न कदाचिदपि या 
भवति सा स्वनन्या भक्तिः । सर्वैरपि करणे: वासुदेवा- 
दून्यत्‌ न उपलभ्यते यया, सा अनन्या भक्तिः, तया 
भक्त्या शक्यः अहम्‌ एवंविधः विश्वरूपप्रकारः हे अजुन, 
ज्ञातुं शास्त्रतः । न केवलं ज्ञातुं शास्रतः, द्रष्टं च साक्षा- 
त्कतुँ तत्त्वेन तत्त्वतः, प्रवेष्टुं च मोक्षं च गन्तुं परंतप ॥ 

अधुना सवेस्य गीताशाखस्य सारभूतः अर्थः निःश्रेय- 
सार्थः अनुष्ठेयत्वेन समुचित्य उच्यते-- 


मत्कमेकृून्मत्परमो 
मद्भक्तः सङ्गवजितः | 
निवेरः सवभूतेषु 
यः स मामेति पाण्डव ॥ ५५ ॥ 
इति श्रीमहाभारते शतसाहस्र्यां संहितायां वैयासिक्यां 
भीष्मपर्वणि श्रीमद्भगवद्वीतासूपनिषत्सु अर्म 
विद्यायां योगशास्त्र श्रीकृष्णाजुनसंवादे 
विश्वरूपदर्शनयोगो नाम 
एकादशोऽध्यायः ॥ 


३३६ श्रीमद्धगवद्वी ताभाष्ये 


मत्कमेकृत्‌ मदर्थं कमे मत्कमे, तत्‌ करोतीति मत्कमे- 
कृत्‌ । मत्परमः-- करोति श्रृत्यः स्वामिकर्म, न तु आत्मनः 
परमा प्रेत्य गन्तव्या गतिरिति स्वामिनं प्रतिपद्यते; अयं तु 
मत्कर्मकृत्‌ मामेव परमां गतिं प्रतिपद्यते इति मत्परमः, 
अहं परमः परा गतिः यस्य सोऽयं मत्परमः । तथा 
मद्भक्तः मामेव सवेप्रकारैः सवोत्मना सर्वोत्साहेन भजते 
इति मद्भक्तः । सङ्गवजितः धनपुत्रमित्रकळत्रबन्धुवर्गेषु 
सङ्गवर्जितः सङ्गः प्रीतिः स्नेहः तद्वर्जितः । निर्वैरः निर्गत- 
वैरः सर्वभूतेषु शत्रुभावरहितः आत्मनः अत्यन्तापकारपवृत्ते- 
ष्वपि। यः ईदृशः मद्भक्तः सः माम्‌ एति, अहमेव तस्य 
परा गतिः, न अन्या गतिः काचित्‌ भवति । अयं तव उप- 
देशः इष्टः मया उपदिष्टः हे पाण्डव इति ॥ 


इति श्रीमत्परमहंसपरित्राजकाचार्यस्य श्रीगोविन्द भगवत्पूज्यपाद्‌- 
शिष्यस्य श्रीमच्छकरभगवतः कृतौ श्रीमद्भगवद्गीताभाष्ये 
एकादशो ५ध्याय: ॥ 

हादशोऽध्यायः ॥ 


यना ह त 


तीयाध्यायप्रभातिषु॒ बिभूलन्तेषु 
अध्यायेषु परमात्मनः त्रह्मण: अक्षरस्य 
विध्वस्तसर्वोपाधिविशेषस्य उपासनम्‌ 
५४ उक्तम्‌; सवेयोगैश्वर्यसवज्ञानशक्तिम- 
त्सस्वोपाधेः इश्वरस्य तव च उपासनं 
ठि) तत्र तत्र उक्तम्‌ । विश्वरूपाध्याये तु 
ऐश्वरम्‌ आद्य समस्तजगदात्मरूपं विश्वरूपं त्वदीयं दशितम्‌ 
उपासनार्थमेव त्वया । तञ्च दशेयित्वा उक्तवानसि ' मत्कमे- 
कृत्‌’ इत्यादि । अतः अहम्‌ अनयोः उभयोः पक्षयोः वि- 
शिष्टरतरबुभुत्सया त्वां प्रच्छामि इति अजुन उवाच-- 





अर्जुन उवाच-- 
एवं सततयुक्ता ये भक्तास्त्वां पयुपासते । 
ये चाप्यक्षरमव्यक्तः तेषां के योगचित्तमाः॥ 


एवम्‌ इति अतीतानन्तरःछ्ोकेन उक्तम्‌ अर्थ परा- 


३४० श्रीमद्भगवद्रीताभाष्ये 


मृशति ' मत्कमेकृत्‌ ? इत्यादिना । एवं सततयुक्ताः, नेर- 
न्तर्येण भगवत्कर्मादो यथोक्ते अर्थे समाहिताः सन्तः 
प्रबृत्ता इत्यर्थः । ये भक्ताः अनन्यशरणा: सन्तः त्वां 
यथादशितं विश्वरूपं पर्युपासते ध्यायन्ति; ये चान्येऽपि 
यक्तसरवैषणाः संन्यस्तसवेकर्माणः यथाविशेषितं ब्रह्म अक्षरं 
निरस्तसर्वोपाधित्वात्‌ अव्यक्तम्‌ अकरणगोचरम्‌ । यत्‌ हि 
करणगोचरं तत्‌ व्यक्तम्‌ उच्यते, अञ्जेः घातोः तत्कर्मक- 
त्वात्‌; इदं तु अक्षरं तद्विपरीतम्‌, रिष्टश्च उच्यमातैः 
विशेषणे: विशिष्टम्‌, तत्‌ ये चापि पर्युपासते, तेषाम्‌ 
उभयेषां मध्ये के योगवित्तमाः? के आतिशयेन योगबिदः 
इत्यर्थः ॥ 


श्रीमगवान्‌ उवाच--ये तु अक्षरोपासकाः सम्यग्द्दिनः 
निवृत्तेषणा:, ते तावत्‌ तिष्ठन्तु; तान्‌ प्रति यत्‌ वक्तव्यम्‌ , 
तत्त उपरिष्टात्‌ वक्ष्यामः । ये तु इतरे-- 


श्रीभगवानुवाच-- 
मय्यावश्य मनो ये मां नित्ययुक्ता उपासते । 
श्रद्धया परयोपेतास्ते मे युक्ततमा मताः॥ २॥ 


माये विश्वरूपे परमेश्वरे आवेश्य समाधाय मत्तः, ये 


द्वादशोऽध्यायः । ३४१ 


भक्ताः सन्तः, मां सवेयोगेश्वराणाम्‌ अधीश्वरं सवज्ञं विमुक्त- 
रागादिक्केशतिमिर दृष्टिम्‌ , नित्ययुक्ताः अतीतानन्तराध्यायान्तो- 
क्तःछोकार्थन्यायेन सततयुक्ताः सन्तः उपासते श्रद्धया परया 
प्रकृष्टया उपेताः, ते मे मम मताः अभिप्रेता: युक्ततमाः 
इति । नेरन्तर्येण हि ते मञ्चित्ततया अहोरात्रम्‌ अतिवाह- 
यन्ति । अतः युक्त तान्‌ प्रति युक्ततमाः इति वक्तुम्‌ ॥ 


किमितरे युक्ततमाः न भवन्ति? न; किंतु तान्‌ प्रति 
यत्‌ वक्तव्यम्‌ , तत्‌ श्रणु--- 


थे त्वक्षरमनिर्देश्यमव्यक्त पयुपासते । 
सवेत्रगमचिन्त्यं च कूटस्थमचलं धृवम्‌ ॥ ३ ॥ 


ये तु अक्षरम्‌ अनिर्देश्यम्‌ , अव्यक्तत्वात्‌ अशब्दगोचर 
इति न निर्देष्टुं शक्यते, अतः अनिर्देश्यम्‌ , अव्यक्तं न केनापि 
प्रमाणेन व्यञ्यत इत्यव्यक्तं पर्युपासते परि समन्तात्‌ उपास- 
ते। उपासनं नाम यथाशास्त्रम्‌ उपाखख अर्थस्य विषयीकरणेन 
सामीप्यम्‌ उपगम्य तैलधारावत्‌ समानप्रत्ययप्रवाहेण दीघे- 
काळं यत्‌ आसनम्‌ , तत्‌ उपासनमाचक्षते | अक्षरस्य विशे- 
षणसाइ उपास्यस्य-- सवेत्रगं व्योमवत्‌ व्यापि अचिन्त्यं च 
अव्यक्तत्वादचिन्त्यमम्‌ । यद्धि करणगोचरम्‌ , तत्‌ मनसापि 


8, उ. 11. 6 


३४२ श्रीमद्वगवद्रीताभाष्ये 


चिन्त्यम्‌ , तद्विपरीतत्वात्‌ अचिन्यम्‌ अक्षरम्‌ , कूटस्थं दृश्य- 
मानगुणम्‌ अन्तर्दोषं वस्तु कूटम्‌ । ' कूटरूपम्‌' ¦ कूटसा- 
क्ष्यम्‌’ इत्यादौ कूटशब्द: प्रसिद्ध: लोके । तथा च अवि- 
्याद्यनेकसंसारबीजम्‌ अन्तदोषवत्‌ मायाव्याकृतादिराच्दवा- 
च्यतया ' मायां तु प्रकृति विद्यान्मायिनं तु महेश्वरम्‌? 'मम 
माया दुरत्यया” इत्यादौ प्रसिद्धं यत्‌ तत्‌ कूटम्‌ , तस्मिन्‌ 
कूटे स्थितं कूटस्थं तदध्यक्षतया । अथवा, राशिरिव 
स्थितं कूटस्थम्‌ । अत एव अचलम्‌ । यस्मात्‌ अचलम, 
तस्मात्‌ ध्रुवम्‌ , नित्यमित्यर्थः ॥ 


संनियम्येन्द्रियग्रामं सवत्र समबुद्धयः । 
ते प्राप्नुवन्ति मामेव सवभूताहिते रताः ॥ ४ ॥ 


संनियम्य सम्यक्‌ नियम्य उपसंहृत्य इन्द्रियम्रामम्‌ इन्द्रि- 
यससुदायं सवेत्र सवेस्मिन्‌ काळे समबुद्धयः समा तुल्या 
बुद्धिः येषाम्‌ इष्टानिष्टप्राप्तौ ते समबुद्धयः । ते ये एवंविधाः 
ते प्रापुवन्ति मामेव सर्वभूतहिते रताः । न तु तेषां वक्तव्यं 
किंचित्‌ “मां ते प्राप्नुवन्ति’ इति; “ज्ञानी त्वास्मैव मे 
मतम्‌ इति हि उक्तम्‌ । न हि भगवस्स्वरूपाणां सतां युक्त- 
तमत्वसयुक्ततमत्वं वा वाच्यम्‌ ॥ 


द्वादशोऽध्यायः । ३४३ 

कि तु-- 
क्वेणो$धिकतरस्तेषामव्यक्तासक्तचेतसाम । 

अव्यक्ता हि गतिदुःखं देहवद्भिरवाप्यते ॥ ५ ॥ 

केशः अधिकतरः, यद्यपि मत्कर्मादिपराणां क्लेशः अ- 
धिक एव क्लेशः अधिकतरस्तु अक्षरात्मनां परमात्मदहिनां 
देहाभिमानपरित्यागनिसित्तः । अव्यक्तासक्तचेतसाम्‌ अ- 
व्यक्ते आसक्तं चेतः येषां ते अव्यक्तासक्तचेतसः तेषाम्‌ 
अव्यक्तासक्तचेतसाम्‌ । अव्यक्ता हि यस्मात्‌ या गतिः 
अक्षरात्मिका दुःखं सा देहवद्भिः देहाभिमानवद्भिः अवा- 
प्यते, अतः केशः अधिकतरः ॥ 


अक्षरोपासकानां यत्‌ वर्तनम्‌ , तत्‌ उपरिष्टाइृक्ष्याम:-- 


थे तु सवीणि कमोणि मायि संन्यस्य मत्पराः । 
अनन्येनेच योगेन मां ध्यायन्त उपासते ॥ ६॥ 


ये तु सर्वाणि कर्माणि मयि इश्वरे संन्यस्य मत्पराः 
अहं पर: येषां ते मत्पराः सन्तः अनन्येनैव अविद्यमानम्‌ 
अन्यत्‌ आलम्बनं विश्वरूपं देवम्‌ आत्मानं युक्त्वा यस्य सः 
अनन्यः तेन अनन्येतैव ; केन? योगेन समाधिना मां ध्या- 
यन्तः चिन्तयन्तः उपासते ॥ 


३४४ श्रीमद्वगवद्वीताभाष्ये 
तेषां किम्‌ £-- 


तेषामहं ससुद्धतो मत्युसंसारसागरात्‌ । 
भवामि न चिरात्पार्थ मय्यावेशितचेतसाम ॥ 


तेषां मदुपासनैकपराणाम्‌ अहम्‌ इश्वरः समुद्धता । 
कुतः इति आह-- मृत्युसंसारसागरात्‌ मृत्युयुक्तः संसारः 
मृत्युससारः, स एव सागर इव सागरः, दुस्तरत्वात्‌ , 
तस्मात्‌ श्रत्युसंसारसागरात्‌ अहं तेषां समुद्धता भवामि 
न चिरात्‌ । किं तहि? क्षिप्रमेव हे पार्थ, मयि आवे- 
शितचेतसां मयि विश्वरूपे आवेशितं समाहितं चेतः येषां 
ते मय्यावेशितचेतसः तेषाम्‌ ॥ 


यतः एवम्‌ , तस्मात्‌-- 
मय्येव मन आधत्ख मायि बुद्धि निवेशय । 
निवसिष्यासि मय्येच अत ऊध्वे न संचयः ॥ 

मायि एव विश्वरूपे ईश्वर मनः संकह्पविकस्पासक 
आधत्स्व स्थापय । मयि एव अध्यवसायं कुवेती बुद्धिम 


आधत्स्व निवेशय । ततः ते किं खात्‌ इति शृणु---- निव- 
सिष्यसि निवत्स्यसि निश्चयेन मदात्मना मयि निवासं 


द्वादशोऽध्यायः । ३३५ 


करिष्यसि एव अतः इारीरपातात्‌ ऊर्ध्वम्‌ । न संशयः 
संशयः अत्र न कर्तव्यः ॥ 
अथ चित्त समाधातुं 
न शाक्गोषि मथि स्थिरम्‌ । 
अभ्यासयोगेन ततो 
मामिच्छाप्तु धनंजय ॥ ९ ॥ 
अथ एवं यथा अवोचं तथा मये चित्तं समाधातुं स्था- 
पयितु स्थिरम्‌ अचलं न शक्तोषि चेत्‌, ततः पश्चात्‌ अभ्या- 
सयोगेन, चित्तस्य एकस्मिन्‌ आलम्बने सवतः समाहृत्य 
पुनः पुनः स्थापनम्‌ अभ्यासः, तत्पूर्वको योगः समाधानल- 
क्षणः तेन अभ्यासयोगेन मां विश्वरूपम्‌ इच्छ प्रार्थयस्व 
आपु प्राप्नुं हे धनंजय ॥ 
अभ्यासेऽप्यसमर्थोऽसि 
मत्कमेपरमो भव । 
मदर्थमपि कंमोणि 
कुवेन्सिद्धिमवाप्स्यसि ॥ २० ॥ 


अभ्यासे अपि असमर्थः आसि अशक्त: असि, तर्हि मत्क- 

मेपरम: भव मद्थ कर्म मत्कर्म तत्परमः मत्कर्मपरमः, मत्क- 
मेप्रधानः इत्यर्थः । अभ्यासेन विना मदर्थमपि कर्माणि 
केवलं कुर्वन्‌ सिद्धि सत्त्वशुद्धियोगज्ञानप्राप्रिद्वारेण अवा- 
प्स्यसि ॥ 
अथैतदप्यशक्तोऽसि कतु मद्योगमाश्रितः । 
सवेकमेफलत्यागं ततः कुरु यतात्मवान्‌॥ ११॥ 

अथ पुनः एतदपि यत्‌ उक्तं मत्कमपरमत्वम्‌ , तत्‌ कतुम्‌ 
अशक्त: असि, मद्योगम्‌ आश्रितः मयि क्रियमाणानि कर्मा- 
णि संन्यस्य यत्‌ करणं तेषाम्‌ अनुष्ठानं सः मद्योगः, तम्‌ 
आश्रितः सन्‌, सर्वेकर्मफलत्यागं सर्वेषां कर्मणां फलसं- 
न्यासं सर्वकर्मफलत्यागं ततः अनन्तरं कुरु यतात्मवान्‌ 
संयतचित्तः सन्‌ इत्यर्थः ॥ 

इदानीं सर्वकर्मफलत्यागं स्तोति--- 


श्रेया हि ज्ञानमभ्यासा- 
ज्ज्ञानाद्धयानं विशिष्यते । 

ध्यानात्क्मफलत्याग- 
स्ागाच्छान्तिरनन्तरम्‌॥ १२ ॥ 

श्रेयः हि प्रशस्यतरं ज्ञानम्‌ । कस्मात्‌? विवेकपूर्वेकात्‌ 
अभ्यासात्‌ । तस्मादपि ज्ञानात्‌ ज्ञानपूर्वकं ध्यानं विशिष्यते । 
ज्ञानवतो ध्यानात्‌ अपि कर्मफळत्यारः, “विशिष्यते ' इति 
अनुषज्यते । एवं कमेफळत्यागात्‌ पूर्वविशेषणवतः शान्तिः 
उपशमः सहेतुकस्य संसारस्य अनन्तरमेव स्यात्‌, न तु 
कालान्तरम्‌ अपेक्षते ॥ 


अज्ञस्य कर्मणि प्रवृत्तस्य पूर्वोपदिष्टोपायानुष्ठानाशक्तो 
सवेकमेणां फलत्यागः श्रेयःसाधनम्‌ उपदिष्टम्‌ , न प्रथम- 
मेव । अतश्च “श्रेयो हि ज्ञानमभ्यासात्‌? इत्युत्तरोत्तरविशि- 
त्वोपदेशेन सवेकर्मफलत्याग: स्तूयते, संपन्नसाधनानुष्ठाना- 
शक्तो अनुष्ठेयस्वेन श्रुतत्वात्‌ । केन साधर्म्येण स्तुतित्वम्‌ ? 
“यदा सर्वे प्रझुच्यन्ते’ इति सवंकामप्रहाणात्‌ अम्नतत्वम्‌ 
उक्तम्‌; तत्‌ प्रसिद्धम्‌ । कामाश्च सर्वे श्रोतस्मातेकमेणां 
फलानि । तत्त्यागे च विदुषः ध्याननिष्ठस्य अनन्तरैव शा- 
न्तिः इति सवेकामत्यागसामान्यम्‌ अज्ञकर्मफलत्यागस्य 
अस्ति इति तत्सामान्यात्‌ सवेकमेफलत्यागस्तुति: इयं प्ररोच- 
नाथो । यथा अगस्त्येन ब्राह्मणेन समुद्रः पीतः इति इदानींत- 
ना: अपि ब्राह्मणाः ब्राह्मणस्वसामान्यात्‌ स्तूयन्ते, एवं कमे- 
फळत्यागात्‌ कर्मयोगस्य श्रेयःसाधनत्वमभिहितम्‌॥ 

अत्र च आत्मेश्वरभेदमाश्रित्य विश्वरूपे इश्वरे चेतःसमा- 
घानलक्षण: योगः उक्तः, इश्वरार्थं कर्मानुष्ठानादि च । 
८ अथैतदप्यशक्तोऽसि? इति अज्ञानकार्यसूचनात्‌ न अभेद्‌- 
दिनः अक्षरोपासकस्य कमयोगः उपपद्यते इति दशयति; 
तथा कर्मयोगिनः अक्षरोपासनालुपपत्तिम्‌ । “ते प्राप्नुवन्ति 
मामेव? इति अक्षरोपासकानां कैवल्यप्राप्रौ स्वातन्त्र्यम्‌ 
उक्त्वा, इतरेषां पारतन्त्र्यात्‌ इश्वराधीनतां दर्शितवान 
“तेषामहं समुद्धर्ता ' इति । यदि हि इश्वरस्य आत्मभूताः 
ते मताः अभेदददित्वात्‌ , अक्षरस्वरूपाः एव ते इति समुद्ध- 
रणकमेवचनं तान्‌ प्रति अपेशलं स्यात्‌ । यस्माञ्च अजुनस्य 
अत्यन्तमेव हितैषी भगवान्‌ तस्य सम्यग्दशेनानन्वितं कमे- 
योगं भेददृष्टिमन्तमेव उपदिशति । न च आत्मानम्‌ इश्वरं 
प्रमाणतः बुद्धा कस्यचित्‌ गुणभावं जिगमिषति कश्चित्‌ , 
विरोधात्‌ । तस्मात्‌ अक्षरोपासकानां सम्यग्दशेननिष्ठानां 
संन्यासिनां यक्तसर्वैषणानाम्‌ ' अद्वेष्टा सर्वभूतानाम्‌  इत्या- 
दिधमैपूर्ग साक्षात्‌ असृतस्वकारणं वक्ष्यामीति प्रवतेते-- 


अद्भेष्टा सवेभूतानां मैत्रः करुण एव च । 
निमेमो निरहंकारः समदुःखसुखः क्षमी ॥१३॥ 
अद्वेष्टा सवेभ्ूतानां न द्वेष्टा, आत्मनः दुःखद्देतुमपि न 


द्वादशोऽध्यायः । ३४९ 


किंचित्‌ द्वेष्टि, सर्वाणि भूतानि आत्मत्वेन हि पश्यति । मैत्रः 
मित्रभावः मैत्री मित्रतया वतेते इति मैत्रः । करुणः एव 
च, करुणा कृपा दुःखितेषु दया, तद्वान्‌ करुणः, सर्वभूता- 
भयप्रदः, संन्यासी इत्यर्थः । निर्ममः ममप्रत्ययवर्जितः । 
निरहंकारः निर्गताइंप्रययः । समदुःखसुखः समे दुःखसुखे 
द्वेषरागयोः अप्रवतेके यस्य सः समदुःखसुखः । क्षमी 
क्षमावान्‌ , आक्रुष्टः अभिहतो वा अविक्रियः एव आस्ते ॥ 


संतुष्टः सततं योगी 

यतात्मा हृढनि्चयः। 
मय्यर्पितमनोबुद्धि- 

या मद्धक्तः स मे प्रियः ॥ १४ ॥ 


संतुष्ट: सततं नित्यं देहस्थितिकारणस्य लाभे अलाभे च 
उत्पन्नाळंप्रयथः । तथा शुणवछाभे विपयेये च संतुष्टः । 
सततं योगी समाह्वितचित्तः । यतात्मा संयतस्वभावः । दृढ- 
निश्चयः हृढः स्थिरः निश्चयः अध्यवसायः यस्य आत्मत- 
त्वविषये स इृढनिश्चयः । मय्यर्पितमनोबुद्धिः संकस्पविक- 
ल्पात्मकं मनः, अध्यवसायळक्षणा बुद्धिः, ते मय्येव अपिते 
स्थापिते यस्य संन्यासिनः सः मय्यर्पिंतमनोबुद्धिः । यः 

ईदृशः मद्भक्त: सः मे प्रिय: । ` प्रियो हि ज्ञानिनो5लथेमहं 
स च मम प्रिय: इति सप्रमे अध्याये सूचितम्‌, तत्‌ इह 
प्रपञ्चयते ।। 
यस्मान्नोड्रिजते लोको 
लोकान्नोद्विजते च य! । 
हषामषेभयोदेगे- 
सुक्तो यः स च मे प्रियः ॥ १५ ॥ 
यस्मात्‌ संन्यासिनः न उद्विजते न उद्वेगं गच्छति न 
संतप्यते न संक्षुभ्यति लोकः, तथा छोकात्‌ न उद्विजते 
च यः, हषोमषेभयोद्वेगेः हषेश्च अमर्षश्च भयं च उद्देगश्च 
तेः हषीमषेभयोद्ठेगैः मुक्तः; हर्षः प्रियळाभे अन्त:कर- 
णस्य उत्कर्षः रोमाऽ्चनाश्रपातादिलिङ्ग', अमर्षः असहि- 
ष्णुता, भयं त्रासः, उद्वेगः उद्विग्नता, तै: मुक्तः य: स 
च मे प्रियः ॥ 
अनपेक्षः झुचिदेक्ष 
उदासीनो गतव्यथः । 
सवीरम्भपरित्यागी 
यो मद्भक्तः स मे प्रियः ॥ १६ ॥ 

देहेन्द्रियबिषयसंबन्धादिषु अपेक्षाविषयेषु अनपेक्षः नि:- 
स्पृहः । शुचिः बाह्मेन आभ्यन्तरेण च शोचेन संपन्नः । 
दक्षः प्रत्युत्पन्नेषु कार्येषु सद्यः यथावत्‌ प्रतिपत्तुं समथः । 
उदासीनः न कस्यचित्‌ मित्रादे: पक्षं भजते यः, सः उदा- 
सीन: यतिः । गतव्यथः गतभयः । सवोरम्भपरित्यागी 
आरभ्यन्त इति आरम्भाः इहामुत्रफळभोगार्थानि काम- 
हेतूनि कमोणि सवीरम्भाः, तान्‌ परियक्तु शीलम्‌ 
अस्येति सवोरम्भपरिल्यागी य: मद्भक्तः सः मे प्रियः ॥ 
किंच-- 
यो न हृष्यति न देष्टि 
न शोचति न काङ्कति | 
शुभाशुभपरित्यागी 
भक्तिमान्यः स मे प्रियः ॥ १७॥ 
यः न हृष्यति इष्टप्राप्तौ, न द्वेष्टि अनिष्ठप्राप्ती, न 
शोचति प्रियवियोगे, न च अप्राप्त काङ्कति, शुभाशुभे 
कमेणी परित्यक्तुं शीलम्‌ अस्य इति शुभाझुभपरित्यागी 
भक्तिमान्‌ य: सः मे प्रियः ॥ 
समः झात्रौ च मित्रे च 
तथा मानापमानयोः । 

शीतोष्णसुखदुःखेषु 
समः सङ्गविवर्जितः ॥ १८ ॥ 


सम: शत्रो च सिल्ने च, तथा मानापमानयोः पूजाप- 
रिभवयो:, शीतोष्णसुखदुःखेषु समः, सववत्र च सङ्गवि- 
वर्जित: ॥ 
किंच-- 
लुल्यनिन्दास्तुतिमोनी 
संतुष्टो येन केनचित्‌ | 
अनिकेतः स्थिर मति- 
मैक्तिमान्मे प्रियो नरः ॥ १९ ॥ 
तुल्यनिन्दास्तुतिः निन्दा च स्तुतिश्च निन्दास्तुती ते 
तुल्ये यस्य सः तुल्यनिन्दास्तुतिः । मौनी मौनवान्‌ संय- 
तवाक्‌ । संतुष्टः येन केनचित्‌ शरीरस्थितिद्देतुमाब्ण ; 
तथा च उक्तम्‌ ' येन केनचिदाच्छन्नो येन केनाचि- 
दाशितः । यत्र कचन शायी स्यात्तं देवा ब्राह्मणं विदुः ” 
इति । किंच, अनिकेतः निकेतः आश्रयः निवासः नियत: न 
विद्यते यस्य सः अनिकेतः, ' नागारे? इत्यादिस्मृत्यन्त- 

रात्‌ । स्थिरमतिः स्थिरा परमार्थविषया यस्य मतिः सः 
स्थिरमतिः । भक्तिमान्‌ मे प्रिय: नरः ॥ 


: अद्वेष्टा सबेभूतानाम्‌ , इत्यादिना अक्षरोपासकानां निवृ- 
त्तसर्वेषणानां संन्यासिनां परमार्थज्ञाननिष्ठानां धर्मजातं प्र- 
क्रान्तम्‌ उपसंह्रियते 


ये तु धम्योग्ट्तामिदं 
यथोक्तं पयुपासते । 
श्रद्दधाना मत्परमा 
भक्तास्तेऽतीव मे प्रियाः ॥ २० ॥ 


इति श्रीमहाभारते शतसाहस्र्यां संहितायां वैयासिक्यां 
मीष्मपवेणि श्रीमद्भगवद्वीतासूपनिषस्सु ब्रह्मविद्यायां 
योगशास्ने श्रीक्रष्णाजुनसंवादे भक्तियोगो नाम 
द्वादशोऽध्यायः ॥ 
ये तु संन्यासिनः धर्म्यांमृतं थमोद्नपेतं धम्यं च तत्‌ अ- 
मृतं च तत्‌, अमृतत्बहदेतुत्वात्‌ , इदं यथोक्तम्‌ ' अद्वेष्टा स- 
वेभूतानाम्‌? इत्यादिना पर्युपासते अनुतिष्ठन्ति श्रद्दधानाः 

सन्तः मत्परमाः यथोक्तः अहं अक्षरात्मा परमः निरतिशया 
गतिः येषां ते मत्परमाः, मद्धक्ताः च उत्तमां परमार्थज्ञान- 
लक्षणां भक्तिमाश्रिताः, ते अतीव मे प्रियाः । * प्रियो हि ज्ञा- 
निनोऽद्यर्थम्‌? इति यत्‌ सूचितं तत्‌ व्याख्याय इह उपसं- 
हृतम्‌ ' भक्तास्तेऽतीव मे प्रियाः? इति । यस्मात्‌ घम्यामृत- 
मिदं यथोक्तमनुतिष्ठन भगवतः विष्णोः परमेश्वरस्य अतीव 
प्रियः भवति, तस्मात्‌ इदं धम्यासृतं सुसुक्षणा यत्नतः अनु- 
छेयं विष्णोः प्रियं परं धाम जिगमिषुणा इति वाक्यार्थः ॥ 


इति श्रीमत्परमहंसपरिब्राजकाचार्यस्य श्रीयोविन्दभगवत्पूज्यपाद- 
शिष्यस्य श्रीमच्छंकरभगवतः कृतौ श्रीमद्भगवद्गीताभाष्ये 
द्वादशोऽध्यायः ॥ 





श्रीमच्छंकरभगवत्पादविरचितम्‌ 


श्रीमद्दगवद्वीतामाष्यम्‌ 


न 

त्रयोदशोऽध्यायः ॥ 
न § et 


i समे अध्याये सूचिते द्वे प्रकती ईश्वर- 
| स्य-त्रिगुणास्मिका अष्टधा भिन्ना अप- 
के शु रा, संसारहेतुत्वात्‌ ; परा च अन्या जीव- 
hr] भूता क्षेत्रज्ञळक्षणा ईश्वरात्मिका-- या- 
ध भ्यां प्रक्कुतिभ्यामीश्चरः जगदुत्पात्तिस्थिति- 
ळयहेतुत्वं प्रतिपद्यते । तत्र क्षेत्रक्षेत्रज्ञठ- 
क्षणप्रकृतिद्वयनिरूपणद्वारेण तद्वत: इश्वरस्य तत्त्वनिधोरणार्थ 
्षेत्राध्यायः आरभ्यते । अतीतानन्तराध्याये च ¦ अद्धेष्टा 
सवेभूतानाम्‌ ' इत्यादिना यावत्‌ अध्यायपरिसमाप्तिः तावत्‌ 
तत्त्वज्ञानिनां संन्यासिनां निष्ठा यथा ते वतेन्ते इत्येतत्‌ 
उक्तम्‌ । केन पुनः ते तत्त्वज्ञानेन युक्ताः यथोक्तधर्मा- 
चरणात्‌ भगवतः प्रिया भवन्तीति एवमर्थश्च अयमध्यायः 
आरभ्यते । प्रकृतिश्च त्रिगुणात्मिका सर्वकार्यकरणवि- 
षयाकारेण परिणता पुरुषस्य भोगापवर्गा्थेकतेग्यतया देहे- 
न्ट्रियाद्याकारेण संहन्यते । सोऽयं संघात: इदं शरीरम्‌ । 
तदेतत्‌ भगवान्‌ उवाच--- 

श्रीभगवानुवाच-- 
इदं शरीर कोन्तेय क्षेत्रामित्याभिधीयते । 
एतद्यो वेत्ति तं प्राहुः क्षेतज्ञ इति ताद्वेदः ॥१॥ 

इदम्‌ इति सवनाम्ना उक्तं विशिनष्टि शरिरम्‌ इति । हे 
कौन्तेय, क्षतत्राणात्‌ , क्षयात्‌, क्षरणात्‌ , क्षेत्रवद्धा अस्मिन्‌ 
कमेफलनिष्पत्ते: क्षेत्रम्‌ इति--- इतिशब्दः एवशब्दपदाथे- 
क:--क्षेत्रम्‌ इयेवम्‌ अभिधीयते कथ्यते । एतत्‌ शरीरं क्षेत्र 
य: वेत्ति विजानाति, आपादतलमस्तकं ज्ञानेन विषयीकरोति, 
स्वाभाविकेन औपदेशिकेन वा वेदनेन विषयीकरोति विभा- 
गशः, तं वेदितारं प्राहुः कथयन्ति क्षेत्रज्ञः इति--- इति- 
शब्द: एवंशब्दपदार्थकः एव पूर्ववत्‌-- क्षेत्रज्ञः इत्येवम्‌ 
आहुः । के? तद्विदः तो क्षेत्रक्षेत्रज्ञो ये विदन्ति ते तद्विदः ॥ 

एवं क्षेत्रक्षेत्रज्ञौ उक्तो । किम्‌ एतावन्मात्रेण ज्ञानेन ज्ञात- 
व्यो इति? न इति उच्यते--- 
क्षेत्रज्ञं चापि मां विद्वि सवेक्षे्रेषु भारत । 
क्षेत्रक्षेत्रज्ञयोज्ञान यत्तज्ज्ञानं मतं मम ॥ २ ॥ 

क्षेत्रज्ञ यथोक्तलक्षणं चापि मां परमेश्वरम्‌ असंसारिणं 
विद्धि जानीहि । सर्वक्षेत्रेषु थः क्षेत्रज्ञः त्रह्मादिस्तम्बपयेन्ताने- 

कक्षेत्रोपाधिप्रविभक्तः, तं निरस्तसरवोपाधिभेदं सदसदादि- 
शब्द्प्रययागोचरं विद्धि इति अभिप्रायः । हे भारत, यस्मात्‌ 
्ेत्रक्ेतरज्ञेः्वरयाथात्म्यव्यतिरेकेण न ज्ञानगोचरम्‌ अन्यत्‌ 
अवशिष्टम्‌ अस्ति, तस्मात्‌ क्षेत्रक्षेत्रज्ञयोः ज्ञेयभूतयोः यत्‌ 
ज्ञानं क्षेत्र्षेत्रज्ञो येन ज्ञानेन विषयीक्रियेते, तत्‌ ज्ञानं 
सम्यरज्ञानम्‌ इति मतम्‌ अभिप्रायः मम इश्वस्स्य विष्णोः ॥ 

ननु सर्वक्षेत्रेषु एक एव इश्वरः, न अन्यः तञ्यतिरिक्तः 
भोक्ता विद्यते चेत्‌ , ततः ईश्वरस्य संसारित्वं प्रापम्‌ ; ईश्वर- 
व्यतिरेकेण वा संसारिणः अन्यस्य अभावात्‌ संसाराभाव- 
प्रसङ्ग: । तञ्च उभयमनिष्टम्‌ , बन्धमोक्षतद्धतुशाखानर्थक्यप्रस- 
ङ्गात्‌ , प्रयक्षादिप्रमाणविरोधाश्च । प्रसक्षेण तावत्‌ सुखदुःख- 
तद्धेतुङक्षणः संसारः उपळभ्यते; जगद्वेचिञ्योपळव्धेश्च ध- 
माधर्मनिमित्तः संसारः अनुमीयते । सवेमेतत्‌ अनुपपन्नमा- 
त्मेश्वरेकत्वे ॥ 

न; ज्ञानाज्ञानयोः अन्यत्वेनोपपत्ते:~ ' दूरमेते विपरीते 
विषूची अविद्या या च विद्येति ज्ञाता! | तथा तयोः विद्या- 
विद्याविषययोः फलभेदोडपि विरुद्ध: निर्दिष्ट:--- ' श्रेयञ्च 
प्रेयश्व' इति; विद्याविषयः श्रेयः, प्रेयस्तु अविद्याकार्यम्‌ इति । 
तथा च व्यास:--- द्वाविमावथ पन्थानौ ' इत्यादि," “इमो' 

व 


|... ~“ 
द्वावेब पन्थानो” इत्यादि च । इह च द्रे निष्ठे उक्ते । अ- 
विद्या च सह कार्येण हातव्या इति श्रतिस्मृतिन्यायेभ्यः 


> 
(७ 


अवगम्यते । श्रुतयः तावत्‌--- इह्‌ चेदवेदीदथ सत्यमस्ति 
न चेदिहावेदीन्महती विनष्टिः? ' तमेवं विद्वानमृत इह भव- 
ति । नान्यः पन्था विद्यतेऽयनाय” ' विद्वान्न बिभेति कुत- 
श्धन' । अविदुषस्तु “ अथ तस्य भय भवति, अविद्या- 
यामन्तरे वतेमाना: “ब्रह्म वेद ब्रह्मच भवति’ ' अन्यो- 
उसावन्योऽहमस्मीति न स वेद यथा परुरेबं स देवानाम” 
आत्मवित्त यः “स इदं सबै भवति’; “यदा चर्मवत्‌’ 
इत्याद्याः सहस्रशः । स्मृतयश्च-— ' अज्ञानेनावृतं ज्ञानं तेन 
मुझन्ति जन्तव: ' ' इहेब तेजितः सर्गो येषां साम्ये स्थितं 
मन: “ समं पञ्यन्‌ हि सवत्र’ इत्याद्याः । न्यायतञ्च--- 
: सपान्कुशाग्राणि तथोदपानं ज्ञात्वा मनुष्याः परिबजयन्ति । 
अज्ञानतस्तत्र पतन्ति केचिज्ज्ञाने फळं पर्य यथाविशिष्टम्‌ ' । 
तथा च-- देहादिषु आत्मबुद्धिः अविद्वान्‌ रागद्वेषादिप्रयुक्तः 
धर्माधर्मानुष्ठानक्त जायते भ्रियते च इति अवगम्यते; 
देहादिव्यतिरिक्तात्मदर्सिनः रागद्वेषादिप्रहाणापेक्ष धर्मा धर्म प्र- 
वृक्त्युपशमात्‌ सुच्यन्ते इति न केनचित्‌ प्रत्याख्यातुं शक्यं 
न्यायतः । तत्र एवं सति, क्षेत्रज्ञस्य ईश्वरसेव सतः अवि- 

द्याकृतोपाधिभेदतः संसारित्वमिव भवति, यथा देहाद्यात्म- 
त्वमात्मनः । सर्वजन्तूनां हि प्रसिद्धः देहादिषु अनात्मसु 
आत्मभावः निश्चितः अविद्याकृतः, यथा स्थाणौ पुरुषनिश्चयः; 
न च एतावता पुरुषधमे: स्थाणोः भवति, स्थाणुधर्मो वा 
पुरुषस्य, तथा न चेतन्यधर्मो देहस्य, देहधर्मो वा चेतनस्य 
सुखदुःखमोहात्मकत्वादिः आत्मनः न युक्तः; अविद्याकृत- 
व्वाविशेषात्‌ , जरामृत्युवत्‌ ।॥ 

न, अतुल्यत्वात्‌; इति चेन्‌-- स्थाणुपुरुषी ज्ञेयावेव 
सन्तौ ज्ञात्रा अन्योन्यस्मिन्‌ अध्यस्तो अविद्यया; देहा- 
मनोस्तु ज्ञेयज्ञात्रोरेव इतरेतराध्यास:, इति न समः इष्टा- 
न्तः । अतः देहधमेः ज्ञेयो5पि ज्ञातुरात्मनः भवतीति 
चेत्‌, न; अचेतन्यादिप्रसङ्गात्‌ । यदि हि ज्ञेयस्य देहादेः 
क्षेत्रस्य धमो: सुखदुःखमोहेच्छादयः ज्ञातुः भवन्ति, तहि, 
: ज्ञयस्य क्षेत्रस्य धमाः केचित्‌ आत्मनः भवन्ति अविद्या- 
ध्यारोपिताः, जरामरणादयस्तु न भवन्ति’ इति विशेषहेतुः 
वक्तव्यः । “न भवन्ति’ इति अस्ति अनुमानम्‌ अवि- 
द्याध्यारोपितत्वात्‌ जरामरणादिवत्‌ इति, हेयत्वात्‌ , उपादे- 
यत्वा्च इत्यादि । तल्ल एवं सति, कतृंत्वभोक्तृत्वळक्षणः 
संसारः ज्ञेयस्थः ज्ञातरि अविद्यया अध्यारोपितः इति, न 

तेन ज्ञातुः किंचित्‌ दुष्यति, यथा बालैः अध्यारोपितेन 
आकाशस्य तळमलिनत्वादिना ॥ 

एवं च सति, सर्वक्षेत्रेष्वपि सतः भगवतः क्षेत्रज्ञस्य 
इश्वरस्य संसारित्वगन्धमात्रमपि नाशङ्कधम्‌ । न हि कचि- 
दापि ढोके अविद्याध्यस्तेन धर्मेण कस्यचित्‌ उपकारः अप- 
कारो वा दृष्ट: ॥ 

यत्तु उक्तम्‌ न समः दृष्टान्तः इति, तत्‌ असत्‌ । 
कथम्‌? अविद्याध्यासमात्रं हि इृष्टान्तदाष्टोन्तिकयोः साध- 
म्ये विवक्षितम्‌ । तत्‌ न व्यभिचरति । यत्तु ज्ञातरि 
व्यभिचरति इति मन्यसे, तस्यापि अनेकान्तिकत्वं दशितं 
जरादिभिः ॥ 

अविद्यावत्त्वात्‌ क्षेत्रज्ञस्य संसारित्वम्‌ इति चेत्‌, न; 
अविद्यायाः तामसत्वात्‌ । तामसो हि प्रत्ययः, आवरणात्म- 
कत्वात्‌ अविद्या विपरीतग्राहकः, संशयोपस्थापको वा, 
अग्रहणात्मको वा; विवेकप्रकाशभावे तद्भावात्‌ , तामसे 
च आवरणात्मके तिमिरादिदोषे सति अग्रहणादे: अविद्या- 
त्वयस्य उपलब्धे: ॥ 

अब आह-- एवं तहिं ज्ञातूधमः अविद्या । न; करणे 
चक्षुषि तेमिरिकत्वादिदोषोपलब्धे: । यत्त॒ मन्यसे--- ज्ञातृधर्मः 

अविद्या, तदेव च अविद्याधमेवत्त्वं क्षेत्रज्ञस्य संसारित्वम्‌; 
तत्र यदुक्तम्‌ “इश्वर एव क्षेत्रज्ञः, न संसारी’ इत्येतत्‌ 
अयुक्तमिति तत्‌ न; यथा करणे चक्षुषि विपरीतग्राह- 
कादिदोषस्य दशनात्‌ । न विपरीतादिग्रहणं तन्निमित्तं वा 
तैमिरिकत्वादिदोषः ग्रहीतुः, चक्षुषः संस्कारेण तिमिरे 
अपनीते ग्रहीतुः अदशेनात्‌ न प्रहीतुर्धमंः यथा; तथा 
सवेत्रेव अग्रहणविपरीतसंशयप्रत्ययास्तन्निमित्ताः करणस्यैव 
कस्यचित्‌ भवितुमहन्ति, न ज्ञातुः क्षेत्रज्ञस्य । संवेद्यत्वा्च 
तेषां प्रदीपप्रकाशवत्‌ न ज्ञातृधमंत्वम्‌- संवेद्यत्वादेव स्वा- 
त्मव्यतिरिक्तसंवेद्यत्वम्‌; सर्वकरणवियोगे च केवल्ये सवे- 
वादिभिः अविद्यादिदोषवत्त्वानभ्युपगमात्‌ । आत्मनः यदि 
क्षेत्रज्ञस्य अग्न्युष्णवत्‌ स्वः धर्मः, ततः न कदाचिदपि तेन 
वियोगः स्यात्‌ । अविक्रियस्य च व्योमवत्‌ सवेगतस्य 
अमूतेस्य आत्मनः केनचित्‌ संयोगवियोगाजुपपत्ते:, सिद्ध 
क्षेत्रज्ञस्य नित्यमेव इश्वरत्वम्‌; “ अनादित्वान्निगुणत्वात्‌ ' 
इत्यादीश्वरवचनाच्च ॥ 

ननु एवं सति संसारसंसारित्वाभावे शाख्रानर्थक्यादिदोषः 
स्यादिति चेत्‌, न; सर्वैरभ्युपगतत्वात्‌ । सर्वैहि आत्मवा- 
दिभिः अभ्युपगतः दोषः न एकेन परिहतेव्यः भवति 

कथम्‌ अभ्युपगतः इति? मुक्तासनां हि संसारसंसारि- 
त्वव्यवहाराभाव: सर्वेरेच आत्मवादिभिः इष्यते। न च 
तेषां शास्रानर्थक्यादिदोषम्राप्िः अभ्युपगता । तथा नः 
क्षेत्रज्ञानाम्‌ ईश्वरैकत्वे सति, शास्तरानर्थक्यं भवतु; अवि- 
द्याविषये च अर्थवत्त्वम्‌ यथा द्वेतिनां सर्वेषां बन्धाव- 
स्थायामेव शाख्राद्यथवत्त्वम्‌ , न मुक्तावस्थायाम्‌ , एवम्‌ ॥ 


ननु आत्मनः बन्धमुक्तावस्थे परमार्थत एव वस्तुभूते द्वै- 
तिनां सर्वेषाम्‌ । अतः ह्वेयोपादेयतत्साधनसङ्भावे शास्जा- 
द्यथवत्त्वं स्यात्‌ । अद्वैतिनां पुनः, द्वैतस्य अपरमार्थत्वात्‌ , 
अविद्याक्ृतत्वात्‌ बन्धावस्थायाश्च आत्मनः अपरमार्थत्वे नि- 
विषयत्वात्‌ , शाख्नाद्यानर्थक्यम्‌ इति चेत्‌, न; आत्मनः अ- 
वस्थाभेदानुपपत्ते: । यदि तावत्‌ आत्मनः बन्धमुक्तावस्थे, 
युगपत्‌ स्याताम्‌ , क्रमेण वा । युगपत्‌ तावत्‌ विरोधात्‌ न 
संभवतः स्थितिगती इव एकस्मिन्‌ । ऋमभावित्वे च, 
निनिमित्तत्वे अनिर्मोश्चप्रसङ्ग: । अन्यनिमित्तत्वे च स्वतः 
अभावात्‌ अपरमार्थत्वप्रसङ्गः । तथा च सति अभ्युपगम- 
हानिः । किंच, बन्धमुक्तावस्थयोः पौर्वापर्यनिरूपणायां 
बन्धावस्था पूर्वे प्रकल्प्या, अनादिमती अन्तवती च; तश्च 
प्रमाणविरुद्धम्‌ । तथा मोक्षावस्था आदिमती अनन्ता च 

प्रमाणविरुद्धेव अभ्युपगम्यते । न च अवस्थावतः अवस्था- 
न्तरं गच्छतः नित्यत्वम्‌ उपपादयितुं शक्यम्‌ । अथ अनि- 
त्यत्वदोषपरिहाराय बन्धसुक्तावस्थाभेदो न कल्प्यते, अतः 
द्वैतिनामपि झाख्जानर्थक्यादिदोषः अपरिहार्य एव; इति 
समानत्वात्‌ न अद्वैतवादिना परिइतेव्यः दोषः || 


न च शास्तरानथक्यम्‌ , यथाप्रसिड़ाविद्वत्पुरुषविषयत्वात्‌ 
शास्र | अविदुषां हि फलहेत्वो: अनात्मनोः आत्मदशेनम्‌ , 
न विदुषाम्‌; विदुषां हि फलहेतुभ्याम्‌ आत्मनः अन्यत्व- 
दशेने सति, तयोः अहमिति आत्मदशेनानुपपत्ते: । न हि 
अत्यन्तमूढः उन्मत्तादिरपि जलळाग्न्योः छायाप्रकाशयोवा 
ऐकात्म्यं पश्यति; किमुत विवेकी । तस्मात्‌ न विधिप्रति- 
षेधशाख्रं तावत्‌ फलहेतुभ्याम्‌ आत्मनः अन्यत्वद्रिनः 
भवति । न हि ' देवदत्त, त्वम्‌ इदं कुरु’ इति कस्मिंश्चित्‌ 
कमेणि नियुक्ते, विष्णुमित्रः ' अहं नियुक्तः? इति तत्रस्थः 
नियोगं श्शण्वन्नपि प्रतिपद्यते । वियोगविषयविवेकाम्रहणात्‌ 
तु उपपद्यते प्रतिपत्तिः; तथा फलहेत्वोरपि ॥ 

ननु प्राकृतसंबन्धापेक्षया युक्तैव प्रतिपत्तिः शास्राथेविष- 


या--फळहेतुभ्याम्‌ अन्यात्मविषयदरोनेऽपि सति--इष्टफल- 
हेतौ प्रवर्तितः अस्मि, अनिष्टफलहेतोञ्च निवर्तितः अस्मीति ; 

यथा पितृपुत्रादीनाम्‌ इतरेतरात्मान्यत्वदशने सत्यपि अन्यो- 
न्यनियोगप्रतिषेधार्थप्रतिपत्तिः । न; व्यतिरिक्‍तात्मदर्शनप्रति- 
पत्तेः प्रागेव फलहेत्वो: आत्माभिमानस्य सिद्धत्वात्‌ । प्रति- 
पन्ननियोगग्रतिषेधार्थों हि फलहेतुभ्याम्‌ आत्मनः अन्यत्वं 


प्रतिपद्यते, न पूवम्‌ । तस्मात्‌ विधिप्रतिषेधशा्रम्‌ अवि- 
द्वृद्विषयम्‌ इति सिद्धम्‌ ॥ 


ननु ' स्वर्गकामो यजेत’ “न कळ भक्षयेत्‌’ इत्यादो 
आत्मव्यतिरेकदर्शिनाम्‌ अभ्रवृत्तो, केवलदेद्दाद्यात्मदृष्टीनां च ; 
अतः कतुः अभावात्‌ शास्त्रानथैक्यमिति चेत्‌, न; यथाप्र- 
सिद्धित एव प्रवृत्तिनिवृत्त्युपपत्तः । ईश्वरक्षेत्रज्ञकत्वदर्शी 
ह्मवित्‌ तावत्‌ न प्रवर्तते। तथा नेरात्म्यवाद्यपि नास्ति 
परलोकः इति न प्रबतेते । यथाप्रसिद्धितस्तु विधिप्रतिषेध- 
शास्त्रश्रवणान्यथाचुपपत्त्या अनुमितात्मास्तित्वः आत्मविशे- 
घानभिज्ञः कमंफलसंजाततृष्णः श्रद्दधानतया च प्रवतेते । 
इति सर्वेषां न: प्रयक्षम्‌ । अतः न शास्त्रानथेक्यम्‌ ॥ 


विवेकिनाम्‌ अप्रवृत्तिद्शनात्‌ तदनुगामिनाम्‌ अप्रवृत्तो 
शास्तानथेक्यम्‌ इति चेत्‌, न; कस्यचिदेव विवेकोपपत्ते: । 
अनेकेषु हि प्राणिषु कञ्चिदेव विवेकी स्यात्‌, यथदानीम्‌ । 
न च विवेकिनम्‌ अनुवतन्ते मूढाः, रागादिदोषतन्त्तत्वात्‌ 

प्रवृत्तः, अभिचरणादो च प्रवृत्तिदर्शनातू, स्वाभाव्याच 
प्रवृत्ते: ' स्वभावस्तु प्रवतेते ' इति हि उक्तम्‌ ॥ 


तस्मात्‌ अविद्यामात्रं संसारः यथादृष्टविषयः एव । न 
क्षेत्रज्ञस्य केवलस्य अविद्या तत्कार्य च । न च मिथ्याज्ञानं 
परमार्थवस्तु दूषयितुं समर्थम्‌ । न हि ऊषरदेशं स्नेहेन 
पङ्कीकर्तु शक्रोति मरीच्युदकम्‌ । तथा अविद्या क्षेत्रज्ञस्य न 
किंचित्‌ कर्तु शक्रोति । अतश्चेदमुक्तम्‌-- “क्षेत्रज्ञ चापि 
मां विद्धि, “ अज्ञानेनावृतं ज्ञानम्‌? इति च ॥ 

अथ किमिदं संसारिणामिव 1 अहमेवम्‌  “ ममेवेदम्‌ ! 
इति पण्डितानामपि? शृणु; इदं तत्‌ पाण्डित्यम्‌, यत्‌ 
क्षेत्रे एव आत्मदर्शनम्‌ । यदि पुनः क्षेत्रज्ञम्‌ अविक्रियं 
पञ्येयुः, ततः न भोगं कमं वा आकह्केयुः “मम स्यात्‌? 
इति । विक्रियेव भोगकर्मणी । अथ एवं सति, फलाथि- 
त्वात्‌ अविद्वान्‌ प्रवतेते । विदुषः पुनः अविक्रियात्मद्शिन: 
फळार्थित्वाभावात्‌ प्रवृत्त्यनुपपत्तो कार्यकरणसंघातव्यापारो- 
परमे निवृत्तिः उपचयते ॥ 

इदं च अन्यत्‌ पाण्डित्यं केषांचित्‌ अस्तु-- क्षेत्रज्ञः 
इश्वर एव। क्षेत्रं च अन्यत्‌ क्षेत्रज्ञस्येव विषयः । अहं तु 
संसारी सुखी दुःखी च। संसारोपरमञ्च मम कतेव्यः क्षेत्र- 

क्षेत्रज्ञविज्ञानेन, ध्यानेन च इश्वरं क्षेत्रज्ञं साक्षात्कृत्वा 
तत्स्वरूपावस्थानेनेति । यश्च एवं बुध्यते, यञ्च बोधयति, 
नासो क्षेल्लज्ञः इति । एवं मन्वानः यः सः पण्डितापशद्‌ः, 
संसारमोक्षयो: शास्रस्य च अर्थवत्त्वं करोमीति; आत्महा 
स्वयं मूढः अन्यांश्च व्यामोहयति शाख्राथसंप्रदायरहितत्वात्‌ , 
श्रतहानिम्‌ अश्रुतकल्पनां च कुर्वन्‌ । तस्मात्‌ असंप्रदायवित्‌ 
सवेशास्विदपि मूर्खवदेव उपेक्षणीयः ॥ 

यततृक्तम्‌ ' ईश्वरस्य क्षेत्रज्ञैकत्वे संसारित्वं प्राप्रोति, क्षेत्र- 
ज्ञानां च ईश्वरैकत्वे संसारिणः अभावात्‌ संसाराभावप्रसङ्गः ' 
इति, एतौ दोषौ प्रत्युक्तो ' विद्याविद्ययोः वैळक्षण्याभ्युपग- 
मात्‌? इति । कथम्‌? अविद्यापरिकल्पितदोषेण तद्विषयं वस्तु 
पारमार्थिक न दुष्यतीति । तथा च दृष्टान्तः दर्दित:--- 
मरीच्यम्भसा ऊषरदेशो न पङ्कीक्रियते इति । संसारिणः 
अभावात्‌ संसाराभावप्रसङ्गदोषोऽपि संसारसंसारिणोः अवि- 
द्याकल्पितत्वोपपत्त्या प्रत्युक्तः ॥ 


ननु अविद्यावत्त्वमेव क्षेल्लज्ञस्य संसारित्वदोषः । तत्कृतं 
च सुखित्वढुःखित्वादि प्रत्यक्षम्‌ उपळभ्यते इति चेत्‌, न; 
ज्ञेयस्य क्षेत्रधमेत्वात्‌ , ज्ञातुः क्षेतज्ञस्य तत्कृतदोषानुपपत्तेः । 
यावत्‌ किंचित्‌ क्षेतज्ञस्य दोषजातम्‌ अविद्यमानम्‌ आसञ्ञ- 

यसि, तस्य ज्ञेयत्वोपपत्ते: क्षेत्नधर्मस्वमेव, न क्षेत्रज्ञधसंत्वम । 
न च तेन क्षेत्रज्ञः दुष्यति, ज्ञेयेन ज्ञातुः संसगोनुपपत्ते: । यदि 
हि संसगः स्यात्‌, ज्ञेयत्वमेव नोपपद्येत । यदि आत्मनः धर्म: 
अविद्यावच्वं दुःखित्वादि च कथं भोः प्रत्यक्षम्‌ उपलभ्यते, कथं 
वा क्षेत्रज्ञधमेः । ‘ज्ञेयं च सर्व क्षेत्रं ज्ञातैव क्षेत्रज्ञः ' इति 
अवधारिते, ' अविद्याठुःखित्वादेः क्षेत्रज्ञविशेषणत्वं क्षेत्रज्ञध- 
मेत्वं तस्य च प्रत्यक्षोपळभ्यत्वम्‌ ? इति विरुद्धम्‌ उच्यते अ- 
विद्यामात्राबष्टम्भात्‌ केवलम्‌ ॥ 


अत्र आह---सा अविद्या कस्य इति । यस्य हृञ्यते 
तस्य एव । कस्य दृञ्यते इति | अब उच्यते-- ' अविद्या 
कस्य दृश्यते? इति प्रश्नः निरर्थकः । कथम्‌? दृञ्यते 
चेत्‌ अविद्या, तद्वन्तमपि पञ्यसि । न च तद्वति उप- 
लभ्यमाने “सा कस्य?” इति प्रश्नो युक्तः । न हि गो- 
मति उपलभ्यमाने “गाव: कस्य?' इति प्रश्नः अर्थ- 
वान्‌ भवति । ननु विषमो दृष्टान्तः । गवां तद्वतश्च प्रलक्ष- 
स्वात्‌ तस्संबन्धोऽपि प्रक्ष इति प्रभो निरर्थकः । न तथा 
अविद्या तद्वांश्च प्रत्यक्षौ, यतः प्रश्नः निरर्थकः स्यात्‌ । अप्र- 
दक्षेण अविद्यावता अविद्यासंबन्धे ज्ञाते, किं तव स्यात्‌? 
अविद्यायाः अनथेहेतुत्वात्‌ परिहतेव्या स्यात्‌ । यस्य अवि- 

द्या, सः तां परिहरिष्यति । ननु ममैव अविद्या । जानासि 
तर्हि अविद्यां तद्वन्तं च आत्मानम्‌ । जानामि, न तु प्रय- 
क्षेण । अनुमानेन चेत्‌ जानासि, कथं संबन्धग्रहणम्‌ ? न 
हि तव ज्ञातुः ज्ञेयभूतया अविद्यया तत्काले संबन्धः ग्रहीतुं 
शक्यते, अविद्याया विषयत्वेनेव ज्ञातुः उपथुक्तत्वात्‌ । न च 
ज्ञातुः अविद्यायाश्च संबन्धस्य यः ग्रहीता, ज्ञानं च अन्यत्‌ 
तद्विषयं संभवति; अनवस्थाप्राप्तिः । यदि ज्ञात्रापि ज्ञेयसंब- 
न्धो ज्ञायते, अन्यः ज्ञाता कल्प्य: स्यात्‌ , तस्यापि अन्यः, 
तस्यापि अन्यः इति अनवस्था अपरिहाया । यदि पुनः अ- 
विद्या ज्ञेया, अन्यद्वा ज्ञेयं ज्ञेयमेव । तथा ज्ञातापि ज्ञातैव, 
न ज्ञेयं भवति । यदा च एवम्‌ , अविद्यादु:खित्वाग्रे: न 
ज्ञातु' क्षेत्रज्ञस्य किंचित्‌ दुष्यति ॥ 

ननु अयमेव दोषः, यत्‌ दोषववक्षेत्रविज्ञातृत्वम्‌; न च 
विज्ञानस्वरूपस्यैव अविक्रियस्य विज्ञातृत्वोपचारात्‌; यथा 
उष्णतामात्रेण अग्नेः तप्तिक्रियोपचारः, तद्वत्‌ । यथा अत्र 
भगवता क्रियाकारकफळास्मत्वाभावः आत्मानि स्वत एव 
दर्शित:---अविद्याध्यारोपित: एव क्रियाकारकादिः आत्मनि 
उपचयते; तथा तत्र तत्र “य एनं वेत्ति हन्तारम्‌ › ' प्रकृतेः 
क्रियमाणानि गुणैः कर्माणि सर्वशः? ' नादत्ते कस्यचित्पा_ 


त्रयोदशोऽध्यायः । ३७१ 


पम्‌ ' इत्यादिप्रकरणेषु दहतः । तथैव च व्याख्यातम्‌ 
अस्माभिः । उत्तरेषु च प्रकरणेषु दशेयिष्यामः ॥ 


हून्त! तहि आत्मनि क्रियाकारकफलळात्मतायाः स्वतः 
अभावे, अविद्यया च अध्यारोपितत्वे, कमाँणि अविद्वत्क- 
तेव्यान्येब, न विदुषाम्‌ इति प्राप्तम्‌ । सत्यम्‌ एवं प्राप्तम्‌ , 
एतदेव च “न हि देहश्रता शक्यम्‌” इत्यत्र दर्शयिष्याम: | 
सवेशास्जार्थोपसंहारप्रकरणे च ' समासेनैव कौन्तेय निष्ठा 
ज्ञानस्य या परा इत्यत्र विशेषतः दशेयिष्यामः । अलम्‌ इह 
बहुप्रपञ्चनेन, इति उपसंह्वियते ॥ 

: इदं शारीरम्‌? इत्यादिश्छोकोपदिष्टस्य क्षेत्राध्यायार्थस्य 
संग्रहरछोकः अयम्‌ उपन्यस्यते 'तरक्षेत्रं यञ्च’ इत्यादि, 
व्याचिख्यासितस्य हि अथस्य संग्रहोपन्यासः न्याय्यः 
इति-- 


तत्क्षेत्र यच्च याइक्च थद्िकारि यतश्च यत्‌ । 
सच यो यत्प्रभावश्च तत्समासेन मे *रणु ॥३॥ 
यत्‌ निर्दिष्टम्‌ “इद शरीरम्‌’ इति तत्‌ तच्छब्देन परा- 
मृशति । यञ्च इदं निर्दिष्ट क्षेत्रं तत्‌ यादृक्‌ याहृशं स्वकीयैः 
धर्मे: । च-शब्द: समुञ्चयार्थः । यद्विकारि य: विकारः 


३७२ श्रीमद्धगबद्वीतामाष्ये 


यस्य तत्‌ यद्विकारि, यतः यस्मात्‌ च यत्‌, कार्यम्‌ उत्पद्यते 
इति वाक्यशेषः । स च यः क्षेब्ज्ञ: निर्दिष्टः सः यत्प्रभावः 
ये प्रभावाः उपाधिकृताः शक्तयः यस्य सः यत्प्रभावश्च । 
तत्‌ क्षेत्रक्षेबज्ञयो: याथात्म्यं यथाविशेषितं समासेन संक्षेपेण 
मे मम वाक्यतः शृणु, श्रुत्वा अवधारय इत्यर्थः ॥ 


तत्‌ क्षेत्र्षेञज्ञयाथात्म्यं विवक्षितं स्तौति श्रोतृबुद्धिप्ररो- 


चनार्थमू--- 


ऋषिभिवेहुधा गीतं छन्दोभिविविधैः एथक्‌ । 
ब्रह्मसूचपदेञ्चेव हेतुमद्गिविनिश्चितेः ॥ ४ ॥ 


ऋषिभिः वसिष्ठादिभिः बहुधा बहुप्रकारं गीत कथितम्‌ । 
छन्दोमिः छन्दांसि ऋगादीनि तेः छन्दोभिः विविधैः नाना- 
भावैः नानाप्रकारे: प्रथक्‌ विवेकतः गीतम्‌ । किंच, ब्रह्मसूत्र- 
पदेश्च एव ब्रह्मणः सूचकानि वाक्यानि ब्रह्मसूत्राणि तै: प- 
द्यते गम्यते ज्ञायते इति तानि पदानि उच्यन्ते तेरेव च 
षतरक्षत्रज्ञयाथात्म्यम्‌ ¦ गीतम्‌ ? इति अनुवतते | ¦ आत्मेलेवो- 
पासीत” इतेवमादिभिः ब्रह्मसूत्रपदेः आत्मा ज्ञायते, हेतुम- 
द्विः युक्तियुक्तेः विनिश्चितैः निःसंशयरूपैः निश्चितप्रत्ययोत्पा- 
दकै: इत्यर्थः ।। 


त्रयोदशोऽध्यायः । ३७३ 
स्तुया अभिमुखीभूताय अर्जुनाय आह भगवान्‌--- 
महाभूतान्यहकारो वुद्धिरव्यक्तमेव च । 
इन्द्रियाणि ददोक च पञ्च चोन्द्रियगोचराः ॥०॥ 


महाभूतानि महान्ति च तानि सवेविकारव्यापकत्वात्‌ 
भूतानि च सूक्ष्माणि । स्थूलानि तु इन्द्रियगोचरशब्देन 
अभिधायिष्यन्ते अहंकारः महाभूतकारणम्‌ अहंप्रययलक्षणः। 
अहंकारकारणं बुद्धि: अध्यवसायलक्षणा | तत्कारणम्‌ अव्य- 
क्तमेव च, न व्यक्तम्‌ अव्यक्तम्‌ अव्याकृतम्‌ ईश्वरशक्तिः 
“मम माया दुरत्यया ' इत्युक्तम्‌ । एवशब्दः प्रकृत्यवधार- 
णाथः एतावत्येव अष्टधा भिन्ना प्रकृतिः । च-शब्दः 
भेदसमुच्चयाथे: । इन्द्रियाणि दश, श्रोत्लादीनि प्च बुद्धञु- 
स्पादकत्वात्‌ बुद्धीन्द्रियाणि, वाक्पाण्यादीनि पश्च कर्मेनि- 
वेतेकत्वात्‌ कर्मेन्द्रियाणि; तानि दश | एकं च; किं तत? 
मनः एकादशं संकल्पाद्यात्मकम्‌ | पञ्च च इन्द्रयगोचराः 
शब्दादयो विषयाः । तानि एतानि सांख्याः चतुःवैशाति- 
तत्त्वानि आचक्षते ॥ 


इच्छा दवेषः सुख दुःख संघातश्चेतना घृतिः । 
एतत्क्षत्र समासेन सविकारमुदाह्टतम्‌ ॥ ६ ॥ 


8. 3. 71, 7 


३७४ श्रीमद्भगवद्वीताभाष्ये 


इच्छा, यज्जातीयं सुखहेतुमर्थम्‌ उपलब्धवान्‌ पूम्‌ , 
पुनः तज्जातीयमुपलभमानः तमादातुमिच्छति सुखहेतुरिति ; 
सा इयं इच्छा अन्त:करणधमे: ज्ञेयत्वात्‌ क्षेत्रम्‌ । तथा 
देषः, यज्जातीयमर्थं दुःखहेतुखेन अनुभूतवान्‌, पुनः 
तञ्जातीयमर्थमुपलभमानः तं द्वेष्टि; सोऽयं द्वेषः ज्ञेयत्वात्‌ 
क्षेत्रमेव । तथा सुखम्‌ अनुकूल प्रसन्नसक्त्वात्मक ज्ञेयत्वात्‌ 
क्षेत्रमेव । दुःखं प्रतिकूलात्मकम्‌; ज्ञेयत्वात्‌ तदपि क्षेत्रम्‌ । 
संघातः देहेन्द्रियाणां संहतिः । तस्यामभिव्यक्तान्तःकरणवृ- 
त्तिः, तप्त इव लोहपिण्डे अभि: आत्मचेतन्याभासरसविद्धा 
चेतना; सा च क्षेत्रं ज्ञेयत्वात्‌ । धृतिः यया अवसादप्राप्तानि 
देहेन्द्रियाणि ध्रियन्ते; सा च ज्ञेयत्वात्‌ क्षेत्रम्‌ । सवोन्तःक- 
रणधर्मोपलक्षणार्थम्‌ इच्छादिग्रहणम्‌ । यत उक्तमुपसंहरति- 
एतत्‌ क्षेत्रं समासेन सविकारं सह विकारेण महदादिना 
उदाहृतम्‌ उक्तम्‌ ॥ 

यस्य क्षेत्रभेदजातस्य संहतिः “ इदं शरीरं क्षेत्रम्‌? इति 
उक्तम्‌ , तत्‌ क्षेत्रं व्याख्यातं महाभूतादिभेदभिन्नं धृत्यन्तम्‌ । 
क्षेत्रज्ञः वक्ष्यमाणविशेषण:--- यस्य सप्रभावस्य क्षेत्रज्ञस्य ` 
परिज्ञानात्‌ असृतत्वं भवति, तम्‌ ०“ज्ञेयं यत्तत्मवक्ष्यामे ' 
इत्यादिना सविशेषणं स्वयमेव वक्ष्यति भगवान्‌ | अधुना तु 


३७६ गीमद्धगवद्वीताभाष्य्रे 


स्वभावेन सर्वतः प्रवृत्तस्य सन्मार्ग एव निरोधः आत्म- 
विनिम्रहः ॥ 
किंच 
इन्द्रियार्थेषु वैराग्यमनहंकार एव च । 
जन्ममृत्युजराव्याधिदुःखदोषानुदशंनम्‌ ॥ ८ ॥ 
इन्द्रियार्थेषु शब्दादिघु दृष्टादृष्टेषु भोगेषु विरागभावो 
वैराग्यम्‌ अनहंकारः अहंकाराभावः एव च जन्ममृत्युजरा- 
व्याधिदुःखदोषानुदशनं जन्म च मृत्युश्च जरा च व्याधय- 
श्व दु.खानि च तेषु जन्मादिदुःखान्तेषु प्रत्येकं दोषानुदर्श- 
नम्‌ । जन्मनि गर्भवासयोनिद्वारनिःसरणं दोषः, तस्य अनु- 
दशेनमालोचनम्‌ । तथा मृत्यो दोषानुदर्शनम्‌ । तथा जरायां 
प्रज्ञाशक्तितेजोनिरोधदोषानुदशेनं परिभूतता चेति । तथा 
व्याधिषु शिरोरोगादिषु दोषानुदशेनम्‌ । तथा दुःखेषु अ- 
ध्यात्माधिभूताधिदैवनिमित्तेषु । अथवा दुःखान्येव दोषः 
दुःखदोषः तस्य जन्मादिषु पूर्ववत्‌ अनुद्शनम्‌--- दुःखं 
जन्म, दुःखं मृत्युः, दुःख जरा, दुःखं व्याधयः । ठुःखनि- 
मित्तत्वात्‌ जन्मादयः दुःखम्‌ , न पुनः स्वरूपेणैव दुःखमि- 
ति । एवं जन्मादिषु दुःखदोषानुद्शनात्‌ देहेन्द्रियादिविषय- 


त्रयोदशोऽध्यायः । ३७७ 


भोगेषु वैराग्यमुपजायंते । ततः प्रत्यगात्मनि प्रवृत्ति: कर- 
णानामात्मददीनाय । एवं ज्ञानह्देतुत्वात्‌ ज्ञानमुच्यते जन्मा- 
दिदुःखदोषानुदशेनम्‌ ॥ 

किंच— 
असक्तिरनभिष्वङ्कः पुत्रदारणहादिषु | 
नित्यं च समचित्तत्वमिष्टानिष्टोपपत्तिषु ॥ ९ ॥ 


असक्तिः सक्तिः सङ्गनिमित्तेषु विषयेषु प्रीतिमात्रम्‌ , तद- 
भाव: असक्तिः । अनभिष्वङ्गः अभिष्वङ्गाभावः । अभिष्व- 
ङ्गो नाम आसक्तिविशष एव अनन्यात्मभावनाळक्षणः ; यथा 
अन्यस्मिन्‌ सुखिनि दुःखिनि वा ' अहमेव सुखी, दुःखी 
च,' जीवति मृते वा ' अहमेव जीवामि मरिष्यामि च 
इति । क इति आह-- पुत्रदारगृहादिषु, पुल्लेषु दारेषु गृहेषु 
आदिग्रहणात्‌ अन्येष्वपि अलन्तेष्टेषु दासवगोदिषु । तञ्च 
उभयं ज्ञानाथेत्वात्‌ ज्ञानमुच्यते । नित्यं च समचित्तत्वं तु- 
ल्यचित्तता । क? इष्टानिष्टरोपपत्तिषु इष्टानामनिष्टानां च उप- 
पत्तयः संप्राप्तय: तासु इष्टानिष्टोपपत्तिषु नित्यमेव तुल्य- 
चित्तता । इष्टोपपत्तिषु न हृष्यति, न कुप्यति च अनिष्टो- 
पपत्तिषु । तञ्च एतत्‌ नित्यं समचित्तत्वं ज्ञानम्‌ ॥ 

किंच-- 
मयि चानन्ययोगेन भक्तिरव्यभिचारिणी । 
विविक्तदेशासेवित्वमरतिजेनसंसदि ॥ १० ॥ 


मयि च इश्वरे अनन्ययोगेन अप्रथकूसमाधिना “न 
अन्यो भगवतो वासुदेवात्‌ परः अस्ति, अतः स एव नः 
गतिः ' इत्येवं निश्चिता अव्यभिचारिणी बुद्धिः अनन्ययोगः, 
तेन भजनं भक्तिः न व्यभिचरणशीला अव्यभिचारिणी । 
सा च ज्ञानम्‌ । विविक्तदेशसेवित्वम्‌ , विविक्तः स्वभावतः 
संस्कारेण वा अशुच्यादिभिः सपेव्याघ्ादिभिश्च रहितः 
अरण्यनदीपुलिनदेवगृहादिभिविविक्तो देशः, 'तं सेवितुं शील- 
मस्य इति विविक्तदेशसेवी, तद्भावः विवक्तदेदासेवित्वम्‌ । 
विविक्तेषु हि देशेषु चित्तं प्रसीदति यतः ततः आत्मादिभा- 
वना विविक्ते उपजायते-। अतः विविक्तदेशसेविर्वं ज्ञानमु- 
च्यते । अरतिः अरमणं जनसंसदि, जनानां प्राकृतानां 
सस्कारशून्यानाम्‌ अविनीतानां संसत्‌ समवायः जनसंसत्‌ ; 
न संस्कारवतां विनीतानां संसत्‌; तस्याः ज्ञानोपकारक- 
त्वात्‌ । अतः प्राकृतजनसंसदि अरतिः ज्ञानाथत्वात्‌ 
ज्ञानम्‌ ॥ | 


त्रयोदशोऽध्यायः । ३७९ 
किच--- 
अध्यात्मज्ञाननित्यत्बं तत्त्वज्ञानाश्रेदरोनम । 
एतज्ज्ञानमिति प्रोक्तमज्ञानं यदतोऽन्यथा ॥ 


अध्यात्मज्ञाननियत्वम्‌ आत्मादिविषयं ज्ञानम्‌ अध्यात्म- 
ज्ञानम्‌, तस्मिन्‌ निद्यभावः नित्यत्वम्‌ । अमानित्वादीनां 
ज्ञानसाधनानां भावनापरिपाकनिमित्तं तत्त्वज्ञानम्‌ , तस्य 
अर्थः मोक्षः संसारोपरमः; तस्य आलोचनं तत्त्वज्ञानार्थदरी- 
नम्‌; तत्त्वज्ञानफलालोचने हि तत्साधनानुष्ठाने प्रवृत्ति: स्या- 
दिति। एतत्‌ अमानित्वादितत्त्वज्ञानार्थदशेनान्तमुक्तं ज्ञानम्‌ इति 
प्रोक्तं ज्ञानार्थत्वात्‌ । अज्ञानं यत्‌ अतः अस्मात्‌ यथोक्तात्‌ 
अन्यथा विपर्ययेण । मानित दम्भित्वं हिंसा अक्षान्तिः 
अनाजेवम्‌ इत्यादि अज्ञानं विज्ञेयं परिहरणाय, संसारप्रवृत्ति- 
कारणत्वात्‌ इति ॥ 


यथोक्तेन ज्ञानेन ज्ञातव्यं किम्‌ इद्याकाङ्कायामाह-- 
: ज्ञेयं यत्तत्‌? इय़ादि । ननु यमाः नियमाश्च अमानित्वा- 
दयः । न तैः ज्ञेयं ज्ञायते । न हि अमानित्वादि कस्यचित्‌ 
वस्तुनः परिच्छेदकं दृष्टम्‌ । सवेत्रेव च यद्विषयं ज्ञानं तदेव 
तस्य॒ ज्ञेयस्य परिच्छेदकं दृइ्यते। न हि अन्यविषयेण 

ज्ञानेन अन्यत्‌ उपळभ्यते, यथा घटविषयेण ज्ञानेन अग्नि: | 
नेष दोषः, ज्ञाननिमित्तत्वात्‌ ज्ञानमुच्यते इति हि अवो- 
चाम; ज्ञानसहकारिकारणत्वाश्व-- 


ज्ञेयं यत्तत्प्रवक्ष्यामि थज्ज्ञात्वासृतमदनुते । 
अनादिमत्परं ब्रह्म न सत्तन्नासदुच्यते ॥ १२॥ 


जञेयं ज्ञातव्यं यत्‌ तत्‌ प्रवक्ष्यामि प्रकर्षेण यथावत्‌ 
वक्ष्यामि । किंफलं तत्‌ इति प्ररोचनेन श्रोतुः अभिमुखी- 
करणाय आह--- यत्‌ ज्ञेयं ज्ञात्वा अमृतम्‌ अमृतत्वम्‌ अ- 
इनुते, न पुनः म्रियते इत्यर्थः । अनादिमत्‌ आदिः अस्य 
अस्तीति आदिमत्‌ , न आदिमत्‌ अनादिमत्‌; किं तत्‌? 
परं निरतिशयं ब्रह्म, ` ज्ञयम्‌ ' इति प्रकृतम्‌ ॥ 

अत्र केचित्‌ * अनादि मत्परम्‌’ इति पदं छिन्दन्ति, 
बहुत्रीहिणा उक्ते अर्थे मतुपः आनथक्यम्‌ अनिष्टं स्यात्‌ 
इति । अथेविशेषं च दर्शयन्ति--- अहं वासुदवाख्या परा 
शक्तिः यस्य तत्‌ मत्परम इति । सत्यमेवमपुनरुक्तं स्यात्‌ , 
अर्थः चत्‌ संभवति । न तु अथः संभवति, त्रह्मण: सववि- 
शषप्रतिषधेनेव बिजिज्ञापयिषितत्वात्‌ “न सत्तश्नासदुच्य- 
ते? इति । विरिष्टशक्तिमस्वप्रदशनं विशषग्रातिषेधश्च इति 


करै क्य 
त्रयोदशोऽध्यायः । ३८१ 


विप्रतिषिद्धम्‌ । तस्मात्‌ मतुपः बहुत्रीहिणा समानाथेत्वेडपि 
प्रयोग: ञ्होकपूरणाथ: ॥ 


अमृतत्वफलं ज्ञेयं मया उच्यते इति प्ररोचनेन अभिमुखी- 
कृत्य आह--- न सत्‌ तत्‌ ज्ञेयमुच्यते इति न अपि असत्‌ 
तत्‌ उच्यते ॥ 


ननु महता परिकरवन्धेन कण्ठरवेण उद्धुष्य “ज्ञेयं प्रव- 
क्ष्यामि ' इति, अननुरूपमुक्तं ¦ न सत्तन्नासदुच्यते ' इति । न, 
अनुरूपमेव उक्तम्‌ । कथम्‌? सवासु हि उपनिषत्सु ज्ञेयं 
~ Ce शै १ fon aha के. नैव 
ब्रह्म “नेति नेति. ' अस्थूलमनणु ' इलादिविशेषप्रातिषेधेनेव 
निर्दिश्यते च ¢ क भृ he 
, न “ इदं तत्‌ इति, वाच: अगोचरत्वात्‌ ॥ 
~~ = ha hed 
ननु न तदस्ति, यद्वस्तु अस्तिशब्देन नोच्यत । अथ 
~ ~ be > ha ~ 
अस्तिशब्देन नोच्यते, नास्ति तत्‌ ज्ञेयम्‌ । विप्रति- 
षिद्ध च--- ज्ञेयं तत्‌ ', ` अस्तिशब्देन नोच्यते? इति च। 
न तावन्नास्ति, नास्तिबुद्धयविषयत्वात्‌ ॥ 


ननु सवाः बुद्धयः अस्तिनास्तिबुद्धथनुगताः एव । तत्र 
एवं सति ज्ञेयमपि अस्तिबुद्धयनुगतप्रययविषयं वा स्यात्‌, 
नास्तिबुद्धयनुगतप्रत्ययाविषयं वा स्यात्‌ । न, अतीन्द्रियत्वेन 
उभयबुद्धथनुगतप्रत्ययाविषयत्वात्‌ । यद्धि इन्द्रियगम्यं वस्तु 

घटादिकम्‌ , तत्‌ अस्तिबुद्धयनुगतप्रययविषयं वा स्यात्‌, 
नास्तिबुद्धयनुगतप्रययविषयं वा स्यात्‌ । इदं तु ज्ञेयम्‌ 
अतीन्द्रियत्वेन शब्दैकप्रमाणगस्यत्वात्‌ न घटादिवत्‌ उभय- 
बुद्धयनुगतप्रययविषयम्‌ इत्यतः ' न्‌ सत्तन्नासत्‌, इति 
उच्यते ॥ 


यत्तु उक्तम्‌-विरुद्धमुच्यते, ' ज्ञेयं तत्‌’ “न सत्तन्नासदु- 
च्यते ' इति--न विरुद्धम्‌ , ` अन्यदेव तद्विदितादथो , अवि- 
दितादधि ” इति श्रृतेः । -श्रतिरपि विरुद्धाथो इति चेत्‌-- 
यथा यज्ञाय झाळामारभ्य ' यद्यमुष्मिंलोकेऽस्ति वा न वेति’ 
इत्येवमिति चेत्‌, न; विदिताविदिताभ्यामन्यत्वश्रुतेः अव- 
वयविज्ञयाथप्रतिपादनपरत्वात्‌ ' यद्यमुष्मिन्‌ ' इत्यादि तु वि- 
धिशेषः अर्थवाद्‌ः । उपपत्तेश्च सदसंदादिशब्देः ब्रह्म नोच्य- 
ते इति । सवो हि शब्दः अर्थप्रकाशनाय प्रयुक्तः, श्रूयमा- 
णश्च श्रोतृभिः, जातिक्रियागुणसंबन्धद्वारेण संकेतम्रहणस- 
व्यपेक्षः अर्थ प्रत्याययति; न अन्यथा, अदृष्टत्वात्‌ । तत्‌ 
यथा--- गौः ' : अश्वः ' इति वा. जातितः, ` पचति? ` पठ- 
ति इति वा क्रियातः, “शुक्ल: ' * कृष्ण: इति वा गुणतः, 
: घनी) “ गोमान्‌? इति बा संबन्धतः । न तु ब्रह्म जाति- 
मत्‌, अतः न सदादिशब्दवाच्यम्‌ । नापि गुणवत्‌, येन 


त्रयोदशोऽध्यायः । ३८३ 


गुणशब्देन उच्येत, निरुणत्वात्‌ । नापि क्रियांदाब्दवाच्यं 
निष्क्रियत्वात्‌ ' निष्कलं निष्क्रिय शान्तम्‌? इति श्रृतेः । 
न च संबन्धी, एकत्वात्‌ । अद्वयत्वात्‌ अविषयत्वात्‌ आ- 
त्मत्वाञ्च न केनचित्‌ शब्देन उच्यते इति युक्तम्‌; “ यतो 


C %_ LNT 


वाचो निवतेन्ते' इ्यादिश्रुतिभिश्च॥ " 


सच्छव्दप्रययाविषयत्वात्‌ असत्त्वाशाङ्कायां ज्ञेयस्य सर्वे- 
प्राणिकरणोपाथिद्वारेण तदस्तित्वं प्रतिपादयन्‌ तदाशङ्कानि- 
वृत्त्यथेमाह--- 


सवेतःपाणिपादं तत्सवैतोक्षिशिरोसुखम्‌ । 
सवेतःश्वतिमल्लोके सर्वेमावृत्य तिष्ठाति ॥ १३ ॥ 
सर्वतःपाणिपादं - सवतः - पाणस: पादाश्च अस्य इति 
सर्वेत:पाणिपादं तत्‌ ज्ञेयम्‌ । सवेप्राणिकरणोपाधिमि: क्षेत्रज्ञ- 
स्य अस्तित्व विभाव्यते । क्षेत्रज्ञश्च क्षेत्रोपाधितः उच्यते । 
क्षेत्र च पाणिपादादिभिः अनेकधा भिन्नम्‌ । क्षेत्रोपाधिभेद- 
कृतं विशेषजातं मिंथ्येव क्षेत्रज्ञस्य, इति तदपनयनेन ज्ञेय-. 
त्वमुक्तम्‌ “न सत्तंन्नांसदुच्यते › इति । उपाधिकृतं मिथ्या- 
रूपमपि अस्तित्वाधिगमाय ज्ञेयधमंवत्‌ परिकल्प्य उच्यते 
। सर्वेत:पाणिपादम्‌ ? इत्यादि । तथा हि संप्रदायविदां बचन- 

म्‌-- अध्यारोपापवादाभ्यां निष्प्रपथ्चं प्रपव्वथते' इति । 
सवेत्न सवेदेहावयवत्वेन गम्यमानाः पाणिपादादय: ज्ञेयश- 
क्तिसद्भावनिमित्तस्वकार्याः इति ज्ञेयसद्धावे लिङ्गानि “ ज्ञेय- 
स्य’ इति उपचारतः उच्यन्ते | तथा व्याख्येयम्‌ अन्यत्‌ । 
सर्वतःपाणिपादं तत्‌ ज्ञेयम्‌। सवंतोक्षिशिरोमुखं सवतः अक्षी- 
णि शिरांसि सुखानि च यख तत्‌ सकंतोक्षिशिरोमुखम्‌ ; 
सर्वतःश्रुतिमत्‌ श्रुतिः श्रवणेन्द्रियम्‌ , तत्‌ यस्य तत्‌ श्रुतिमत्‌ , 
लोके प्राणिनिकाये , सर्वम्‌ आवृत्य संव्याप्य तिष्ठति स्थितिं 
लभत ॥ 


उपाधिभूतपाणिपादादीन्द्रियाध्यारोपणात्‌ ज्ञेयस्य तद्वत्ता- 
शङ्का मा भूत्‌ इेवमर्थः तछोकारम्भ:-- 


सरवेन्द्रियुणा भासं सर्वन्द्रियविवर्जितम्‌ । 
असक्त सवेभृच्चैव निगुण गुणभोक्त च ॥१४।। 


सवेन्द्रियगुणाभासं सवोणि च तानि इन्द्रियाणि श्रोत्रा- 
दीनि बुद्धीन्द्रियक्ेन्द्रियाख्यानि, अन्तःकरणे च बुद्धिमन- 
सी, ज्ञयोपाधित्वस्य तुल्यत्वात्‌ , सर्वेन्द्रियम्रहणेन गृह्यन्ते । 
अपि च, अन्तःकरणोपाधिद्वारणेव श्रोत्रादीनामपि उपाधि- 
तवम्‌ इत्यतः अन्तःकरणबद्दिष्करणोपाधिभूतेः सर्वेन्द्रयगुणैः 


त्रयोदशोऽध्यायः । ३८५ 


अध्यवसायसंकस्पश्रवणवचनादिभिः अवभासते -इति सर्वे- 
न्द्रियगुणाभासं सर्वेन्द्रियव्याप्रारैः व्याप्रतमिब तत्‌ ज्ञेयम्‌ 
इत्यर्थः ; ` ध्यायतीव छेलायतीव › इति श्रुतेः । कस्मात्‌ पुनः 
कारणात्‌ न व्याप्रतमेवेति गृह्यते इत्यतः आह-- सर्वे- 

_जिद्रयविवर्जितम , सवेकरणरहितमित्यर्थः। अतः न करणव्या- 
पारैः व्याप्तं तत्‌ ज्ञेयम्‌ । यस्तु अयं मन्त्र: “ अपाणि- 
पादो जवनो ग्रहीता पश्ययचक्लुः स श्रणोयकणः ' इत्यादिः, 
स सर्वेन्द्रियोपाधिरुणाबुगुण्यभजनशक्तिमत्‌ तत्‌ ज्ञयम्‌ इत्येव 
प्रदर्नाथे:, न तु साक्षादेव जवनादिक्रियावत्त्वप्रदश नाथे: 
अन्धो मणिमविन्दत्‌’ इत्यादिमन्लाथेबत्‌ तस्य मन्त्रस्य अथ: । 
यस्मात्‌ सर्वकरणवर्जितं ज्ञेयम्‌ , तस्मात्‌ असक्तं सर्वेसंग्छेषव- 
जिंतम्‌ । यद्यपि एवम्‌ , तथापि सवेश्रृञ्च एव । सदास्पदं हि 
सबै सर्वत्र सद्रद्धधनुगमात्‌ । न हि म्रृगतृष्णिकादयो5पि 
निरास्पदा: भवन्ति । अतः सर्वेश्षत्‌ सव बिभतिं इति । 

, स्यात्‌ इदं च अन्यत्‌ ज्ञेयस्य सद्त्वाधिगमद्वारम-- निगुण 
सत्त्वरजस्तमांसि . गुणा: तैः वर्जितं तत ज्ञेयम्‌, तथापि 
गुणभोक्तृ च गुणानां सत्त्वरजस्तमसां शब्दादिद्वारेण सुख- 
दुःखमोहाकारपरिणतानां भोकत च उपलब्ध च तत कयम 
श्द्यथे: ।। 

' किंच--- 
यहिरन्तत्व भूतानामचरं चरमेव च | 
सूक्मत्वात्तदविज्ञेयं दूरस्थं चान्तिके च लत्‌॥ 

बहिः स्वक्पयेन्तं देहम्‌ आह्मत्वेन अविद्याकल्पितम्‌ अ- 
पेक्ष्य तमेच अवधि कृत्वा बहिः उच्यते । तथा प्रत्यगात्मा- 
नमपेक्ष्य देहमेव अवधि कृत्वा अन्तः उच्यते । ' बहिरन्तश्च ˆ 
इत्युक्त मध्ये अभाव प्राप्ते इदमुच्यते-~ अचरं चरमेव च, 
यत्‌ चराचरं देहाभासमपि तदेव ज्ञेयं यथा रज्जुसपोभास: । 
यदि अचरं चरमेव च स्थात्‌ व्यवहारविषयं सवै ज्ञेयम्‌ , किं- 
मर्थम्‌ ` इदम इति सर्वे: न विज्ञेयम्‌ इति? उच्यते--सत्यं 
सवीभासं तत्‌; तथापि व्योमवत्‌ सूक्ष्मम्‌ । अतः सूक्ष्मत्वात्‌ 
स्वेन रूपेण तत्‌ ज्ञेयमपि अविज्ञेयम्‌ अविदुषाम्‌ । विदुषां 
तु, “आत्मेवेदं सर्वम्‌? ` ब्रह्मैवेदं सर्वेम ' इत्यादिप्रमाणतः 
नित्यं विज्ञातम्‌ । अविज्ञाततया दूरस्थं वर्षसहस्रकोट्यापि 
अविदुषाम अप्राप्यत्वात्‌ । अन्तिके च तत्‌, आत्मत्वात्‌ 
विदुषाम्‌ ॥ 

किच 
अविभक्त च भूतेषु विभक्तमिव च स्थितम्‌ । 
भूलभलू च तज्क्षेय ग्रसिष्णु प्रभविष्णु च ॥. 


त्रयोदशोडध्याय: | ३८७ 


अविभक्तं च प्रतिदेहं व्योमवत्‌ तदेकम्‌ । भूतेषु सर्वेप्रा- 
णिषु विभक्तामिव च स्थितं देहेष्वेव विभाव्यमानत्वात्‌ । 
भूतभते च भूतानि बिभर्तीति तत्‌ ज्ञेयं भूतभते च स्थिति- 
काले | प्रलयकाले गृसिष्णु ग्रसनशीळम्‌ । उत्पत्तिकाले 
प्रभविष्णु च प्रभवनशीळं यथा रञ्ञ्वादिः सपादेः मिथ्या- 
कह्पितस्य ॥ 


किंच, सवत्र विद्यमानमपि सत्‌ न उपलभ्यते चेत्‌, 
ज्ञयं तमः तर्हि? न | किं तर्हि £-> 
ज्योतिषामपि तज्ज्योतिस्तमसः परमुच्यते । 
ज्ञानं ज्ञेयं ज्ञानगम्यं हृदि सवस्य विष्ठितम्‌ ॥ 

ज्योतिषाम्‌ आदित्यादीनामपि तत्‌ ज्ञेयं ज्योतिः । 
आत्मचेतन्यज्योंतिषा इद्धानि हि आदित्यादीनि ज्योतींषि 
दीप्यन्ते, ' येन सूयेस्तपति तेजसेद्धः” “ तस्य भासा सर्वमिदं 
विभाति  इत्यादिश्रृतिभ्य:; स्मृतेश्च इहेव--- ¦ यदादित्यगतं 
तेजः › इत्यादेः । तमसः अज्ञानात्‌ परम्‌ अस्पृष्टम्‌ उच्यते । 
ज्ञानादेः दुःसंपादनबुद्धया प्राप्तावसादस्य उत्तम्भनाथमाह-- 
ज्ञानम्‌ अमानित्वादि; ज्ञेयम्‌ “ज्ञेयं यत्‌ तत्‌ प्रवक्ष्यामि? 
इत्यादिना उक्तम्‌ ; ज्ञानगम्यम्‌ ज्ञेयमेव ज्ञातं सत्‌ ज्ञानफ- 

छमिति ज्ञानगम्यमुच्यते ; ज्ञायमानं तु ज्ञेयम्‌ । तत्‌ एतत्‌ 
अयमपि हृदि बुद्धो सर्वस्य प्राणिजातस्य विष्ठितं विशेषेण 
स्थिम्‌ । तत्रैव हि त्रयं विभाव्यते ॥ 


यथोक्तार्थोपसंहारार्थः अयं तोकः आरभ्यते--- 
इति क्षेत्रं तथा ज्ञानं ज्ञेयं चोक्तं समासतः । 
मद्धक्त एतद्विज्ञाय मङ्गावायोपपद्यत ॥ १८ ॥ 


इति एवं क्षेत्रं महाभूतादि धृत्यन्त॑ तथा ज्ञानम्‌ अमा- 
नित्वादि तत्त्वज्ञानार्थदर्शनपर्यन्तं ज्ञयं च ' ज्ञेय यत्‌ तत्‌ 
इत्यादि ' तमसः परमुच्यते) इत्येवमन्तम्‌ उक्त समासतः 
संक्षेपतः । एतावान्‌ सवः हि वेदार्थः गीतार्थश्च उपसंहृत्य 
उक्त. । अस्मिन्‌ सम्यग्दशेने कः अधिक्रियते इति उच्यते- 
मद्भक्तः मयि इश्वरे सर्वज्ञे परमगुरौ वासुदेवे समपितसवो- 
त्मभावः, यत्‌ पञ्यति ज्ञणोति स्पृशाति वा ¦ सर्वमेव भग- 
वान्‌ वासुदेव: ' इतेवंग्रहाविष्टबुद्धिः मद्भक्तः स एतत्‌ यथो- 
क्ते सम्यग्द्शेनं विज्ञाय, मद्भावाय मम भावः मद्भावः पर- 
मात्मभावः तस्मै मद्भावाय उपपद्यते मोक्षं गच्छति ॥ 


तत्र सप्तमे इश्वरस्य द्वे प्रकृती उपन्यस्ते, परापरे क्षेत्र- 
क्षेत्रज्ञठक्षणे ; ' एतद्योनीनि भूतानि’ इति च उक्तम्‌ । 


त्रयोदशोऽध्यायः । ३८९ 


क्षेत्रक्षेत्रज्ञप्रकृतिद्यययोनित्व॑ कथं भूतानामिति अयमर्थः 
अधुना :उच्यते-- 


प्रकृति पुरुषं चेव विद्धयनादी उभावपि । 
विकारांअ्चः गुणांश्चैव विद्धि प्रकृतिसंभवान्‌ ॥ 


प्रकृतिं पुरुषं चैव इश्वरस्य प्रकृती तौ प्रकृतिपुरुषौ उ: 
भावपि अनादी विद्धि, न विद्यते आदि: ययोः तौ अनादी । 
नित्येश्वरत्वात्‌ ईश्वरस्य तत्प्रक्ृत्योरपि युक्तं नित्यत्वेन भवि- 
तुम्‌ । प्रक्ृतिद्ठयवत्त्वमेव हि इश्वरस्य ईश्वरत्वम्‌ । याभ्यां 
प्रकृतिभ्याम्‌ इश्वरः जगदुत्पत्तिस्थितिप्रलयहेतुः, ते द्वे अनादी 
सत्यो संसारस्य कारणम्‌ ॥ 


- न आदी अनादी इति तत्पुरुषसमासं केचित्‌ वर्णय- 
न्ति । तेन हि किल इश्वरस्य कारणत्वं सिध्यति | यदि 
पुनः प्रकृतिपुरुषावेव नित्यौ स्यातां तत्कृतमेव जगत्‌ न इंश्व- 
रस्य जगतः' कठत्वम्‌ । तत्‌ असत्‌; प्राक्‌ प्रकृतिपुरुषयो: 
उत्पत्तेः इशितव्याभावात्‌ इश्वरस्य अनीश्वरत्वप्रसङ्गात्‌ , सं- 
सारस्य निर्निमित्तत्वे अनिर्मोक्षप्रसङ्गात्‌ शाखानर्थक्यप्रस- 
ङ्गात्‌ बन्धमोक्षाभावप्रसङ्गाच्च । निलत्वे पुनः इश्वरस्यः 
प्रकृत्योः सवेमेतत्‌ उपपन्नं भवेत्‌ । कथम्‌? 

विकारांश्च गुणांश्चैव वक्ष्यमाणान्विकारान्‌ बुद्धयादिदेहे- 
न्द्रियान्तान्‌ गुणांश्च सुखदुः खमोहप्रययाकारपरिणतान्‌ विद्धि 
जानीहि प्रकृतिसंभवान्‌ , प्रकृति: ईश्वरस्य विकारकारणश- 
क्तिः त्रिगुणात्मिका माया, सा संभवो येषां विकाराणां गु- 
णानां च तान्‌ विकारान्‌ गुणांश्च विद्धि प्रकृतिसंभवान्‌ प्र- 
कतिपरिणामान्‌ ॥ 


के पुनः ते विकाराः गुणाश्च प्रक्ृतिसंभवाः-- 


कार्यकरणकतेत्वे हेतुः प्रकृतिरुच्यते । 
पुरुषः सुखदुःस्वानां भोक्तृत्वे हेतुरुच्यते ॥२०॥ 


कार्यकरणकतृत्वे--कार्य शरीर करणानि तत्स्थानि त्र- 
योद । देहस्यारम्भकाणि भूतानि पञ्च विषयाश्च प्रकृति- 
संभवाः विकाराः पूर्वोक्ताः इह्‌ कार्यग्रहणेन गृह्यन्ते । शुणा- 
श्व प्रकृतिसंभवाः सुखदु:खमोहात्मकाः करणाश्रयत्वात्‌ कर- 
णम्रहणेन गृह्यन्ते । तेषां कार्यकरणानां कृत्वम्‌ उत्पादकत्व 
यत्‌ तत्‌ कार्यकरणकदृत्वं तस्मिन्‌ कार्यकरणकतृत्वे हेतुः का- 
रणम्‌ आरम्भकत्वेन प्रकृति: उच्यते । एवं कार्यकरणकतृत्वे- 
न संसारस्य कारणं प्रकृति: । कायकारणकतृत्वे इत्यस्मि- 
न्नपि पाठे, कार्य यत्‌ यस्य परिणामः तत्‌ तस्य कार्यं वि- 


त्रयोदशोऽध्यायः । ३९१ 


कारः विकारि कारणं तयोः विकारविकारिणोः कार्यकारण- 
योः कठेत्वे इति । अथवा, घोडश विकाराः कार्यं सप्त 
प्रकृतिविकुतय: कारणम्‌ तान्येव कार्यकारणान्युच्यन्ते तेषां 
कतेत्वे हेतु: प्रकृति: उच्यते, आरम्भकत्वेनेव । पुरुषश्च सं- 
सारस्य कारणं यथा स्यात्‌ तत्‌ उच्यते--पुरुषः जीवः क्षेत्र- 
ज्ञ: भोक्ता इति पर्यायः, सुखदुःखानां भोग्यानां भोक्तृत्वे 
उपलब्धृत्वे हेतुः उच्यते ॥ 


कर्थं पुनः अनेन कायेकरणकतृत्वेन सुखदुःखभोक्तृ- 
सवेन च प्रकृतिपुरुषयोः संसारकारणत्वमुच्यते इति, अत्र 
उच्यते-- कार्यकरणसुखदुःखरूपेण हेतुफलात्मना प्रकृतः 
परिणामाभावे, पुरुषस्य च चेतनस्य असति तदुपलब्धृत्वे, 
कुतः संसारः स्यात्‌? यदा पुनः कायेकरणसुखदुःखस्वरू- 
पेण हेतुफळात्मना परिणतया प्रकृत्या भोग्या पुरुषस्य तद्ठि- 
परीतस्य भोक्तृत्वेन अविद्यारूपः संयोगः स्यात्‌, तदा 
संसारः स्यात्‌ इति । अतः यत्‌ प्रकृतिपुरुषयोः कार्यकरण- 
कतृत्वेन सुखदुःख भोक्तृत्वेन च संसारकारणत्वसुक्तम्‌ , तत्‌ 
युक्तम्‌ । कः पुनः अयं संसारो नाम? सुखदुःखसंभोगः 
संसार: । पुरुषस्य च सुखदुःखानां संभोक्दृत्वं संसारित्व- 
मिति ॥ 

यत्‌ पुरुषस्य सुखदुःखानां भोक्तृरबं संसारित्वम्‌ इति 
उक्तं तस्य तत्‌ किंनिमित्तमिति उच्यते-- 


पुरुषः प्रकृतिस्थो हि सङ्क प्रकृतिजान्गुणान । 
कारणं गुणसङ्गोऽस्य सदसद्योनिजन्मसु ॥ २१॥ 


पुरुष: भोक्ता प्रकृतिस्थः प्रकृतौ अविद्याळक्षणायां काये- 
करणरूपेण परिणतायां स्थितः प्रकृतिस्थ:, प्रक्ृतिमात्मत्वेन 
गतः इत्येतन्‌ , हि यस्मात्‌, तस्मात्‌ भुङ्के उपलभते इत्य- 
थैः । प्रकृतिजान्‌ प्रकृतितः जातान्‌ सुखदुःखमोहाकारा- 
भिव्यक्तान्‌ गुणान्‌ ¦ सुखी, दुःखी, मूढः, पण्डितः अहम्‌ ' 
इत्येवम्‌ । सत्यामपि अविद्यायां सुखडुःखमो हेषु गुणेषु भु- 
उ्यमानेषु यः सङ्गः आत्मभावः संसारस्य सः प्रधानं कार- 
णं जन्मनः, ¦ सः यथाकामो भवति तत्क्रतुभेवति? इत्यादि- 
श्रुते: । तदेतत्‌ आह--- कारणं हेतुः गुणसङ्गः गुणेषु सङ्गः 
अस्य पुरुषस्य भोक्तुः सदसद्योनिजन्मसु, सत्यश्च असत्यश्च 
योनयः सदसद्योनयः तासु सदसद्योनिषु जन्मानि सदसद्यो- 
निजन्मानि, तेषु सदसद्योनिजन्मसु विषयभूतेषु कारणं गुणस- 
ङ्गः। अथवा, सदसद्योनिजन्मसु अस्य संसारस्य कारणं शुण- 
सङ्गः इति संसारपद्मध्याहायेम्‌ । सद्योनयः देवादियोनयः ; 

असद्योनयः पश्चादियोनयः । सामर्थ्यात्‌ सदसद्योनयः 
मनुष्ययोनयोऽपि अविरुद्धाः द्रष्टव्याः ॥ 


एतत्‌ उक्त भवति- प्रकृतिस्थत्वाख्या अविद्या, गुणेषु 
च सङ्ग: कामः, संसारस्य कारणमिति । तञ्च परिवजेनाय 
उच्यते । अस्य च निवृत्तिकारणं ज्ञानवैराग्ये ससंन्यासे 
गीताशाख्े प्रसिद्धम्‌ । तञ्च ज्ञानं पुरस्तात्‌ उपन्यस्तं 
क्षेत्रक्षेत्रज्ञविषयम्‌ ' यञ्ज्ञात्वामृतमञनुते’ इति । उक्तं च 
अन्यापोहेन अतद्धर्माध्यारोपेण च ॥ 


तस्यैव पुनः साक्षात्‌ निर्देशः क्रियते--- 


उपद्रष्टानुमन्ता च भर्ता भोक्ता महेश्वरः । 
परमात्मेति चाप्युक्तो देहेऽस्मिन्पुरुषः परः ।। 


उपद्रष्टा समीपस्थः सन्‌ द्रष्टा स्वयम्‌ अव्यापृतः । यथा 
ऋत्विग्यजमानेषु यज्ञकमेव्याप्रतेषु तटस्थः अन्यः अव्यापृतः 
यज्ञविद्याकुशल: अहत्विग्यजमानव्यापारगुणदोषाणाम्‌ ईश्षि- 
ता, तद्वञ्च कार्यकरणव्यापारेघु अव्याप्रत: अन्यः तद्ठि- 
लक्षण: तेषां कायेकरणानां सव्यापाराणां सामीप्येन द्रष्टा 
उपद्रष्टा । अथवा, देहचक्षुमेनोबुद्धथात्मानः द्रष्टारः, तेषां 
बाह्यः द्रष्टा देहः, ततः आरभ्य अन्तरतमश्च प्रत्यक्‌ समीपे 

आत्मा द्रष्टा, यतः परः अन्तरतमः नास्ति द्रष्टा; सः अति- 
शयसामीप्येन द्रष्टत्वात्‌ उपद्रष्टा स्यात्‌ । यज्ञोपद्रष्ट्रवद्वा 
सवेविषयीकरणात्‌ उपद्रष्टा । अनुमन्ता च, अनुमोदनम्‌ 
अनुमननं कुर्वत्सु तत्क्रियासु परितोषः, तत्कर्ता अनुमन्ता 
च । अथवा, अनुमन्ता, कार्यकरणप्रवृत्तिषु स्वयम्‌ अप्रबृ- 
नोऽपि प्रवृत्त इव तदनुकूलः विभाव्यते, तेन अन्नुमन्ता । 
अथवा, प्रवृत्तान्‌ स्वव्यापारेषु तत्साक्षिभूतः कदाचिदपि न 
निवारयति इति अनुमन्ता । भर्ता, भरणं नाम देहेन्द्रय- 
मनोबुद्धीनां संहतानां चैतन्यात्मपारार्येन निमित्तभूतेन चे- 
तन्याभासानां यत्‌ स्वरूपधारणम्‌ , तत्‌ चेतन्यात्मकृतमेव 
इति भतों आत्मा इति उच्यते । भोक्ता, अग्न्युष्णवत्‌ 
नितचेतन्यस्वरूपेण बुद्धेः सुखदुःखमोहात्मकाः प्रत्ययाः 
सर्वेविषयविषया: चेतन्यास्मप्रस्ता इव जायमानाः विभक्ता. 
विभाव्यन्ते इति भोक्ता आत्मा उच्यते । महेश्वरः, 
सवात्मस्वात्‌ स्वतन्त्रत्वा्च महान्‌ इश्वरश्च इति महेश्वर: । 
परमात्मा, देहादीनां बुद्धयन्तानां प्रत्यगात्मत्वेन कल्पि- 
तानाम्‌ अविद्यया परमः उपद्रष्टत्वांदिलक्षणः आत्मा इति 
परमात्मा । सः अतः ' परमात्मा ' इत्यनेन शब्देन च अपि 
उक्तः कथितः श्रुतो । क असो? अस्मिन्‌ देहे पुरुषः 

परः अव्यक्तात्‌, ' उत्तमः पुरुषस्त्वन्यः परमात्मेत्युदाहृतः ' 
इति यः वक्ष्यमाणः ॥ 


: क्षेत्रज्ञ चापि मां विद्धि’ इति उपन्यस्तः व्याख्याय 
उपसंहृतश्च, तमेतं यथोक्तलक्षणम्‌ आत्मानम्‌-- 


य एच वेत्ति पुरुषं प्रकृति च गुणेः सह । 
सवेथा वर्तमानोऽपि न स भूयोऽभिजायते ॥ 


यः एवं यथोक्तप्रकारेण वेत्ति पुरुषं साक्षात्‌ अहमिति 
प्रकृतिं च यथोक्ताम्‌ अविद्यालक्षणां गुणे: स्वविकारैः सह 
निवर्तिताम्‌ अभावम्‌ आपादितां विद्यया, सवथा सवंग्रका- 
रेण वर्तमानोऽपि सः भूयः पुनः पतिते अस्मिन्‌ विद्वच्छ- 
रीरे देहान्तराय न अभिजायते न उत्पद्यते, देहान्तरं न 
गुह्राति इत्यर्थः । अपिशब्दात्‌ किसु वक्तव्यं स्ववृत्तस्थो न 
जायते इति अभिप्रायः ॥ 


ननु, यद्यपि ज्ञानोत्पत्त्यनन्तरं पुनजेन्माभाव उक्तः, 
तथापि प्राक्‌ ज्ञानोत्पत्तेः कृतानां कर्मणाम्‌ उत्तरकाल- 
भाविनां च, यानि च अतिक्रान्तानेकजन्मकृतानि तेषां 
च, फलमदत्त्वा नाशो न युक्त इति, स्युः त्रीणि जन्मानि, 
कतविप्रणाशो हि न युक्त इति, यथा फले प्रबृत्तानाम्‌ 

आरब्धजुन्मनाँ कर्मणाम्‌ । न च कर्मणां .विशेष: अवग- 
स्यते । तस्मात्‌ त्रिप्रकाराण्यपि कर्माणि ल्लीणि. जन्मानि 
आरभेरन्‌; संहतानि वा सर्वाणि एकं जन्म आरभेरन्‌ । 

अन्यथा कृतविनाशे सति सर्वत्र अनाश्वासप्रसङ्गः, शाखा- 
नर्थक्यं च स्यात्‌ । इत्यतः इदमयुक्तमुक्तम्‌ ' नस भूयो- 
ऽभिजायते? इति । न; “ क्षीयन्ते चास्य कर्माणि? ' ब्रह्म 
वेद ब्रह्मच भवति? “ तस्य' तावदेव चिरम्‌? ¦ इषीकातूळवत्‌ 
सर्वाणि कमणि प्रदूयन्ते? इल्यादिश्रुति्षतेभ्यः उक्तो विदुषः 
सर्वकर्मदाहः। इहापि च उक्त: ' यथेधांसि ' इत्यादिना सबे- 
कमेदाह:, वक्ष्यति च । उपपत्तश्च-- अविद्याकामक्कुशबी- 
जनिमित्तानि हि कर्माणि जन्मान्तराङ्करम्‌ आरभन्ते ; इहापि 
च ' साहंकाराभिसंघीनि कर्माणि फलारम्भकाणि, न इतः 
राणि ' इति तत्र तत्र भगवता उक्तम्‌। ¦ बीजान्यग्न्युपदग्धानि 
न रोहान्ति यथा पुनः । ज्ञानदग्यैस्तथा छेशेमीत्मा संपद्यते 
पुनः ' इति च । अस्तु तावत्‌ ज्ञानोत्पत्त्युत्तरकालकृतानां क- 
मेणां ज्ञानेन दाहः ज्ञानसहभावित्वात्‌ । न तु इह्‌ जन्मनि 
ज्ञानोत्पत्तेः प्राक्‌ कृतानां कमणां अतीतजन्मकृतानां च 
दाह: युक्तः । न; ' सर्वकमोणि ? इति विशेषणात्‌ । श्ञानो- 
त्तरकाळभाविनामेव सवकर्मणाम्‌ इति चेत्‌, न; संकोचे 

कारणानुपपत्तेः | यत्तु उक्तम्‌ “यथा वर्तेमानजल्मोरम्म- 
काणि कर्माणि न क्षीयन्ते फलदानाय प्रवृत्तान्येव सत्यपि 
ज्ञाने, तथा अनारब्धफळानामपि कर्मणां क्षयो न युक्त: 
इति, तत्‌ असत्‌ । कथम्‌ ? तेषां मुक्तेषुवत्‌ प्रवृत्तफलत्वात्‌ । 
यथा पूर्वे रक्ष्यवेधाय मुक्तः इषुः धनुषः लक्ष्यवेधोत्तरका- 
छमपि आरब्धवेगक्षयात्‌ पतनेनेव निवतेते, . एवं शरीरा- 
रस्भकं कमे आारीरस्थितिप्रयोजने निवृत्तेऽपि, आ संस्का- 
रवेगक्षयात पूर्ववत्‌ वतेते एच । यथा स एव इषुः प्रबृत्ति- 
निमित्तानारव्धवेगस्तु अमुक्ता धनुषि प्रयुक्तोऽपि उपसंहि- 
यते, तथा अनारब्धफलानि कर्माणि स्वाश्रयस्थान्येव ज्ञानेन 
निर्बीजीक्रियन्ते इति, पतिते अस्मिन्‌ विद्वच्छरीरे “न स 
भूयोऽभिजायते ' इति युक्तमेव उक्तमिति सिद्धम्‌ ॥ 

अत्र आत्मदशेने उपायविकल्पाः इमे ध्यानादयः उच्यन्ते 


ध्यानेनात्मनि पश्यन्ति केचिदात्मानमात्मना । 
~ 4 * ४७७. र मघो ~ ~ 

अन्य साख्यन यांगन कसंयांगन चापर ॥ २४॥ 
ध्यानेन, ध्यानं नाम शब्दादिभ्यो विषयेभ्यः श्रोल्लादी- 

नि करणानि मनसि उपसंहृत्य, मनश्च प्रयक्कतयितरि, एका- 

ग्रतया यत्‌ चिन्तनं तत्‌ ध्यानम्‌; तथा, ध्यायतीव बकः, 

ध्यायतीव प्रथिवी, ध्यायन्तीव पर्वताः इति उपमोपादा- 
नात्‌ । तेळधारावत्‌ संततः अविच्चछिन्नप्रत्मयो ध्यानम्‌; तेन 
ध्यानेन आत्मनि बुद्धो पश्यन्ति आत्मानं प्रतयक्केतनम्‌ आ- 
त्मना स्वेनेव प्रयकेतनेन ध्यानसंस्कृतेन अन्तःकरणेन केचि- 
~ गिन ७ क» १ ७. ७ क क a he 
त्‌ योगिनः । अन्ये सांख्येन योगेन, सांख्यं नाम ' इमे 
सत्त्वरजस्तमांसि गुणाः मया दृश्या अहं तेभ्योऽन्यः तद्वया- 
पारसाक्षिभूतः नित्यः गुणविळक्षणः आत्मा इति चिन्तनम्‌ 
एषः सांख्यो योगः, तेन ' पश्यन्ति आत्मानमात्मना ' इति 
tC C ~ ची he € < 
वतेते । कमेयोगन, कमेव योगः, इश्वरापंणबुद्धया अनुष्ठी- 
यमानं घटनरूपं योगार्थत्वात्‌ योगः उच्यते गुणतः; तेन 
सत्त्वुद्धिज्ञानोत्पत्तिद्वारेण च अपरे ॥ 


अन्ये त्वेवमजानन्तः श्र॒त्वान्येभ्य उपासते । 
तेऽपि चातितरन्त्येव मृत्यु शातिपरायणाः ॥ 


अन्ये तु एषु विकल्पेषु अन्यतमेनापि एवं यथोक्तम्‌ आ- 
त्मानम्‌ अजानन्तः अन्येभ्यः आचार्येभ्यः श्रुत्वा ' इदमेव 
चिन्तयत” इति उक्ताः उपासते श्रहघानाः सन्तः चिन्तय- 
न्ति । तेऽपि च अतितरन्येव अतिक्रामन्येव मृत्युम्‌ , 
मृत्युयुक्त संसारम्‌ इत्येतत्‌ । श्रुतिपरायणाः श्रुतिः श्रवणं 

परम्‌ अयनं गमनं मोक्षमागप्रवृत्ते परं साधनं येषां ते 
श्रुतिपरायणाः ; केवळपरोपदेशप्रमाणा: स्वयं विवेकरहिताः 
इतिप्रायः । किसु वक्तव्यम्‌ प्रमाणं प्रति स्वतन्त्राः विवे- 
किन: मृत्युम्‌ अतितरन्ति इति अभिप्रायः ॥ 


क्षेत्रज्ञेश्वरेकत्वविषयं ज्ञानं मोक्षसाधनम्‌ ' यज्ज्ञात्वाम- 
तमश्नुते ' इत्युक्तम्‌, तत्‌ कस्मात्‌ हेतोरिति, तद्धेतुप्रदशे- 
नाथ तोकः आरभ्यते 


यावत्संजायते किचित्सत्त्वं स्थावरजङ्गमम्‌ । 
क्षेत्रक्षेत्रज्ञसंयोगात्तद्धिद्धि भरतर्षभ ॥ २६ ॥ 


यावत्‌ यत्‌ किचित्‌ संजायत समुत्पद्यते सत्त्वं वस्तु; 
किम्‌ अविशेषेण ? नेत्याह स्थावरजङ्गमं स्थावरं जङ्गमं च 
क्षेतक्षेत्ज्ञस योगात तत्‌ जायते इत्येवं विद्धि जानीहि भर- 
तषेभ ॥ 

कः पुनः अयं क्षेत्रक्षेत्रज्ञयोः संयोगः अभिप्रेतः? न 
तावत्‌ रज्ज्वेव घटख अवयवसंस्छेषद्वारक: संबन्धविशेषः 
संयोगः क्षेत्रेण क्षेत्रज्ञस्य संभवति, आकाशवत्‌ निरबयव- 
स्वात्‌ । नापि समवायलक्षणः तन्तुपटयोरिव क्षेत्रक्षेत्रज्ञयो: 
इतरेतरकार्यकारणभावानभ्युपगमात्‌ इति, उच्यते-- क्षेत्र- 

क्षेत्रज्ञयोः विषयविषायिणोः भिन्नस्वभावयोः इतरेतरतद्धमा- 
ध्यासलक्षण: संयोगः क्षेत्रक्चेत्रज्ञस्वरूपविवेकाभावनिबन्धनः, 
रज्ुझुक्तिक्रादीसां तद्विवेकज्ञानाभावात्‌ अध्यारोपितसपेरज- 
तादिसंयोगवत्त्‌ । सः अयं अध्यासस्वरूपः क्षेत्रक्षेत्रज्ञसंयोग: 
मिथ्याज्ञानळक्षणः । यथाशाख्ं क्षेत्रकषेत्रज्ञलक्षणभेदपरिज्ञा- 
नपूवेक प्राक्‌ दर्शितरूपात्‌ क्षेत्रात्‌ मुजादिव इषीकां यथो- 
क्तलक्षणं क्षेत्रज्ञ प्रविभज्य “न सत्तन्नासदुच्यते? इत्यनेन 
निरस्तसर्वोपाधिविशोषं ज्ञेयं ब्रह्मस्वरूपेण यः पश्यति, क्षेत्र 
च मायानिर्मितहस्तिस्वप्नदृष्टवस्तुगन्धवनगरादिवत्‌ “ असदेव 
सदिव अवभासते” इति एवं निश्चितविज्ञानः यः, तस्य 
यथोक्तसम्यग्द्शनविरोधात्‌ अपगच्छति मिथ्याज्ञानम्‌ । तर्य 
जन्महेतोः अपगमात्‌ “य एवं वेत्ति पुरुषं प्रकृतिं च 
गुणे: सह! इत्यनेन “विद्वान्‌ भूयः न अभिजायते? इति 
यत्‌ उक्तम्‌ , तत्‌ उपपन्नमुक्तम ॥ 


“न स भूयोऽभिजायते? इति सम्यग्दशनफलम्‌ अवि- 
द्यादिसंसारबीजनिबृत्तिद्वारण जन्माभावः उक्तः। जन्मकारणं 
च अविद्यानिमित्तकः क्षेत्रक्षेत्रज्ञसंयोगः उक्तः; अतः तस्याः 
अविद्यायाः निवतेकं सम्यग्दशेनम्‌ उक्तमपि पुनः शब्दान्त- 
रेण डच्च्यते--- 


त्रयोदशोऽध्यायः । ४०१ 


सम सर्वेषु भूतेषु तिष्ठन्तं परमेश्वरम्‌ । 
विनझ्यत्स्वाविनइ्थन्तं यः पदयति स परयति ॥ 

समं निर्विशेषं तिष्ठन्तं स्थिति कुर्वन्तम्‌; क्क? सर्वेषु 
समस्तेषु भूतेषु ब्रह्मादिस्थावरान्तेषु प्राशिषु; कम्‌ ? परमे- 
श्वरं देहेन्द्रियमनोबुद्धयव्यक्तात्मनः अपेक्ष्य परमेश्वरः, तं 
सर्वेषु भूतेषु समं तिष्ठन्तम्‌ । तानि विशिनष्टि विनइ्यत्सु 
इति, तं च परमेश्वरम्‌ अविनञ्यन्तम्‌ इति, भूतानां पर- 
मेश्वरस्य च अल्यन्तवेलक्षण्यप्रद्शनार्थभू । कथम्‌? सर्वे- 
षां हि भावविकाराणां जनिळक्षणः भावविकारो मूलम्‌; 
जन्मोत्तरकालभाविनः अन्ये सर्वे भावविकाराः बिनाझा- 
न्ताः; विनाशात्‌ परो न कश्चित्‌ अस्ति भावाविकारः, भा- 
वाभावात्‌ । सति हि धर्मिणि धमाः भवन्ति । अतः अन्त्य- 
भावविकाराभावानुवादेन पूर्वभाविनः सर्वे भावविकाराः 
प्रतिषिद्धाः भवान्त सह कार्ये: । तस्मात्‌ सर्वभूतैः वेळक्ष- 
ण्यम्‌ अत्यन्तमेव परमेश्वरश्च सिद्धम्‌ , निर्विशेषत्वम्‌ एकत्वं 
च । यः एवं यथोक्तं परमेश्वरं पश्यति, सः पझ्यति ॥ 

ननु सर्वोऽपि लोकः पश्यति, किं विशेषणेन इति । स्यं 
पञ्यति; कि तु विपरीतं पश्यति । अतः विशिनष्टि स 
एव पञ्यतीति | यथा तिमिरदृष्टि: अनेकं चन्द्रं पञ्यति, 

तमपेक्ष्य एकचन्द्रदर्शी विशिष्यते- स एव पश्यतीति; तथा 
इहापि एकम्‌ अविभक्तं यथोक्तं आत्मानं य: पश्यति, सः 
विभक्तानेकात्मविपरीतद्शि भय: विशिष्यते---स एव पश्य- 
तीति । इतरे पञ्यन्तोऽपि न पश्यन्ति, विपरीतद्शित्वात्‌ 
अनेकचन्द्रदर्शिवत्‌ इत्यथे: ॥ 


यथोक्तस्य सम्यग्दशेनस्थ फलवचनेन स्तुतिः कर्तव्या 
इति तोकः आरभ्यते 


समं पद्यान्हि सवेत 
समवस्थितमीश्वरम्‌ । 

न हिनस्त्यात्मनात्मान 
ततो याति परां गतिम्‌ ॥ २८ ॥ 


समं पश्यन्‌ उपलभमानः हि यस्मात्‌ सवत्र सवैभूतेषु 
समवस्थितं तुल्यतया अवस्थितम्‌ ईश्वरम्‌ अतीतानन्तररछो- 
कोक्तळक्षणमित्र्थः । समं पञ्यन्‌ किम्‌? न हिनस्ति 
हिंसां न करोति आत्मना स्वेनेव स्वमात्मानम्‌ । ततः 
तदहिंसनात्‌ याति परां प्रकृष्टां गतिं मोक्षाख्याम्‌ ॥ 


ननु नेव कश्चित्‌ प्राणी स्वयं स्वम्‌ आत्मानं हिनस्ति । 
कथम्‌ उच्यते अप्राप्तम्‌ “न हिनस्ति’ इति? यथा `न 


त्रयोदशोऽध्यायः । ४०३ 


~ १ 


प्रथिव्यामम्निश्चेतव्यो नान्तरिक्षे ' इत्यादि । नेष दोषः, अज्ञा- 
नाम्‌ आत्मतिरस्करणोपपत्तेः । सर्वो हि अज्ञः असन्तप्रसिद्ध 
साक्षात्‌ अपरोक्षात्‌ आत्मानं तिरस्क अनात्मानम्‌ आत्म- 
त्वेन परिगृह्य, तमपि धमांधर्मो कृत्वा उपात्तम्‌ आत्मानं 
हत्वा अन्यम्‌ आत्मानम्‌ उपादत्ते नवं तं चैवं हत्वा अन्यमेवं 
तमपि हृत्वा अन्यम्‌ इसेवम्‌ उपात्तमुपात्तम्‌ आत्मानं हन्ति, 
इति आत्महा सर्वेः अज्ञः । यस्तु परमार्थात्मा, असावपि 
सवेदा अविद्यया हत इव, विद्यमानफलाभावात्‌ , इति सर्वे 
आत्महनः एव अविद्ठांसः । यस्तु इतरः यथोक्तात्मदर्शी, सः 
उभयथापि आत्मना आत्मानं न हिनस्ति न हन्ति । ततः 
याति परां गतिम्‌ यथोक्तं फळं तस्य भवति इत्यर्थः ॥ 


सर्वभूतस्थम्‌ इश्वरं समं पञ्यन्‌ न हिनस्ति आत्मना 
आत्मानम्‌? इति उक्तम्‌ । तत्‌ अनुपपन्नं स्वशुणकर्मवेळक्ष- 
ण्यभेद्भिन्नेषु आत्मसु, इत्येतत्‌ आशय आह-- 


प्रकृलेव च कर्माणि कियमाणानि सवेदा! । 
५ 
थः पश्याति तथात्मानमकतोर स पञ्यति ॥ 


प्रकृत्या प्रकृति: भगवतः माया त्रिगुणात्मिका, “मायां 
तु प्रकृतिं विद्यात्‌? इति मन्त्रवर्णात्‌ , तया प्रकृल्येव च 

न अन्येन' महदादिकार्यकारणाकारपरिणतया कर्माणि वाड्य- 
न:कायारभ्याणि कियमाणानि निवेत्यमानानि सर्वशः सवे- 
प्रकारैः यः पञ्यति उपलभते, तथा आत्मानं क्षेत्रज्ञम्‌ 
अकतीरं सर्वोपाधिविवर्जिते सः पञ्यति, सः परमार्थे- 
दर्शी इत्यभिप्रायः; निर्गुणख्थ अकतुः निर्विशेषस्य आकाश- 
स्येवे भेदे प्रमाणानुपपत्तिः इत्यर्थः ॥ 
` पुनरपि तदेव सम्यग्दर्शनं शब्दान्तरेण प्रपञ्चयति 
यदा भूतएथरभावमेकस्थमनुपश्यति । 
तत एच च विस्तार ब्रह्म संपद्यते तदा ॥ ३०॥ 
यदा यस्मिन्‌ काळे भूतप्रथग्भावं भूतानां पृथग्भावं प्रथ- 
क्त्वम्‌ एकस्मिन्‌ आस्मनि स्थितं एकस्थम्‌ अनुपश््यति शा- 
ब्ञाचायोपदेशम्‌ , अनु आलानं प्रलक्षत्वेन पश्यति “ आत्मैव 
इदं सवम्‌ ' इति, तत एव च तस्मादेव च विस्तार उत्पत्ति 
बिकासम्‌ | आत्मतः प्राण आत्मत आशा आत्मतः स्मर आ- 
त्मत आकाश आत्मतस्तेज आत्मत आप आत्मत आविभाव- 
तिरोभावावास्मतोऽन्नम्‌ ' इत्येवमादिप्रकारैः विस्तारं यदा पश्य- 
ति, ब्रह्म संपद्यतें ब्रह्मैव भवति तदा तस्मिन्‌ काळे इत्यर्थः ॥ 
एकस्य आत्मानः सर्वदेहात्मत्वे तद्दोषसंबन्धे प्राप्ते, इदम्‌ 


\ 


र 
उच्य त्त पल ९. । । 


क्त 


बयोदशोऽध्यायः । ४०५ 


अनादित्वान्निगुणत्वा- 
त्परमात्मायमव्ययः । 
दारीरस्थोऽपि कौन्तेयः 
न करोति न लिप्यते ॥ ३१ ॥ 


अनादित्वात्‌ अनादेः भावः अनादित्वम्‌, आदिः 
कारणम्‌ , तत्‌ यस्य नास्ति तत्‌ अनादि । यद्धि आदि- 
मत्‌ तत्‌ स्वेन आत्मना व्येति; अयं तु अनादित्वात्‌ निर- 
वयव इति कृत्वा न व्येति । तथा निगुणत्वात्‌ । सगुणो 
हि गुणव्ययात्‌ व्येति; अयं सु निरुणत्वाच न व्येति; 
इति परमात्मा अयम्‌ अव्ययः; न अस्य व्ययो विद्यते 
इति अव्ययः । यत एवमतः शरीरस्थोऽपि, शरीरेषु 
आत्मनः उपलब्धि: भवतीति शरीरस्थः उच्यते; तथापि 
न करोति । तदकरणादेव तत्फलेन न छिप्यते।यो हि 
कतो, सः कमेफलेन लिप्यते । अयं तु अकता, अत: न 
फलेन लिप्यते इत्यथः ॥ 


9० ७०० [कक 


कः पुनः देहेषु करोति लिप्यते च? यदि तावत्‌ अन्य: 
परमात्मनो देही करोति लिप्यते च, ततः इदम्‌ अनुपपन्नम्‌ 
उक्त क्षेत्रज्ञेश्वरेकत्वम्‌ ' क्षेत्रज्ञं चापि मां विद्धि’ इत्यादि । 


"७, 5. IL, 9. 


श्र 

अथ नास्ति इंश्वरादन्यों देही, कः करोति लिप्यते च? इति 
वाच्यम्‌; परो वा नास्ति इति सर्वथा दुर्विज्ञेयं दुवाच्यं च 
इति भगवत्प्रोक्तम्‌ औपनिषदं दर्शनं परित्यक्तं वैशेषिकैः सां- 
ख्याइँतबौद्वेश्च । तत्र अयं परिहारो भगवता स्वेनेव उक्तः 
“स्वभावस्तु प्रवतेते’ इति । अविद्यामात्रस्वभावो हि करोति 
लिप्यते इति व्यवहारो भवति, न तु परमार्थत एक- 
स्मिन्‌ परमात्मनि तत्‌ अस्ति । अतः एतस्मिन्‌ परमा्थेसां- 
ख्यदशने स्थितानां ज्ञाननिष्ठानां परमहंसपरित्राजकानां ति- 
रस्कृताविद्याव्यवहाराणां कमोधिकारो नास्ति इति तत्र तत्र 
दर्शित भगवता ॥ 


किमिव न करोति न लिप्यते इति अत्र दृष्टान्तमाह 


यथा सवगतं सोक्ष्म्या- 
दाकाशं नोपलिप्यत । 
सवेतावस्थितो देहे 
तथात्मा नोपलिप्यते ॥ ३२ ॥ 
यथा सर्वगतं व्यापि अपि सत्‌ सौक्ष्म्यात्‌ सूक्ष्मभावात्‌ 
आकाशं खं न उपलिप्यते न संबध्यते, सववत्र अवस्थित: देहे 
तथा आत्मा न उपलिप्यते ।। 


तयोदशोऽध्यायः । ४०७ 
किंच--< 
यथा प्रकादायव्येकः कृत्स्नं लोकामिमं रविः । 
क, छ क्षेती । 
क्षेत्र क्षेती तथा कृत्स्नं प्रकारायति भारत ॥ 
यथा प्रकाशयति अवभासयति एकः कृस्नं लोकम्‌ इमं 
रविः सविता आदित्यः, तथा तद्वत्‌ महाभूतादि धृल्यन्तं क्षेत्रम्‌ 
एकः सन्‌ प्रकाशयति । कः? क्षेत्री परमात्मा इत्यर्थः । 


रविदृष्टान्तः अत्र आत्मनः उभयार्थोऽपि भवति--रविवत्‌ 
सर्वक्षेत्रेषु एक एव आत्मा, अळेपकश्च इति ॥ 


समस्ताध्यायार्थोपसंहारार्थः अयं ज्छोक:--- 
क्षेचक्षेचज्ञयोरवमन्तर ज्ञानचक्षुषा । 
भूतप्रकृतिमोक्षं च ये विदुयान्ति ते परम्‌ ॥ 

इति श्रीमहाभारते शतसाहस्र्यां संहितायां वैयासिक्यां 

भीष्मपर्वणि श्रीमद्भगवद्वीतासूपनिषल्सु ब्रह्म- 
विद्यायां योगशाख्ने श्रीकृष्णाजुनसंवादे 
प्रक्कृतिपुरुषविवेकयोगो नाम 
त्रयोदशोऽध्यायः ॥ 


क 

क्षेत्रक्षेत्ज्ञयोः यथाव्याख्यातयोः एवं यथाप्रदर्शितप्र- 
कारेण अन्तरम्‌ इतरेतरवेलक्षण्यविशेष ज्ञानचक्षुषा शाखा- 
चार्यप्रसादोपदेशजनितम्‌ आत्मप्रलयिकं ज्ञानं चक्षुः, तेन 
ज्ञानचक्षुषा, भूतप्रकृतिमोक्षं च, भूतानां प्रकृति: अवि- 
द्याळक्षणा अव्यक्ताख्या, तस्याः भूतप्रकृतेः मोक्षणम्‌ अभा- 
वगमनं च ये विदुः विजानन्ति, यान्ति गच्छन्ति ते पर 
परमात्मतत्त्वं ब्रह्म, न पुनः देहं आददते इत्यर्थः ॥ 


इति श्रीमत्परमहसपरिव्राजकाचार्यस्य श्रीयोविन्दभगवत्पूज्यपाद- 
शिष्यस्य श्रीमच्छकरभगवतः कृतो श्रीमद्वगवङ्गीताभाष्ये 
त्रयोदशो ऽध्यायः ॥ 


I 





60 याळ हीच 


LN जज काजल 


श्रीमच्छंकरभगवत्पादविरचितम्‌ 


श्रीमद्धगवद्रीताभाष्यम्‌ 





6 
चतुदशोऽध्यायः 





चतुर्दशोऽध्यायः ॥ 

त्पद्यते इति उक्तम्‌ । तत्‌ कथमिति, तत्प्र- 
द्शेनाथम्‌ ` परं भूयः ' इत्यादिः अध्यायः 
आरभ्यते । अथवा, इईश्वरपरतन्त्रयोः 
^ क्षेत्रक्षेत्रज्ञयोः जगत्कारणत्वं न तु सां- 
ख्यानामिव स्ततन्त्रयोः इत्येवमथम्‌ । प्रक्रतिस्थत्वं गुणेषु च 
सङ्ग: संसारकारणम्‌ इति उक्तम्‌ । कस्मिन्‌ गुण कथ सङ्गः ? 
के वा गुणाः? कथं वा ते बध्नन्ति इति? गुणेभ्यश्च मोक्षणं 
कथं स्यात्‌ ? मुक्तस्य च लक्षणं वक्तव्यम्‌ , इत्येवमर्थं च 
भगवान्‌ उवाच-> 





` श्रीभगवानुवाच 


परं भूयः प्रवक्ष्यामि 

ज्ञानानां ज्ञानमुत्तमम्‌ । 
यज्ज्ञात्वा सुनयः सर्व 

परां सिद्धिमितो गताः ॥ १ ॥ 


४१२ श्रीमद्भगवरद्गीताभाष्ये 


परं ज्ञानम्‌ इति व्यवहितेन संबन्धः, भूयः पुनः पूर्वेषु 
सर्वेष्वध्यायेषु असकृत्‌ उक्तमपि प्रवक्ष्यामि । तञ्च परं पर- 
वस्तुविषयत्वात्‌ । किं तत्‌ ? ज्ञानं सर्वेषां ज्ञानानाम उत्त- 
मम्‌, उत्तमफलत्वात्‌ | ज्ञानानाम्‌ इति न अमानित्वादीनाम्‌ ; 
किं तह? यज्ञादिज्ञेयवस्तुविषयाणाम्‌ इति । तानि न मो- 
क्षाय, इदं तु मोक्षाय इति परोत्तमझाब्दाभ्यां स्तौति श्रोतृ- 
बुद्धिरुच्युत्पादनाथम्‌ । यत्‌ ज्ञात्वा यत्‌ ज्ञानं ज्ञात्वा प्राप्य 
मुनयः संन्यासिनः मननशीलाः सर्वे परां सिद्धि मोक्षाख्याम्‌ 
इतः अस्मात्‌ देहबन्धनात्‌ ऊध्वं गताः प्राप्ताः ॥ 


अस्याश्च सिद्धे: ऐकान्तिकत्व दशेयति---- 


इदं ज्ञानमुपाश्रित्य मम साधम्यममागताः । 
सर्गेऽपि नोपजायन्ते प्रलये न व्यथन्ति च ॥ 


इदं ज्ञानं यथोक्तमुपाश्रिय, ज्ञानसाधनम्‌ अनुष्ठाय 

इत्येतत्‌ , मम परमेश्वरस्य साधम्यं मत्स्वरूपताम्‌ आगताः 
© किक 

प्राप्ताः इत्यर्थ: । न तु समानधमेता साधस्यम्‌ , क्षेत्रश्षेश्वरयो: 

भेदानभ्युपगमात्‌ गीताशाख्रे । फलवादश्व॒ अयं स्तुत्यथम्‌ 

उच्यते । सर्गेऽपि सृष्टिकालेडपि न उपजायन्ते | न उत्पद्य- 

न्ते । प्रलये त्रह्मणो$पि विनाशकाले न व्यथन्ति च व्यथा 


४१४ गीमद्धगवद्वीतामाष्ये 


तासां मूर्तीनां त्रह्म महत्‌ सर्वावस्थं योनिः कारणम्‌ अहम्‌ 
इश्वर: बीजप्रदः गर्भाधानस्य कर्ता पिता ॥ 


के गुणा: कथं बघ्नन्तीति, डच्यते-- 


सत्त्वं रजस्तम इति गुणाः प्रकृतिसंभवाः । 


~ दहि 


निबध्नन्ति महावाहो देहे दोहिनमव्ययम्‌ ॥ 
सत्त्वं रजः तमः इति एवंनामानः । गुणाः इति पारि- 
भाषिक: शब्द:, न रूपादिवत्‌ द्रव्याश्रिताः गुणा: । न च 
गुणगुणिनोः: अन्यत्वमत्र विवक्षितम्‌ | तस्मात्‌ गुणा इव 
नित्यपरतन्त्रा: क्षेत्रज्ञ प्रति अविद्यात्मकत्वात्‌ क्षेत्रज्ञं निव- 
घन्तीव । तम्‌ आस्पदीकृत्य आत्मानं प्रतिलभन्ते इति 
निबश्नन्ति इति उच्यते । ते च प्रकृतिसंभवाः भगवन्मा- 
यासंभवाः निवश्नन्ति इव हे महाबाहो, महान्तो समर्थतरौ 
आजानुप्रळम्बो बाहू यस्य सः महाबाहुः, हे महावाहो देहे 
शरीरे देहिनं देहवन्तम्‌ अव्ययम्‌ , अव्ययत्वं च उक्तम्‌ 
“ अनादित्वात्‌? इत्यादिश्छोकेन । ननु 'देही न छिप्यते’ 
इत्युक्तम्‌ । तत्‌ कथम्‌ इह निबप्नन्ति इति अन्यथा उच्यते? 
परिहृतम्‌ अस्माभिः इवशब्देन निवभ्नन्ति इव इति ॥ 


चतुदेशो5ध्याय: । ४१५ 


तत्र सत्त्वादीनां सत्त्वस्यैव तावत्‌ लक्षणम्‌ उच्यते--- 


तञ सत्त्व निर्मेलत्वात्पकाशकमनामयम । 
सुखसड़ेन बध्नाति ज्ञानसङ्गन चानघ ॥ द ॥ 


निमेळत्वात्‌ स्फटिकमणिरिव प्रकाशकम्‌ अनामय नि- 
रुपद्रवं सत्त्वं तन्निबश्नाति । कथम्‌? सुखसङ्गेन “सुखी 
अहम्‌? इति विषयभूतस्य सुखस्य विषयिणि आत्मनि 
सं्ठेषापादनं सृपै्र सुखे सजनम इति । सेषा अविद्या ! 
न हि विषयधर्मः विषयिणः भवति | इच्छादि च धृत्यन्त 
्षेत्रस्यैव विषयस्य धर्मः इति उक्तं भगवता । अतः अवि- 
द्ययैव स्वकीयध्मेभूतया विषयविषय्यविवेकछक्षणया अस्वा- 
त्मभूते सुखे सञ्जयति इव, आसक्तमिव करोति, असङ्ग 
सक्तमिव करोति, असुखिनं सुखिनमिव । तथा ज्ञानसङ्गेन 
च, ज्ञानमिति सुखसाहचर्यात्‌ क्षेत्रस्येव विषयस्य अन्तः- 
करणस्य धर्मः, न आसनः; आत्मधर्मत्वे सद्भानुपपत्ते:, 
बन्धानुपपत्तेश्च । सुखे इव ज्ञानादौ सङ्गः मन्तव्यः । 
हे अनध अव्यसन ॥ 


रजो रागात्मर्क विद्धि तृष्णासङ्गससुङ्गवम्‌ । 
तन्निबन्नाति कौन्तेय कमेसङ्गेन देहिनम्‌ ॥ ७॥ 


४१६ श्रीमद्वगवद्रीताभाष्ये 


रजः रागात्मकं रञ्जनात्‌ रागः गेरिकादिवद्रागात्मक 
विद्धि जानीहि । तृष्णासङ्गसमुद्भवं तृष्णा अप्राप्राभिळाषः, 
आसङ्गः प्राप्ते विषये मनसः प्रीतिलक्षणः संग्छेष:, तृष्णा- 
सङ्गयोः समुद्भवं ठृष्णासङ्गसमुद्भवम्‌ । तन्निबश्नाति तत्‌ 
रजः निबश्नाति कोन्तेय कर्मसङ्गेन, दष्टाृष्टार्थेषु कर्मसु 
सजनं तत्परता कर्मेसङ्गः, तेन निबश्नाति रजः देहिनम्‌ ॥ 
तमस्त्वज्ञानजं विद्धि मोहनं सवेदेहिनाम्‌ । 
प्रमादालस्यनिद्राभिस्तन्निबश्राति भारत ॥ ८ ॥ 

तम: तृतीयः गुणः अज्ञानजम्‌ अज्ञानात्‌ जातम्‌ अज्ञान- 
जं बिद्धि मोहनं मोहकरम्‌ अविवेककरं सर्वदेहिनां सर्वेषां 
देहबताम्‌ । प्रमादाळस्यनिद्राभिः प्रमादश्च आलस्य च निद्रा 


च प्रमादाळस्यनिद्रा: ताभिः प्रमादाळस्यनिद्रामिः तत्‌ तमः 
निबध्नाति भारत ॥ 


पुनः गुणानां व्यापारः संक्षेपतः उच्यते--- 


सत्त्वं सुखे सञ्जयति रजः कमणि भारत । 
ज्ञानमावृत्य लु तमः प्रमादे सञ्जयत्युत ॥ ९ ॥ 


सत्त्वं सुखे सञ्जयति संश्लेषयति, रजः कमणि हे भारत 


चतुदेशाऽध्यायः । ४१७ 


सञ्जयति इति अनुवतेते । ज्ञानं सत्त्वकृतं विवेकम्‌ आवृत्य 
आच्छाद्य तु तमः स्वेन आवरणात्मना प्रमादे सञ्जयति उत 
प्रमाद: नाम प्राप्ठकतेव्याकरणम्‌ ॥ 


001 


उक्त कार्य कदा कुवेन्ति गुणा इति उच्यते--- 


रजस्तमश्चाभिभूय सत्त्व भवति भारत | 

रजः सत्त्वं तमञ्चेव तमः सत्त्वं रजस्तथा ॥१०॥ 
रजः तमश्च उभावपि अभिभूय सत्त्वं भवति उद्भवति 

वर्धेते यदा, तदा छब्धात्मकं सत्त्वं स्वकार्यं ज्ञानसुखादि 

आरभते हे भारत । तथा रजोगुण: सत्त्व तमश्च एव उ- 

भावपि अभिभूय वर्धते यदा, तदा कर्म कृष्यादि स्वकार्यम्‌ 

आरभते । तमआख्यो गुण: सत्त्वं रजश्च उभावपि अभिभूय 

तथैव वर्धते यदा, तदा ज्ञानावरणादि स्वकार्यम्‌ आरभते ॥ 
यदा यो गुण: उद्धृत: भवति, तदा तस्य किं लिङ्गमिति 

उच्यते--- 

सवंद्वारेषु देहे$स्मिन्प्रकाहा उपजायते । 

ज्ञानं यदा तदा विद्यादिवृद्धं सत्त्वामित्युत ॥ 


सर्वद्वारेषु, आत्मनः डपळब्धिद्वाराणि श्रोत्रादीनि सर्वा- 


४१८ श्रीमद्गबद्वीताभाष्य 


णि करणानि, तेषु सर्वद्वारेषु अन्तःकरणस्य बुद्धेः वृत्ति: 
प्रकाश: देहे अस्मिन उपजायते । तदेव ज्ञानम | यदा एवं 
प्रकाशो ज्ञानाख्य; उपजायते, तदा ज्ञानप्रकाशेन लिङ्गेन 
विद्यात्‌ विवृद्धम्‌ उद्भूतं सत्त्वम्‌ इति उत अपि ॥ 


रजस. उद्भूतस्य इदं चिहम्‌--- 


लोभः प्रबृत्तिरारम्भः कमेणामशमः स्प्रहा । 
रजखेतानि जायन्ते विवृद्धे भरतषभ ॥ १२॥ 

लोभ: परद्रव्यादित्सा, प्रवृत्तिः प्रवतेनं सामान्यचेष्टा, 
आरम्भः; कस्य? कर्मणाम । अशमः अनुपशमः, हर्षरागा- 
दिप्रवृत्तिः, स्प्रहा सर्वसामान्यवस्तुविषया तृष्णा--- रजसि 
गुणे विबद्धे एतानि लिङ्गानि जायन्ते हे भरतषभ ॥ 


अप्रकाशोऽप्रवृत्तिश्च प्रमादो मोह एव च । 
लमस्येतानि जायन्ते विवृद्ध कुरुनन्दन ॥ १३ ॥ 


अप्रकाशः अविवेकः, अलन्तम्‌ अप्रवृत्तिश्च प्रवृत्यभावः 
तत्कार्य क क Po 
कार्य प्रमादो मोह एव च अविवेकः मूढता इत्यर्थः | 
तमसि गुणे विवृद्धे एतानि लिङ्गानि जायन्ते हे कुरुनन्दन 


चतुदेशो$ध्याय: । ४१९ ` 


मरणद्वारणापि यत्‌ फळं प्राप्यते, तदपि सङ्गरागहेतुकं 
सवै गौणमेव इति दर्शयन्‌ आह-- 


यदा सत्त्व प्रवृद्धे तु प्रलयं याति देहभृत्‌ । 
तदोत्तमविदां लोकानमलान्प्रतिपद्यत ॥ १४ ॥ 
यदा सत्त्वे प्रवृद्धे उद्धते तु प्रलयं मरणं याति प्रति- 
पद्यते देहभ्वत आत्मा, तदा उत्तमविदां महदादितत्त्वाविदाम 
इतेतत्‌ , लोकान अमलान्‌ मळरहितान्‌ प्रतिपद्यते प्राप्रोति 
इत्येतत ॥ 
~ + (1 ~ 
रजसि प्रलयं गत्वा कमसङ्गिषु जायते । 
तथा प्रलीनस्तमसि सूढयानिषु जायते ॥ १५॥ 
रजसि गुणे विवृद्धे प्रलयं मरणं गत्वा प्राप्य कमेसङ्गिषु 
कर्मासक्तियुक्तेषु मनुष्येषु जायते । तथा तद्देव प्रलीनः 


कळ शीक 


सत: तमसि विवृद्धे मूढयोनिषु पश्चादियोनिषु जायते ॥ 
अतीतज्छोकार्थेस्येव संक्षेप: उच्यते--- 


कर्मणः सुक्कतस्याहुः सात्तिवकं निमेलं फलम्‌ । 
रजसस्तु फल दृःखमज्ञान तमसः फलम्‌ ॥१६॥ 


४२० श्रीमद्षगवठीताभाष्ये 


कमेण: सुकृतस्य सात्त्विकस्य इत्यर्थः, आहुः शिष्टा: 
सात्त्विकम्‌ एव निमंलं फलम्‌ इति । रजसस्तु फळं दुःखं 
राजसस्य कमेण: इत्यर्थः, कर्माधिकारात्‌ फलम्‌ अपि दुः- 
खम्‌ एव, कारणाबुरूप्यात्‌ राजसमेव । तथा अज्ञानं तमस; 
तामसस्य कमेण: अधर्मस्य पूर्ववत्‌ ॥ 
किंच शुणेभ्यो भवति-- 
सत्त्वात्संजायते ज्ञानं रजसो लोभ एव च। 
प्रमादमोहो तमसो भवतोऽज्ञानमेव च ॥ १७॥ 
सत्त्वात्‌ लब्धात्मकात्‌ संजायते समुत्पद्यते ज्ञानम्‌ , र- 
जसो लोभ एव च, प्रमादमोहो च उभौ तमसो भवतः, 
अज्ञानमेव च भवति ॥ 
किचन 
१९ 
थ्व गच्छन्ति सत्त्वस्था 
मध्ये तिष्ठन्ति राजसाः । 
जघन्यगुणवृत्तस्था 
अधो गच्छान्ति तामसाः ॥ १८॥ 


अध्व गरुछन्ति देवलोकादिषु उत्पद्यन्ते सत्त्वस्थाः सत्त्व- 


चतुदेशो5घ्याय: । ४२१ 


गुणवृत्तस्था: । मध्ये तिष्ठन्ति मनुष्येषु उत्पद्यन्ते राजसा: । 
जघन्यशुणवृत्तस्थाः जघन्यञ्च असो गुणश्र जघन्यशुणः तमः, 
तस्य वृत्त निद्रालस्यादि, तस्मिन्‌ स्थिताः जघन्यगुणवृत्तस्था: 
मूढाः अधः गच्छन्ति पश्चादिघु उत्पद्यन्ते तामसा: ॥ 


पुरुषस्य प्रक्ृतिस्थत्वरूपेण मिथ्याज्ञानेन युक्तस्य भो- 
ग्येषु गुणेषु सुखदुःखमोहात्मकेषु ¦ सुखी दु.खी मूढः अहम 
अस्मि’ इत्येवंरूप: यः सङ्ग: तत्कारणं पुरुषस्य सदसद्योनि- 
जन्मपाप्तिळक्षणस्य संसारस्य इति समासेन पूर्वाध्याये यत्‌ 
उक्तम्‌ , तत्‌ इह ` सत्त्वं रजस्तम इति गुणाः प्रकृतिसंभवाः ' 
इति आरभ्य शुणस्वरूपम्‌ , गुणवृत्तम्‌, स्तरवृत्तेन च गुणानां 
बन्धकत्वम्‌ , गुणवृत्तनिबद्धस्य च पुरुषस्य या गतिः, इत्ये- 
तत्‌ सर्वं भिथ्याज्ञानमूळं बन्धकारणं विस्तरेण उक्त्वा, 
अघुना सम्यग्द्झनान्मोक्षो वक्तव्यः इत्यत आह भगवान्‌-- 


५ (१ क (अ 
नान्यं शुणेभ्यः कतार यदा द्रद्टानुपश्यति । 
गुणेभ्यञ्च परं वेत्ति मङ्गावं सोऽधिगच्छाति ॥ 
न अन्यं कार्यकरणविषयाकारपरिणतेभ्यः गुणेभ्यः कतो- 


रम्‌ अन्यं यदा द्रष्टा विद्वान्‌ सन्‌ न अनुपश्यति, गुणा 
एव सवोवस्था; सत्रेकमणां कतोर: इतेवं पश्यति, शुणे- 

भ्यश्च परं गुणव्यापारसाक्षिभूत वेत्ति, मद्भावं मम भावं 
सः द्रष्टा अधिगच्छति ॥ 


कथम्‌ अधिगच्छात इति, उच्यते---- 


गुणानेतानतीत्य चीन्देही देहससुद्धवान । 
जन्मम्त्युजरादुःखेर्विमुक्तोञमतमइनुत ॥ २० ॥ 


गुणान्‌ एतान्‌ यथोक्तान्‌ अतीत्य जीवन्नेव अतिक्रम्य 
मायोपाधिभूतान्‌ त्रीन्‌ देही देहसमुद्भवान्‌ देहोत्पत्तिबीजभू- 
तान्‌ जन्ममृत्युजराठुःखैः जन्म च मृत्युश्च जरा च दुःखा- 
नि च जन्ममृत्युजराठुःखानि तेः जीवन्नेव विमुक्तः सन्‌ 
विद्वान्‌ अमृतम्‌ अइनुते, एवं मद्भावम्‌ अधिगच्छति | 
इत्यथः ॥ 

जीवन्नेव गुणान्‌ अतील्य अमृतम्‌ अच्नुते इति प्रश्नबीजं 
प्रतिळभ्य, अज्जुन उवाच--- 


अर्जुन उवाच-- 


केर्लिङ्गेखीन्णुणानेतानतीतो भवति प्रभो । 
किमाचारः कर्थ चैतांस्रीन्युणानतिवतेते ॥ 


चतुदेशोऽध्यायः । ४२३ 


कैः लिङ्गेः चिह्ेः त्रीन्‌ एतान्‌ व्याख्यातान्‌ गुणान्‌ 
अतीतः अतिक्रान्तः भवति प्रभो, किमाचारः कः अस्य 
आचारः इति किमाचारः कथं केन च प्रकारेण एतान्‌ 
त्रीन्‌ गुणान्‌ अतिवतेते अतीत्य वतेते ॥ 

शुणातीतस्य लक्षणं शुणातीतत्वोपायं च अर्जुनेन प्रष्ठः 
अस्मिन्‌ झोके प्रश्नद्वयार्थ प्रतिवचनं भगवान्‌ उवाच । यत्‌ 
तावत्‌ “के: ढिङ्गैः युक्तो गुणातीतो भवति? इति, तत्‌ 
शुणु 

श्रीभगवानुवाच 
प्रकारां च प्रबृत्ति च मोहमेव च पाण्डव । 
न देष्टि संप्रवृत्तानि न निवृत्तानि काङ्घाति ॥ 

-प्रकाशं च सत्त्वकार्य प्रवृत्ति च रजःकार्यं मोहमेव च 
तमःकारयेम्‌ इत्येताने न द्वेष्टि संप्रवृत्तानि सम्यग्विषयभावेन 
उद्धृतानि-- मम तामसः प्रत्ययो जातः, `तेन अहं मूढः ; 
तथा राजसी प्रवृत्ति: मम उत्पन्ना दु:खात्मिका, तेन अहं 
रजसा प्रवर्तितः प्रचालितः स्वरूपात्‌; कष्टं मम वर्तेते यः 
अयं मत्स्वरूपावस्थानात्‌ भ्रंशः ; तथा सात्त्विको गुण: प्र- 
काशात्मा मां विवेकित्वम्‌ आपादयन्‌ सुखे च सञ्जयन्‌ 

बध्नाति ! इति तानि द्वेष्टि असम्यग्दशित्वेन | तत्‌ एवं शुणा- 
तीतो न द्वेष्टि संप्रवृत्तानि । यथा च सात्तिकादिपुरुषः स- 
त्वादिकार्याणि आत्मानं प्रति प्रकाञ्य निवृत्तानि काङ्कति, न 
तथा गुणातीतो निवृत्तानि काहुति इत्यथे: । एतत्‌ न परप्र- 
त्यक्षं लिङ्गम्‌ । कि तर्हि? स्वात्मप्र्यक्षत्वात्‌ आत्मार्थमेव ए- 
तत्‌ लक्षणम्‌ | न हि स्वात्मविषयं द्वेषमाकाङ्कां वा परः 
पञ्यति ॥ 


अथ इदानीम्‌ ¦ गुणातीतः किमाचारः? ' इति प्रश्नस्य 
प्रतिवचनम्‌ आह--- 


उदासीनवदासीनो गुणैयो न विचाल्यते । 
G ~ ~ A ०. र 
गुणा वतेन्त इत्येव थोऽवातिष्ठाति नङ्गते ॥ २३॥ 


उदासीनवत्‌ यथा उदासीन: न कस्यचित पक्षं भजते, 
तथा अयं गुणातीतत्वोपायमार्गेडवस्थितः आसीनः आत्म- 
वित्‌ गुणे: यः संन्यासी न विचाल्यते विवेकदशेनावस्थात:। 
तदेतत्‌ स्फुटीकरोति--गुणाः कार्यकरणविषयाकारपरिणताः 
अन्योन्यस्मिन्‌ वर्तन्ते इति यः अवतिष्ठति । छन्दोभङ्गभया- 
त्‌ परस्मैपदप्रयोगः । योऽनुतिष्ठतीति वा पाठान्तरम्‌ । न 
इङ्गते न चळति, स्वरूपावस्थ एव भवति इत्यर्थः ॥ 


७ 
चठुदेशोञ्ध्यायः । ४२५ 
किंच-— 
he 
समदु'खसुखः स्वस्थः समलाष्टाइसका श्वन; । 
तुल्यप्रियाप्रियो धीरस्तुल्यनिन्दात्मसंस्तुति 9 

ल ल्यनिन्दात्मसस्तुतिः ॥ 

समदुःखसुखः समे दुःखसुखे यस्य सः समदुःखसुखः, 
स्वस्थः स्वे आत्मनि स्थितः प्रसन्नः, समलोष्टाइमकाअ्वन: 
लोष्टं च अइमा च काञ्चनं च छोष्टाइमकाआ्वनानि समानि 
यस्य सः समलोष्टाइमकाञ्चनः, तुल्यप्रियाप्रियः प्रियं च 
अप्रियं च प्रियाप्रिये तुल्ये समे यस्य सोऽयं तुल्यप्रियाप्रि- 
यः, धीरः घीसान्‌ , तुल्यनिन्दात्मसंस्तुतिः निन्दा च आत्स- 
संस्तुतिश्च निन्दात्मसंस्तुती, तुल्ये निन्दात्मसंस्तुती यस्य 
यतः सः तुल्यनिन्दात्मसंस्तुतिः ॥ 

किच--< 


मानापमानयोस्तुल्यस्तुल्यो मिचारिपक्षयोः । 
सवोरम्भपरित्यागी गुणतीतः स उच्यते ॥२५॥ 
मानापमानयोः ढुंह्यः समः निर्विकार: ; तुल्यः मित्रा- 
रिपक्षयो:, यद्यपि उदासीना भवन्ति केचित्‌ स्वाभिप्रा- 
येण, तथापि पराभिप्रायेण मित्रारिपक्षयोरिव भवन्ति इति 

तुल्यो मित्रारिपक्षयोः इत्याह । सर्वारम्भपरित्यागी, दृष्टाह- 
टशार्थानि कर्माणि आरभ्यन्ते इति आरम्भाः, सर्वान्‌ आर- 
म्भान्‌ परित्यक्तुं शीलम्‌ अस्य इति सवोरम्भपरित्यागी, 
देहधारणमात्रनिमितत्तव्यतिरेकेण सवकमेपरित्यागी इत्यर्थः । 
गुणातीतः सः उच्यते ॥ 


: उदासीनवत्‌? इत्यादि ' गुणातीतः स उच्यते › इत्येत- 
दन्तम्‌ उक्त यावत्‌ यल्लसाध्यं तावत्‌ संन्यासिनः अनुष्ठेयं 
गुणातीतत्बसाधनं मुमुक्षो:; स्थिरीभूतं तु स्वसंवेद्य॑ सत्‌ 
गुणातीतस्य यतेः लक्षणं भवति इति | अधुना “कर्थ च 
त्रीन्गुणानतिवतेते? ” इलस्य प्रश्नस्य प्रतिवचनम्‌ आह-- 


मां च योऽव्यभिचारेण भक्तियोगेन सेवते । 
स शुणान्समतीत्यैतान्ब्रह्मभूयाय कल्पते ॥ 


मां च इश्वरं नारायणं सर्वभूतहृदयाश्रितं यो यतिः 
कर्मी वा अव्यभिचारेण न कदाचित्‌ यो व्यभिचरति 
भक्तियोगेन भजनं भक्तिः सेव योग़ाः तेन भक्तियोगेन 
सेवते, सः गुणान्‌ समतीत्य एतान्‌ यथोक्तान्‌ ब्रह्मभूयाय, 
भवनं भूयः, ब्रह्मभूयाय ब्रह्मभवनाय मोक्षाय कल्पते समर्थो 
भवति इत्यर्थः ॥ 


चतुदेशोऽध्याय. । ४२७ 
कुत एतदिति उच्यते-- 


ब्रह्मणो हि प्रतिष्ठाहमस्ट्तस्याव्ययस्य च । 
शाश्वतस्य च धर्मस्य सुखस्यैकान्तिकस्य च ॥ 


इति श्रीमहाभारते शतसाहस्र्यां संहितायां वैयासिक्यां 
भीप्मपवेणि श्रीमद्धगवद्वीतासूपनिषत्सु 
त्रझविद्यायां योगशाख्ने श्रीकृष्णाजुन- 
संवादे गुणत्रयविभागयोगो नाभ 
चतुदेशोऽध्यायः ॥ 


ब्रह्मणः परमात्मनः हि यस्मात्‌ प्रतिष्ठा अहं प्रतितिष्ठति 
अस्मिन्‌ इति प्रतिष्ठा अहं प्रयगात्मा । कीदृशस्य ब्रह्मणः ? 
अमृतस्य अविनाशिनः अव्ययस्य अविकारिणः शाश्वतस्य 
च नित्यस्य धर्मस्य धर्मज्ञानस्य ज्ञानयोगंधमंप्राप्यस्य सुखस्य 
आनन्द्रूपस्य एकान्तिकस्य अव्यभिचारिणः अमृतादिस्व- 
भावस्य परमानन्द्रूपस्य परमात्मनः प्रत्यगात्मा प्रतिष्ठा, 
सम्यग्ज्ञानेन परमात्मतया निश्चीयते । तदेतत्‌ ` ब्रह्मभूयाय 
कल्पते? इति उक्तम्‌ | यया च इश्वरशक्त्या भक्तानुग्रहादि- 
प्रयोजनाय ब्रह्म प्रतिष्ठते ्रवतेते, सा शक्तिः ब्रह्मेव अहम्‌ , 
शक्तिशक्तिमतोः अनन्यत्वात्‌ इत्यभिप्रायः । अथवा, ब्रह्मश- 


| 

ब्द्वाच्यत्वात्‌ सविकल्पकं ब्रह्म । तस्य ब्रह्मणो निर्विक- 
र्पकः अहमेव नान्यः प्रतिष्ठा आश्रयः । किंविशिष्टस्य ? 
अमृतस्य अमरणधर्मकस्य अव्ययस्य व्ययरहितस्य । किंच, 
शाश्वतस्य च निस्य धमेस्य ज्ञाननिष्ठाळक्षणस्य सुखस्य 
तञ्जनितस्य एकान्तिकस्य एकान्तनियतस्य च, ' प्रतिष्ठा 
अहम” इति वतेते ॥ 


इति श्रीमत्परमहंसपरित्राजकाचार्यस्य श्रीगोविन्दभगवत्पूञ्यपाद- 
शिष्यस्य श्रीमच्छकरभगवतः कृतौ श्रीमद्भगवद्गीता भाष्ये 


चतुदेशो ऽध्यायः ॥ 

पञ्चदशोऽध्यायः ॥ 








| स्मात्‌ मदधीनं कर्सिणां कमफल ज्ञानिनां 
च ज्ञानफलम्‌ , अतः भक्तियोगोन मां य 
सेवन्ते ते मम प्रसादात्‌ ज्ञानप्राप्िक्रमेण 
गुणातीताः मोक्ष गच्छन्ति । किमु 
| वक्तव्यम्‌ आत्मन: तत्त्वमेव सम्यक्‌ वि- 
जानन्तः इति अतः भगवान्‌ अजुनेन अप्रष्टोऽपि आत्मनः 
तत्त्वं विवक्लुः उवाच ` ऊध्वमूलम्‌ ' इत्यादिना । तत्र तावत्‌ 
वृक्षरूपककल्पनया वैराग्यहेतोः संसारस्वरूपं वर्णयति---विर- 
क्तस्य हि संसारात्‌ भगवत्तत्त्वज्ञाने अधिकारः, न अन्यस्येति || 


श्रीभगवानुवाच 
ऊध्वसूलमधःकासमश्चत्थं प्राहुरव्ययम्‌ । 
छन्दांसि यख पणोनि यस्तं वेद्‌ स वेदवित्‌ ॥ 
ऊर्ध्वमूलं काळतः सूक्ष्मत्वात्‌ कारणत्वात्‌ नित्यत्वात्‌ 
महत्त्वाच ऊर्ध्वम्‌ ; उच्यते ब्रह्म अव्यक्तं मायाशक्तिमत्‌ , 

तत्‌ मूलं अस्येति सोऽयं संसारवृक्षः अध्वेमूल: । श्रुतेश्च--- 
८ ऊध्वेमूळोऽवाक्शाख एषोऽश्वत्थः सनातनः ' इति । पुराणे 
च---  अव्यक्तमूलप्रभवस्तस्येवानुप्रहोच्छितः । बुद्धिस्कन्ध- 
मयश्चैव इन्त्रियान्तरकोटरः ॥ महाभूतविशाखश्च विषयैः 
पत्रवांस्तथा । धमाधमेसुपुष्पश्च सुखदुःखफलोदयः ॥ आ- 
जीव्यः सवभूतानां ब्रह्मवृक्षः सनातनः । एतद्वनं चैव 
ब्रह्माचरति नित्यशः ॥ एतच्च्छित्त्वा च भित्त्वा च ज्ञानेन 
परमासिना । ततझ्चात्मरतिं प्राप्य तस्माञ्नावतेते पुनः ॥ 
इत्यादि । तम्‌ ऊध्वेमूळं संसारं मायामयं वृक्षम्‌ अधःशाखं 
महदहंकारतन्मात्रादयः शाखा इव अस्य अधः भवन्तीति 
सोऽयं अधःशाखः, तम्‌ अधःशाखम्‌ । न खोडपि स्थाता 
इति अश्वत्थः तं क्षणप्रध्वंसिनम्‌ अश्वत्थं प्राहुः कथयन्ति 
अव्ययं संसारमायायाः अनादिकालप्रवृत्तत्वात्त सोऽयं सं- 
सारवृक्षः अव्ययः, अनाद्यन्तदेहादिसंतानाश्रयः हि सुप्र- 
सिद्धः, तम्‌ अव्ययम्‌ । तस्यैव संसारवृक्षस्य इदम्‌ अन्यत्‌ 
बिशेषणम्‌-- छन्दांसि यस्य पर्णानि, छन्दांसि च्छादनात्‌ 
ऋग्यज्ञुःसामळक्षणानि यस्य संसारवृक्षस्य पर्णानीव पर्णानि । 
यथा वृक्षस्य परिरक्षणाथानि पर्णानि, तथा वेदा: संसारवृक्षप- 
रिरक्षणाथो:, धमोधमतद्धेतुफळप्रदशानार्थत्वात्‌ । यथाव्या- 

ख्यातं संसारवृक्षं समूलं यः तं वेद सः वेदवित्‌, वेदार्थ- ` 
वित्‌ इत्यर्थः । न हि समूळात्‌ संसारबृक्षात्‌ अस्मात्‌ ज्ञेयः 
अन्यः अणुमात्रोऽपि अवशिष्ट: अस्ति इत्यतः सर्वज्ञः सवे- 

वेदार्थविदिति समूलसंसारवृक्षज्ञानं स्तोति ॥ 


तस्य एतस्य संसारवृक्षस्य अपरा अवयवकल्पना 
डच्यते-- 


अधश्चोर्ध्वं प्रखतास्तस्य शाखा 
गुणप्रवृद्धा विषयप्रवालाः । 
अधश्च सूलान्यनुसंततानि 
कर्मानुबन्धीनि मन्नुष्यलोके ॥ २ ॥ 
अधः मनुष्यादिभ्यो यावत्‌ स्थावरम्‌ ऊध्वे च यावत्‌ 
ब्रह्मणः विश्वस्रूजो धाम इत्येतदन्तं यथाकमं यथाश्रुतं 
ज्ञानक्मफलानि, तस्य वृक्षस्य शाखा इव शाखाः प्रसृताः 
प्रगता:, गुणप्रवृद्धाः गुणैः सत्त्वरजस्तमोभिः प्रवृद्धाः स्थूली- 
कृताः उपादानभूतेः, विषयप्रवालाः विषयाः शब्दादयः 
प्रवालाः इव देद्वादिकमफळेभ्यः शाखाभ्यः अङ्करीभवन्तीव, 
तेन विषयप्रवालाः शाखा: | संसारवृक्षस्य परममूळं उपा- 
दानकारणं पूवम्‌ उक्तम्‌ । अथ इदानी कर्मेफलजनितरागद्वे- 

` षादिवासना: मूछानीव धमोधमेप्रदृत्तिकारणानि अवान्तर- 
भावीनि तानि अधश्च देवाद्यपेक्षया मूलानि अनुसंततानि 
अनुप्रविष्टानि कर्मानुबन्धीनि कमे धमाधर्मलक्षणम्‌ अनु- 
बन्धः पश्चाद्भावि, येषाम्‌ उद्भातिम्‌ अनु उद्भवति, तानि 
कर्मानुबन्धीनि मनुष्यलोके विशेषतः । अत्र हि मनुष्याणां 
कर्माधिकारः प्रसिद्धः ॥ 


यस्तु अयं वर्णितः संसारवृक्षः 


न रूपमस्येह तथोपलभ्यते 
नान्तो न चादिने च संप्रतिष्ठा । 
अश्वत्थमेनं सुविरूढ सू ल- 
मसङ्कदास्त्रेण दृढेन छित्त्वा ॥ ३ ॥ 


न रूपम्‌ अस्य इह यथा उपवर्णितं तथा नैव उपलभ्यते, 
स्वप्रमरीच्युदकमायागन्धर्वनगरसमत्वात्‌ ; दृष्टनष्टस्वरूपो हि 
स इति अत एव न अन्तः न पर्यन्तः निष्ठा परिसमा- 
प्रिवी विद्यते । तथा न च आदिः, 'इतः आरभ्य अयं 
प्रवृत्त ' इति न केनचित्‌ गम्यते । न च संप्रतिष्ठा 
स्थितिः मध्यम्‌ अस्य न केनचित्‌ उपलभ्यते । अश्वत्थम्‌ 
एनं यथोक्तं सुविरूढमूलं सुष्ठु विरूढानि विरोहं गतानि 

सुदृढानि मूलानि यस्य तम्‌ एनं सुविरूढमूलम्‌ , असङ्गश- 
खरेण असङ्गः पुत्रवित्तलोकैषणाभ्यः व्युत्थानं तेन असङ्ग 
शस्रेण ढेन परमात्माभिमुख्यनिश्चयदृढीकुतेन पुनः पुनः वि- 

वेकाभ्यासाइमनिझितेन च्छित्वा ससारवृक्षं सबीजम्‌ उद्धृत्य ॥ 


ततः पदं तत्परिमार्गितव्यं 
यास्मिन्गता न निवतेन्ति भूयः । 
तमेव चाद्यं पुरुषं प्रपद्ये 
यतः प्रवृत्तिः प्रता पुराणी ॥ ४ ॥ 


ततः पश्चात्‌ यत्‌ पदं वैष्णवं तत्‌ परिमागितव्यम्‌ , परि- 
मारणम्‌ अन्वेषणं ज्ञातव्यमि्यर्थः । यस्मिन्‌ पदे गताः 
प्रविष्टा: न निवतेन्ति न आवतेन्ते भूयः पुनः संसाराय । 
कथं परिमार्मितव्यमिति आह--- तमेव च यः पदशब्देन 
उक्तः आद्यम्‌ आदौ भवम्‌ आयं पुरुषं प्रपद्ये इतेवं परिमा- 
गिंतव्यं तच्छरणतया इत्यर्थः । कः असो पुरुषः इति, 
उच्यते-- यतः यस्मात्‌ पुरुषात्‌ संसारमायावृक्षग्रवृत्ति: 
प्रस्ता निःस्रता, एऐन्द्रजालिकादिव माया, पुराणी चिरंतनी ।। 

कथंभूताः तत्‌ पदं गच्छन्तीति, उच्यते 

निर्मानमोहा जितसङ्गदोषा 
अध्यात्मानेत्या विनिवृत्तकामाः । 

दन्देविसुक्ताः सुखदुःखसंज्ञे- ती 
गेच्छन्लसूढाः पदमव्ययं तत्‌ ॥ ५ ॥ 


वे ने, 
निर्मानमोहाः मानश्च मोहश्च मानमोहो, तो निगेतों 


he ७ ~ रै हड क 


येभ्यः ते निमोनमोहा: मानमोहवर्जिता: । जितसङ्गदोषाः 
सङ्ग एव दोष: सङ्गदोषः, जितः सङ्गदोषः ये: ते जितसङ्ग- 
दोषाः । अध्यात्मनिद्याः परमात्मस्वरूपालाचननित्या; तत्प- 
रा: । विनिवृत्तकामाः विशेषतो निर्ळेपेन निवृत्ता: कामाः 
येषां ते विनिवृत्तकामा. यतयः संन्यासिनः इन्द्रैः प्रियाप्रि- 
याद्भिः वियुक्ताः सुखदुःखसंज्ञे: परित्यक्ता. गच्छन्ति 
अमूढाः मोहवर्जिताः पदम्‌ अव्यय तत्‌ यथोक्तम्‌ ॥ 


तदेव पदं पुनः विशेष्यते-- 
न तद्भासयते सूर्यो न शशाङ्को न पाचकः । 
७ क » 
यद्गत्वा न निवतेन्ते तद्धाम परमं मम ॥ ६॥ 


तत्‌ धाम इति व्यवहितेन धाम्ना संबध्यते । तत्‌ धाम 
ion अधिक ७ % ~ 
तेजोरूपं पदं न भासयते सूयः आदित्य: सर्वावभासनशक्ति- 

मत्त्वेऽपि सति । तथा न शशाङ्कः चन्द्रः, न पावकः न 
अग्निरपि । यत्‌ धाम वैष्णवं पदं गत्वा प्राप्य न निवतेन्ते, 
यञ्च सूर्यादिः न भासयते, तत्‌ धाम पदं परमं विष्णोः मम 
पद्म्‌ , यत्‌ गत्वा न नित्रतेन्ते इत्युक्तम्‌ ॥ 


ननु सवो हि गतिः आगल्यन्ता, संयोगाः विप्रयोगान्ताः’ 
इति प्रसिद्धम्‌ । कथम्‌ उच्यते ' तत्‌ धाम गतानां नास्ति 
निवृत्ति: इति? श्वणु तत्र कारणम्‌ 


ममेवांशो जीवलोके जीवभूतः सनातनः । 
मनःषछठानीन्द्रियाणि प्रकृतिस्थाने कषति ॥७॥ 


ममैव परमात्मनः नारायणस्य, अंश: भागः अवयव: 
एकदेशः इति अनर्थान्तरं जीवलोके जीवानां लोके संसारे 
जीवभूतः कता भोक्ता इति प्रसिद्धः सनातनः चिरंतनः ; 
यथा जळसूर्यकः सूयोश: जळनिमित्तापाये सूर्यमेव गत्वा न 
निवर्तेते च तेनैव आत्मना गच्छति, एवमेव; यथा घटा- 
युपाधिपरिच्छिन्नो घटाद्याकाशः आकाशांशः सन्‌ घटादिनि- 
मित्तापाये आकाश प्राप्य न निवर्तेते । अतः उपप- 
न्नम्‌ उक्तम्‌ “यद्वत्वा न निवर्तन्ते ' इति । ननु निरवयवस्य 
परमात्मनः कुतः अवयवः एकदेशः अंशः इति? सावयवत्वे 

च विनाशप्रसङ्ग: अवयवविभागात । नेष दोषः, अविद्याकृ- 
तोपाधिपरिच्छिन्नः एकदेशः अंश इव कल्पितो यतः । दशि- 
तञ्च अयमर्थः क्षेत्राध्याये विस्तरशः । स च जीवो मदंश- 
त्वेन कल्पितः कथं संसरति उत्क्रामति च इति, उच्यते-~ 
मनःषष्ठानि इन्द्रियाणि श्रोत्रादीनि प्रकृतिस्थानि स्वस्थाने 
कर्णशष्कुल्यादौ प्रकृतौ स्थितानि कर्षति आकर्षति ॥ 


कस्मिन्‌ काले £--- 
शारीरं यद्वापोति यच्चाप्युत्क्रामतीश्वर; । 
गृहीत्वैतानि संयाति वायुर्गन्थानिवादायात्‌ ॥ 


यञ्चापि यदा चापि उत्क्रामति ईश्वरः देहादिसंघातस्वामी 
जीवः, तदा ' कषति’ इति शक्लोकस्य द्वितीयपादः अर्थवशात्‌ 
प्राथम्येन संबध्यते । यदा च पूर्वस्मात्‌ शरीरात्‌ शरीरान्त- 
रम्‌ अवाप्नोति तदा गृहीत्वा एतानि मनःषष्ठानि इन्द्रियाणि 
संयाति सम्यक्‌ याति गच्छति । किमिव इति, आह-- 
वायुः पवनः गन्धानिव आशयात्‌ पुष्पादेः ॥ 


कानि पुनः तानि-- 
श्रोतं चक्षुः स्पशीनं च रसनं घाणमेव च । 
अधिष्ठाय मनश्चार्यं चिषयानुपसेवते ॥ ९ ॥ 

श्रोत्रं चक्षुः स्पशेनं च त्वगिन्द्रियं रसनं घ्राणमेव च 
मनश्च षष प्रयेकम इन्द्रियेण सह, अधिष्ठाय देहस्थः वि- 
बयान शब्दादीन उपसेवते ।। 

एवं देहगतं देहात्‌ 
उत्क्रामन्त स्थितं वापि सुञ्जानं वा गुणान्वितम्‌। 
विमूढा नानुपर्यन्ति पझ्यन्ति ज्ञानचक्षुषः ॥ 

उत्क्रामन्तं देहं पूर्वापात्तं परित्यजन्तं स्थितं वापि देहे 
तिष्ठन्तं भुञ्जानं वा शव्दादींश्च उपलभमानं गुणान्वितं सुख- 
दुःखमोहाये: गुणे: अन्वितम्‌ अनुगतं संयुक्तमित्यर्थः । 
एवंभूतमपि एनम्‌ अलन्तदर्शनगोचरप्राप्तं विमूढाः दृष्टादृ्- 
विषयभोगबलाङृष्टचेतस्तया अनेकधा मूढाः न अनुपश्य- 
न्ति--- अहो कष्टं वतेते इति अनुक्रोशति च भगवान्‌-- 
ये तु पुनः प्रमाणजनितज्ञानचक्षुषः ते एनं पञ्यन्ति ज्ञान- 
चल्लुष: विविक्तदृष्टय: इत्यर्थः ॥ 
यतन्तो योगिनश्चैनं पञ्यन्त्यात्मन्यवस्थितम्‌ । 
यतन्तोऽप्यकृतात्मानो नेनं पदयन्त्यचेतसः || 


यतन्तः प्रयत्नं कुर्वन्तः योगिनश्च समाहितचित्ताः एनं 

प्रकृतम्‌ आत्मानं पञ्यन्ति ¦ अयम्‌ अहम्‌ अस्मि इति 
उपळभन्ते आत्मनि खस्यां बुद्धो अवस्थितम्‌ । यतन्तोऽपि 
शाख्ादिप्रमाणैः, अकृतात्मानः असंस्क्रतात्मानः तपसा इन्द्रि- 
यजयेन च, दुश्चरितात्‌ अनुपरताः, अशान्तद्पोः, प्रयत्नं 


कुवेन्तोडपि न एनं पश्यन्ति अचेतसः अविवेकिनः ॥ 


यत्‌ पदं सवस्य अवभासकमपि अग्न्यादित्यादिकं 
ज्योतिः न अवभासयते, यत्‌ प्राप्ताश्च मुमुक्षवः पुनः संसा- 
राभिमुखाः न निवतेन्ते, यस्य च पदस्य उपाधिभेदम्‌ अनु 
विधीयमानाः जीवा: घटाकाशादयः इव आकाशस्य-- 
अंशा:, तस्य पदस्य सर्वात्मत्वं सर्वेव्यवहारास्पदत्वं च 
विवक्षुः चतुर्भिः शोकैः विभूतिसंक्षेपमाह भगवान्‌-- 
यदादित्यगतं तेजो जगद्भासयतेऽखिलम्‌ । 


यच्चन्द्रमसि यच्चाग्नौ तत्तेजो विद्वि मामकम्‌ ॥ 

यत्‌ आदित्यगतम्‌ आदित्याश्रयम्‌ । किं तत्‌? तेजः 
. दीप्तिः प्रकाशः जगत्‌ भासयते प्रकाशयति अखिलं सम- 
स्तम्‌ ; यत्‌ चन्द्रमसि शशश्भति तेज: अवभासक वतेते, यञ्च 
अग्नो हुतवहे, तत्‌ तेजः विद्धि विजानीहि मामकं मदीयं 
मम विष्णोः तत्‌ ज्योतिः । अथवा, आदित्यगतं तेजः 


हक 


पञ्चदशोऽध्यायः | ४४१ 


चैतन्यात्मकं ज्योतिः, यच्चन्द्रमसि, यञ्च अग्नौ वतेते तत्‌ 
तेजः विद्धि मामकं मदीयं मम विष्णोः तत्‌ ज्योतिः ॥ 

ननु स्थावरेषु जङ्गमेषु च तत्‌ समानं चैतन्यात्मकं 
ज्योतिः । तत्र कथम्‌ इदं विशेषणम्‌ “ यदादित्यगतमू ! 
इत्यादि । नेष दोषः, सत्त्वाधिक्यात्‌ आविस्तरत्वोपपत्तेः । 
आदित्यादिषु हि सत्त्वं अत्यन्तप्रकाशम्‌ अत्यन्तभास्वरम्‌ ; 
अतः तत्रैव आविस्तरं ज्योति: इति तत्‌ विश्ञिष्यते, न तु 
तत्रैव तत्‌ अधिकमिति । यथा हि शोके तुल्येऽपि मुख- 
संस्थाने न काष्ठकुड्यादौ मुखम्‌ आविर्भवति, आदशोदौ 
तु स्वच्छे स्वच्छतरे च तारतम्येन आविभेवति; तद्वत्‌ ॥ 


किच--- 
गामाविश्य च भूतानि 
धारयाम्यहमोजसा । 
पुष्णामि चौषधीः सवाः 
सोमो भूत्वा रसात्मकः ॥ १३ ॥ 
गां प्रथिवीम्‌ आविश्य प्रविश्य धारयामि भूतानि जगत्‌ | 


अहम्‌ ओजसा बढेन; यत्‌ बलं कामरागविवर्जितम्‌ ऐश्वरं 
रूपं जगद्विधारणाय प्रथिव्याम्‌ आविष्टं येन प्रथिवी गुवीं न 

अधः पतति न विदीर्यते च । तथा च मन्त्रवर्ण:-- “येन 
द्योरुप्रा प्रथिवी च हढा' इति, “स दाधार प्रथिवीम्‌ ' 
इत्यादिश्च । अतः गामाविश्य च भूतानि चराचराणि धार- 
यामि इति युक्तमुक्तम्‌ । किंच, पृथिव्यां जाताः ओषधी: 
सर्वा: त्रीहियवाद्याः पुष्णामि पुष्टिमती: रसस्वादुमतीश्च 
करोमि सोमो भूत्वा रसात्मकः सोमः सन्‌ रसात्मकः रस- 
स्वभाव: । सर्वरसानाम्‌ आकरः सोमः । स हि सवेरसा- 
सक: सवी: ओषधीः स्वात्मरसान अनुप्रवेशयन्‌ पुष्णाति ॥ 


किंच-- 
अहं वेश्वानरो श्रूत्वा प्राणिनां देहमाश्रितः । 
प्राणापानसमायुक्तः पचाम्यन्नं चतुविधम्‌ ॥ 


अहमेव वैश्वानरः उदरस्थः अग्नि: भूत्वा--' अयमस्ि- 
वैश्वानरो योऽयमन्तः पुरुषे येनेदमन्नं पच्यते? इत्यादिश्रुतेः ; 
वैश्वानरः सन्‌ प्राणिनां प्राणवतां देहम्‌ आश्रितः प्रविष्टः 
प्राणापानसमायुक्तः प्राणापानाभ्यां समायुक्तः संयुक्तः पचा- 
मि पक्ति करोमि अन्नम्‌ अइनं चतुर्विधं चतुष्प्रकारं भोज्य 
भक्ष्यं चोष्यं लेह्य च । 'भोक्ता वेश्वानरः अम्निः, अग्नेः 


कर 


पञ्चदशोऽध्यायः । ४४३ 


भोज्यम्‌ अन्नं सोमः, तदेतत्‌ उभयम्‌ अग्नीषोमौ सवंम्‌ ' इति 
पञ्यतः अन्नदोषलेपः न भवति ॥ 
किंच-- 
सवख चाहं हृदि संनिविष्टो 
मत्त; स्मतिज्ञानमपोहनं च | 
वेदैश्च सर्वेरहमेव वेद्यो 
वेदान्तकृद्वदाविदेव चाहम्‌ ॥ १७ ॥ 


सर्वस्य च प्राणिजातस्य अहम्‌ आत्मा सन्‌ हृदि वुद्धौ 
संनिविष्टः । अतः मत्तः आत्मनः सवेप्राणिनां स्मृतिः ज्ञानं 
तदपोहनं च अपगमनं च; येषां यथा पुण्यकमेणां पुण्य- 
कर्मानुरोधेन ज्ञानस्मृती भवतः, तथा पापकर्मणां पापकसो- 
नुरूपेण स्मृतिज्ञानयो. अपोहनं च अपायनम्‌ अपगमनं 
च । वेदैश्च सर्वे: अहमेव परमात्मा वेद्यः वेदितव्यः । वेदा- 
न्तकृत्‌ वेदान्तार्थसंप्रदायकृत्‌ इत्यर्थः, वेदवित्‌ वेदाथेवित्‌ 
एव च अहम्‌ ॥ 

भगवतः ईश्वरस्य नारायणाख्यस्य विभूतिसक्षेप: उक्तः 
विशिष्टोपाधिकृतः ` यदादित्यगतं तेजः? इत्यादिना । अथ 
अधुना तस्यैव क्षराक्षरोपाधिप्रविभक्ततया निरुपाधिकस्य 


४४४ श्रीमद्धगवद्वीतामप्ये 


केवलस्य खरूपनिर्दिधारयिषया उत्तरे क्लोका: आरभ्यन्ते । 
तत्र सवेमेव अतीतानागताध्यायाथेजातं त्रिधा राशीकृत्य 
आह--- 

द्वाविमो पुरुषौ लोके क्षरश्चाक्षर एव च | 

क्षरः सर्वाणि भ्रृतानि कूटस्थोऽक्षर उच्यते ॥ 


हौ इमौ प्रथग्नाशीकृतो पुरुषों इति उच्येते लोके 
संसारे--क्षरश्च क्षरतीति क्षरः विनाशी इति एको राशिः ; 
अपरः पुरुषः अक्षरः तद्विपरीतः, भगवतः मायाशक्तिः, 
क्षराख्यस्य पुरुषस्य उत्पत्तिबीजम्‌ अनेकसंसारिजन्तुकाम- 
कमोदिसंस्काराश्रयः, अक्षरः पुरुषः उच्यते । को तो पुरुषौ 
इति आह स्वयमेव भगवान्‌ क्षरः सर्वाणि भूतानि, 
समस्तं विकारजातम्‌ इत्यर्थः । कूटस्थः कूटः राशी राशि- 
रिव स्थितः । अथवा, कूटः माया वञ्चना जिह्मता 
कुटिलता इति पर्यायाः, अनेकमायावश्चनादिप्रकारेण स्थित: 
कूटस्थः; संसारबीजानन्त्यात्‌ न क्षरति इति अक्षरः उच्यते॥ 


आभ्यां क्षराक्षराभ्यां अन्यः विलक्षण: क्षराक्षरोपाधिद्ठ- 
यदोषेण अस्पष्टः नित्यशुद्धबुद्धमुक्तस्वभाव:--- 


पञ्चदशाऽध्यायः । ४४५ 


उत्तमः पुरुषस्त्वन्यः परमात्मेत्युदाह्मतः । 
यो लोकत्रयमाविद्दय बिभत्येव्यय इश्वरः ॥ 


उत्तम: उत्कृष्टतमः पुरुषस्तु अन्य: अत्यन्तविळक्षणः 
आभ्यां परमात्मा इति परमश्च असो देहाद्यविद्याक्ृतात्मभ्यः, 
आत्मा च सर्वभूतानां प्रद्यकेतन:, इत्यतः परमात्मा इति 
उदाहृतः उक्तः वेदान्तेषु । स एव विशिष्यते यः लोकत्रयं 
भूभुवःस्वराख्यं स्वकीयया चैतन्यबळशक्त्या आविड्य प्र- 
विश्य बिभर्ति स्वरूपसद्भावमात्रेण बिभार्ते धारयति; अव्ययः 
न अस्य व्ययः विद्यते इति अव्ययः | कः? इश्वर: सर्वज्ञः 
नारायणाख्यः इंशनशील: ।। 
यथाव्याख्यातस्य ईश्वरस्य ' पुरुषोत्तमः? इत्येतत्‌ नाम 
प्रसिद्धम्‌ । तस्य नामनिर्वचनप्रसिद्धया अर्थवत्त्वं नाम्नो दशं- 
यन्‌ “ निरतिशयः अहम्‌ इश्वरः ' इति आत्मानं दशयति 
भगवान्‌-- 
[ss 
थस्मात्क्षरमतीतोऽह- 
+ 
मक्षरादपि चोत्तमः । 
य | कर क क २७) छ 
अतोऽस्मि लोके वेदे च 
hes 
प्रथितः पुरुषोत्तमः । १८ ॥ 

यस्मात्‌ क्षरम्‌ अतीत: अह संसारमायावृक्षम्‌ अश्वत्था- 
ख्यम्‌ अतिक्रान्तः अहम्‌ अक्षरादपि संसारमायारूपवृक्ष- 
बीजभूतादपि च उत्तमः उत्कृष्टटम: अध्वेतमो वा, अतः 
ताभ्यां क्षराक्षराभ्याम्‌ उत्तमत्वात्‌ अस्मि लोके वेदे च प्रथि- 
तः प्रख्यात: । पुरुषोत्तमः इत्येवं मां भक्तजनाः विदुः । 
कवयः काव्यादिषु च इदं नाम निबध्नन्ति । पुरुषोत्तम 
इत्यनेनाभिधानेनाभिगृणन्ति ॥ 


अथ इदानी यथानिरुक्तम्‌ आत्मानं यो वेद्‌, तस्य इदं 
फलम्‌ उच्यते-- 
यो मामेवमसंसूढो जानाति पुरुषोत्तमम्‌ । 
स सवेविद्धजति मां सवेभावेन भारत ॥ १९॥ 
यः माम्‌ इश्वरं यथोक्तविशेषणम्‌ एवं यथोक्तेन प्रकारेण 
असंमूढः संमोहवर्जितः सन्‌ जानाति : अयम्‌ अहम्‌ अस्मि 
इति पुरुषोत्तमं सः सवेवित्‌ स्वात्मना सवै वेत्तीति सर्वज्ञः 
स्वेभूतस्थं भजति मां सवेभावेन सवोत्मतया हे भारत ॥ 


अस्मिन्‌ अध्याये भगवत्तत्त्वज्ञानं मोक्षफलम्‌ उक्त्वा, 
अथ इदानी तत्‌ स्तोति-- 


पञ्चदशोऽध्याय । ४४५७ 


इति गुह्यतमं शास्त्र 
मिदसुक्त मधानघ । 

एतहुड्डा वुद्धिमान्स्या- 
त्कृतकृत्यश्व भारत ॥ २० ॥ 


इति श्रीमहाभारते शतसाहस्र्यां संहितायां वेयासिक्यां 


[को 


भीष्मपवणि श्रीमद्धगवद्वीतासूपनिषत्सु ब्रह्म- 
विद्यायां योगशास्त्रे श्रीकृष्णाजु नसंवादे 
= ०० पह? 
पुरुषोत्तमयोगो नाम 
पञ्चदशोऽध्यायः ॥ 


इति एतत्‌ गुह्यतमं गोप्यतमम्‌ , अत्यन्तरहस्यं इत्येतत्‌ । 
किं तत्‌? शाखम्‌ । यद्यपि गीताख्यं समस्तम्‌ ' शास्त्रम्‌ ' 
उच्यते, तथापि अयमेव अध्यायः इह ` शास्म’ इति 
उच्यते स्तुत्यर्थ प्रकरणात्‌ । सर्वो हि गीताशास्जार्थः अस्मिन्‌ 
अध्याये समासेन उक्त: । न केवलं गीताशाख्रार्थ एव, किंतु 
सर्वश्च वेदार्थः इह परिसमाप्तः । ` यस्तं वेद स वेदवित्‌' 
“वेदैश्च सर्वैरहमेव वेद्यः? इति च उक्तम्‌ । इदम्‌ उक्तं कथि- 
तं मया हे अनघ अपाप । एतत्‌ शाखं यथादशितार्थ बुद्धा 

बुद्धिमान्‌ स्यात्‌ भवेत्‌ न अन्यथा कृतकृल्श्र भारत कृतं 
कृत्यं कतेव्यं येन सः कृतकृत्यः; बिशिष्ट्रजन्मप्रसूतेन ब्राह्म- 
णेन यत्‌ कतेव्यं तत्‌ सवै भगवत्ततत्वे विदिते कृतं भवेत्‌ 
इत्यर्थः; न च अन्यथा कर्तव्यं परिसमाप्यते कस्यचित्‌ 
इत्याभिप्रायः । “सबै कर्माखिलं पार्थ ज्ञाने परिसमाप्यते ˆ 
इति च उक्तम्‌ । ¦ एतद्धि जन्मसामग्र्यं ब्राह्मणस्य विशे- 
षतः | प्राप्येतत्कृतकृत्यो हि द्विजो भवति नान्यथा ' इति 
च मानवं वचनम्‌ । यतः एतत्‌ परमार्थतत्त्वं मत्तः श्रृत- 
चान्‌ असि, अतः कृतार्थः त्वं भारत इति ॥ 


La FN 


इति श्रीमतपरमहंसपरित्राजकाचार्यस्य श्रीगोविन्दभगवत्पूज्यपाद-. 
शिष्यस्य श्रीमच्छकरभगवतः कृतौ श्रीमद्भगवद्गीताभाष्ये 
पञ्चदशोऽध्यायः ॥ 


(छट 

गोडशोऽध्यायः ॥ 


Se हठ 


तयः नवमे अध्याये सूचिताः । तासां विस्त- 
रेण प्रदशनाय ' अभयं सत्त्वसंशुद्धिः ' 
। इत्यादि: अध्यायः आरभ्यते । तत्र संसार- 
मोक्षाय दैवी प्रकृतिः, निबन्धाय आसुरी 
(| ॥ 1 ॥ || राक्षसी च इति देव्याः आदानाय प्रदशन 
कियते, इतरयोः परिवजेनाय च ॥ 














| दे द्दे | | वी आसुरी राक्षसी इति प्राणिणां प्रकृ- 
गा! 
it 


श्रीभगवानुवाच-- 
क वसंशुद्धिज्ञोनय ७ 

अभयं सत्त्वसंशुद्धिज्ञानयोगव्यचस्थितिः । 

+ ७ 
दान दमश्च यज्ञश्च स्वाध्यायस्तप आजवस्‌ ॥ १॥ 

अभयम्‌ अभीरुता । सत्त्वसंशुद्धिः सत्त्वस्य अन्तःकरणस्य 
संशुद्धिः संव्यवहारेषु परवञ्चनामायानृतादिपरिवर्जेनं शुद्ध- 
सत्त्वभावेन व्यवहारः इत्यर्थः । ज्ञानयोगव्यचस्थितिः ज्ञान 
शास्त: आचार्यतश्च आत्मादिपदार्थानाम्‌ अवगमः, अवग- 

तानाम्‌ इन्द्रियाद्यपसंहारेण एकाग्रतया स्वात्मसंवेद्यतापादनं 
योगः, तयोः ज्ञानयोगयो. व्यावस्थितिः व्यवस्थानं तन्नि- 
छता । एषा प्रधाना देवी सात्विकी संपत्‌ । यत्र येषाम्‌ 
अधिकृतानां या प्रकृति: संभवति, सात्तिवकी सा उच्यते । 
दानं यथाशक्ति संविभागः अन्नादीनाम्‌ । दमश्च बाह्मकरणा- 
नाम्‌ उपशमः; अन्तःकरणस्य उपशमं शान्ति वक्ष्यति । 
यज्ञश्च श्रौतः अग्निहोत्रादिः । स्मार्तः्च देवयज्ञादिः, स्वाध्यायः 
ऋग्वेदाद्यध्ययनम्‌ अदृष्टाथम्‌ । तपः वक्ष्यमाणं झारीरादि । 
आजेवम्‌ ऋजुत्वं सर्वदा ॥ 
किच--< 

अहिसा सत्यमक्रोधस्लागः शान्तिरपैशुनम्‌ । 
दया भूलेष्वलोलुप्त्वं मादेवं हीरचापलम ॥ २॥ 


अहिंसा अहिंसनं प्राणिनां पीडावजेनम्‌ । सत्यम्‌ अप्रिया- 
नृतवर्जित यथाभूतार्थवचनम्‌ । अक्रोधः परैः आक्रुष्टस्य 
अभिहतस्य वा प्राप्तस्य क्रोधस्य उपशमनम्‌ । त्याग: सं- 
न्यासः, पूर्वे दानस्य उक्तत्वात्‌ । शान्तिः अन्तःकरणस्य 
उपशमः । अपैशुनं अपिशुनता; परस्मै पररन्ध्रप्रकटीकरणं | 
पैशुनम्‌ , तदभावः अपैशुनम्‌ । दया कृपा भूतेषु दुःखितेषु । 


क क 
षाडशाऽध्यायः । ४५३ 


अलोलुप्त्वम्‌ इन्द्रियाणां विषयसंनिधौ अविक्रिया । मादेवं 
मृदुता अक्रोयेम । ही: ढज्जा । अचापलम्‌ असति प्रयोजने. 
वाक्पाणिपादादीनाम्‌ अव्यापारयितृत्वम्‌ ॥ 


किच--- 
तेजः क्षमा धातिः शोचमद्रोहो नातिमानिता । 
भवन्ति संपदं दैवीमभिजातस्य भारत ॥ ३ ॥ 


तेज: प्रागर्भ्यं न त्वग्गता दीप्तिः । क्षमा आक्रुष्टस्य ता- 
डितस्य वा अन्तर्विक्रियानुत्पत्तिः, उत्पन्नायां विकियायाम्‌ 
उपशमनम्‌ अक्रोधः इति अवोचाम । इत्थं ,क्षमायाः अक्रोध- 
स्य च विशेष: । धृतिः देहेन्द्रियेषु अबसादं प्राप्तेषु तस्य प्र- 
तिषेधकः अन्तःकरणवृत्तिविरोषः, येन उत्तम्भितानि कर- 
णानि देहश्च न अवसीदन्ति । शौचं द्विविधं मृज्जलकृतं बा- 
ह्यम्‌ आभ्यन्तरं च मनोबुद्ध्योः नेमेल्यं मायारागादिकालु- 
ष्याभावः; एवं द्विविधं शोचम्‌ । अद्रोहः परजिघांसाभावः 
अहिंसनम्‌ । नातिमानिता अत्यर्थ मानः अतिमानः, सः 
यस्य विद्यते सः अतिमानी, तद्भावः अतिमानिता, तदभावः 
नातिमानिता आत्मनः पूज्यतातिशयभावनाभाव इद्यर्थः । 
भवन्ति अभयादीनि एतदन्तानि संपदं अभिजातस्य । किं- 


8, 5. 11. 12 

इ) ## 


विशिष्टां संपदम्‌? देवीं देवानां या संपत्‌ ताम्‌ अभिलक्ष्य 
जातस्य देवविभूत्यहस्य भाविकल्याणस्य इत्यर्थः, हे भारत || 


अथ इदानीं आसुरी संपत उच्यते-- 


दम्भो दर्पोऽतिमानश्च क्रोध; पारुष्यमेव च । 
अज्ञानं चाभिजातस्य पार्थ संपदमासुरीम्‌ ॥ 


द्स्भः धर्मेध्वजित्वम्‌ । दर्पे: विद्याधनस्वजनादिनिमित्तः 
उत्सेकः । अतिमानः पूर्वोक्तः । धश्च । पारुष्यमेव च परु- 
षवचनम्‌--यथा काणम्‌ ' चक्षुष्मान्‌? विरूपम्‌ ¦ रूपवान्‌ ' 
हीनाभिजनम्‌ “ उत्तमाभिजनः ' इत्यादि । अज्ञानं च अविवे- 
कज्ञानं कर्तव्याकर्तेव्यादिविषयमिथ्याप्रययः । अभिजातस्य 
पार्थ । किम्‌ अभिज्ञातस्येति, आह-- संपदम्‌ आसुरीम्‌ 
असुराणां संपत्‌ आसुरी ताम अभिजातस्य इत्यर्थः ॥ 


अनयोः संपदो: कायम्‌ उच्यते--- 


देवी संपद्विमोक्षाय निबन्धायासुरी मता । 

मा शुचः संपदं दैवीमभिजातोऽसि पाण्डव ॥ 
दैवी संपत्‌ या, सा विमोक्षाय संसारबन्धनात्‌ । निव- 
य्‌ 


~ 


न्घाय नियतः बन्धः निवन्धः तदर्थम्‌ आसुरी संपत्‌ मता 


षोडशोऽध्यायः । ४५५ 


अभिप्रेता । तथा राक्षसी च । तत्र एवम्‌ उक्ते सति अजुन- 
स्य अन्तर्गत भावम्‌ : किम्‌ अहम्‌ आसुरसंपद्युक्त:! किं वा 
दैबसंपद्युक्तः ?› इत्येवम्‌ आळोचनारूपम्‌ आलक्ष्य आह 
भगवान्‌--मा शुचः शोकं मा कार्षी: । संपदं देवीम्‌ अ- 
भिजातः असि अभिछक्ष्य जातोऽसि, भाविकल्याणः त्वम्‌ 
असि इद्यर्थः, हे पाण्डव ॥ 


दौ भूतसर्गो लोकेऽस्मिन्दैव आसुर एव च । 
दैवो विस्तरदाः प्रोक्त आसुरं पार्थ मे श्रृणु ॥ 

वौ द्विसंख्याकौ भूतसगौ भूतानां मनुष्याणां सगो सृष्टी 
भूतसगौ सज्येतेति सगौ भूतान्येब सज्यमानानि देवासुर- 
संपट्टययुक्तानि इति द्वौ भूतसगौ इति उच्यते, ` द्वया ह वे 
प्राजापत्या देवाश्चासुराश्च ? इति श्रतेः । लोके अस्मिन्‌, सं- 
सारे इत्यर्थः, सवेषां द्वैविध्योपपत्तेः । को तो भूतसगौ इति, 
उच्यते-- प्रकृतावेब देव आसुर एव च । उक्तयोरेव पुनः 
अनुवादे प्रयोजनम्‌ आह-- देवः भूतसर्ग: “ अभयं सत्त्व- 
संझुद्धिः ' इत्यादिना विस्तरशः विस्तरप्रकारेः प्रोक्तः कथितः, 
न तु आसुरः विस्तरशः; अतः तत्परिवजेनार्थम्‌ आसुरं पाथ, 
मे मम वचनात्‌ उच्यमानं विस्तरशः णु अवधारय ॥। 


४५६ गीमद्भगवर्द्गीताभाष्ये 


ON ४३, 


आ अध्यायपरिसमाप्ने: आसुरी संपत्‌ प्राणिविशेषणत्वेन 
प्रदश्यंते, प्रत्यक्षीकरणेन च शक्यते तस्याः परिवजेन कतु- 
मिति--- 
प्रवृत्ति च निवक्ति च जना न विद्रासुराः । 

न शोचं नापि चाचारो न सत्यं तेषु विद्यते ॥ 


प्रवृत्ति च प्रवतन यस्मिन्‌ पुरुषार्थसाधने कतेव्ये प्रवृत्ति: 
ताम्‌ , निवृत्ति च एतद्विपरीतां यस्मात्‌ अनथेहेतो: निवर्ति- 
तव्यं सा निवृत्तिः तां च, जनाः आसुराः न विदुः न जा- 
नन्ति । न केवलं प्रवृत्तिनिवृत्ती एव ते न विदुः, न शौच 
नापि च आचारः न सत्यं तेषु विद्यते; अशोचाः अनाचा- 
रा: मायाविनः अनृतवादिनो हि आसुराः ॥ 


किंच 
असत्यमप्रतिष्ठं ते जगदाहुरनीश्वरम्‌। | 
अपरस्परसंभूतं किमन्यत्कामहेतुकम्‌ ॥ ८ ॥ 


असत्यं यथा वयम्‌ अनृतप्रायाः तथा इदं जगत्‌ सवम्‌ 
असत्यम्‌ , अप्रतिष्ठ च न अस्य धमोधमौ प्रतिष्ठा अत. 
अप्रतिष्ठं च, इति ते आसुराः जनाः जगत्‌ आहुः, अनीश्वरम्‌ 


० ७ 
घाउशावञ्ध्याय: । ४०७ 


न च धमोधमेसव्यपेक्षक: अस्य झासिता ईश्वरः विद्यते 
इति अतः अनीश्वरं जगत्‌ आहुः । किंच, अपरस्परसंभूतं 
कामम्रयुक्तयो:ः ख्रीपुरुषयोः अन्योन्यसंयोगात्‌ जगत्‌ सर्वे 
संभूतम्‌ । किमन्यत्‌ कामहैतुकं कासहेतुकमेव कामहैतु- 
कम्‌ । किमन्यत्‌ जगतः कारणम्‌ ? न किंचित्‌ अदृष्टं घमो- 
धर्मादि कारणान्तरं विद्यते जगतः “काम एव प्राणिनां 
कारणम्‌ ' इलि छोकायतिकदृष्टि: इयम्‌ ॥ 


एतां इष्टिमवष्टभ्य नष्टात्मानोऽल्पबुद्धयः । 
पभवन्त्युग्रकमोणः क्षयाय जगतोऽहिताः ॥ 

एतां दृष्टिम्‌ अवष्टभ्य आश्रित्य नष्टात्मानः नष्टस्वभावाः 
विश्रष्टपरलोकसाधनाः अल्पबुद्धयय: विषयविषया अस्पैव 
बुद्धिः येषां ते अस्पबुद्धयः प्रभवन्ति उद्भवन्ति उग्रकमोणः 
कूरकर्माण: हिंसात्मकाः । क्षयाय जगतः प्रभवन्ति इति 
संबन्धः । जगत: अहिताः, शत्रवः इत्यर्थः ॥ 


ha 
त च 


काममाश्रित्य दुष्पूरं दम्भमानमदान्विताः । 
मो हाडुहीत्वासड्राहान्प्रवतेन्तेऽछुचिब्रताः ॥ 

कामम्‌ इच्छाविशेषम्‌ आश्रित्य अवष्टभ्य दुष्पूरम्‌ अश- 
क्यपूरण दम्भमानमदान्विता: दम्भश्च मानश्च मदश्च दम्भ- 
मानमदाः ते: अन्विताः दम्भमानमदान्विताः मोहात्‌ अवि- 
वेकतः गृहीत्वा उपादाय असद्भाहान अशुभनिञ्चयान्‌ प्रव- 
तेन्ते लोके अझुचित्रताः अशुचीनि व्रतानि येषां ते अझु- 
चित्रताः ॥ 
किंच 

चिन्तामपरिमेयां च प्रलयान्तासुपाञ्रिताः । 


AN AN हन 


कामोपभोगपरमा एतावदिति निश्चिताः ॥११॥ 


चिन्ताम्‌ अपरिमेयां च, न परिमातुं शक्यते यस्याः 
चिन्तायाः इयत्ता सा अपरिमेया, ताम्‌ अपरिमेयाम्‌ , प्रलया- 
न्तां मरणान्ताम्‌ उपाश्रिताः, सदा चिन्तापराः इत्यर्थः । 
कामोपभोगपरमाः, काम्यन्ते इति कामाः विषयाः इाब्दा- 
दयः तढुपभोगपरमाः ¦ अयमेव परमः पुरुषार्थः यः कामो- 


पभोगः ' इतेवं निञ्चितात्मानः, एतावत्‌ इति निश्चिताः ॥ 


आकझापारादातैबेद्धाः कामक्ोधपरायणाः । 
ईहन्ते कामभोगार्थमन्यायेनाथेसंचयान्‌ ॥१२॥ 


आशापाशशतै;ः आशा एव पाशाः तच्छतैः बद्धाः निय- 


षोडशोऽध्यायः । २५९ 


न्त्रिवाः सन्तः सवेतः आकृष्यमाणा:, कामक्रोधपरायणाः 
__ आडे ०, १ के. क 
कामक्रोधी परम्‌ अयनम्‌ आश्रयः येषां ते कामक्रोधपरायणाः, 
ईहन्ते चेष्टन्ते कामभोगार्थं कामभोगप्रयोजनाय न धमार्थस्‌ , 
अन्यायेन परस्वापहरणादिना इत्यथे:; किम्‌ ? अर्थसंचयान्‌ 
अथेप्रचयान ॥ 
इंहशश्च तेषाम्‌ अभिप्राय:-- 


इदमद्य मया लब्धमिदं प्राप्स्ये मनोरथम्‌ । 
इद्मस्तीद्‌मपि मे भविष्यति पुनधेनम्‌ ॥ १३ ॥ 
इद्‌ द्रव्यं अद्य इदानीं मया लब्धम्‌ | इदं च अन्यत्‌ 
प्राप्स्ये मनोरथं मनस्तुष्टिकरम्‌ | इदं च अस्ति इदमपि मे 
भविष्यति आगामिनि संवत्सरे पुनः धनं तेन अहं धनी 
विख्यातः भविष्यामि इति ॥ 
असौ मया हतः दाचु- 
हनिष्ये चापरानपि । 
इश्वरोऽहमहं भोगी 
सिद्धोऽहं बलवान्सुखी ॥ १४ ॥ 


असौ देवदत्तनामा मया हतः दुजेय: शत्रुः । हनिष्ये च 

अपरान्‌ अन्यान्‌ वराकान्‌ अपि । किम्‌ एते करिष्यन्ति 
तपस्विनः ; सर्वथापि नास्ति मत्तुल्यः । कथम्‌ ? इश्वरः अह- 
म्‌ , अहं भोगी । सर्वप्रकारेण च सिद्ध. अहं संपन्न. पुत्रैः 
नप्तृभिः, न केवळं मानुषः, बलवान्‌ सुखी च अहमेव; अन्ये 
तु भूमिभारायावितीणाः ॥ 


आख्योऽमिजनवानस्मि 
कोऽन्योऽस्ति सदृशो मया | 
यक्ष्ये दास्यामि मोदिष्य 
' इत्यज्ञानविमोहिताः ॥ १९॥ 
आहयः धनेन, अभिजनवान्‌ सप्रपुरुषं श्रोत्रियत्वादिसं- 
पन्नः तेनापि न मम तुल्यः अस्ति कञ्चित्‌ । कः अन्यः 
अस्ति सदृशः तुल्यः मया? किंच, यक्ष्ये यागेनापि 
अन्यान्‌ अभिभविष्यामि, दास्यामि नटादिभ्यः, मोदिष्य 
हर्षे च अतिशयं प्राप्स्यामि, इति एवम्‌ अज्ञानविमोहिताः 
अज्ञानेन विमोहिताः विविधम्‌ अविवेक भावम्‌ आपन्नाः ॥ 


अनेकचित्तविञ्रान्ता मोहजालसमावृताः । ` 
प्रसक्ताः कामभोगेषु पतन्ति नरकेऽशुचौ ॥ 


षोडशोऽध्यायः । ४६१ 


अनेकचित्तविश्रान्ताः उक्तप्रकारेः अनेकैः चित्ते: विविधं 
श्रान्ताः अनेकचित्तविश्रान्ताः, मोहजालसमावृताः मोहः 
अविवेकः अज्ञानं तदेव जालमिव आवरणात्मकत्वात्‌ , तेन 
समावृताः । प्रसक्ता: कामभोगेषु तल्लैव निषण्णाः सन्तः 
तेन उपचितकस्मघाः पतन्ति नरके अझुचौ वैतरण्यादौ ॥ 


आत्मसंभाविताः स्तब्धा धनमानमदान्विताः । 
यजन्ते नामयज्ञैस्ते दम्भेनाविधिपूवकम्‌ ॥ १७ 


आत्मसंभाविताः सर्वगुणविशिष्टतया आत्मनैव संभा- 

विता: आत्मसंभाविताः, न साधुभिः । स्तब्धाः अप्रणता- 

स्मान: । धनमानमदान्विताः धननिमित्तः मानः मदश्च, 

ताभ्यां धनमानमदाभ्याम्‌ अन्विता: । यजन्ते नामयज्ञैः 
हे 


नाममात्रे: यज्ञः ते दम्भेन धर्मध्वजितया अविधिपूवेकं 
विधिविहिताङ्गतिकतेव्यतारहितम्‌ ॥ 


अहंकारं बलं दप कामं कधं च संश्रिताः । 
मामात्मपरदेहेषु प्रद्रिषन्तो$भ्यस्यकाः ॥ १८॥ 


अहंकारं अहंकरणम्‌ अहंकारः, विद्यमाने: अविद्यमा- 
'नैश्व गुणैः आत्मनि अध्यारोपितैः ' विदिष्टमात्मानमहम्‌ 

इति मन्यते, सः अहंकार: अविद्याख्यः कष्टतमः, सर्वे- 
दोषाणां मूळं सर्वानर्थप्रवृत्तीनां च, तम्‌ । तथा बलं परा- 
भिभवनिमित्तं कामरागान्वितम्‌। दर्पं दर्पो नाम यस्य॒ 
उद्भवे धमम्‌ अतिक्रामति सः अयम्‌ अन्तःकरणाश्रयः 
दोषविशेष: । कामं स्त््यादिविषयम्‌ । क्रोधम्‌ अनिष्टविष- 
यम्‌ । एतान्‌ अन्यांश्च महतो दोषान्‌ संश्रिताः । किंच ते 
माम्‌ ईश्वरम्‌ आत्मपरदेहेषु स्वदेहे परदेहेषु च तद्वद्धिकमसा- 
क्षिभूत मां प्रद्विषन्तः, मच्छासनातिवरतित्वं प्रद्वेषः, तं 
कुवेन्तः अभ्यसूयकाः सन्मार्गस्थानां गुणेषु असहमानाः ॥ 


तानह दिषतः ऋरान्संसारेषु नराधमान्‌ । 
क्षिपाम्यजस्रमझुभानासुरीष्वेव योनिषु ॥१९ 


9 a 


तान्‌ अहं सन्मार्मप्रतिपक्षभूतान्‌ साधुद्वेषिणः द्विषतश्च 
मां क्रूरान्‌ संसारेषु एव अनेकनरकसंसरणमार्गेषु नरा- 
धमान्‌ अधमेदोषवत्त्वात्‌ क्षिपामि प्रक्षिपामि अजस्रं संत- 
तम्‌ अशुभान्‌ अझुभकमैकारिणः आसुरीष्वेव क्रूरकमंप्रा- 
यासु व्याब्रसिहादियोनिषु ` क्षिपामि? इत्यनेन संबन्धः ।! 


आसुरीं योनिमापन्ना 
मूढा जन्मनि जन्मानि । 


कि चा 
षाइशाऽध्यायः | ४६३ 


मासप्राप्यैव कौन्तेय 
ततो यान्त्यधमां गतिम्‌ ॥ २० ॥ 


आसुरी योनिम्‌ आपन्नाः प्रतिपन्नाः मूढाः अविवेकिनः 
जन्मनि जन्मनि प्रतिजन्म तमोबहुळास्वेव योनिषु जाय- 
माना: अधो गच्छन्तो मूढाः माम्‌ ईश्वरम्‌ अप्राप्य अनासाद्य 
एव हे कौन्तेय, ततः तस्मादपि यान्ति अधमां गतिं निकू- 
तमां गतिम्‌। ¦ माम अप्राप्यैव ' इति न मत्प्राप्तौ काचिदपि 
आशङ्का अस्ति, अतः मच्छिष्टसाघुमागेम्‌ अप्राप्य इत्यर्थः ॥ 
सवस्या आसुर्या: संपदः संक्षेपः अयम्‌ उच्यते, यस्मिन्‌ 
त्रिविधे सर्वः आसुरीसंपद्धेदः अनन्तोऽपि अन्तर्भवति । 
यत्परिहारेण परिहृतश्च भवति, यत्‌ मूलं सर्वस्य अनथेस्य, 
तत्‌ एतत्‌ उच्यते 
त्रिविधं नरकस्येदं 
द्वारं नाकानमात्मनः । 
कामः कधस्तथा लोभ- 
स्तस्मादेतत्रयं त्यजेत्‌ ॥ २१ ॥ 


~ ~ a) 


त्रिविधं त्रिप्रकारं नरकस्य प्राप्तौ इदं द्वारं नाशनम्‌ आ- 

त्मनः, यत्‌ द्वारं प्रविशन्नेव नश्यति आत्मा; कस्मैचित्‌ पुरु- 
षार्थाय योग्यो न भवति इत्येतत्‌ , अतः उच्यते “द्वारं नाशनमा- 
त्मनः? इति । किं तत्‌? कामः क्रोधः तथा लोभः । तस्मात्‌ 
एतत्‌ त्रयं त्यजेत्‌ । यतः एतत्‌ द्वारं नाशनम्‌ आत्मनः 
तस्मात्‌ कामादित्रयमेतत्‌ त्यजेत्‌ ॥ 


्यागस्तुतिरियम्‌-- 


एतैविंसुक्तः कौन्तेय 
तमोडारेस्रिभिनेरः । 
आचरत्यात्मनः श्रेय- 
स्ततो याति परां गतिम्‌ ॥ २२॥ 


एतेः विमुक्तः कौन्तेय तमोद्वारैः तमसः नरकस्य हुःख- 
मोहात्मकस्य द्वाराणि कामादयः तैः, एतेः त्रिभिः विमुक्त: 
नरः आचरति अनुतिष्ठति । किम्‌? आत्मनः श्रेयः । यत्प्र- 
तिबद्ध: पूर्वे न आचचार, तद्‌पगमात्‌ आचरति । ततः 
तदाचरणात्‌ याति परां गतिं मोक्षमपि इति ॥ 


सवस्य एतस्य आसुरीसंपत्परिवजेनस्य श्रेयआचरणस्य 
च शास्त्रं कारणम्‌ । शास्रप्रमाणात्‌ उभयं शक्यं क्तुम्‌ , न 
अन्यथा । अत:--- 


षोडशोऽध्यायः । ४६५ 


यः शास्त्रविधिसुत्सज्य 
वतेते कामकारतः । 
न स सिद्धिमवाम्रोति 
न सुस्वं न परां गतिम्‌ ॥ २३ ॥ 

य: शास्त्रवार्थे शास्त्र वेदः तस्य विधिं कर्तव्याकर्तव्य- 
ज्ञानकारणं विधिप्रतिषेधाख्यम्‌ उत्सरूज्य त्यक्त्वा वर्तेते काम- 
कारतः कामप्रयुक्तः सन्‌, न सः सिद्धि पुरुषार्थयोग्यताम्‌ 
अवाप्नोति, न अपि अस्मिन्‌ लोके सुखं न अपि परां प्रकृष्टां 
गतिं स्वरौ मोक्षं वा ॥ 

तस्माच्छास्त्रं प्रमाण ते 
कायोकार्यत्यवस्थितौ । 
ज्ञात्वा झास्त्रविधानोक्तं 
कमे कतुमिहाहेसि ॥ २४॥ 
इति श्रीमहाभारते शतसाहस्र्यां संहितायां वेयासिक्यां 
भीष्मपर्वणि श्रीमद्भगवद्गीतासूपनिषत्सु ब्रह्मविद्यायां 
योगशाख्ने श्रीकृष्णाजुनसंवादे दैवासुर 
संपद्विभागयोगो नाम 
षोडशोऽध्यायः ॥ 

तस्मात्‌ शास्त्र प्रमाणं ज्ञानसाधनं ते तब कायोकायंव्य- 
वस्थितौ कर्तेव्याक्तेव्यव्यवस्थायाम्‌ । अतः ज्ञात्वा बुद्धा 
शाखविधानोक्ते विधि: विधानं शाखमेव विधानं शाख्जव्रि- 
धानम्‌ “कुयोत्‌ , न कुयोत्‌ ' इत्येवंलक्षणम्‌ , तेन उक्तं स्वकर्म 
यत्‌ तत्‌ क्रठुम्‌ इह अहोसे, इह इति कर्माधिकारभूमिप्रदर्श- 
नाथेम्‌ इति ॥ 


इति श्रीमत्परमहसपरित्राजकाचार्यस्य श्रींगोविन्दभगवत्पूज्यपाद- 
शिष्यस्य श्रीमच्छंकरभगवतः कृतौ श्रीमद्भगवर्द्रीताभाष्ये 
षोडशोऽध्यायः ॥ 


श्र 


€ 








| बि 
हे श्रीमच्छेकर भगवत्पादविरचितम्‌ 2 
टा श्रीमद्भगवद्वीतामाष्यम्‌ 0 
ड़ क ल्ल 
छ ससतदशोऽध्यायः 
¢ ks i 


Coase 


सप्तदशोऽध्यायः ॥ 


— SS FEN 


स्माच्छास्त्र प्रमाणं ते’ इति भगवद्वा- 
क्यात्‌ ळव्धप्रश्ननीजः अजुन उवाच--- 





अज्जुन उवाच-- 


ये क्ास्त्रविधिसुत्खज्य 
यजन्ते श्रद्धयान्विताः । 
तेषां निष्ठा तु का कृष्ण 
सत्त्वमाहो रजस्तमः ॥ १ ॥ 
ये केचित्‌ अविशेषिताः शास्रविधि शासतरविधानं श्रृति- 
स्मृतिशास्रचोदनाम्‌ उत्स्‌ज्य परित्यज्य यजन्ते देवादीन्‌ 
पूजयन्ति श्रद्धया अन्विताः श्रद्धया आस्तिक्यबुद्ध्या अन्वि- 
ताः संयुक्ताः सन्तः-- श्र॒तिळक्षणं स्म्रातेळक्षणं वा कचित्‌ 
शास्रविधिम्‌ अपञ्यन्तः वृद्धव्यवहारदशेनादेव श्रद्धधानतया 

ये देवादीन्‌ पूजयन्ति, ते इह ` ये शास्त्रविधिमुत्सृजञ्य यजन्ते 
श्रद्धयान्विताः ' इत्येवं गृह्यन्ते । ये पुनः कंचित्‌ शाश्जविधिं 
उपलभमाना एव तम्‌ उत्सृज्य अयथाविधि देवादीन्‌ पूजय-. 
न्ति, ते इह “ये शास्रविधिमुत्सज्य यजन्ते? इति न परिगृह्य- 
न्ते । कस्मात्‌ ? श्रद्धया अन्तितत्वविशेषणात्‌ । देवादिपूजावि- 
धिपर किंचित्‌ शाखं पञ्यन्त एव तत्‌ उत्सूज्य अश्रद्दधान- 
तया तहिहितायां देवादिपूजायां श्रद्धया अन्विताः प्रवतेन्ते 
इति न शक्यं कल्पयितुं यस्मात्‌, तस्मात्‌ पूर्वोक्ता एव ' ये 
शास्त्रविधिमुत्सृज्य यजन्ते श्रद्यान्विताः ' इत्यत्र गृह्यन्ते । 
तेषाम्‌ एवंभूतानां निष्ठा तु का कृष्ण सत्त्वम्‌ आहो रज. तमः, 
किं सत्त्वं निष्ठा अवस्थानम्‌, आहोस्वित्‌ रजः, अथवा तमः 
इति। एतत्‌ उक्तं भवति--या तेषां देवादिविषया पूजा, सा 
कि सात्त्विकी, आहोस्वित्‌ राजसी, उत तामसी इति ॥ 


सामान्यावेषयः अयं प्रश्न, न अप्रविभर्ज्य प्रतिवचनम्‌ 
अहेतीति श्रीभगवानुवाच-- 


श्रीभगवानुवाच 


त्रिविधा भवाति श्रद्धा 
दोहिनां सा खमावजा | 

सात्विकी राजसी चेव 
तामसी चेति तां श्ण ॥ २ ॥ 


त्रिविधा त्रिप्रकारा भवति श्रद्धा, यस्यां निष्ठायां त्वं 

प्रच्छसि, देहिनां शरीरिणां सा स्वभावजा; जन्मान्तरक्ृतः 

धमोदिसंस्कारः मरणकाले अभिव्यक्तः स्वभावः उच्यते, 

ततो जाता स्वभावजा । सात्त्विकी सत्त्वनिद्वेत्ता देवपूजा- 

दिविषया; राजसी रजोनिवृत्ता यक्षरक्षःपूजादिविषया ; 
कता 


तामसी तमोनिबेत्ता प्रेतपिशाचादिपूजाविषया ; एवं ति- 
विधां ताम्‌ उच्यमानां श्रद्धां शुणु अवधारय ॥ 


सा इयं त्रिविधा भवति--- 


सत्त्वानुरूपा सवेख 
श्रद्धा भवति भारत । 
श्रद्धामयोऽयं पुरुषो 
यो यच्छ्रद्धः स एव सः ॥ ३ ॥ 
सत्त्वानुरूपा विशिष्टसंस्कारोपेतान्तःकरणानुरूपा सर्वस्य 


प्राणिजातस्य श्रद्धा भवति भारत । यदि एव ततः किं 
स्यादिति, उच्यते-- श्रद्धामयः अयं श्रद्धाप्रायः पुरुषः संसारी 

जीव: । कथम्‌? यः यच्छुद्ध: या श्रद्धा यस्य जीवस्य सः 
यच्छ्द्धः स एव तच्छुद्धानुरूप एव सः जीवः ॥ 


OO १. 


ततश्च कार्येण लिङ्गेन देवादिपूजया सत्त्वादिनिष्ठा अनु: 
मेया इत्माहइ-- 
यजन्ते साक्तिका देवा- 
न्यक्षरक्षांसि राजसाः । 
प्रेतान्भूतगणांँश्चान्ये 
यजन्ते तामसा जनाः ॥ ४ ॥ 
यजन्ते पूजयन्ति सात्त्विकाः सत्त्वनिष्ठाः देवान्‌, यक्ष- 
रक्षांसि राजसाः, प्रेतान्‌ भूतगणांश्च सप्तमातृकादींश्व अन्ये 
यजन्ते तामसाः जनाः ॥ 
एवं कायंतो निर्णीताः सत्त्वादिनिष्ठाः शाख्रबिध्युत्सर्गे । 
तत्र कश्चिदेव सहस्रेषु देवपूजादिपरः सत्वनिष्ठो भवति, 
बाहुल्येन तु रजोनिष्ठा: तमोनिष्ठाञ्चैव प्राणिनो भवन्ति । 
कथम्‌! ` 
अशा्त्रविहिलं घोरं तप्यन्ते ये तपो जनाः । 
द्म्भाहकारसंयुक्ताः कामरागबलान्विताः ॥ 

अशास्त्रविहितं न शाख्रविहितम्‌ अशास्त्रविहितं घोरं 
पीडाकरं प्राणिनाम्‌ आत्मनश्च तपः तप्यन्ते निर्वेतयन्ति 
ये .जनाः ते च दम्भाहंकारसंयुक्ताः, दम्भश्च अहंकारश्च 
द्म्भाइंकारो, ताभ्यां संयुक्ताः दम्भाहंकारसंयुक्ताः, काम- 
रागबलान्विताः कामश्च रागश्च कामरागौ तत्कृतं बलं 
कामरागबलं तेन अन्विता: कामरागबलान्विताः ॥ 


करोयन्तः शरीरस्थं 
सूतग्राममचेतसः । 
मां चेवान्तःकारीरस्थं 
तान्विद्धधासुरनिश्चयान ॥ ६॥ 
कशेयन्तः कृशीकुवेन्तः शरीरस्थं भूतग्रामं करणसमुदा- 
यम्‌ अचेतसः अविवेकिनः मां चेव तत्कर्मेबुद्धिसाक्षिभूतम्‌ 
अन्तःशरीरस्थं नारायणं कर्शयन्तः, मदनुशासनाकरणमेव 
मत्कशेनम्‌ , तान्‌ विद्धि आसुरनिश्चयान्‌ आसुरो निश्चयो 
येषां ते आसुरनिश्चयाः तान्‌ परिहरणार्थ विद्धि इति उप- 
देशः ॥ 


आहाराणां च रस्यस्िग्धादिवगव्वयरूपेण भिन्नानां यथा- 
क्रम सात्तिविकराजसतामसपुरुषप्रियत्वदशंनम्‌ इह क्रियते 

रस्यस्रिग्धादिषु आहारविशेषेषु आत्मनः प्रीत्यतिरेकेण छि- 
ङ्गेन सात्त्विकत्वं राजसत्वं तामसत्वं च बुद्धा रजस्तमो- 
लिङ्गानाम्‌ आहाराणां परिवजेनाथ सत्त्वलिङ्गानाँ च उपादा- 
नाथेम्‌ । तथा यज्ञादीनामपि सत्त्वादिगुणभेदेन त्रिविधत्व- 
प्रतिपादनम्‌ इह “ राजसतामसान्‌ बुद्धा कथं नु नाम परि- 
त्यजेत्‌ , सात्त्विकानेव अनुतिष्ठेत्‌ ' इत्येवमर्थम्‌ । आह-- 


आहारस्त्वपि सवेस्य लिविधो भवति प्रियः । 
यज्ञस्तपस्तथा दान तेषां भेदमिमं *उणु ॥ ७ ॥ 
आहारस्त्वपि सर्वस्य भोक्तुः प्राणिनः त्रिविधो भवति 
प्रियः इष्टः, तथा यज्ञः, तथा तपः, तथा दानम्‌ । तेषाम्‌ 
आहारादीनां भेदम्‌ इमं वक्ष्यमाणं श्रणु ॥ 
आयुःसत्त्वबलारोग्य- 
सुखप्रीतिविवधेनाः । 
रस्याः स्निग्धाः स्थिरा हृद्या 
आहाराः साक्तिवकप्रियाः ॥ ८ ॥ 


[a an 


आयुश्च सत्त्वं च बढ च. आरोग्यं च सुखं च प्रीतिश्च 
आयुःसत्त्वबलारोग्यसुखप्रीतयः तासां विवर्धनाः आयुःस- 

स्वबलारोग्यसुखप्री तिविवधेना:, ते च रस्याः रसोपेताः, सि- 
ग्धाः स्नेहवन्तः, स्थिराः चिरकाळस्थायिनः देहे, हृद्याः हृद- 
यप्रियाः आहाराः सात्त्विकप्रियाः सात्विकस्य इष्टाः ॥ 
कर्‌चम्ललवणात्युष्णतीदणरूक्षविदाहिनः । 
आहारा राजसस्येष्टा दुःखशोकामयप्रदाः ॥ 
कटूम्ललवणात्युष्णतीक्षणरूक्षाविदाहिनः इत्यत्र अतिशब्दः 
कटादिषु सवत्र योज्यः, अतिकटुः अतितीक्ष्णः इत्येवम्‌ । 
कटुश्च अम्ळश्च लवणश्च अत्युष्णश्च तीक्ष्णश्च रूक्षश्च विदाही 


च ते आहारा: राजसस्य इष्टाः, दुःखशोकामयप्रदाः दुःखं 
च शोकं च आमयं च प्रयच्छन्तीति दुःखशोकामयप्रदाः ॥ 


% क Ca » 
यातयामं गतरस पूति पयुषित च यत्‌ | 
उच्छिष्टमपि चामेध्य भोजनं तामसपियम्‌ ॥ 
यातयामं मन्दपक्कम्‌ , निर्वीयस्य गतरसशब्देन उक्तत्वात्‌ । 
गतरसं रसवियुक्तम्‌ , पूति दुगीन्धि, पर्युषितं च पक्कं सत्‌ 
रात्र्यन्तरितं च थत्‌, उच्छिष्टमपि भुक्तशिष्टम्‌ उच्छिष्टम्‌ , 


अमेध्यम्‌ अयज्ञाहम्‌ , भोजनम्‌ इदृशं तामसप्रियम्‌ ॥ 


अथ इदानीं यज्ञ: ल्रिविधः उच्यते-- 

अफलाकाड्विभियेज्ञों विधिदष्टो य इज्यते । 
यष्टव्यमेवेति सनः समाधाय स सात्त्विकः ॥ 


~ 4७ 


अफळाकाङ्किभिः अफलार्थिभिः यज्ञः विधिदृष्टः शाखची- 
दनाहष्टो यः यज्ञः इज्यते निवेलेते, यष्टव्यमेवेति यज्ञस्वरूप- 
निवेतेनमेव कार्यम्‌ इति मनः समाधाय, न अनेन पुरुषार्थो 
मम कतेव्यः इत्येवं निश्चिय, सः सात्त्विकः यज्ञः उच्यते || 


आभिसंधाय तु फलं दम्भार्थमपि चेव यत्‌ । 
इज्यते 'मरतश्रेष्ठ त॑ यज्ञ विद्धि राजसम्‌ ॥१२॥ 


अभिसंधाय तु उद्दिश्य फलं दम्भार्थमपि चैव यत्‌ 
ज्यते भरतश्रेष्ठ तं यज्ञं विद्धि राजसम्‌ ॥ 


विधिहीनमजञुष्टान्नं मत्रहीनम दक्षिणम्‌ । 
श्रद्धाविरहित यज्ञं तामसं परिचक्षते ॥ १३ ॥ 


विधिहीनं यथाचोदिताविपरीतम्‌ , असृष्टान्नं ब्राह्मणिभ्यो 
न स्रष्टं न दत्तम्‌ अन्नं यस्मिन्‌ यज्ञे सः असृष्टान्न: तम्‌ 
अस्ृष्टरान्नम , मन्त्रहीनं मन्त्रतः स्वरतो वर्णतो वा वियुक्तं 
मन्त्रहीनम्‌ , अदक्षिणम्‌ उक्तदक्षिणारह्वितम्‌ , श्रद्धाविरहितं 
यज्ञं तामसं परिचक्षते तमोनिवेत्त कथयन्ति ॥ | 


सप्तदशाव्ध्र्यायः | 2७७ 
अथ इदानीं तपः त्रिविधम्‌ उच्यते-- 


देवद्विजगुसूघाज्ञपूजनं दौ चमाजेवम्‌ । 
ब्रह्मचयेमहिसा च झारीरं तप उच्यते ॥ १४॥ 


देवाश्च द्विजाश्च गुरवश्च प्राज्ञाइच दवढ्विजगुरुप्राज्ञा: 
तेषां पूजनं देवद्विजगुरुप्राज्ञपूजनम्‌ , शौचम्‌ , आर्जवम्‌ ऋजु- 
त्वम्‌ , ब्रह्मचयेम्‌ अहिंसा च शरीरनिवेत्य झारीरं शरीरप्र- 
धानैः संवैरे्र कार्यकरणैः कत्रीदिभिः साध्यं शारीरं तपः 
न्ट le ६ बेर ०५ *_ RS का a 
च्यते | ¦ पञ्चैते तस्य हेतवः ' इति हि वक्ष्यति ॥ 


अनुद्वेगकरं वाक्यं सत्य प्रिथहितं च यत्‌ । 
स्वाध्यायाभ्यसनं चेव वाडायं तप उच्यते ॥ 


अनुद्वेगकरं प्राणिनाम्‌ अदुःखकरं वाक्यं सत्यं प्रियहितं 
च यत्‌ प्रियहिते दृष्टादृष्टार्थे । अनुद्व्गकरत्वादिभिः धर्मे: 
वाक्यं विशेष्यते । विशेषणधर्मसमुञ्चयार्थः च-शब्दः । पर- 
प्रत्ययाथ . प्रयुक्तस्य वाक्यस्य सत्यम्रियहितानुद्देगकरत्वानाम्‌ 
अन्यतमेन द्वाभ्यां त्रिभिवो हीनता स्याद्यदि, न तद्वाड्ययं 
तपः । तथा सत्यवाक्यस्य इतरेषाम्‌ अन्यतमेन द्वाभ्यां 
त्रिभिको विहीनतायां न वाड्ययतपस्त्वम्‌ । तथा प्रियवा- 

क्यस्यापि इतरेषाम्‌ अन्यतमेन द्वाभ्यां ब्रिभिवों विहीनस्य 
न वाड्ायतपस्त्वम्‌ । तथा हितवाक्यस्यापि इतरेषाम्‌ अन्य- 
तमेन द्वाभ्यां त्रिभिवी विहीनस्य न वाड्ययतपस्त्वम्‌ | 
किं पुनः तत्‌ तपः? यत सत्यं वाक्यम्‌ अनुद्वेगकरं प्रियं 
हितं च, तत्‌ तपः वाडञ्यम्‌ ; यथा ' शान्तो भव वत्स, 
स्वाध्यायं योगं च अनुतिष्ठ, तथा ते श्रेयो भविष्यति' 
इति । स्वाध्यायाभ्यसनं चैव यथाविधि वाड्ययं तपः 
उच्यते ॥ 


मनःपसाद्‌ः सौम्यत्वं मौनमात्मविनिग्रहः । 
भावसंशुद्धिरित्येतत्तपो मानससुच्यत ॥ १६ ॥ 


मनःप्रसादः मनसः प्रशान्तिः, स्वच्छतापादन प्रसादः, 
सोम्यत्वं यत्‌ सोमनस्यम्‌ आहु:--- मुखादिप्रसादादिकायो- 
नेया अन्तःकरणस्य वृत्तिः । मौनं वारङनियमोऽपि मनः- 
संयमपूर्वेको भवति इति कार्येण कारणम्‌ उच्यते मनःसं- 
यमो मोनमिति । आत्मविनिग्रहः मनोनिरोधः सर्वतः 
सामान्यरूपः आत्मविनिग्रहः, वाग्विषयस्यैव मनसः संयमः 
मौनम्‌ इति विशेषः। भावसंशुद्धिः परे: व्यवहारकाले 
अमायावित्बं भावसंशुद्धिः । इत्यतत्‌ तपः मानसम्‌ उच्यते ॥ [ 


सप्तदशोऽध्यायः । ४७९ 


यथोक्तं कायिकं वाचिकं मानसं च तपः तप्तं नरैः 
सत्वादिगुणभेदेन कथं त्रिविधं भवतीति, उच्यते--- 
श्रद्धया परया तप्तं तपस्तत्रिविधं नरैः । 

~ A ७6 ~ ¢ ~ he 

अफलाकाङ्क्षिभियुक्तैः सात्विक परिचक्षते ॥ 

श्रद्धया आस्तिक्यबुच्या परया ग्रकृष्टया तप्रम्‌ अनुष्ठितं 
तपः तत्‌ प्रकृतं त्रिविधं त्रिप्रकारं त्र्यधिष्ठानं नरे: अनुष्ठा- 
तृभिः अफलाकाङ्विभि: फलाकाङ्कारहितेः युक्तैः समाहिते:- 
यत्‌ इदृशं तपः, तत्‌ सात्त्विक सत्त्वनिवृत्त॑ परिचक्षते कथ- 
यन्ति शिष्टाः ॥ 

सत्कारमानपूजाथे तपो दम्भेन चेव यत्‌ । 
कियते तदिह प्रोक्तं राजसं चलमध्च॒चम्‌ ॥१८॥ 


सत्कारः साधुकारः “साधु: अय तपस्वी ब्राह्मणः 
इत्येवमर्थम्‌ , मानो माननं प्रत्युत्थानाभिवादनादिः तदर्थम , 
पूजा पादप्रक्षाळनाचेनाशयितृत्वादि. तदर्थ च तपः सत्क्रा- 
रमानपूजार्थम्‌ , दम्भेन चेव यत्‌ क्रियते तपः तत्‌ इह प्रोक्तं 
कथितं राजसं चलं कादाचित्कफळरवेन अध्रुवम्‌ ॥ 


सूढग्राहेणात्मनो यत्पीडया कियते तपः । 
परस्योत्सादनाथ वा तत्तामसमुदाहृतम्‌ ॥१९॥ 

मूढग्राहेण अविवेकनिशचयेन आत्मनः पीडया यत्‌ क्रि- 
यते तपः परश्च उत्सादनार्थं विनाशार्थं वा, तत्‌ तामसं तपः 
उदाहूतम ॥ 
इदानीं .दानत्रैविध्यम्‌ उच्यते--- 
दातव्यमिति यहानं 
दीयतेऽब॒पकारिणे । 
देशो काले च पाचे च 
तहानं सात्त्विकं स्मृतम्‌ ॥ २० ॥ 
दातव्यमिति एवं मनः कृत्वा यत्‌ दानं दीयते अनुपका- 
रिणे प्रस्युपकारासमथाय, समर्थायापि निरपक्षं दीयते, देशे 
पुण्ये कुरुक्षेत्रादौ, काले मंक्रान्त्यादो, पात्रे च षडद्भविद्वेद- 
पारग इत्यादौ, तत्‌ दानं सात्त्विकं स्मृतम्‌ ॥ 
थत्तु प्रत्युपकाराथे 
फलमुदिश्य वा पुनः । 
दीयते च परिङ्किष्ट 
तहानं राजसं स्मृतम्‌ ॥ २१ ॥ 


यत्तु दानं प्रत्युपकारार्थं काळे तु अयं मां प्रत्युपकरिष्य- 


सप्तदशोळ्याय: । ४८१ 


ति इत्येवम्थेम्‌, फळं वा अख दानस्य मे भविष्यति अदृष्टम्‌ 


इति, तत्‌ उद्दिशय पुनः दीयते च परिङ्किष्टं खेदसंयुक्तम्‌ , तत्‌ 
दानं राजस स्मृतम्‌ ॥ 
अदेदाकाले यहानमपालेभ्यञ्च दीयते । 
असत्कूतमवज्ञात तत्तामसमुदाहृतम्‌ ॥ २२ ॥ 
अदेशकाले अदेशे अपुण्यदेश म्लेच्छाइुच्यादिसंकीणें 
अकाछे पुण्यहेतुत्वेन अप्रख्याते संक्रान्ट्यादिविशेषरहिते अ- 
पात्रेभ्यक्व मूखेतस्करादिभ्य:, देशादिसंपत्तौ वा असत्कृतं 
प्रियवचनपादप्रक्षालनपूजादिरहितम्‌ अवज्ञातं पात्रपरिभवयुक्तं 
च यत्‌ दानम्‌, तत्‌ तामसम्‌ उदाहृतम्‌ ॥ 
यज्ञदानतपःप्रश्तीनां साद्नुण्यकरणाय अयम्‌ उपदशः 
उच्यते-- 
३% तत्सदिति निर्देशो त्रह्मणस्त्रिविधः स्मतः । 
त्राह्मणास्तेन वेदाश्च यज्ञाञ्च विहिताः पुरा ॥ 
3% तत्‌ सत्‌ इति एवं निर्देशः, निर्दिश्यते अनेनेति 
निर्देशः, त्रिविधो नामनिर्देशः ब्रह्मणः स्मृतः ।चिन्तितः 
वेदान्तेषु ब्रह्मविद्भिः । ब्राह्मणाः तेन निर्देशन त्रिविधेन 
वेदाश्च यज्ञाइच विहिताः निर्मिताः पुरा पूर्वम्‌ इति निदे- 

शस्तुयथंम्‌ उच्यते ॥ 


तस्मादोमित्युदाहृत्य यज्ञदानतपःकियाः । 
प्रचतेन्ते विधानोक्ताः सततं ब्रत्मवादिनाम्‌ ॥ 
तस्मात्‌ “ओम्‌ इति उदाह्ृत्य उच्चाये यज्ञदानतपःक्रियाः 


यज्ञादिस्वरूपाः क्रियाः प्रवतेन्ते विधानोक्ताः शासत्रचोदिताः 
सततं सवेदा ब्रह्मवादिनां ब्रह्मवदनशीलानाम्‌ ॥ 


तदित्यनाभिसंधाय 
फलं यज्ञतपःकियाः 
दानक्रियाञ्च विविधाः 
कियन्ते मोक्षकाङ्किमिः ॥ २५ ॥ 
तत्‌ इति अनभिसंधाय, ` तत्‌ ' इति ब्रह्माभिधानम्‌ उच्चार्य 
अनभिसंधाय च यज्ञादेकमेणः फलं यज्ञतपःक्रियाः यज्ञ- 
क्रियाञ्च तपःक्रियाश्व यज्ञतपःक्रियाः दानक्रियाश्च विविधाः 
क्षेत्रहिरण्यप्रदानादिलक्षणा: क्रियन्ते निवत्येन्ते मोक्षकाङ्किभिः 
मोक्षार्थिभिः मुमुक्षुभि: ॥ 


` आंतच्छब्द्योः विनियोगः उक्तः । अथ इदानीं सच्छ- 
ब्दस्य विनियोगः कथ्यते--- 


ba 
सप्तदशा[ऽभष्यायः | ४८३ 


सद्भावे साधुभावे च सदिल्येतत्परयुज्यते । 
प्रदास्ते कमेणि तथा सच्छब्दः पार्थ युज्यते ॥ 


सद्भावे, असतः सद्भाव यथा अविद्यमानस्य पुत्रस्य 
जन्मनि, तथा साधुभावे च असद्वूत्तस्य असाधोः सद्रुत्तता 
साधुभावः तस्मिन्‌ साधुभावे च सत इत्येतत्‌ अभिधानं 
ब्रह्मणः प्रयुज्यते अभिधीयते । प्रशस्ते कर्मणि विवाहादौ च 
तथा सच्छच्दः पार्थ, युञ्यते प्रयुज्यते इत्येतत्‌ || 


यज्ञे तपसि दाने च स्थितिः सदिति चोच्यते । 
कमे चेव तदर्थीयं सदित्येवाभिधीयते ॥ २७ ॥ 


यज्ञे यज्ञकमेणि या स्थितिः, तपसि च या स्थितिः, 
दाने च या स्थितिः, सा सत्‌ इति च उच्यते विद्वद्भिः । 
कर्मे च एव तदुर्थीयं यज्ञदानतपोर्थीयम्‌; अथवा, यस्य 
अभिधानल्लयं प्रकृतं तदर्थीयं यज्ञदानतपोर्थीयम्‌ ईश्वरार्थीयम्‌ 
इतेतत्‌; सत्‌ इत्येव अभिधीयते । तन्‌ एतत्‌ यज्ञदानतप- 
आदि कमे असात्त्विकं विशुणमपि श्रद्धापूर्वकं ब्रह्मण: अभि- 
धानत्रयप्रयोगेण सगुणं सात्त्विकं संपादितं भवति ॥ 

तत्र च सत्र श्रद्धाप्रधानतया सर्व संपाद्यते यस्मात्‌, 
तस्मातू--- 

अश्रद्धया हतं दत्त तपस्तप्तं कृतं च यत्‌। 
असदित्युच्यते पार्थ न च तत्प्रेत्य नो इह ॥ 


इति श्रीमहाभारते शतमाहस््यां संहितायां वेयासिक्या 
भीप्मपवेणि श्रीमद्भगवद्गीतासूपनिषत्सु ब्रह्म 
विद्यायां योगशाख्नेश्रीक्ृष्णाजुनसंवादे 
श्रद्धालयविभागयोगो नाम 
सप्वदशोऽध्यायः ॥ 

अश्रद्धया हुतं हवन कृतम्‌, अश्रद्धया दत्तं ब्राह्मणेभ्यः, 
अश्रद्धया तपः तप्तम्‌ अनुष्ठितम्‌, तथा अश्रद्धयैव कृतं यत्‌ 
स्तुतिनमस्कारादि, तत्‌ सवम्‌ असत्‌ इति उच्यते, मत्प्राप्ि- 
साधनमागेबाह्यत्वात्‌ पार्थं । न च तत्‌ बहुलायासमपि प्रेत्य 
फलाय नो अपि इहार्थम्‌ , साधुभिः निन्दितत्वात्‌ इति ॥ 


इति श्रीमत्परमहसपरित्राजकाचायस्य श्रीगोविन्दभगवत्पूज्यपाद- 
शिष्यस्य श्रीमच्छकरभगवतः कृतो श्रीमद्भगवद्गीताभाष्ये 
सप्तदशोऽध्यायः ॥ 

अष्टादशोऽध्यायः ॥ 

वेस्येव गाताशाखस्य अथः आस्मन्‌ अध्याये 


स उपसंहत्य सवेश्च वेदार्थो वक्तव्यः इत्येवमर्थः 
रि अयम्‌ अध्यायः आरभ्यते । स्वेषु हि अतीतेषु 

अध्यायेषु उक्तः अर्थः अस्मिन्‌ अध्याये अब- 
गम्यते । अजुनस्तु संन्यासत्याग्दार्थयोरेव विशेषबुभुत्सुः 
उवाच-- 








अजुन उवाच-- 

+ ha त्त्व ~ वेदितु 
सन्यासस्य महावाहो तत्त्वमिच्छामि म्‌! 
त्यागस्य च हृषीकेश एथक्काशिनिपूद्न ॥ १ ॥ 

संन्यासस्य संन्यासशब्दार्थस्य इतेतत्‌, हे महाबाहो , 
तत्त्वे तस्य भाव: तत्त्वम्‌ , याथात्म्यसित्येतत्‌ , इच्छामि 
वेदितुं ज्ञातुम्‌ , त्यागस्य च त्यागशब्दाथेस्येत्येतत्‌ , हृषी- 
केश, प्रथक्‌ इतरेतरबिभागतः केशिनिषूदन केशिनामा 


अष्टादशोड्घ्यायः । ४८९ 


"आहुः । कथम्‌ उच्यत तेषां फलत्यागः, यथा वन्ध्यायाः 
पुत्रयागः? नेष दोषः, नि्यानामपि कर्मणां भगवता 
फळवत्त्वस्य इष्टत्वात्‌ । वक्ष्यति हि भगवान्‌ ` अनिष्टमिष्टं 
मिश्रं च' इति “न तु संन्यासिनाम्‌ इति च । संन्यासि- 
नामेव हि केवळं कर्मफलासंबन्धं दशेयन्‌ असंन्यासिनां 
नित्यकर्मफलग्राप्तिम्‌ ' भवद्यद्यागिनां प्रेय’ इति दशयति ॥ 


त्याज्यं दोषवदित्येके कमे प्राहुमेनीषिणः । 
यज्ञदानतपःकमे न त्याज्यमिति चापरे ॥ ३ ॥ 


त्याञ्यं त्यक्तव्यं दोषवत्‌ दोषः अस्य अस्तीति दोषवत्‌ । 
किं तत्‌? कमे बन्धहेतुत्वात्‌ सर्वमेव । अथवा, दोषः 
यथा रागादिः त्यज्यते, तथा त्याज्यम्‌ इति एके कमे प्राहुः 
मनीषिणः पण्डिताः सांख्यादिदृष्टिम्‌ आश्रिताः, अधिकृतानां 
कर्मिणामपि इति । तत्रेव यज्ञदानतपःकमे न त्याज्यम्‌ 
इति च अपरे ॥' 


कर्मिणः एव अधिकृताः, तान्‌ अपेक्ष्य एते विकल्पाः, 
न तु ज्ञाननिष्ठान्‌ व्युस्थायिनः संन्यासिनः अपेक्ष्य । 
८ ज्ञानयोगेन सांख्यानां निष्ठा मया पुरा प्रोक्ता” इति कर्मा- 
धिकारात अपोद्धृता: ये, न तान्‌ प्रति चिन्ता ॥ 

~ 


ननु ' कर्मयोगेन योगिनाम्‌ ? इति अधिकृता: पूर्वं विभ- 
क्तनिष्ठाः अपि इह सवशास्तरार्थोपसंहारप्रकरणे यथा विचा- 
यैन्ते, तथा सांख्या अपि ज्ञाननिष्ठाः विचार्यन्ताम्‌ इति । 
न, तेषां मोहदु:खनिमित्तत्यागानुपपत्ते: । न कायक्लेशनिभित्त 
दुःखं सांख्याः आत्मनि पश्यन्ति, इच्छादीनां क्षेत्रधमेत्वे- 
नेव दर्शतत्वातू । अतः ते न कायह्ेशदुःखभयात्‌ कर्म 
परित्यजन्ति । नापि ते कर्माणि आत्मनि पञ्यन्ति, येन 
नियतं कमे मोहात्‌ परित्यजेयुः | गुणानां कर्म ' नेव किंचि- 
त्करोमे ' इति हि ते संन्यस्यन्ति । । सवकमाणि मनसा 
संन्यस्य ' इत्यादिभिः तत्त्वविदः सन्यासप्रकारः उक्तः । 
तस्मात्‌ ये अन्ये अधिकृताः कर्मणि अनात्मविदः, येषां 
च मोहनिमित्तः त्याग: संभवति कायङ्घेशभयाश्च, ते एव 
तामसाः त्यागिनः राजसाश्च इति निन्द्यन्ते कर्मिणाम्‌ अना- 
त्मज्ञानां कर्मफळत्यागस्तुत्यर्थम्‌ ; “ सवोरम्भपरित्यागी ' * मो- 
नी संतुष्टो येन केनचित्‌ । अनिकेतः स्थिरमतिः’ इति 
शुणातीतळक्षणे च परमार्थसंन्यासिनः विशेषितत्वात्‌ । 
वक्ष्यति च “निष्ठा ज्ञानस्य या परा! इति | तस्मात ज्ञान- 
निष्ठा: संन्यासिनः न इह विवक्षता: । कर्मफलत्यागः 
एव सात्त्विकत्वेन गुणेन तामसत्वाद्यपेक्षया संन्यास: 


अष्टादशोऽध्यायः । ४९१ 


उच्यते, न मुख्य: सर्वकर्मसंन्यासः ॥ 

सवेकमेसंन्यासासंभवे च “न हि देहश्रता' इति हेतु- 
वचनात्‌ मुख्य एव इति चेत्‌, न; हेतुवचनस्य स्तुयथेत्वात्‌ | 
यथा त्यागाच्छान्तिरनन्तरम्‌' इति कर्मफलत्यागस्तुतिरेव यथो- 
क्तानेकपक्षानुष्ठानाशक्तिमन्तम्‌ अजुनम्‌ अज्ञं प्रति विधानात्‌ ; 
तथा इदमापे “न हि देहभूता राक्यम्‌ ' इति कमेफलत्याग- 
स्तुयर्थम्‌; न ' सर्वकर्माणि मनसा संन्यस्य नेव कुर्वन्न 
कारयन्नास्ते ' इत्यस्य पक्षस्य अपवाद: केनचित्‌ दशोयितुं 
शक्‍य: । तस्मात्‌ कमेणि अधिकृतान्‌ प्रत्येव एषः संन्यास- 
त्यागविकल्प:ः । ये तु परमाथेद्शिन: सांख्याः, तेषां 
ज्ञाननिष्ठायामेव सर्वकमेसंन्यासलक्षणायाम्‌ अधिकारः, न 
अन्यल्ल, इति न ते विकल्पाहों: । तञ्च उपपादितम्‌ अस्माभिः 
: वेदाविनाशिनम्‌ इत्यस्मिन्प्रदेशे, ठृतीयादो च ॥ 


तत्र एतेषु विकल्पभेदेषु-- 
निश्चय शणु म तत्र 
त्यागे भरतसत्तम । 
त्यागो हि पुरुषव्याघ्र 
त्रिविधः संप्रकीतितः ॥ ४ ॥ 


४९२ श्रीमङ्भगक्द्वीताभाष्ये 


निश्चयं शृणु अवधारय मे सम वचनात्‌; तत्र लारे 
त्यागसंन्यासविकल्पे यथादशिते भरतसत्तम भरतानां साधु- 
तम । लागो हि, य़ागसंन्यासशब्दवाच्यो हि यः अर्थः सः 
एक एवेति अभिप्रेयय आह--द्यागो हि इति । पुरुषव्याघ्र, 
त्रिविधः त्रिप्रकारः तामसादिप्रकारेः संप्रकीर्तितः शाख्त्रेषु 
सम्यक्‌ कथितः यस्मात्‌ तामसादिभेदेन त्यागसंन्यासशब्द्‌- 
वाच्यः अर्थः अधिकृतस्य कर्मिणः अनात्मज्ञस्य त्रिविधः 
संभवति, न परमार्थदरशिनः, इत्ययमर्थः दुज्ञीनः, तस्मात्‌ 
अल्ल तत्त्वं न अन्यः वक्तुं समर्थः । तस्मात्‌ निश्चय परमा- 
थेशाञ्जार्थविषयम्‌ अध्यवसायम्‌ ऐश्वर मे मत्तः श्रणु ॥ 


कः पुनः असौ निश्चयः इति, आह--- 


यज्ञदानतपःकमे न त्याज्यं कायेसेव तत्‌ । 
यज्ञो दानं तपश्चैव पावनानि मनीषिणाम्‌ ॥०॥ 


यज्ञः दानं तपः इत्येतत्‌ त्रिविधं कमे न द्याञ्यं न त्य- 
क्त्यम्‌, कार्य करणीयम्‌ एव तत्‌ । कस्मात्‌? यज्ञः दानं 
तपञ्चैव पावनानि विशुद्धिकराणि मनीषिणां फळानभिसं- 
धीनाम्‌ इतेतत्‌ ॥ 


अष्टादशोऽध्यायः । ४९३ 


एतान्यपि तु कमीणि 

सङ्ग त्यक्त्वा फलानि च । 
कतेच्यानीति मे पार्थ 

निश्चितं मतसुत्तमम्‌ || ६॥ 


एतान्यपि तु कर्माणि यज्ञदानतपांसि पावनानि उक्तानि 
सङ्गम्‌ आसक्तिं तेषु त्यक्त्वा फलानि च तेषां परित्यज्य कते- 
व्यानि इति अनुष्ठेयानि इति मे मम निश्चित मतम्‌ उत्त- 
मस्‌ | 


: निइचयं शृणु म तत्र’ इति प्रतिज्ञाय, पावनत्वं च 
हेतुम्‌ उक्त्वा, ' एतान्यपि कर्माणि कर्तव्यानि’ इत्यतत्‌ 
` निङ्चितं मतमुत्तमम्‌? इति प्रतिज्ञातार्थापसंहार एव, न 
अपूर्वार्थ वचनम्‌, “ एतान्यपि ' इति प्रकृतसंनिकृष्टार्थत्वोप- 
पत्ते: । सासङ्गस्य फलार्थिनः बन्धहेतवः एतान्यपि कर्माणि 
मुमुक्षो: कतेव्यानि इति अपिझाब्दस्य अर्थ: न तु अन्यानि 
कर्माणि अपेक्ष्य ¦ एतान्यपि › इति उच्यते ॥ 


अन्ये तु वर्णयन्ति--नित्यानां कर्मणां फलाभावात्‌ ` सङ्गं 
त्यक्त्वा फलानि च? इति न उपपद्यते । अतः “ एतान्यपि ' 
इति यानि काम्यानि कर्माणि नित्येभ्यः अन्यानि, एतानि 


४९४ श्रीमद्धगर्वद्वीताभाष्ये 


अपि कतेव्यानि, किमुत यज्ञदानतपांसि नित्यानि इति । तत्‌ 
असत्‌ , नित्यानामपि कमेणामू इह्‌ फलवत्त्वस्य उपपादितत्वात्‌ 
यज्ञा दानं तपश्चैव पावनानि ' इत्यादिना वचनेन। नित्यान्यपि 
कर्माणि बन्धहेतुत्वाशङ्कया जिहासोः मुमुक्षोः कुतः काम्येषु 
प्रसङ्ग: ? “ दूरेण ह्यवरं कम इति च निन्दितत्वात्‌ , “ यज्ञा- 
थोत्‌ कर्मणोऽन्यत्र? इति च काम्यकमंणां बन्धहेतुत्वस्य नि- 
श्चितत्वात्‌ , ' त्रैगुण्यविषया वेदाः ' `त्रैविद्या मां सोमपा. 
“क्षीणे पुण्ये मत्येळोकं विशन्ति’ इति च, दूरव्यवहितत्वा- 
ख, न काम्येषु ` एतान्यपि’ इति व्यपदेशः ॥ 


तस्मात्‌ अज्ञख अधिकृतस्य मुमुक्षो: 


नियतस्य तु संन्यासः कर्मणो नोपपद्यते । 
मोहात्तस्य परित्यागस्तामसः परिकीतितः ॥ 


नियतस्य तु निद्यस्य संन्यासः परित्यागः कर्मणः न 
उपपद्यते, अज्ञस्य पावनत्वस्य इष्टत्वात्‌ । मोहात्‌ अज्ञानात्‌ 
तस्य नियतस्य परित्याग:--नियर्त च अवश्य कतंव्यम्‌ , 
सज्यते च, इति विप्रतिषिद्धम्‌; अतः मोहनिमित्तः पारित्या- 


NO ७ 


ग: तामसः परिकीतित: मोहश्च तम: इति ॥ 


अष्टादशोऽध्याय. । ४९५ 


दुःखामित्येव यत्कमे कायक्कशभयात्त्जेत्‌ । 
स कृत्वा राजसं त्यागं नेव त्यागफलं लभेत्‌ ॥ 


दुःखम्‌ इति एव यत्‌ कमे कायङ्ेशभयात्‌ शरीरदुःख- 
भयात्‌ यजेत्‌, सः क्रत्वा राजसं रजोनिवेत्ये यागं नेव 
त्यागफलं ज्ञानपूर्वेकस्य सर्वक्मत्यागस्य फलं मोक्षाख्यं न 
लभेत्‌ नेव ळभेत ॥ 


कः पुनः सात्त्विक: त्याग: इति, आह-- 


काथेसित्येच यत्कमे 
नियतं क्रियतेञ्जुन । 
सङ्गं त्यक्त्वा फलं चेव 
स त्यागः सात्त्विको मतः ॥ ९ ॥ 
कार्य कर्तव्यम इत्येव यत्‌ कमे नियतं नित्यं क्रियते नि- 
वेते हे अजुन, सङ्ग त्यक्त्वा फळं च एव । एतत्‌ नित्यानां 
कर्मणां फलवत्त्वे भगवद्बचनं प्रमाणम्‌ अवोचाम । अथवा, 
यद्यपि फळं न श्रूयते नित्यस्य कर्मणः, तथापि नित्यं कमे 
कृतम्‌ आत्मसंस्कारं प्रथवायपरिहारं वा फळं करोति आत्मनः 
इति कल्पयत्येव अज्ञः | तत्र तामपि कल्पनां निवारयति 


४९६ श्रीमद्धगबद्वीताभाष्ये 


: फळं ह्यक्त्वा' “इयनेन । अतः साधु उक्तम्‌ “सङ्ग क्त्वा 
फलं च? इति। सः त्याग: नियकमेसु सङ्गफळपरित्यागः सा- 
त्त्विक: सत्त्वनिवृत्तः मतः अभिप्रेतः ॥ 

ननु कर्मपरित्यागः विविध: संन्यासः इति च प्रकृतः । 
तत्र तामसो राजसश्र उक्तः त्यागः । कथम्‌ इह सङ्गफल- 
त्याग: तृतीयत्वेन उच्यते? यथा त्रयो ब्राह्मणाः आगताः, 
तत्र षडङ्गविदौ द्वौ, क्षत्रियः तृतीय: इति तद्वत्‌ । नेष दोषः 
त्यागसामान्येन स्तुत्यथेत्वातू । अस्ति हि कमेसंन्यासस्य 
फळाभिसंधित्यागस्य च त्यागत्वसामान्यम्‌ । तत्र राजसता- 
मसत्वेन कमेत्यागनिन्दया कर्मफलाभिसंघित्यागः सात्तिव- 
कृत्वेन स्तूयते “स त्यागः सात्त्विको मतः? इति ॥ 

यम्तु अधिकृतः सङ्ग त्यक्त्वा फलाभिसंधि च नित्यं 
कमें करोति, तस्य फलरागादिना अकलुषीक्रियमाणम्‌ अन्तः- 
करणं नित्यैश्च कमेभि: संस्क्रियमाणं विशुध्यति । तत्‌ 
विशुद्ध प्रसन्नम्‌ आत्मालोचनक्षमं भवति। तस्यैव नित्यकर्मा- 
नुष्ठानेन्न विशुद्धान्तःकरणस्य आत्मज्ञानाभिमुखस्य क्रमेण 
यथा तन्निष्ठा स्यात्‌ , तत्‌ वक्तव्यमिति आह--- 


न द्ष्टयकुरालं कमे 
कुराले नानुषज्ञते । 


अष्टादशोऽध्यायः । ४९७ 


त्यागी सत्त्वसमाविष्टो 
मेधावी च्छिन्नसंशय; ॥ १० ॥ 

न द्वेष्टि अकुशलम्‌ अशोभनं काम्यं कमे, शरीरारम्भ- 
द्वारेण संसारकारणम्‌, “किमनेन ? इत्येवम्‌ । कुशले शोभने 
नित्ये कर्मणि सत्त्वशुद्धिज्ञानोत्पत्तितन्निष्ठाहेतु्वेन ' मोक्ष- 
कारणम्‌ इदम्‌ › इत्येवं न अनुषजते अनुषङ्ग प्रीतिं न करोति 
इत्येतत्‌ । कः पुनः असो ? त्यागी पूर्वोक्तेन सङ्गफलत्यागेन 
तद्ठान्‌ त्यागी, यः कमेणि सङ्गं त्यक्त्वा तत्फलं च नित्य- 
कर्मानुष्ठायी सः त्यागी । कदा पुनः असौ अकुशलं कर्मं न 
दवेष्टि, कुशले च न अनुषञ्ञते इति, उच्यते--- सत्त्वसमा- 
विष्टः यदा सत्त्वेन आत्मानात्मविवेकविज्ञानहेतुना समाविष्टः 
संव्याप्त., संयुक्त इत्येतत्‌ । अत एव च मेधावी मेधया 
आत्मज्ञानलक्षणया प्रज्ञया संयुक्त: तद्ठान्‌ मेधावी | मेधाचि- 
त्वादेव च्छिन्नसंशयः छिन्न: अविद्याकृतः संशय: यस्य ¦ आत्म- 
स्वरूपावस्थानमेव परं निःश्रेयससाधनम्‌, न अन्यत्‌ किं- 
चित्‌ इत्येवं निश्चयेन च्छिन्नसंशयः ॥ 

यः अधिकृतः पुरुषः पूर्वोक्तेन प्रकारेण कमेयोगानुष्ठानेन 

क्रमेण संस्कृतात्मा सन्‌ जन्मादिविक्रियारह्वितत्वेन निष्कि- 
यम्‌ आत्मानम्‌ आत्मत्वेन संबुद्धः, सः सर्वकर्मणि मनसा 


४९८ श्रीमद्भगवद्वीताभाप्ये 


संन्यस्य नेव कुर्वन्‌ न कारयन्‌ आसीनः नेष्कम्येलक्षणां 
ज्ञाननिष्ठाम्‌ अञ्नुते इत्येतत्‌ । पूर्वोक्तस्य कमेयोगस्य प्रयो_ 
जनम्‌ अनेनेव स्होकेन उक्तम्‌ ॥ 


यः पुनः अधिकृतः सन्‌ देहात्माभिमानित्वेन देहभ्रत्‌ 
अज्ञः अबाधितात्मकर्वृत्वाविज्ञानतया “अह कत्ता’ इति 
निश्चितबुद्धि: तस्य अशेषकर्मपरित्यागस्य अशक्यत्वात्‌ कर्म- 
फलत्यागेन चोदितकर्मानुष्ठाने एब अधिकारः, न तत्त्यागे | 
इति एतम्‌ अर्थं दर्शेयितुम्‌ आह--- 


न हि देइभृता शक्यं त्यक्तुं क्माण्यदोषतः । 
यस्तु कमेफलत्यागी स त्यागीत्यभिधीयते ॥ 


न हि यस्मात्‌ देहभ्व॒ता, देहं बिभर्तीति देहभ्रवत्‌ , देहा- 
त्माभिमानवान्‌ देहभृत्‌ उच्यते, न विवेकी; स हि 'वेदा- 
विनाशिनम्‌ ' इत्यादिना कठेस्वाधिकारात्‌ नित्रतितः । अतः 
तेन देहभ्रता अज्ञेन न शक्यं त्यक्तुं संन्यसितुं कर्माणि 
अशेषतः निःशेषेण । तस्मात्‌ यस्तु अज्ञः अधिकृतः नित्यानि 
कर्माणि कुर्वन्‌ कमेफलल्यागी कर्मेफलाभिसंधिमात्रसंन्यासी 
सः त्यागी इति अभिधीयते कर्मी अपि सन्‌ इति स्तुत्य- 
भिप्रायेण । तस्मात्‌ परमार्थद्शिनेव अदेहश्ता देहात्मभा- 


अष्टादशोऽध्यायः | ४९९ 


वरहितेन अशेषकमंसंन्यासः शक्यते कर्तुम्‌ ॥ 


किं पुनः तत्‌ प्रयोजनम्‌, यत्‌ सर्वकर्मसन्यासात्‌ 
स्यादिति, उच्यते-- 


अनिष्टमिष्टं मिश्र च 
त्रिविधं कमणः फलम्‌ । 
: भवत्यत्यागिनां प्रेत्य 
न तु संन्यासिनां कचित्‌ ॥ १२ ॥ 


अनिष्टं नरकतिर्येगादिलक्षणम्‌ , इष्टं देवादिळक्षणम्‌ , 
मिश्रम्‌ इष्टानिष्टसंयुक्तं मनुष्यळक्षणं च, तत्‌ त्रिविधं त्रिप्र- 
कारं कमणः धर्माधर्मलक्षणस्य फळं बाह्यानेककारकव्यापार- 
निष्पन्नं सत्‌ अविद्याकृतम्‌ इन्द्रजालमायोपमं महामोहुकरं 
प्रयगात्मोपसर्पि' इह--फर्गुतया लयम्‌ अदशेनं गच्छतीति 
फळनिवेचनम्‌--तत्त्‌ एतत्‌ एवंलक्षणं फळं भवति अत्यागि- 
नाम्‌ अज्ञानां कर्मिणां अपरमार्थसंन्यासिनां प्रेत्य शरीरपा- 
तातू ऊध्वेम्‌ | न तु संन्यासिनां परमार्थसंन्यासिनां परमहं- 
सपरित्रांजकानां केवलछज्ञाननिष्ठानां क्कचित्‌ । न हि केव- 
ळसम्यग्द्शननिष्ठा अविद्यादिसंसारबीजं न उन्मूलयति 
कदाचित्‌ इत्यर्थः । अतः परमार्थदर्शिनः एव अशेषकमेसं- 


५०८ श्रीमद्धगवृद्वीतामाप्ये 


न्यासित्वे संभवति, अविद्याध्यारोपितत्वात्‌ आत्माने क्रिया- 
कारकफलानाम्‌; न तु अज्ञस्य अधिष्ठानादीनि क्रियाक-. 
तेकारकाणि आत्मत्वेनेव पश्यतः अशेषकर्मसन्यास: सभ- 
बति ॥ 


तदेतत्‌ उत्तरैः स्हाके: दशंयति-- 
पञ्चैतानि महाबाहो 
कारणानि निवोध मे । 
सांख्य कृतान्ते प्राक्तानि 
सिद्धये सवकमणाम्‌ ॥ १३ ॥ 


पञ्च एतानि वक्ष्यमाणानि हे महाबाहो, कारणानि निव- 
तेकानि । निबोध मे मम इति उत्तरत्र चेत:समाधानार्थम्‌ , 
वस्तुवेपम्यप्रद्शनार्थ च । तानि च कारणानि ज्ञातव्यतया 
स्तौति-- सांख्ये ज्ञातव्याः पदार्थाः संख्यायन्ते यस्मिन्‌ 
शास्त्रे तत्‌ सांख्यं वेदान्तः । कृतान्ते इति तस्यैव विशेषणम्‌ । 
कृतम्‌ इति कमे उच्यते, तस्य अन्तः परिसमाप्तिः यत्र सः 
कृतान्तः, कमांन्तः इतेतत्‌ । ` यावानर्थ उदपाने? “सर्व 
कर्माखिळं पार्थ ज्ञाने परिसमाप्यते? इति आत्मज्ञाने संजाते 
सर्वकर्मणां निवृत्ति दर्शयति । अतः तस्मिन्‌ आलज्ञाना्े 


अष्टादशोऽध्यायः । ५०१ 


सांख्ये कृतान्ते वेदान्ते प्रोक्तानि कथितानि सिद्धये निष्प- 
त्यर्थ सर्वकमैणाम्‌ ॥ 


कानि तानीति, डच्यते-- 


अधिष्ठानं तथा कतो करणं च एथF्विधम्‌ । 
विविधाश्च पथक्चेष्टा देवं चेवात पञ्चमम्‌ ॥ 


अधिष्ठानम्‌ इच्छाद्वेषसुख ढु ःखज्ञानादीनाम्‌ अभिव्यक्ते- 
राश्रयः अधिष्ठानं शरीरम्‌, तथा कतां उपाधिळक्षणः 
भोक्ता, करणं च श्रोत्रादि शब्दाद्युपलब्धये पृथग्विधं नाना- 
प्रकारं तत्‌ द्वादशसंख्यं विविधाइच प्रथक्चेष्टा: वायवीयाः 
प्राणापानाद्याः देवं चैव देवमेव च अत्र एतेषु चतुषु पञ्चमं 
पञ्चानां पूरणम्‌ आदित्यादि चक्षुराद्यनुमाहकम्‌ ॥ 


कारीरवाझानोभिये- 
त्कमे प्रार भते नरः । 
न्याय्यं वा विपरीतं वा 
पञ्चैते तस्य हेतवः ॥ १५ ॥ 
शरीरवाड्यनोभिः यत्‌ कर्म त्रिभिः एतेः प्रारभते निर्व- 
' तेयति नरः, न्याय्यं वा धम्यं शास्नीयम्‌, विपरीतं वा 

अशास्त्रीयम्‌ अधर्म्य यज्चापि निमिषितचेष्टितादि जीवनहेतु: 
तदपि पूर्वकृतधमीधमेयोरेव कार्यमिति न्याय्यविपरीतयोरेव 
ग्रहणेन गृहीतम , पञ्च एते यथोक्ताः तस्य स्वस्येव कमेणो 
हेतवः कारणानि ॥ 


ननु एतानि अधिष्ठानादीनि सर्वकर्मणां निवेतेकानि । 
कथम्‌ उच्यते “ शरीरवाड्य़नोभि: यत्‌ कमै प्रारभते ' इति: 
नेष दोषः; विधिप्रतिषेधळक्षणं सर्वे कमे झारीरादित्रयप्रधा- 
नम्‌; तदङ्गतया दर्शनश्रवणादि च जीवनळक्षणं त्रिधैव राशी- 
कृतम्‌ उच्यते शरीरादिभिः आरभ्यते इति । फलकालेऽपि 
तत्प्रधानैः साधने: भुज्यते इति पञ्चानामेव हेतुत्वं न विरु- 
ध्यते इति ॥ 


तचरेवं सति कतोरमात्मानं केवलं तु यः | 
पद्यत्यकृतबुद्धित्वान्न स परयति दृमेतिः॥।१६। 


तत्र इति प्रकृतेन संबध्यते। एवं सति एवं यथोक्तैः 
पश्चमि: हेतुभिः निवर्त सति कर्मणि | तत्रैवं सति इति 
दुमोतित्वस्य हेतुत्वेन संवध्यते । तत्र एतेषु आत्मानन्यत्वेन 
अविद्यया परिकर्पिते: क्रियमाणस्य कर्मणः ¦ अहमेव कतो 
इति कतोरम्‌ आत्मानं केवलं शुद्ध तु यः पञ्यति अविद्वान्‌; 


अष्टादशोऽध्यायः । ५०३ 


कस्मात्‌ ? वेदान्ताचायोपदेशन्यायैः अकृतबुद्धित्वात्‌ असं- 
म्कृतेबुद्धित्वात्‌ ; योऽपि देहादिव्यतिरिक्तात्मवादी आत्मान- 
मेव केवळं कतीरं पश्यति, असावपि अकृतबुद्धि:; अतः 
अकृतबुद्धित्वात्‌ न सः पझ्यति आत्मनः तत्त्वं कर्मणो वा 
इत्यर्थः । अतः दुमोतिः, कुत्सिता विपरीता दुष्टा अजस्र 
जननमरणप्रतिपत्तिहेतुभूता मतिः अस्य इति दुर्मतिः । सः 
-पश्यन्नपि न पञ्यति, यथा तेमिरिकः अनेकं चन्द्रम्‌ , यथा 
चा अभ्रेषु धावत्सु चन्द्रं धावन्तम्‌ , यथा वा वाहने उप- 
विष्ट: अन्येषु धावत्सु आत्मानं धावन्तम्‌ || 


कः पुनः सुमतिः यः सम्यक्‌ पश्यतीति, उच्यते--- 


यस्य नाहंकूतो भावो वुद्धियस्य न लिप्यते । : 
हत्वापि स इमाछोकान्न हन्ति न निबध्यते ॥ . 


यस्य शाखाचार्योपदेशन्यायसंस्कृतात्मन; न भवति अहं- 
कृतः “अहं कतो? इल्यबंलक्षण: भावः भावना प्रत्य- 
यः एते एव पञ्च अपिष्ठानादयः अविद्यया आत्मनि 
कल्पिता: सर्वेकरमेणां कर्तारः, न अहम्‌ , अहं तु तह्थापाराणां 
साक्षिभूतः ' अप्राणो ह्यमनाः झुश्रो ह्यक्षरात्परतः परः? 


~ (5. 


केवळ: अविक्रियः इत्येवं पश्यतीति एततू--- बुद्धिः अन्तः- 


५०४ श्रीमद्धगबद्वीताभाष्ये 


करणं यस्य आत्मनः उपाधिभूता न लिप्यते न अनुश- 
यिनी भवति--- ' इदमहमकाषम , तेन अहं नरकं गमि- 
ष्यामि’ इत्येवं यस्य बुद्धि: न लिप्यते--- स: सुमतिः, 
सः पश्यति । हत्वा अपि सः इमान्‌ लोकान्‌, सवोन्‌ 
इमान्‌ प्राणिनः इत्यर्थः, न हन्ति हननक्रियां न करोति, 


न निबध्यते नापि तत्कार्येण अधर्मफलेन संबध्यते || 


ननु हत्वापि न हन्ति इति विप्रतिषिद्धम्‌ उच्यते यद्यपि 

च २०, Ne (७७ प्र क 
स्तुतिः । नेष दोषः, छोकिकपारमाथिकदृष्टयपक्षया तदुपपत्तेः । 
देहाद्यात्मबुद्धया “ हन्ता अहम्‌! इति लौकिकीं दृष्टिम्‌ आ- 
श्रित्य ¦ हत्वापि इति आह । यथादशितां पारमार्थिकीं दृष्टिम्‌ 
आश्रित्य “ न हन्ति न निबध्यते? इति । एतत्‌ उभयम्‌ उप- 
पद्यते एव ॥ 


ननु अधिष्ठानादिभिः संभूय करोतेव आत्मा, “ कतो- 
रमात्मानं केवलं तु’ इति केवळदाव्दप्रयोगात्‌ । नैष दोषः, 
आत्मनः अविकियस्वभावत्वे अधिष्ठानादिभिः संहतत्वानु- 
पपत्तेः । विक्रियावतो हि अन्यैः संहननं संभवति, संहत्य 
चा कर्तृत्व स्यात्‌ । न तु अविक्रियस्य आत्मनः केनचित्‌ 
संहननम्‌ अस्ति इति न संभूय कठत्वम्‌ उपपद्यते । अतः 
केवळत्वम्‌ आत्मनः स्वाभाविकमिति केवलशब्दः अनुवा- 

द्मात्रम्‌ । अविक्रियत्वं च आत्मनः श्रृतिस्म्रतिन्यायप्रसि- 
द्वम्‌ । ¦ अविकार्योऽयसुच्यते ' ¦ गुणैरेव कर्माणि क्रियन्ते 
“ शरीरस्थोऽपि न करोति’ इत्यादि असकृत्‌ उपपादितं 
गीतास्वेब तावत्‌ । श्रुतिषु च "ध्यायतीव लेलायतीव' 
इत्येवमाद्यासु । न्यायतश्च-~ निरवयवम्‌ अपरतन्त्रम्‌ अवि- 
क्रियम्‌ आत्मतत्त्वम्‌ इति राजमार्गः । विक्रियावत्त्वाभ्युपग- 
* मेऽपि आत्मनः स्वकीयेव विक्रिया स्वस्य भवितुम्‌ अहति, 
न अधिष्ठानादीनां कमोणि आत्मकतकाणि स्युः । न हि 
परस्य कमे परेण अकृतम्‌ आगन्तुम्‌ अर्हति । यत्तु अवि- 
द्यया गमितम्‌ , न तत्‌ तस्य | यथा रजतत्वं न शुक्तिकायाः ; 
यथा वा तलमलिनत्बं बालैः गमितम्‌ अविद्यया, न आका- 
शास्य, तथा अधिष्ठानादिविक्रियापि तेषामेव, न आत्मनः । 
तस्मात्‌ युक्तम्‌ उक्तम्‌ ` अहंकृतत्वबुद्धिलेपाभावात्‌ विद्वान्‌ 
न हन्ति न निबध्यते’ इति । 'नायं हन्ति न हन्यते’ 
इति प्रतिज्ञाय ' न जायते? इत्यादिहेतुवचनेन अविक्रियत्वम्‌ 
आत्मनः उक्त्वा, ' वेदाविनाशिनम्‌? इति विदुषः कर्माधि- 
कारनिवृत्ति शास्त्रादौ संक्षेपतः उक्त्वा, मध्ये प्रसारितां तत्र 
तत्र प्रसङ्गं कृत्वा इह उपसंहरति शाख्यार्थपिण्डीकरणाय 
“विद्वान न हन्ति न निबध्यते! इति । एवं च सति देह- 

भ्रृत्वामिमानानुपपत्ती अविद्याकृताशेषकर्मसंन्यासोपपत्ते: सं- 
न्यासिनाम्‌ अनिष्टादि त्रिविधं कर्मेण: फळं न भवति इति 
उपपन्नम्‌; तद्ठिपर्ययाञ्च इतरेषां भवति इत्येतच्च अपरिहायम्‌ 
इति एषः गीताशाखार्थ: उपसंहत: । स एषः सवेवेदाथ- 
सार: निपुणमतिभिः पण्डिते: विचार्य प्रतिपत्तव्यः इति तत्र 
तत्र प्रकरणविभागेन दितः अस्माभिः शाखन्यायाबुसा- 
रेण ॥ 


अथ इदानी कमणां प्रवतेकम्‌ डच्यते-- 


ज्ञानं ज्ञेय परिज्ञाता त्रिविधा कमेचोदना । 
करणं कमे कर्तेति त्रिविधः कमेसंग्रहः ॥ १८ ॥ 


ज्ञानं ज्ञायते अनेन इति सर्वविषयम्‌ अविशेषेण उच्यते । 
तथा ज्ञेयं ज्ञातव्यम्‌ , तदपि सामान्येनेव सर्वम्‌ उच्यते | तथा 
परिज्ञाता उपाथिळक्षणः अविद्याकल्पितः भोक्ता । इति एतत्‌ 
बयम्‌ अविशेषेण सर्वकमंणां प्रवर्तिका त्रिविधा त्रिप्रकारा 
कर्मचोदना । ज्ञानादीनां हि त्रयाणां संनिपाते हानोपादाना- 
दिप्रयोजनः सर्वकमारम्भः स्यात्‌ । ततः पश्चमि: अधिष्ठा- 
नादिभिः आरब्धं वाड्यन:कायाश्रयभेदेन त्रिधा राशीभूतं 
त्रिषु करणादिषु संगृह्यते इत्येतत्‌ उच्यते--करणं क्रियते 


अष्टादशोऽध्यायः । ५०७ 


अनेन इति बाह्यं श्रोत्लादि, अन्तःस्थं बुद्धयादि, कमे ईप्सि- 
ततमं कतुः क्रियया व्याप्यमानम्‌ , कतो करणानां व्यापार- 
यिता उपाधिलक्षण:, इति त्रिविधः त्रिप्रकारः कर्मसंग्रह:, 
संगृह्यते अस्मिन्निति संग्रह:, कर्मणः संग्रहः कर्मसंग्रहः, कर्म 
एषु हि त्रिषु समवेति, तेन अयं विविध: कर्मसंग्रहः ॥ 
अथ इदानीं क्रियाकारकफळानां सर्वेषां गुणात्मकत्वात्‌ 
सत्त्वरजस्तमोगुणभेदतः त्रिविधः भेदः वक्तव्य इति आर- 
भ्यते 
ज्ञानं कमे च कती च 
लिघेव गुणभेदतः । 
प्रोच्यते गुणसंख्याने 
यथावच्ळूणु तान्यपि ॥ १९ ॥ 
ज्ञानं कमं च, कर्म क्रिया, न कारकं पारिभाषिकम्‌ 
इप्सिततमं कर्म, कतो च निवेतेक: क्रियाणां लिधा एव, 
अवधारणं गुणव्यतिरिक्तजात्यन्तराभावप्रद्शनाथे गुणभेदतः 
सत्त्वादिभेदेन इत्यर्थः । प्रोच्यते कथ्यते गुणसंख्याने का- 
पिछे शास्त्रे तदपि गुणसंख्यानशाख्रं गुणभोक्तुविषये प्रमाण- 
मेव । परमार्थन्रह्मैकत्वाविषये यद्यपि विरुध्यते, तथापि ते हि 


५०८ श्रीमद्धगवद्वीतामाष्ये 


कापिलाः गुणगौणव्यापारनिरूपणे अभियुक्ता : इति तच्छा- 
खमपि वक्ष्यमाणार्थस्तुत्यथेत्वेन उपादीयते इति न विरोध: । 
यथावत्‌ यथान्यायं यथाशास्त्र॑ ऋणु तान्यपि ज्ञानादीनि 
तद्वेदजातानि गुणभेदकृतानि श्णु, वक्ष्यमाणे अर्थे मनःस- 
माधि कुरु इत्यर्थः ॥ 


ज्ञानस्य तु तावत्‌ त्रिविधत्वम्‌ उच्यते -- 
सवेभ्चूतेषु थेनेकं 
भावमव्ययमीक्षते । 
अविभक्तं विभक्तेषु 
तज्ज्ञानं विद्वि सात्त्विकम्‌ ॥ २० ॥ 
सर्वभूतेषु अव्यक्तादिस्थावरान्तेषु भूतेषु येन ज्ञानेन 
एक भाव वस्तु भावशब्द: वस्तुवाची, एकम्‌ आत्मवस्तु 
इत्यर्थः; अव्ययं न व्येति स्वात्मना स्वधर्मेण वा, कूटस्थम्‌ 
इत्यर्थः ; दक्षते पश्यति येन झानेन, तं च भावम्‌ अविभक्तं 
प्रतिदेहं विभक्तेषु देहभेदेषु न विभक्तं तत्‌ आत्मवस्तु, ठयो- 
मवत्‌ निरन्तरमिद्यर्थः ; तत्‌ ज्ञानं साक्षात्‌ सम्यग्दशेनम्‌ अद्ठि- 
तात्मविषयं सात्विकं विद्धि इति ॥ 


अष्ट्रादशोङध्याय: । ५०९, 


यानि द्वेतदशनानि तानि असम्यग्भूतानि राजसानि 


2. 


तामसानि च इति न साक्षात्‌ संसारोच्छित्तये भवन्ति 


प्रथक्त्वेन तु यज्ज्ञानं 
नानाभावान्पृथग्चिधान्‌ । 
वेत्ति सर्वेषु भूतेषु 
तज्ज्ञानं विद्धि राजसम्‌ ॥ २१ ॥ 
प्रथक्त्वेन तु भेदेन प्रतिशरीरम्‌ अन्यत्वेन यत्‌ ज्ञानं 
नानाभावान्‌ भिन्नान्‌ आत्मनः प्रथग्विधान्‌ प्रथक्प्रकारान्‌ 
भिन्नलक्षणान्‌ इत्यर्थः, वेत्ति विजानाति यत्‌ ज्ञानं सर्वेषु भूतेषु, 
ज्ञानस्य कदेत्वासंभवात्‌ येन ज्ञानेन वेत्ति इत्यर्थः, तत्‌ ज्ञानं 
बिद्धि राजसं रजोगुणनिवृत्तम्‌ ॥ 


यत्तु कृत्स्नवदेकस्मिन्कार्य सक्तमहेतुकम्‌ । 
अतत्त्वार्थवद्ल्पं च तत्तामससुदाहृतम्‌ ॥ २२॥ 


यत्‌ ज्ञानं कृत्स्नवत्‌ समस्तवत्‌ सवेविषयमिव एकस्मिन्‌ 
कार्ये देहे बहिर्वा प्रतिमादौ सक्तम्‌ ' एतावानेव आत्मा 
ईश्वरो वा, न अतः परम्‌ अस्ति’ इति, यथा नग्नक्षपणका- 
दीनां शरीरान्तर्वर्ती देहपरिमाणो जीवः, इश्ररो वा पाषा- 


५१० श्रीमद्धगवद्वीताभाष्ये 


णदार्वादिमात्रम्‌ , इत्येवम्‌ एकस्मिन्‌ कार्ये सक्तम्‌ अहेतुकं 
हेतुवर्जितं निर्युक्तिकम्‌ , अतत्त्वार्थवत्‌ अयथाभूतार्थवत्‌ , यथा- 
भूतः अथे: तत्त्वार्थः, सः अस्य ज्ञेयभूतः अस्तीति तत्त्वार्थ- 
वत्‌ , न तत्त्वार्थवत्‌ अतत्त्वार्थवत्‌; अद्दैतुकत्वादेव अल्पं च, 

अल्पाविषयत्वात्‌ अल्पफळत्वाद्वा । तत्‌ तामसम्‌ उदाहृतम्‌ । 


तामसानां हि प्राणिनाम्‌ अविवेकिनाम्‌ इदृशं ज्ञानं श्यते ॥ 

अथ इदानीं कर्मणः त्रैविध्यम्‌ उच्यते--- 
नियतं सङ्गरहितमरागद्रेषतःक्कतम्‌ । 

© ~ ~ 

अफलप्रेप्सुना कमे यत्तत्सात्तिवकसुच्यत ॥२३॥ 

नियतं नित्यं सङ्गरहितम्‌ आसक्ति्वाजतम्‌ अरागद्वेषतः- 
कृतं रागप्रयुक्तेन द्वेषप्रयुक्तेन च कृतं रागद्वेषतःक्कतम्‌ , 
तद्विपरीतम्‌ अरागद्वेषतःकृतम्‌ , अफलम्रेप्सुना फलं प्रेप्स- 
तीति फछम्रेप्सुः फळतृष्णः तद्विपरीतेन अफलप्रेप्सुना कत्रा 
कृतं कमें यत्‌, तत्‌ सात्त्विकम्‌ उच्यते ।। 

०. © * 

यक्त कामेप्सुना कमे साहंकारेण वा पुनः । 
क्रियते बहुलायासं तद्राजसमुदाहृतम्‌ ॥ २४ ॥ 


यत्तु कामेप्सुना कर्मफलप्रेप्सुना इत्यर्थः, कमे साहंकारेण 


अष्टादशोऽध्यायः | ५११ 


इति न ततच्वज्ञानापेक्षया । किं तर्हि? लोकिकक्रोत्रियनिरहं~ 
कारापेक्षया । यो हि परमार्थनिरहकारः आत्मवित्‌, न तस्य 
कामेप्सुत्वबहुळायासकद्‌त्वप्राप्रिः अस्ति । सात्त्विकस्यापि क- 
मेण: अंनासवित्‌ साहंकारः कतो, किमुत राजसतामसयो. । 
लोके अनात्मविदपि श्रोत्रियो निरहंकारः उच्यते “ निरह- 
कार: अयं ब्राह्मणः? इति । तस्मात्‌ तदपेक्षयैव ¦ साहंकारेण 
'वा? इति उक्तम्‌ । पुनःशब्दः पादपूरणार्थः । क्रियते बहुला- 
यासं कत्रो महता आयासेन निवेत्येते, तत्‌ कर्म राजसम्‌ 
उदाहृतम्‌ ॥ 


अनुबन्धं क्षयं हिंसामनपेक्ष्य च पौरुषम्‌ | 
मोहादारभ्यते कमे यत्तत्तामससुच्यते॥। २५ ॥ 


अनुबन्धं पश्चाद्भावि यत्‌ वस्तु सः अनुबन्धः उच्यते तं 
च अनुबन्धम्‌ , क्षयं यस्मिन्‌ कर्मणि क्रियमाणे शाक्तिक्षय: 
अर्थक्षयो वा स्यात्‌ तं क्षयम्‌ , हिंसां प्राणिबाधां च; अन- 
पेक्ष्य च पौरुषं पुरुषकारम्‌ “ शक्रोमि इदं कमे समापयितुम्‌ ' 
इत्येवम्‌ आत्मसामर्थ्यम्‌ , इत्येतानि अनुवन्धादीनि अनपेक्ष्य 
रे Pa ~ 
पोरुषान्तानि मोहात्‌ अविवेकतः आरभ्यते कमे यत्‌, तन्‌ 
a . क र ie 
तामसं तमोनिवृत्तम्‌ उच्यते ॥। 


५१२ श्रीमद्भगवद्वीताभाप्ये 
इदानीं कतेभेद: उच्यते-- 


मुक्तसङ्गोऽनहंवादी 
धृत्युत्साहसमन्वितः । 
सिद्धयसिद्धयोनिविकारः 
कती सास्विक उच्यते ॥ २६ ॥ 


मुक्तसङ्गः मुक्त: परित्यक्तः सङ्गः येन सः सुक्तसङ्गः, 
अनहंवादी न अहंवदनशीळ., धृत्युत्साहसमन्वितः घृतिः 
धारणम्‌ उत्साहः उद्यमः ताभ्यां समन्वितः संयुक्तः पृत्यु- 
त्साहसमन्वितः, सिद्धयसिद्धयोः क्रियमाणस्य कर्मणः फल- 
सिद्धौ असिद्धौ च सिद्धधसिद्धथोः निर्विकारः, केवलं 
शास्नप्रमाणेन प्रयुक्तः न फलरागादिना यः सः निर्विकारः ` 
उच्यते | एवंभूतः कतो यः सः सात्त्विकः उच्यते ॥ 


रागी कमेफलप्रेप्सुलेब्धो हिंसात्मकोष्शुचिः | 
हषेशोकान्वितः कतो राजसः परिकीर्तितः ॥ 


रागी रागः अस्य अस्तीति रागी, कर्मफलप्रेप्सुः कर्म- 
फलार्थी इत्यर्थः, छुब्धः परद्रव्येषु संजाततृष्णः, तीथादौ 
स्वद्रव्यापरित्यागी वा, हिंसात्मक: परपीडाकरखभाव:, अं- 


अष्टादशोऽध्यायः । ५१३ 


शुचि: बाह्याभ्यन्तरशोचर्वाजत:, हर्षशोकान्वितः इष्टप्राप्तो 
हर्ष: अनिष्टप्राप्तौ इष्टवियोगे च शोकः ताभ्यां हषेशोकाभ्याम्‌ 
अन्वितः संयुक्तः, तस्यैव च कर्मणः संपत्तिविपत्तिभ्यां हर्ष- 
शोको स्याताम , ताभ्यां संयुक्तो यः कतां सः राजसः परि- 
कीर्तितः ॥ 


अयुक्तः प्राकृतः स्तब्ध: 

शाठो नेकृतिकोड्लसः । 
विषादी दीघेसची च 

कती तामस उच्यते ॥ २८॥ 


अयुक्तः न युक्तः असमाहितः, प्राकृतः असन्तासस्कृत- 
बुद्धि: बाळसमः, स्तव्धः दण्डवत्‌ न नमति कस्मैचित्‌ , 
शठ: मायावी शक्तिगूहूनकारी, नैकृतिकः परविभेदनपरः; 
अलसः: अप्रवृत्तिशीलः कर्तेव्येष्वपि, विषादी विषाद्वान्‌ 
सर्वदा अवसन्नस्वभावः, दीर्घसूत्री च कतेव्यानां दीधेप्रस[- 
रणः, ` सर्वदा मन्दस्वभाव:, यत्‌ अद्य श्वो वा कतेव्यं तत्‌ 
मासेनापि न करोति, यश्च एवंभूतः, सः कतो तामसः 
उच्यते ॥ 


५१५ श्रीमद्वगदद्रीताभाष्ये 


वुद्धेभेदं ध्ृतेश्चेव गुणतस्त्रिविध शृणु । 
प्रोच्यमानमदोषेण पृथक्त्वेन धनजय ॥ २९ ॥ 
बुद्धेः भेदं धृतेश्चैव भेदं गुणतः सत्त्वादिगुणतः त्रिविधं 
शृणु इति सूत्रोपन्यासः । प्रोच्यमानं कथ्यमानम्‌ अशेषेण 
निरवशेषतः यथावत्‌ प्रथक्त्वेन विवेकतः धनंजय, दिग्वि- 
जये मानुषं दैवं च प्रभूतं धनं जितवान्‌ , तेन असौ धन- 
जयः अजुन: ॥ 
प्रबृत्ति च च निवृत्ति च 
कार्याकार्ये भयाभये । . 
बन्ध मोक्षं च था वेत्ति 
वुडिः सा पार्थं सात्त्विकी ॥ ३० ॥ 
प्रवृत्ति च प्रवृत्तिः प्रवतेनं बन्धहेतुः कर्ममार्ग: शास्त्रवि- 
हितविषयः, निवृत्ति च निवृत्ति: मोक्षहेतुः संन्यासमाग:--- 
बन्धमोक्षसमानवाक्यत्वात्‌ प्रवृत्तिनिवृत्ती कर्मसंन्यासमागो 
इति अवगम्यते-- कारयोकार्ये विहितप्रतिषिद्धे लौकिके 
वैदिके वा शाखबुद्धेः कतेव्याकतेव्ये करणाकरणे इत्येतत्‌ ; 
कस्य ? देशकाछाद्यपेक्षया दृष्टादृष्टार्थांनां कमणाम्‌ । भया- 
भये बिभेति अस्मादिति भयं चोरव्याघ्रादि, न भयं 


अष्टादशोऽध्यायः । ५१५ 


अभयम्‌, भयं च अभयं च भयाभये, दृष्ठाहृष्टविषययो: 
भयाभययोः कारणे इत्यर्थः । वन्धं सहेतुकं मोक्षं च सहेतुक 
या वेत्ति विजानाति बुद्धिः, सा पार्थ सात्त्विकी । तत्र ज्ञानं 
बुद्धेः वृत्तिः; बुद्धिस्तु वृत्तिमती । धृतिरपि वृत्तिविशेष: एव 
बुद्धेः ॥ 
थया धमेमधमे च 
काये चाकाथेमेव च । 
अयथावत्प्रजानाति 
बुद्धि; सा पार्थ राजसी ॥ ३१ ॥ 
यया धर्म शास्त्रचोदितम्‌ अधर्मं च तत्प्रतिषिद्धं कार्य च 
अकायेमेव च पूर्वोक्ते एव कार्याकार्ये अयथावत्‌ न यथावत्‌ 
सवतः निणयेन न प्रजानाति, बुद्धिः सा पार्थ, राजसी ॥ 
अधमे धमोमिति या 
मन्धते तमसावृता । 
सवाथोन्विपरीतांश्च 
बुद्धि! सा पार्थं तामसी ॥ ३२ ॥ 


अधर्मे प्रतिषिद्धं धर्मे विहितम्‌ इति या मन्यते जानाति 


५१६ गीमद्धगवद्वी तामाष्ये 


तमसा आवृता सती, सवोथोन्‌ सर्वानेव ज्ञेयपदाथान्‌ विप- 
रीतांश्च विपरीतानेव विजानाति, बुद्धिः सा पार्थ, तामसी ॥ 


धृत्या यया धारयते 
मनःपाणेन्द्रिया्तिथाः । 
योगेनाव्यभिचारिण्या 
धृतिः सा पार्थ सात्त्विकी ॥ ३३ ॥ 


व्रत्या यया अव्यभिचारिण्या इति व्यवहितेन 
संबन्धः, धारयते; किम्‌? मनःप्राणन्द्रियक्रियाः मनश्च 
प्राणा्च इन्द्रियाणि च मनःप्राणेन्द्रियाणि, तेषां क्रिया: 
चेष्टाः, ताः उच्छास्त्रमागाप्रवृत्तेः धारयत धारयति- ध्रृत्या 
हि धायेमाणा: उच्छास्त्रमा्गविषयाः न भवन्ति~- योगेन 
समाधिना, अव्यभिचारिण्या, नित्यसमाध्यचुगतया इत्यर्थः । 
एतत्‌ उक्तं भवति- अव्यभिचारिण्या धृत्या मनःप्राणेन्द्रि- 
यक्रिया: धायेमाणा: योगेन धारयतीति । या एवंळक्षणा धृति. 
सा पार्थ, सात्त्विकी ॥ 


थया तु धर्मेकामार्था- 
न्धृत्या धारयतेञ्जुन । 


अष्टादशोऽध्यायः । ५१७ 


प्रसङ्गन फलाकाङ्घी 
धृतिः सा पार्थ राजसी ॥ ३४ ॥ 


यया तु धर्मकामार्थान्‌ धर्मश्च कामश्च अर्थनश्व धर्मकामा- 
थो: तान्‌ धर्मकामार्थान्‌ श्त्या यया धारयते मनसि नित्य- 
मेव कतेव्यरूपान्‌ अवधारयति हे अजुन, प्रसङ्गेन यस्य 
यस्य धमोदेः धारणप्रसङ्गः तेन तेन प्रसङ्गेन फलाकाङ्की च 
भवति यः पुरुषः, तस्य धृति: या, सा पार्थ, राजसी ॥ 
यया खप्न भयं शोक 
विषाद मदमेव च | 
न विसुश्चति दुर्मेधा 
श्रतिः सा तामसी मता ॥ ६५ ॥ 
यया स्वप्नं निद्रां भयं त्रासं शोकं विषादं विषण्णतां मदं 
विषयसेवाम्‌ आत्मनः बहुमन्यमानः मत्त इव मदम्‌ एव च 
मनसि नित्यमेव कतेव्यरूपतया कुर्वन्‌ न विमुञ्चति धारय- 
तेव दुर्सेघा: कुरिसतमेधाः पुरुषः यः, तस्य धृति: या, सा 
ताससी मता ॥ 


oR a कि र 


गुणभेदेन क्रियाणां कारकाणां च त्रिविधो भेद: उक्त: । 
अथ इदानीं फलस्य सुखस्य त्रिविधो भेद: उच्यत्ते--- 


५१८ श्रीमज्वगवर्द्वीताभाष्ये 


सुखं त्विदानीं त्रिविधं 
शुणु मे भरतषभ । 
अन्यासाद्रसत यल 
खान्तं च निगच्छति ॥ ३६ ॥ 
सुखं तु इदानीं त्रिविधं शृणु, समाधानं कुरु इतेतत्‌ , मे 
मम भरतर्षभ । अभ्यासात्‌ परिचयात्‌ आवृत्तः रमते रतिं ` 


प्रतिपद्यते यत्र यस्मिन्‌ सुखानुभवे दुःखान्तं च दुःखावसानं 
दुःखोपशमं च निगच्छति निश्चयेन प्राप्नोति ॥ 


यत्तदग्रे विषमिव 
पारिणामेऽमतोपमम्‌ । 

तत्सुखं सात्त्विकं प्रोत्त- 
मात्मवाद्धिप्सादजम्‌ ॥ ३७ ॥ 


यत्‌ तत्‌ सुखम्‌ अग्रे पूर्व प्रथमसंनिपाते ज्ञानवेराग्यध्या- 
नसमाध्यारम्भे अत्यन्तायासपूर्वकत्वात्‌ विषमिव दुःखात्मकं 
भवति, परिणामे ज्ञानवेराग्यादिपरिपाकजं सुखम्‌ अम्रतो- 
पमम्‌, तत्‌ सुखं सात्त्विक प्रोक्तं विद्वद्भिः, आत्मनः बुद्धिः 
आत्मबुद्धिः, आत्मबुद्धेः प्रसादः नेमेल्यं सलिलस्य इव स्व- 


अष्टादशोऽध्यायः । ५१९ 


च्छता, ततः जाते आत्मबुद्धिप्रसादजम्‌ । आत्मविषया वा 
आत्मावढम्बना वा बुद्धि: आत्मबुद्धि:, तत्मसादप्रकर्षाद्वा जात- 
मित्येतत्‌ । तस्मात्‌ सात्त्विकं तत्‌ ॥ 


विषयेन्द्रियसंयोगाद्यत्तदग्रेञ्मुतोपमम्‌ । 
परिणाम विषमिव तत्सुखं राजसं स्मृतम्‌ ॥ 
विषयेन्द्रियसंयोगात्‌ जायते यत्‌ सुखम्‌ तत्‌ सुखम्‌ अग्रे 
प्रथमक्षणे अमृतोपमम्‌ अमृतसमम्‌ , परिणामे विषमिव, 
बलवीर्यरूपप्रज्ञामेधाधनोत्साहहानिहेतुत्वात्‌ अधर्मतञ्जनितन- 
रकादिहेतुत्वाच्च परिणासे तदुपभोगपरिणामान्ते विषमिव, 
तत्‌ सुख राजसं स्मृतम्‌ ॥ 
यदग्रे चानुबन्धे च सुख मोहनमात्मनः । 
निद्रालस्यप्रमादोत्थं तत्तामसमुदाहृतम्‌ ॥ ३९॥ 
यत्‌ अग्रे च अचुबन्धे च अवसानोत्तरकाले च सुखं 
मोहनं मोहकरम्‌ आत्मनः निद्राळस्यप्रमादोत्थं निद्रा च 


आळस्य च प्रसादश्च तभ्य: ससात्तष्ठतात नद्रालस्यम्रमा- 
दात्थम्‌ , तत्‌ तामसम्‌ उदाद्दतस्‌ ॥ 


अथ इदानीं प्रकरणोपसंहारार्थः तछ्ञाकः आरभ्यते--- 

न तदस्ति एथिव्यां वा दिवि देवेषु वा पुनः । 
सत्त्वं प्रक्ृतिजैसुक्तं यदेभिः स्यात्रिभिगुणैः ॥ 
न तत्‌ अस्ति तत्‌ नास्ति प्र्थिव्यां वा मनुषध्यादिषु 
सत्त्व प्राणिजातम्‌ अन्यद्वा अप्राणि, दिवि देवेषु वा पुनः 
सत्त्वम्‌ , प्रकृतिजैः प्रकृतितः जातैः एभिः त्रिभिः गुणैः 
सत्त्वादिभिः मुक्त परित्यक्तं यत्‌ स्यात्‌, न तत्‌ अस्ति इति 
पूर्वण संबन्धः ॥ 


सवे: संसारः क्रियाकारकफललळक्षणः सत्त्वरजस्तमोरु- 
णात्मकः अविद्यापरिकह्पितः समूळ: अनर्थः उक्तः, ' वृक्ष- 
रूपकल्पनया च ' ऊध्वेमूलम्‌ ' इस्यादिना, 'तं च असङ्ग- 
शस्त्रेण दृढेन च्छित्वा तत: पदं तत्परिमार्गितव्यम्‌? इति च 
उक्तम्‌ । तत्र च सर्वस्य त्रिगुणात्मकत्वात्‌ संसारकारण- 
निवृत्त्यनुपपत्तो प्राप्नायाम्‌, यथा तन्निवृत्तिः स्यात्‌ तथा 
वक्तव्यम्‌ , सर्वश्च गीताशास्त्रार्थः उपसंहर्तव्यः, एतावानेव 
च सववेदस्मृल्यथे: पुरुषार्थम्‌ इच्छद्भिः अनुष्ठेयः इत्येवमर्थम्‌ 
: ्राह्मणक्षत्रियविशाम्‌ ' इत्यादि: आरभ्यते--- 


ब्राह्मणक्षवियविक्षां शुद्राणां च परंतप । 
कमाँणि प्रविभक्तानि स्वभावप'भ वैशुणेः ।४१॥ 


Kk 


अष्टादशो5ध्याय: । ५२१ 


त्राह्मणाश्च क्षत्रियाश्च विशश्व ब्राह्मणक्षत्रियविश:, तेषां 
त्राह्मणक्षत्रियविशां शूद्राणां च--- शूद्राणाम्‌ असमासकरणम्‌ 
एकजातित्वे सति वेदानधिकारात्‌-- हे परंतप, कर्माणि 
प्रविभक्तानि इतरेतरविभागेन व्यवस्थापितानि । केन? स्व- 
भावप्रभवैः शुणेः, स्वभावः इश्वरस्य प्रकृतिः त्रिगुणात्मिका 
साया सा प्रभवः येषां शुणानां ते स्वभावप्रभवाः, तैः, 
"शमादीनि कमोणि प्रविभक्तानि ब्राह्मणादीनाम्‌ । अथवा 
त्राह्मणस्वभावस्य सत्त्वगुणः प्रभवः कारणम्‌ , तथा क्षत्रि- 
यस्वभावस्य सत्त्वोपसर्जेनं रजः प्रभवः, वेश्यस्वभावस्य 
तमउपसजेनं रजः प्रभवः, इाद्रस्वभावस्य रजउपसजेनं 
तमः प्रभवः, प्रशान्य्येश्वर्येहामूढतास्वभावदशनात्‌ चतुर्णाम्‌ । 
अथवा, जन्मान्तरकृतसंस्कारः प्राणिनां बतेमानजन्मनि 
स्वकायीमिसुखत्वेन अभिव्यक्तः स्वभावः, सः प्रभवो येषां 
गुणानां ते स्वभावप्रभवाः गुणाः; गुणप्रादुभोवस्य निष्का- 
रणत्वानुपपत्ते: । ' स्वभावः कारणम्‌? इति च कारणविशे- 
षोपादानम्‌ । एवं स्वभावप्रभवैः प्रकृतिभवेः सत्त्वरजस्त- 
मोभिः गुणेः स्वकार्यानुरूपेण शमादीनि कर्माणि प्रवि- 
भक्तानि ॥ 


ननु शाख्रप्रविभक्तानि शास्त्रेण विहितानि ब्राह्मणादीनां 

शमादीनि कर्माणि; कथम्‌ उच्यते सत्त्वादिशुणप्रविभक्तानि 
इति ? नेष दोषः; शास्त्रेणापि ब्राह्मणादीनां सत्त्वादिशुण- 
बिशेषापेक्षयैव शमादीनि कमोणि प्रब्रिभक्तानि, न गुणानपे- 
क्षया, इति रास्त्रप्रविभक्तान्यपि कर्माणि गुणप्रबिभक्तानि 
इति उच्यते ॥ 


Ce 


कानि पुनः तानि कमाणि इति, उच्यते--- 


शामो दमस्तपः शोचं 
क्षान्तिराजेवमेव च । 
ज्ञानं विज्ञानमास्तिक्यं 
ब्रह्मकमे स्वभावजम्‌ ॥ ४२ ॥ 
शमः दमश्च यथाव्याख्याताथौं, तपः यथोक्तं शारीरादि, 
झौचं व्याख्यातम्‌, क्षान्तिः क्षमा, आर्जवम्‌ ऋजुता एव च 
ज्ञानं विज्ञानम्‌ , आस्तिक्यम्‌ आस्तिकभावः श्रद्दधानता आ- 
गमार्थेषु, त्रह्मकमे ब्राह्मणजाते: कर्म स्वभावजम्‌--यत्‌ उक्त 
स्वभावप्रभवैगुणे: प्रविभक्तानि इति तदेवोक्तं स्वभावजम्‌ 
इति ।! | 
शौये तेजो ध्रतिदोक्ष्य युद्धे चाप्यपलायनम्‌ । | 
दानमीश्वरभावश्च क्षात्रं कमे खभावजम्‌ ॥४३। 


अष्टादशोऽध्यायः । ५२३ 


शौर्य शूरस्य भावः, तेज: प्रागल्भ्यम्‌ , धृति: धारणम्‌, 
सर्वावस्थासु अनवसादः भवति यया धृत्या उत्तम्भितस्य, 
दाक्ष्यं दक्षस्य भावः, सहसा प्रत्युत्पन्नेषु कार्येषु अव्यामोहेन 
प्रवृत्ति, युद्धे चापि अपलायनम्‌ अपरा्ाखीभावः शत्रुभ्यः, 
दानं देयद्रव्येषु मुक्तहस्तता, ईश्वरभावश्च इश्वरस्य भावः, 
प्रभुशक्तिप्रकटीकरणम्‌ इशितव्यान प्रति, क्षां कर्म क्षत्रिय- 
जाते: विहितं कमे क्षात्रं कर्मं स्वभावजम्‌ ॥ 


कूषिगौरकष्यवाणिज्यं वैद्यकम खभावजम्‌ । 
परिचर्यात्मकं कमे शूद्रस्यापि खभावजम्‌ ॥ 


कृषिगौरक्ष्यवाणिञ्यं कृषिश्च गोरक्ष्यं च वाणिज्यं च ऋ- 
षिगौरक्ष्यवाणिज्यम्‌ , कृषिः भूमेः विलेखनम्‌ , गोरक्ष्यं गाः 
रक्षतीति गोरक्षः तस्य भावः गौरक्ष्यम्‌ , पाशुपाल्यम्‌ इत्यर्थः, 
वाणिञ्यं वणिक्कर्मं क्रयविक्रयादिलक्षणं वेञ्यकर्म वैञ्यजातेः 
कर्म वेश्यकर्म स्वभावजम्‌ । परिचयात्मर्क झुश्रषास्वभावं 
कर्म शूद्रस्यापि स्वभावजम्‌ ॥ 


एतेषां जातिविहितानां कर्मणां सम्यगनुष्ठितानां खग- 
प्राप्ति: फळं स्वभावतः, 'वर्णा आश्रमाश्च स्वकर्मनिष्ठाः प्रेत्य 
कर्मफलमनुभूय ततः झेषेण विरिष्टदेशजातिकुलधमोयुः श्रुत- 

वृत्तबित्तसुखमेधसो जन्म प्रतिपद्यन्ते? इत्यादिस्मृतिभ्यः ; 
पुराणे च वर्णिनाम्‌ आश्रमिणां च छोकफलभेद्विशेषस्मर- 
णात्‌ । कारणान्तरात्तु इदं वक्ष्यमाणं फलमु--- 


स्वे स्वे कमेण्यभिरतः 
संसिद्धि लभते नरः । 
स्वकमनिरतः सिद्धि 
यथा चिन्दाति तच्छुणु ।! ४७ ॥ 
स्वे खे यथोक्तळक्षणभेदे कर्मणि अभिरत: तत्परः संसिद्धि 
स्वकमोनुष्ठानात्‌ अशुद्धिक्षये सति कायेन्द्रियाणां ज्ञाननिष्ठा- 
योग्यताळक्षणां संसिद्धि लभते प्राप्रोति नरः अधिकृत: 
पुरुष: ; किं स्वकमालुष्ठानत एव साक्षात्‌ संसिद्धिः ? न; कथं 
तर्हि? खकमेनिरतः सिद्धि यथा येन प्रकारेण विन्दति, तत्‌ 
शणु ॥ 
यतः प्रवृत्तिभ्रेतानां 
थेन सवामिदं ततम्‌ । 
स्वकमेणा तमभ्यच्य 
सिद्धि विन्दति मानवः ॥ ४६ ॥ 

यतः यस्मात्‌ प्रवृत्ति: उत्पत्ति: चेष्टा वा यस्मात्‌ अन्त- 
योमिण: ईश्वरात्‌ भूतानां प्राणिनां स्यात्‌ ,' यन ईश्वरेण सवेम्‌ 
इदं ततं जगत्‌ व्याप्तम्‌ स्वकमेणा पूर्वोक्तेन प्रतिवर्ण तम्‌ 
ईश्वरम्‌ “अभ्यच्य पूजयित्वा आराध्य केवलं ज्ञाननिष्ठायोग्य- 
तालक्षणां सिद्धिं विन्दति मानवः मनुष्य: ॥ 


यतः एवम , अत: 


~ OO ७”. नि 
श्रयान्स्व धमा वरुण, 
6 
परधमात्स्वनुष्ितात्‌ । 
७ 6 
स्वभावनियत कमे 
0७५ क 
कुवेन्नाभोति किल्बिषम्‌ ॥ ४७ ॥ 
श्रेयान्‌ प्रशस्यतरः स्वो धर्म' स्वधर्मः, विगुणोऽपि इति 
अपिशब्दो द्रष्टव्यः, परधर्मात्‌ । स्वभावनियतं स्वभावेन 
नियतम्‌ , यदुक्तं स्वभावजमिति, तदेवोक्तं स्वभावतियतम्‌ 
इति; यथा विषजातस्य क्रमेः विषं न दोषकरम्‌ , तथा स्व- 
भावतियतं कर्म कुवन्‌ न आप्नोति किल्बिषं पापम्‌ | 
स्वभावनियतं कर्म कुवोणो विषजः इव क्रमिः किल्बिषं 
न आप्नोतीति उक्तम्‌; परधर्मश्च भयावहः इति, अनात्मज्ञश्च 

“न हि कश्चित्क्षणमपि अकमेकृत्तिष्ठिति' इति । अत:--- 
क € कोन्ते 
सहजं कमे कोन्तेय 
क ~ hn 
सदोषमपि न त्यजेत्‌ । 
6 ~ 
सवोरम्भा हि दोषेण 
धूसेनाप्रिरिव 
रेवावृता! ॥ ४८ ॥ 
क हिन € भे) ० क्‌ 
सहजं सह जन्मनेव उत्पन्नम्‌ । किं तत्‌? कम कोन्तेय 
सदोषमपि ल्लिगुणात्मकत्वात्‌ न यजेत्‌ । सर्वारम्भाः आर- 
भ्यन्त इति आरम्भाः, सर्वकर्माणि इत्येतत्‌; प्रकरणात्‌ ये 
केचित्‌ आरम्भाः स्वथमाः परधमाश्च, ते सर्वे हि यस्मात्‌-- 
ल्िगुणात्मकत्वम्‌ अत्र हेतुः त्रिगुणात्मकत्वात्‌ दोषेण 
धूमेन सहजेन अझ्निरिव, आवृताः । सहजस्य कर्मणः 
स्वधमाख्यस्य परित्यागेन परधर्मोनुष्ठानेऽपि दोषात्‌ नेव 


सुच्यते; भयावहश्च परधमेः । न च शाक्यते अशेषतः 
त्यक्तुम्‌ अज्ञेन कमे यतः, तस्मात्‌ न त्यजेत्‌ इत्यर्थः ॥ 


~ ha हे क ७ [oe च 

किम्‌ अशेषतः त्यक्तुम्‌ अशक्यं कमे इति न लजेत्‌ ¦ 
किं वा सहजस्य कमेण: यागे दोषो भवतीति? किं च अतः? 
यदि तावत्‌ अशेषतः क्तुम्‌ अशक्यम्‌ इति न त्याज्यं 
सहजं कमे, एवं तर्हि अशेषतः यागे गुण एव स्यादिति 

सिद्धं भवति । सत्यम्‌ एवम्‌; अशेषतः त्याग एव न उप- 
पद्यते इति चेत्‌, किं निद्यप्रचलितात्मकः पुरुषः, यथा 
'सांख्यानां गुणी: ¦ किं बा क्रियेव कारकम्‌ , यथा बोद्धानां 

स्कन्धाः क्षणप्रध्वंसिनः ? उभयथापि कर्मणः अशेषत. 
त्याग: न संभवति । अथ तृतीयोऽपि पक्षः-- यदा करोति 
तदा सक्रियं वस्तु । यदा न करोति, तदा निष्क्रियं तदेव । 
तत्र एवं सति शक्यं कमं अशेषतः सक्तम्‌ । अय तु 
अस्मिन्‌ तृतीये पक्षे विशेष:--- न नित्यप्रचलितं वस्तु, नापि 
क्रियैव कारकम्‌ । [किं तर्हि? व्यवस्थिते द्रव्ये अविद्यमाना 
क्रिया उत्पद्यते, विद्यमाना च विनश्यति । शुद्ध तत्‌ द्रव्य 
शक्तिमत्‌ अवतिष्ठते । इति एवम्‌ आहुः काणादाः । तदेव 
च कारकम इति | अस्मिन्‌ पक्षे को दोषः इति । अय- 
मेव तु दोष:---यतस्तु अभागवतं मतम्‌ इदम्‌ । कथं ज्ञायते ? 
यतः आह भगवान्‌ “ नासतो विद्यते भावः इत्यादि । 
काणादानां हि असतः भावः, सतश्च अभावः, इति इदं 
मतम्‌ अभागवतम्‌ । अभागवतमपि न्यायबच्चेत्‌ को दोषः 
इति चेत्‌ , उच्यते-- दोषवत्त इदम्‌, सर्वप्रमाणविरोधात्‌ । 
कथम्‌ ? यदि तावत्‌ इथणुकादि द्रव्यं प्राक्‌ उत्पत्तेः अत्यन्त- 
भेव असत्‌ , उत्पन्नं च स्थितं कंचित कालं पुनः अत्यन्तमेव 

असत्त्वम्‌ आपद्यते, तथा च सति असदेव सत्‌ जायते, 
सदेव असत्त्वम्‌ आपद्यते, अभावः भावो भवति, भावश्च 
अभावो भवति; तत्र अभाव: जायमानः प्राक्‌ उत्पत्तेः 
शराविषाणकल्पः समवाय्यसमवायिनिमित्ताख्यं कारणम्‌ 
अपेक्ष्य जायते इति । न च एवम्‌ अभावः उत्पद्यते, कारणं 
च अपेक्षते इति शक्यं वक्तुम्‌, असतां शशविषाणा- 
दीनाम्‌ अदर्शनात्‌ । भावात्मकाश्चेत्‌ घटादयः उत्पद्यमानाः, 
किंचित अभिव्यक्तिमात्रे कारणम अपक्ष्य उत्पद्यन्ते इति 
शक्यं प्रतिपत्तुम्‌ | किंच, असतश्च सतरच सद्भावे अस- 
द्भावे न कचित्‌ प्रमाणप्रमेयव्यवहारेषु विश्वास: कस्यचित्‌ 
स्यात्‌, ` सत्‌ सदेव असत्‌ असदेव इति निञ्चयानुपपत्तः । 


किच, उत्पद्यते इति ब्यणुकादे: द्रव्यस्य स्वकारणसत्ता- 
संबन्धम्‌ आहुः । प्राक्‌ उत्पत्तेश्च असत्‌ , पश्चात्‌ कारणव्या- 
पारम्‌ अपेक्ष्य स्वकारणैः परमाणुभिः सत्तया च समवायल- 
क्षणेन संबन्धेन संबध्यते । संबद्धं सत्‌ कारणसमवेतं सत्‌ 
भवति । तन्न वक्तव्यं कथम्‌ असतः स्वं कारणं भवेत्‌ संब- 
न्धो वा केनचित्‌ स्यात्‌? न हि वन्ध्यापुत्रस्य स्वं कारणं 
संबन्धो वा केनचित्‌ प्रमाणतः कर्पयितुं शक्यते ॥ 


नैव खेर पिके ० 
ननु नेवं वैशेषिकैः अभावस्य संबन्धः कल्प्यते । द्वयणु- 


अष्टादशोऽध्यायः ५२९ 


कादीनां हि द्रव्याणां स्वकारणसमवायलळश्षणः संबन्धः 
सतामेव उच्यते इति । न; संबन्धात्‌ प्राक्‌ सत्त्वानभ्युपग- 
मातू । न हि वैशेषिके: कुळाळदण्डचक्रादिव्यापारात्‌ प्राक्‌ 
घटादीनाम्‌ अस्तित्वम्‌ इष्यते । न च सृद्‌ एव घटाद्याकारप्रा- 
प्रिम्‌ इच्छन्ति । ततश्च असत एव संबन्धः पारिशेष्यात्‌ 
इष्टो भवति ॥ 


ननु असतोऽपि समवायलक्षणः संबन्धः न विरुद्ध, । 
न; वन्ध्यापुत्रादीनाम्‌ अद्शेनात्‌ | घटादेरेव प्रागभावस्य स्व- 
कारणसंबन्धो भवति न बन्ध्यापुत्रादे:, अभावस्य तुल्यत्वे- 
ऽपि इति विशेषः अभावस्य वक्तव्यः | एकस्य अभावः, इ- 
योः अभावः, सर्वस्य अभावः, प्रागभावः, प्रध्वंसाभावः, 
इतरेतराभावः, अत्यन्ताभावः इति लक्षणतो न केनचित्‌ 
विशेषो दशेयितुं शक्यः । असति च विशेषे घटस्य प्राग- 
भावः एव कुलाळदिभिः घटभावम्‌ आपद्यते संबध्यतै च भावेन 
कपालाख्येन, संबद्ञ्च सर्वव्यवहारयोग्यश्च भवति, न तु 
घटस्यैव प्रध्वंसाभावः अभावत्वे सत्यपि, इति प्रध्बंसाद्यभा- 
वानां न कचित्‌. व्यवहारयोग्यत्वम्‌ , प्रागभावस्यैव द्वयणुका- 
दिद्रव्याख्यस्य उत्पत्त्यादिव्यवहाराहेत्वम्‌ इत्येतत्‌ असमञ्ग- 
सम्‌; अभावत्वाविशेषात्‌ अत्यन्तप्रध्वंसाभावयोरिव ॥ 

ननु नैव अस्माभिः प्रागभावस्य भावापत्तिः उच्यते । 
भावस्यैव तर्हि भावापत्तिः; यथा घटस्य घटापत्तिः, पटस्य 
वा पटापत्ति: । एतदपि अभावस्य भावापत्तिबदेव प्रमाण- 
विरुद्धम्‌ । सांख्यस्यापि यः परिणामपक्षः सोऽपि अपूवेधर्मो- 
त्पत्तिविनाझाङ्गीकरणात्‌ वैशेषिकपक्षात्‌ न विशिष्यते । अ- 
भिव्यक्तितिरोभावाङ्गीकरणेऽपि अभिव्यक्तितिरोभावयोः बि- 
द्यमानत्वाविद्यमानत्वनिरूपणे पूर्ववदेव प्रमाणविरोधः । एते- 
न कारणस्यैव संस्थानम्‌ उत्पत्त्यादि इत्येतदपि प्रत्युक्तम्‌ ॥ 


पारिशेष्यात्‌ सत्‌ एकमेव वस्तु अविद्यया उत्पत्तिविना- 
शादिधमें: अनेकधा नटवत्‌ विकल्प्यते इति । इदं भागवतं 
मतम्‌ उक्तम्‌ “ नासतो विद्यते भाव: इत्यस्मिन्‌ ञछोके, सत्प्र- 
त्ययस्य अव्यभिचारात्‌ , व्यभिचाराच्च इतरेषामिति ॥ 


कथं तहि आत्मनः अविक्रियत्वे 'अशेषतः कमंण: त्याग: 
न उपपद्यते इति? यदि वस्तुभूताः गुणाः, यदि वा अवि- 
द्याकल्पिता:, तद्धमे: कर्म, तदा आत्मनि अविद्याध्यारोपि- 
तमेव इति अविद्वान्‌ “न हि कश्चित्‌ क्षणमपि अशेषतः 
व्यक्तुं शक्तोति इति उक्तम्‌ । विद्वांस्तु पुनः विद्यया अवि- 
द्याया निवृत्तायां शक्तोत्येव अशेषतः कर्म परित्यक्तुम्‌ , 
अविद्याध्यारोपितस्य शेषानुपपत्तः । न हि तेमिरिकदृष्टधा 

अध्यारोपितस्य द्विचन्द्राद्‌ः तिमिरापगमेऽपि शेष: अवति- 
छते । एवं च सति इदं वचनम्‌ उपपन्नम्‌ ' सर्वकर्माणि 
मनसा इत्यादि, 'स्वे स्वे कर्मण्यभिरतः संसिद्धि लभते 
नरः? स्वकर्मणा तमभ्यर्च्य सिद्धिं विन्दति मानवः? 
इति च ॥ 


या कमेजा सिद्धिः उक्ता ज्ञाननिष्ठायोग्यताळक्षणा, 
तखाः फलभूता नेष्कम्येसिद्धि: ज्ञाननिष्ठालक्षणा च वक्त- 
व्येति ञहोकः आरभ्यते 
असक्तवुद्धिः सवत्र 
जितात्मा विगतर्एहः 
नेष्कम्येसिद्धि परमां 
संन्यासनावधिगच्छाति ॥ ४९ ॥ 


असक्तबुद्धिः असक्ता सङ्गरह्विता बुद्धिः अन्तःकरणं 
यस्य सः असक्तबुद्धिः सर्वत्र पुत्रदारादिषु आसक्तिनिमित्तेषु, 
जितात्मा जितः वशीकृतः आत्मा अन्तःकरणं यस्य सः 
जितात्मा, विगतस्पृहः विगता स्प्रह्म कृष्णा देहजीवितभोगेषु 
यस्मात्‌ सः विगतस्प्रृहः, यः एवंभूतः आत्मज्ञः सः नेष्क- 
म्येसिद्धि निर्गतानि कर्माणि यस्मात निष्कियन्रह्मात्मसंबोधात्त 

सः निष्कर्मा तस्य भाव: नेष्कम्यम्‌ , नेष्कम्य च तत्‌ सिद्धिश्च 
सा नेष्कर्म्यसिद्धि:, निष्कर्मेत्वस्य वा निष्क्रियात्मरूपावस्था- 
नळक्षणस्य सिद्धि: निष्पत्तिः, तां नेष्कम्यसिद्धिं परमां 
प्रकृष्टां कर्मजसिद्धिविळक्षणां सद्योमुकत्यवस्थानरूपां संन्या- 
सन सम्यग्दशेनेन तत्पूर्वेकेण बा सर्वेकमसंन्यासेन, अधिग- 
च्छति प्राप्रोति । तथा च उक्तम्‌ ' सर्वकर्माणि मनसा 
संन्यस्य नेव कुकेन्न कारयन्नास्ते ' इति ॥ 


001 

पूर्वाक्तेन स्वकमानुष्ठानेन इश्वराभ्यचनरूपेण जनितां प्रा- 
गुक्तलक्षणां सिद्धि प्राप्तस्य उत्पन्नात्मविवेकज्ञानस्य केवलात्म- 

ज्ञाननिष्ठारूपा नेष्कम्येलक्षणा सिद्धि. येन कमेण भवति, 
तत्‌ वक्तव्यसिति आह--- 


सिद्धि प्राप्तो यथा ब्रह्म तथाप्राति निबोध मे । 
समासेनेव कौन्तेय निष्ठा ज्ञानस्य या परा ।। 


सिद्धिं प्राप्तः स्वकर्मणा ईश्वरं समभ्यर्च्य तत्प्रसादजां 
कायेन्द्रियाणां ज्ञाननिष्ठायोग्यतालक्षणां सिद्धि प्राप्त. 
सिद्धि प्राप्त: इति तदनुवादः उत्तरार्थः । किं तत्‌ उत्तरम्‌ , 
यदर्थः अनुवाद: इति, उच्यंते--- यथा येन प्रकारेण ज्ञान- 
निष्ठारूपेण ब्रह्म परमात्मानम्‌ आप्नोति, तथा तं प्रकारं ज्ञान- 

निष्ठाप्राप्तिक्रमं मे मम वचनात्‌ निवोध त्वं निश्चयेन अवधारय 
इत्येतत्‌ । कि विस्तरेण? न इति आह--- समासेनैव संक्षे- 
पेणेब हे कोन्तेय, यथा ब्रह्म प्राप्रोति तथा निबोधेति । 
अनेन या प्रतिज्ञाता ब्रह्मप्राप्तिः, ताम्‌ इदंतया दर्शायेतुम 
आह--- “निष्ठा ज्ञानस्य या परा” इति । निष्ठा पर्यवसानं 
परिसमाप्ति: इत्येतत्‌ । कस्य? ब्रह्मज्ञानस्य या परा । की- 
दृशी सा? यादृशम्‌ आत्मज्ञानम्‌ । कोहृक्‌ तत्‌? यादृशः 
आत्मा । कीदृशः सः? यादृशो भगवता उक्तः, उपनिषद्धा- 
क्यैश्च न्यायतइ्च || 


ननु विषयाकार ज्ञानम्‌ । न ज्ञानविषयः, नापि आकार- 
वान्‌ आत्मा इष्यते क्कचित्‌ | ननु ` आदित्यवर्णम्‌? ¦ भारूपः › 
: स्वयंज्योतिः › इति आकारवत्त्वम्‌ आत्मनः श्रूयते । न; 
तमोरूपत्वप्रतिषेधाथेत्वात्‌ तेषां बाक्यानाम्‌--द्रव्यशुणाद्या- 
कारप्रतिषेधे आत्मनः तमोरूपत्वे प्राप्ते तत्प्रतिषेघाथीनि 
: आदित्यवणेम्‌? इत्यादीनि वाक्यानि । ¦ अरूपम्‌? इति च 
विशेषतः रूपप्रतिषेधात्‌ । अविषयत्वाञ्च--“ न संदृशे ति- 
छति रूपमस्य न चक्लुषा पञ्यति कश्चनेनम्‌? ' अशब्दमस्पशे- 
म्‌? इत्यादेः । तस्मात्‌ आत्माकारं ज्ञानम्‌ इति अनुपपन्नम्‌ | 

कथं तर्हि आत्मनः ज्ञानम्‌ ? सर्वै हि यद्विषयं यत्‌ ज्ञान- 

मू; तत्‌ तदाकारं भवति । निराकारश्च आत्मा इत्युक्तम्‌ । 
ज्ञानात्मनोश्च उभयोः निराकारत्वे कथं तद्भावनानिष्ठा 
इति? न; अन्तनिर्मेळत्वातिस्वच्छत्त्रातिसूक्षमत्वोपपत्तेः 
आत्मन: । बुद्धेश्च आत्मवत्‌ नेरमेल्याश्युपपत्तेः आत्मचैतन्या- 
काराभासत्वोपपत्तिः । बुद्धयाभासं मनः, तदाभासानि इ- 
न्द्रियाणि, इन्द्रियाभासइ्च देहः । अतः लोकिकैः देहमात्रे 
एव आत्मदृष्टि: क्रियते ॥ 


देहचैतन्यवादिनइच लोकायतिकाः ' चैतन्यवि शिष्टः का- 
य: पुरुषः? इत्याहुः । तथा अन्ये इन्द्रियचेतन्यवादिनः, 
अन्ये मनइचैतन्यवादिनः, अन्ये बुद्धिचेतन्यवादिनः । ततो- 
ऽपि आन्तरम्‌ अव्यक्तम्‌ अव्याकृताख्यम्‌ अविद्यावस्थम 
आत्मत्वेन प्रतिपन्नाः केचित्‌ । सवत्र बुद्धयादिदेहान्ते आ- 
त्मचेतन्याभासता आत्मश्रान्तिकारणम्‌ इत्यतञ्च आत्मविषयं 
ज्ञानं न विधातव्यम्‌ । किं तर्हि ? नामरूपाद्यनात्माध्यारोपण- 
निवृत्तिरेव कार्या, आत्मचेतन्यविज्ञानं कार्यम्‌ , अविद्याध्या- 
रोपितसर्वपदा्थोकारेः अविशिष्टतया दृश्यमानत्वात्‌ इति । 
अत एव हि विज्ञानवादिनो बोद्धा: विज्ञानव्यतिरेकेण वस्त्वे- 
व नास्तीति प्रतिपन्नाः, प्रमाणान्तरनिरपेक्षतां च खसंविदि- 
तस्वाभ्युपगमेन । तस्मात्‌ अविद्याध्यारोपितनिराकरणमात्रं 

ब्रह्मणि कतेव्यम्‌ , न तु ब्रह्मविज्ञाने यक्नः, अलन्तप्रसिद्धत्वात्‌ | 
अविद्याकर्पितनामरूपविशेषाकारापहृतबुद्धीनाम्‌ अयन्तप्र- 
सिद्धं सुविज्ञेयम्‌ आसन्नतरम्‌ आत्मभूतमपि, अप्रसिद्धं दुवि- 
ज्ञेयम्‌ अतिदूरम्‌ अन्यदिव च प्रतिभाति अविवेकिनाम्‌ । 
बाह्माकारनिवृत्तबुद्धीनां तु ळब्धगुवोत्मप्रसादानां न अतः 
परं सुख सुप्रसिद्धं सुविज्ञेयं स्वासन्नतरम्‌ अस्ति । तथा चो- 
क्तम्‌-- प्रत्यक्षावगमं धम्येम्‌? इत्यादि ॥ 


, केचित्तु पण्डितंमन्याः ' निराकारत्वात्‌ आत्मवस्तु न 
उपेति बुद्धिः । अतः दुःसाध्या सम्यग्ज्ञाननिष्ठा/ इत्याहुः । 
सत्यम्‌; एवं शुरुसंप्रदायरहितानाम्‌ अश्रुतवेदान्तानाम्‌ अ- 
तन्तबहिविषयासक्तबुद्धीनां सम्यक्प्रमाणषु अङ्रृतश्रमाणाम्‌ । 
तद्विपरीतानां तु लौकिकम्राह्ममाहकद्वेतवस्तुनि सहुद्धिः नितरां 
दुःसंपादा, आत्मचेतन्यव्यतिरेकेण वस्त्वन्तरस्य अनुप- 
ळब्धेः, यथा च “ एतत्‌ एवमेव, न अन्यथा ' इति अवोचाम ; 
उक्ते च भगवता “ यस्यां जाग्रति भूतानि ` सा निशा पञ्यतो 
मुनेः ' . इति | तस्मात्‌ बाह्याकारभेदबुद्धिनिवृत्तिरेव आत्म- 
स्वरूपावळम्बनकारणम्‌ । न हि आत्मा नाम कस्यचित्‌ 
कदाचित्‌ अप्रसिद्धः प्राप्यः हेयः उपादेयो वा; अप्रसिद्धे हि 
तस्मिन्‌ आत्मनि स्वार्थाः सवो: प्रवृत्तयः व्यथः प्रसञ्ये- 

रन्‌ । न च देहाद्यचेतनार्थत्वं शक्यं कल्पयितुम्‌ । न च 
सुखार्थं सुखम्‌ , दुःखार्थं दुःखम्‌ । आत्मावगतयवसानार्थ- 
वाञ्च सर्वव्यवहारस्य । तस्मात्‌ यथा स्वदेहस्य प्ररिच्छे- 
दाय न प्रमाणान्तरापेक्षा, ततोऽपि आत्मनः अन्तरतमत्वात्‌ 
तद्वगतिं प्रति न प्रमाणान्तरापेक्षा; इति आत्मज्ञाननिष्ठा 
विवेकिनां सुप्रसिद्धा इति सिद्धम्‌ ॥ 

येषामपि निराकारं ज्ञानम्‌ अप्रत्यक्षम्‌ , तेषामपि ज्ञानव- 
शेनैव ज्ञयावगातिरिति ज्ञानम्‌ अत्यन्तप्रसिद्धं सुखादिवद्‌व 
इति अभ्युपगन्तव्यम्‌ । जिज्ञासालुपपत्तेरच-- अप्रसिद्ध 
चेत्‌ ज्ञानम्‌ , ज्ञेयवत्‌ जिज्ञास्येत । यथा ज्ञेयं घटादिलक्षण 
ज्ञानेन ज्ञाता व्याप्तुम्‌ इच्छति, तथा ज्ञानमपि ज्ञानान्तरेण 
ज्ञातव्यम्‌ आपुम्‌ इच्छेत्‌ । न एतत्‌ अस्ति । अतः अत्यन्त- 
प्रसिद्धं ज्ञानम्‌ , ज्ञातापि अत एव प्रसिद्धः इति । तस्मात्‌ 
ज्ञाने यल्लो न कतेव्यः, किं तु अनात्मनि आत्मबुद्धिनिवृत्ता- 
वेव । तस्मात्‌ ज्ञाननिष्ठा सुसंपाद्या ॥ 


सब इयं ज्ञानस्य परा निष्ठा उच्यते, कर्थ कार्या इति-- 


बुद्धवा विशुद्धया युक्तो 
धृत्यात्मानं नियम्य च । 

शाव्दादीन्विषयास्त्यक्त्वा 
रागड्ेषौ व्युदस्य च ॥ ५१ ॥ 


‘बुद्धया अध्यवसायलक्षणया विशुद्धया मायारहितया 
युक्तः संपन्नः, 'धृत्या वैयेण आत्मानं कार्यकरणसंघातं नियम्य 
च नियमनं कृत्वा वशीकृत्य, शब्दादीन शब्द: आदिः 
येषां तान्‌ विषयान्‌ त्यक्त्वा, साम्यात्‌ शरीरस्थितिमात्रहे- 
तुभूतान्‌ केवलान्‌ मुक्त्वा ततः अधिकान्‌ सुखाथान्‌ त्यक्त्वा 
इत्यर्थः, शरीरस्थित्यर्थत्वेन प्राप्तेषु रागद्वेषौ व्युदस्य च परि- 
त्यज्य च || 

ततः 

विविक्तसेवी लघ्वाशी 
यतवाक्कायमानसः । 
ध्यानयोगपरो नित्य 
वैराग्यं समुपाश्रितः ॥ ५२ ॥ 


विविक्तसेबी अरण्यनदीपुलिनगिरिगुहादीन्‌ विविक्तान्‌ 
देशान्‌ सेवितुं शीलम्‌ अस्य इति विविक्तसेवी, , लघ्बाशी 
रुष्वशनशील:--- विविक्तसेवाळघ्वशनयोः निद्रादिदोषनित्र- 
` तेकत्वेन चित्तप्रसादहेतुस्वात्‌ म्रहणम्‌; यतवाक्कायमानसः 

वाक्‌ च कायश्च मानसं च यतानि संयतानि यस्य ज्ञान- 
निष्ठस्य सः ज्ञाननिष्ठः यतिः यतवाक्कायमानसः स्यात्‌ । 
एवम्‌ उपरतसर्वकरणः सन्‌ ध्यानयोगपरः ध्यानम्‌ आत्म- 
स्वरूपचिन्तनम्‌ , योगः आत्मविषयः एकाग्रीकरणम्‌ तौ 
परत्वेन कर्तव्यौ यस्य सः ध्यानयोगपरः नित्यं नित्यग्र- 
हणं मन््जपाद्यन्यकतेव्याभावप्रदशीनार्थम्‌ , वैराग्यं विरा- 
गस्य भावः दृष्टादृष्टेषु विषयेषु वैतृष्ण्यं समुपाश्रितः सम्यक्‌ - 
उपाश्रितः नित्यमेव इत्यर्थः ॥ 
किंच-- 
अहंकारं बलं दप 
कामं क्रोधं परिग्रहम्‌ । 
विमुच्य निमेमः शान्तो 
ब्रह्मभूयाय कल्पते ॥ ७३ ॥ 
अहंकारम्‌ अहंकरणम्‌ अहंकारः देहादिषु तम॒, बलं सा- 
मर्थ्ये कामरागसंयुक्तम्‌--न इतरत्‌ शरीरादिसामर्थ्य स्वा- 
भाविकत्वेन तत्त्यागस्य अशक्यत्वात्‌--दर्पे दर्पो नाम हर्षा- 
नन्तरभावी धमोतिकमहेतुः ` हृष्टो दृप्यति प्रो धर्ममतिक्रा- 
माते इति स्मरणात्‌; तं च, कामम्‌ इच्छां क्रोधं द्वेषं प- ' 


अष्टादशोऽध्यायः । ५३९ 


रि्रहम्‌ इन्द्रियमनोगतदोषपरित्यागेऽपि शरीरधारणप्रसङ्गेन 
धमानुष्ठाननिमित्तेन वा बाह्यः परिग्रहः प्राप्तः, तं च विमु- 
च्य परित्यज्य, परमहंसपरित्राजको भूत्वा, देहजीवनमात्रे- 
ऽपि भिगतममभाव: निर्ममः, अत एव शान्त: उपरतः, यः 
संहृतहषायासः यतिः ज्ञाननिष्ठः ब्रह्मभूयाय ब्रह्मभवनाय 
कर्पते ममर्थो भवति ॥ 


अनेन क्रमेण-- 
ब्रह्मूत., प्रसन्नात्मा 
न शोचाति न काङ्घति । 
समः सर्वेषु भूतेषु 
मद्गक्ति लभते पराम्‌ ॥ ०४ ॥ 
ब्रह्मभूतः ब्रह्मप्राप्तः प्रसन्नात्मा छब्धाध्यास्मप्रसादस्रभावः 
न शोचति, किंचित्‌ अर्थवैकल्यम्‌ आत्मनः वैगुण्यं वा 
डहिश्य न शोचति न संतप्यते; न काङ्कति, न हि अप्रा- 
प्रविषयाकाङ्का ब्रह्मविदः उपपद्यते; अतः ब्रह्मभूतस्य अयं 
स्वभावः अनूद्यते न शोचति न काङ्कति इति | “न हृ- 
ष्यति ' इति वा पाठान्तरम्‌ । समः . सर्वेषु भूतेषु, आत्मो- 
पम्येन सत्रभूतेषु सुखं दुःखं बा सममेव पश्यति इत्यर्थः । 

न आत्मसमदशनम्‌ इह, तस्य वक्ष्यमाणत्वात्‌ ` भक्त्या 
मामभिजानाति’ इति । एवंभूतः ज्ञाननिष्ठः, मद्भक्तिं 
मयि परमेश्वरे भक्तिं भजनं पराम्‌ उत्तमां ज्ञानलक्षणां च- 
तुर्थी लभते, ' चतुर्विधा भजन्ते माम्‌ इति हि उत्तम ॥ 


तत: ज्ञानलक्षणया ~~ 


भक्तया मामभिजानाति 
यावान्यश्चास्मि तत्त्वतः । 

ततो मां तत्त्वता ज्ञात्वा 
विशते तदनन्तरम्‌ | ५५ ॥ 


भक्त्या माम्‌ अभिजानाति यावान्‌ अहम्‌ उपाधिकृतवि- 
स्तरभेद:, यश्च अहम्‌ अस्मि विध्वस्तसवोपाधिभेद्‌ : उत्तम: 
पुरुषः आकाशकल्प:, तं माम्‌ अद्वैतं चैतन्यमात्रैकरसम्‌ 
अजरम्‌ अभयम्‌ अनिधन तत्त्वतः अभिजानाति । ततः 
माम्‌ एवं तत्त्वतः ज्ञात्वा विशते तदनन्तरं मामेव ज्ञानान- 
न्तरम्‌ । नात्र ज्ञानप्रवेशाक्रिये भिन्ने विवक्षिते “ज्ञत्वा वि- 
शते, तदनन्तरम्‌ ? इति । कि तहि? फलान्तराभावत्‌ ज्ञान- 
मात्रमेव, ' क्षेत्रज्ञ चापि मां विद्धि’ इति उक्तत्वात्‌ । 


अष्टादशोऽध्यायः । ५४१ 


ननु विरुद्धम्‌ इदम्‌ उक्तम्‌ ' ज्ञानस्य या परा निष्ठा तया 
माम्‌ अभिजानाति इति। कथं विरुद्धम्‌ इति चेत्‌ , उच्यते- 
यदैव यस्मिन्‌ विषये ज्ञानम्‌ उत्पद्यते ज्ञातुः, तदेव तं विषयम्‌ 
अभिजौनाति ज्ञाता इति न ज्ञाननिष्ठां ज्ञानावृत्तिलक्षणाम 
अपेक्षते इति; अतश्च ज्ञानेन न अभिजानाति, ज्ञानावृत्त्या 
तु ज्ञाननिष्ठया अभिजानातीति । नेष दोषः ; ज्ञानस्य स्वा- 
त्मोत्पत्तिपरिपाकहेतुयुक्तस्य प्रतिपक्षविहीनख यत्‌ आत्मालु- 
भतरनिश्चयावसानत्बं तस्य निष्ठाशब्दाभिलापात्‌ । शास्त्राचा- 
यॉपदेशेन ज्ञानोत्पत्तिहेतुं सहकारिकारणं बुद्धिविशुद्धत्वादि 
अमानित्वादिगुणं च अपेक्ष्य जनितस्य क्षेत्रज्ञपरमात्मेकत्व- 
ज्ञानस्य कर्देर्वादिकारक भेदबुद्धिनिबन्धनसवेकर्मसंन्याससहि- 
तस्य स्वात्मानुभवन्तिश्चयरूपेण यत्‌ अतरस्थानम्‌, सा परा 
ज्ञाननिष्ठा इति उच्यते । सा इयं ज्ञाननिष्ठा आतोदिभक्ति- 
त्रयापेक्षया परा चतुर्थी भक्तिरिति उक्ता । तया परया 
भक्त्या भगवन्तं तत्त्वतः अभिजानाति, यद्नन्तरमेव ईश्वर- 
क्षेत्रज्ञभेदबुद्धि: अशेषतः निवर्तेते । अतः ज्ञाननिष्ठाळक्षणया 
भक्त्यां माम्‌ अभिजानांतीति वचनं न विसध्यते । अत्र च 
सर्वे निवृत्तिविधायि शास्त्रं वेदान्तेतिहासपुराणस्मृतिछक्षणं 
न्यायप्रसिद्धम्‌ अर्थवत्‌ भवति ' विदित्वा. . .व्युत्थायाथ 

भिक्षाचर्यं चरन्ति ' ¦ तस्मान्नयासमेषां तपसामतिरिक्तमाहु: › 
“न्यास एवात्यरेचयत्‌” इति । “संन्यास: कमणां न्यासः ' 
“वेदानिमं च लोकममुं च परित्यञ्य’ “यज धर्ममधमे च’ 
इत्यादि । इह च प्रदर्शितानि वाक्यानि । न च तेषां धाक्या- 
नाम्‌ आनथेक्यं युक्तम्‌; न च अर्थवादत्वम्‌ , स्वप्रकरणस्थ- 
त्वात्‌ , प्र्यगात्माविक्रियस्वरूपनिष्ठत्वाञ्च मोक्षस्य । न हि 
पूवेसमुद्रं जिगिमिषोः प्रातिळोम्येन प्रत्यक्समुद्रजिगमिषुणा 
समानमारेत्वं संभवति । प्रत्यगात्मविषयप्रत्ययसंतानकर- 
णाभिनिवेशश्च ज्ञाननिष्ठा ; सा च प्रक्समुद्रगमनवत्‌ कर्मणा 
सहभावित्वेन विरुध्यते । पर्वतसर्षपयोरिव अन्तरवान्‌ वि- 
रोधः प्रमाणविदां निश्चितः । तस्मात्‌ सर्वकर्मसंन्यासेनैव 
ज्ञाननिष्ठा कायो इति सिद्धम्‌ ॥ 

स्वकमेणा भगवत: अभ्यचनभक्तियोगस्य सिद्धिप्राप्ति' 
फलं ज्ञाननिष्ठायोग्यता, यन्निमित्ता ज्ञाननिष्ठा मोक्षफलाव- 
साना । सः भगबद्भक्तियोगः अधुना स्तूयते शाख्रार्थोपासं- 
हारप्रकरणे शास्राथेनिञ्चयदाढ्याय---- 


6 क 
सवेक्रमाण्यपि सदा कुर्वाणो मद्यपाश्रथः । 


3 


मत्प्रसादादवाभोति शाश्वत पद्मव्ययम्‌॥२६॥ - 


अष्टादशोऽध्याय : | ५४३ 


सर्वेकमोण्यपि प्रतिषिद्धान्यपि सदा कुणः अनुतिष्ठन्‌ 
मद्व्यपाश्रयः अहं वासुदेवः इश्वरः व्यपाश्रयो व्यपाश्रयणं 
यस्य सः मद्व्यपाश्रयः मय्यार्पितसर्वभावः इत्यर्थः । सोऽपि 
मत्प्रसादात्‌ मम इश्वरस्य प्रसादात्‌ अवाप्नोति शाश्वतं नित्यं 
वैष्णवं पदम्‌ अव्ययम्‌ || 


यस्मात्‌ एवम्‌ 


चेतसा सवकमोणि मयि संन्यस्य मत्परः। . 
बुद्धियोगमपाश्रित्य मचित्तः सतत भव ॥ ५७॥ 


चेतसा विवेकबुद्धधा सर्वेकमोणि दृष्टादष्टाथोनि मयि 
इश्वरे संन्यस्य ' यत्‌ करोषि यदश्नासि’ इति उक्तन्यायेन, 
मत्परः अहं वासुदेवः परो यस्य तव सः त्वं मत्परः सन 
मय्यर्पितसवीत्मभावः बुद्धियोगं समाहितबुद्धित्वं बुद्धियोगः 
तं बुद्धियोगम्‌ अपाश्रित्य अपाश्रयः अनन्यशरणत्वं माश्चत्तः 
मय्येव चित्तं यस्य तव सः त्वं मच्चित्तः सततं सवेदा 
भव ॥ 


मचित्तः सवेदुगाणि 
मत्प्रसादात्तरिष्यसि । 

अथ चेक्त्वसहकारा- 
° श्व ओष्यसि विनङ्खयसि ॥ ०८ ॥ 


मञ्चित्तः सर्वदुर्गाणि सर्वाणि दुस्तराणि संसारहूंतुजा- 
तानि मत्प्रसादात्‌ तरिष्यसि अतिक्रमिष्यसि । अथ चेत्‌ 
यदि त्वं मदुक्तम्‌ अहंकारात्‌ “पण्डित: अहम्‌ इति न 
श्रोष्यसि न ग्रहीष्यसि, ततः त्वं विनङ्क्थसि विनाशं 
गमिष्यसि ॥ 


इदं च त्वया न मन्तव्यम्‌ ' स्वतन्त्रः अहम्‌, किमर्थ 
परोक्तं करिष्यामि ?! इति-- 


यद्यरहकारमाश्रित्य 

न योत्स्य इति मन्यसे । 
मिथ्यैष व्यवसायस्ते 

प्रकृतिस्त्वाँ नियोक्ष्यति ॥ ५९ ॥ 


यदि चेत्‌ त्वम्‌ अहंकारम्‌ आश्रित्य न योत्स्ये इति न 
युद्धं करिष्यामि इति मन्यसे चिन्तयसि निश्चयं करोषि, 
मिथ्या एष: व्यवसायः निश्चयः ते तब; यस्मात्‌ प्रकृति: 
क्षत्रियस्वभाव: त्वां नियोक्ष्यति ॥ 


अष्टादशोऽध्यायः । ५४५ 


यस्माच्च —— 


स्वभावजेन कोन्तेय 
निबद्धः स्वेन कमणा । 
कतु नेच्छसि यन्मोहा- 
त्करिष्यस्यवक्षोऽपि तत्‌ ॥ ६० ॥ 
स्वभावजेन शोर्यादिना यथोक्तेन कौन्तेय निबद्धः निश्च 
येन बद्धः स्वेन आस्मीयेन कर्मणा कर्तु न इच्छसि यत्‌ 
कमै, मोहात्‌ अविवेकत. करिष्यसि अवशोऽपि परवश एव 
तत्‌ कमे ॥ 


यस्मात्‌ 


इश्वरः सवभूतानां हृद्देदो5जुन तिष्ठति । 
भ्रामयन्सवेभूतानि यन्त्रारूढानि मायया ॥ 


ईश्वरः ईशनशीलः नारायणः सर्वभूतानां सर्वप्राणिनां 
हृदेरे- हृदयदेशे अर्जुन शुक्लान्तरात्मस्वभावः विशुद्धान्तः- 
करण:--- ' अहु्च कृष्णमहरजुने च' इति दृशेनात्‌-- 
तिष्ठाति स्थितिं लभते । तेषु सः कथं तिष्ठतीति, आह-- 
भ्रामयन्‌ भ्रमणं कारयन्‌ सर्वभूतानि यन्त्रारूढानि यन्त्राणि 

Lo ही 


आरूढानि अधिष्ठितानि इव-- इति इवशब्द: अत्र द्र॒ष्ट- 
व्यः यथा दारुकृतपुरुषादीनि यन्त्रारूढानि । मायया 
च्छद्यना भ्रामयन्‌ तिष्ठति इति संबन्धः ॥ 
लमेव शरण गच्छ 
सवेभावेन भारत । 
तत्प्रसादात्परां शान्ति 
स्थान प्राप्स्यसि शाश्वतम्‌ ॥ ६२ ॥ 


तमेव ईश्वरं शरणम्‌ आश्रयं संसारातिहरणार्थ गच्छ 
आश्रय सर्वभावेन सर्वात्मना हे भारत । ततः तत्प्रसादात्‌ 
इश्वरानुप्रहात्‌ परां प्रकृष्टां शान्तिम्‌ उपरतिं स्थानं च मम 
विष्णो: परमं पदं प्राप्स्यसि शाश्वतं नित्यम्‌ ॥ 
इति ते ज्ञानमाख्यातं गुद्यादुद्यतरं मया । 
a च ha क ~~ 
विमरयेतदरदाषण यथच्छास तथा कुरू ॥ ६३॥ 
इति एतत्‌ ते तुभ्य ज्ञानम्‌ आख्यातं कथितं गुह्यात्‌ 
गोप्यात्‌ गुह्यतरम्‌ अतिशयेन गुह्यं रहस्यम्‌ इत्यर्थः, _ मयां 
ज्ञे Oe [aS © he क 
सवज्ञन इश्वरेण । विमृश्य विमझनम्‌ आलोचनं कृत्वा 
एतत्‌ यथोक्तं शास्त्रम अशेषेण समस्तं यथोक्तं च अर्थजातं 
यथा इच्छसि तथा कुरु ॥ 


अष्टादशोऽध्यायः । ५४७ 


भूयोऽपि मया उच्यमानं शणु-- 


6 + 
सवेयुद्यतमं भूयः 
शृणु मे परमं वचः । 
इष्टोऽसि मे हृढमिति 
ततो वक्ष्यामि ते हितम्‌ ॥ ६४ ॥ 
सर्वगुह्यतमं सर्वेभ्यः गुह्यभ्यः असन्तशुह्यतमम्‌ अत्यन्त- 
रहस्यम्‌ , उक्तमपि असकृत्‌ भूयः पुनः श्वणु से मम परमं 
प्रकृष्टं वचः वाक्यम्‌ । न भयात्‌ नापि अर्थेकारणाद्वा 
वक्ष्याभि; किं तर्हि? इष्टः प्रियः असि मे मम दृढम्‌ अव्य- 
भिचारेण इति कृत्वा ततः तेन कारणेन वक्ष्यामि कथ- 
यिष्यामि ते तव हितं परमं ज्ञानप्राप्रिसाधनम्‌ , तद्धि सवे- 
हितानां हिततमम्‌ ॥ 
कि ततू इति » आहई-— 


मन्मना भव मद्धक्तो 

सव्याजी मां नमस्कुरू । 
मामेवेष्यसि सत्यं ते 

प्रलिजाने प्रियोऽसि मे ॥ २५ ॥ 

मन्मनाः भव मच्चित्तः भव । मद्भक्तः भव मद्भजनो 
भव । मद्याजी मद्यजनशीलो भव । मां नमस्कुरु नम- 
स्कारम्‌ अपि ममेव कुरु । तत्र एवं वर्तमान: वासुदेवे 
एव समर्पितसाध्यसाधनप्रयोजनः मामेव एष्यसि आग- 
मिष्यसि । सत्यं ते तव प्रतिजाने, स्यां प्रतिज्ञां करोमि 
एतस्मिन्‌ वस्तुनि इत्यर्थः; यतः प्रियः असि मे। एवं 
भगवतः सत्यप्रतिज्ञत्वं बुद्धा भगवद्भक्तेः अवश्यंभावि 
मोक्षफलम्‌ अवधारय भगवच्छरणेकपरायणः भवेत इति 
वाक्याथ. ॥ 


कर्मेयोगनिष्ठायाः परमरहस्यम्‌ इश्वरशरणताम्‌ उपसंहृत्य, 
अथ इदानीं कमेयोगनिष्ठाफलं सम्यग्द्शनं सवेवेदान्तसार- 
विहित वक्तव्यमिति आह--- 
सवेधमोन्पारित्यञ्य 
मामेकं चारणं ब्रज । 
अहं त्वा सवपापेभ्यो 
मोक्षयिष्यामि मा शुचः ॥ ६६॥ 
सवेधमान सर्वे च ते धर्माश्च सबैधमा: तान--धर्मेशन्दे- 
न अत्र अधर्मोऽपि गृह्यते, नैष्कम्येस्य विवक्षितत्वात्‌ , “ ना- | 

विरतो दुश्चरितात्‌’ ` लज धर्ममधर्मं च' इद्यादिश्रुतिस्मृति- 
भ्य:--- सर्वधर्मान्‌ परित्यज्य संन्यस्य सर्वेकमोणि इत्येतत्‌ । 
मामू एकं सर्वात्मानं समं सर्वभूतस्थितम ईश्वरम्‌ अच्युतं 
गर्भेजन्मजरामरणवर्जितम्‌ “ अहमेव › इत्येवं शरणं ब्रज, न 
मत्तः अन्यत्‌ अस्ति इति अवधारय इत्यरथः । अहं त्वा त्वाम्‌ 
एवं निश्चितबुद्धि सर्वपापेभ्यः सवेधर्माधमंबन्धनरूपेभ्यः मो- 
क्षयिष्यासि स्वात्मभावप्रकाशीकरणेन । उक्त च “ नाशया- 
म्यात्मभावस्थो ज्ञानदीपेन भास्वता ! इति । अतः मा तुच: 
शोकं मा कार्षी: इत्यर्थः ॥ 

अस्मिन्गीताशाखे परमनिःश्रयससाधनं निश्चितं कि 
ज्ञानम्‌ , कमे वा, आहोस्वित्‌ उभयम्‌ ? इति | कुतः संशयः ? 
: यञ्ज्ञात्वामृतमइ्नुते ' ' ततो मां तत्त्वतो ज्ञात्वा विशते तद- 
नन्तरम्‌ › इत्यादीनि वाक्यानि केवळाउ्ज्ञानात्‌ निः श्रेयसप्रा- 
प्रि दशोयन्ति । ¦ कर्मण्येवाधिकारस्ते ' “ कुरु कर्मैव › इत्येव- 
मादीनि कमेणामवझ्यकतेव्यतां दशयन्ति । एवं ज्ञानकमंशोः 
क्तव्यत्वोपदेशात्‌ समुञ्चितयोरपि निःश्रयसहेतुत्वं स्यात्‌ 
इति भवेत्‌ संशय: कस्यचित्‌ । किं पुनरत्र मीमांसाफलम्‌ ? 
ननु एतदेब--एषामन्यतमस्य परमनिःश्रेयससाधनत्वांवक्षा- 
रणम; अतः विस्तीणेतरं मीमांस्यम्‌ एतत्‌ ॥ 

आत्मज्ञानस्य तु केवलस्य नि:श्रेयसहेतुत्वम , भेदप्रत्य- 
येनिवर्तकत्वेन केवल्यफढावसायित्वात्‌ । क्रियाकारकफलभे- 
दबुद्धि: अविद्यया आत्मनि निलप्रबृत्ता--- ¦ मम कर्म, अहं 
कर्तामुष्मे फलायेदं कमै करिष्यामि’ इति इयम्‌ अविद्या 
अनादिकालम्रवृत्ता । अस्या अविद्यायाः निवतेकम्‌ “ अयम- 
हमस्मि केवलोऽकती अक्रियोऽफलः ; न मत्तोऽन्योऽस्ति क- 
श्वित्‌? इेवंरूपम आत्माविषयं ज्ञानम्‌ उत्पद्यमानम्‌ , कमेप्रवृ- 
त्तिहेतुभुताया: भेदबुद्धेः निवरतेकत्वात्‌ । तु-शब्दः पक्षव्या- 
वृत्त्यथ:--न केवळेभ्यः केभ्यः, न च ज्ञानकर्मभ्यां समु- 
श्चिताभ्यां निःश्रेयसप्राप्तिः इति पक्षद्वयं निवर्तयति । अकार्य- 
त्वाच्च निःश्रेयसस्य कमेसाधनत्बानुपपत्ति: | न हि नित्यं वस्तु 
कमर्णा ज्ञानेन वा क्रियते । केवलं ज्ञानमपि अनर्थक तर्हि ? 
न, अविद्यानिबसैकत्वे सति दष्टकेवस्यफलावसानत्वात्‌ । 
अविद्यातमोनिवर्तकस्य ज्ञानस्य दृष्टं केवल्यफलावसानत््रम्‌ , 
रज्ज्वादिविषये सर्पोद्यज्ञानतमो निवतेकप्रदी पप्रकाशफळवत्‌ । 
विनित्वृत्तसपोदिविकर्परज्ुकैवल्यावसानं हि प्रकाशफलम्‌ ; 
तथा ज्ञानम्‌ । दृष्टाथोनां च च्छिदिकियाभ्निमन्थनांदीनां 
उपृतकत्रोदिकारकाणां द्वैधीभावाप्रिद्शनादिफलात्‌ अन्यफले 
कर्मान्तरे वा व्यापारानुपपत्ति: यथा, तथा दृष्टाथायां ज्ञान- ' 

निष्ठाक्रियायां व्याप्रतख ज्ञात्रादिकारकस्य आलकैवल्यफलात्‌ 
कर्मान्तरे प्रवृत्तिः अनुपपन्ना इति न ज्ञाननिष्ठा कमंसहिता 
उपपद्यते । भुज्यस्निहोत्रादिक्रियावत्स्यात्‌ इति चेत्‌ , न; कैव- 
स्यफळे ज्ञाने क्रियाफळाथित्वालुपपत्ते: । कैवल्यफले हि ज्ञाने 
प्राप्रे, सवेतःसंप्छुतोदकफले कूपतटाकादिक्रियाफलार्थित्वा- 
भाववत्‌ , फळान्तरे तत्साधनभूतायां वा क्रियायाम्‌ अर्थि- 
त्वाचुपपत्ति: । न हि राजञ्यप्राप्तिफले कर्मणि व्याप्रतस्य क्षेत्र 
मात्रप्राप्तिफले व्यापारः उपपद्यते, तद्विषयं वा अर्थित्वम्‌ । 
तस्मात्‌ न कर्मेणोऽस्ति निःश्रेयससाधनत्वम्‌ । न च ज्ञानक- 
मेणो: समुञ्चितयोः । नापि ज्ञानस्य केवल्यफलस्य कर्मसाहा- 
य्यापेक्षा, अविद्यानिवरतेकत्वेन विरोधात्‌ । न हि तमः तमसः 
निवतेकम्‌ । अतः केवलमेव ज्ञानं निःश्रेयससाधनम्‌ इति । 
न; नित्याकरणे प्रत्यवायप्राप्तेः, कैवल्यस्य च नित्यत्वात्‌ । 
यत्‌ तावत्‌ केवळाउज्ञानात्‌ कैबल्यप्राप्तिः इत्येतत्‌, तत्‌ 
असत्‌ ; यतः नित्यानां कमणां श्रृ्युक्तानाम्‌ अकरणे प्रत्य- 
वाय: नरकादिप्राप्तिळक्षणः स्यात्‌ । ननु एवं तर्हि कर्मभ्यो 
मोक्षो नास्ति इति अनिमोक्ष एव । नेष दोषः; नित्यत्वात्‌ 
मोक्षस्य । नित्यानां कमेणाम्‌ अनुष्ठानात्‌ प्रत्यवायस्य 
अप्राप्तिः, प्रतिषिद्धस्य च अकरणात्‌ अनिष्टशरीरानुपपत्ति:, 

काम्यानां च वर्जनात्‌ इष्टशरीरानुपपत्तिः, वतेमानशरी- 
रारम्भकस्य च कमणः फलोपभोगक्षये पतिते अस्मिन 
शरीरे देहान्तरोत्पत्तौ च कारणाभावात्‌ आत्मनः राग्रा- 
दीनां च अकरणे स्वरूपावस्थानमेव कैवल्यमिति अयल्न- 
सिद्धं कैवल्यम्‌ इति । अतिक्कान्तानेकञन्मान्तरक्ृतस्य स्वगे- 
नरकादिप्राप्िफळस्य अनारव्धकायेस्य उपभोगानुपपत्ते: क्ष- 
याभावः इति चेत्‌, न; नित्यक्मोनुष्ठानायासडुःखोपभो- 
गस्य तत्फलोपभोगत्वोपपत्तेः । प्रायश्चित्तवद्वा पूर्वोपात्तदु- 
रितक्षयार्थ नित्यं कर्म । आरब्धानां च कर्मणाम्‌ उपभोगेनेव 
क्षीणत्वात्‌ अपूर्वाणां च कर्मणाम्‌ अनारम्भे अयल्लसिद्धं 
कैवल्यमिति । न; तमेव विदित्वातिमृत्युमेति नान्यः 
पन्था विद्यतेऽयनाय ' इति विद्याया अन्यः पन्थाः मोक्षाय 
न विद्यते इति श्रुतेः, चमेवदाकाशवेष्टनासंभववत्‌ अविदुषः 
मोक्षासंभवश्रतेः, ' ज्ञानात्केवल्यमाप्रोति' इति च पुराण- 
स्मृतेः; अनारब्धफलानां पुण्यानां कमणां क्षयानुपपत्तेश्च । 
यथा पूर्वोपात्तानां दुरितानाम्‌ अनारब्धफलानां संभवः, 
तथा पुण्यानाम्‌ अनारब्धफलानां स्यात्संभवः । तेषां च 
देहान्तरम्‌ अकृत्वा क्षयानुपपत्तो मोक्षानुपपत्तिः । धर्मा- 
धमेहेतूनां च रागद्वेषमोहानाम्‌ अन्यत्र आत्मज्ञानात्‌ उच्छे- ` 


क 

दानुपपत्तः धर्माधर्मोनच्छेदानुपपत्तिः । नित्यानां च कर्मणां 


Cr 


पुण्यफळत्वश्रृतेः, ¦ वणी आश्रमाश्च स्वकमनिष्ठाः ? इत्यादि- 


. स्मृतेश्च कमेक्षयानुपपत्ति: ॥ 


ये तु आहु: नित्यानि कर्माणि हुःखरूपत्वात्‌ पूर्वऋ- 
तढुरितकर्मणां फलमेव, न तु तेषां स्वरूपव्यतिरेकेण अन्यत्‌ 
फलम्‌ अस्ति, अश्रुतत्वात्‌ , जीवनादिनिमित्ते च विधानात्‌ 
इति । न, अप्रवृत्तानां कर्मणां फलदानासंभवात्‌ ; दुःखफल- 
विशेषानुपपत्तिश्च स्यात्‌ । यदुक्तं पूर्वजन्मकृतदुरितानां 
क्मेणां फलं नित्यकर्माचुष्ठानायासदुःखं भुज्यत इति, तद- 
सत्‌ । न हि मरणकाले फलदानाय अनङ्करी भूतस्य कर्मणः 
फलम्‌ अन्यकमोरब्धे जन्मनि उपभुज्यते इति उपपत्तिः । 
अन्यथा स्वगफलोपभोगाय अग्निहोत्रादिकमीरब्धे जन्मनि 
नरकफलोपभोगानुपपत्तिः न स्यात्‌ । तस्य दुरितस्य दुःख- 
विशषफळत्वानुपपत्तेश्च- अनेकेषु हि दुरितेषु संभवत्सु 
भिन्नदुःखसाघनफलेषु नित्यकमानुष्ठानायासदुःखमात्रफलेषु 
कह्प्यमानेषु इन्द्रोगादिबाधनं निनिमित्तं न हि शक्यते 
कर्पयितुम्‌ , नित्यकर्मानुष्ठानायासदुःखमेव पूर्वोपात्तदुरित- ` 
फळं न शिरसा पाषाणवहनादिदु:खमिति । अप्रकृवं च 
इदम्‌ उच्यते-- नित्यकमोनुष्ठानायासदुःखं पूर्वेकृतदुरित- 

कर्मफलम्‌ इति । कथम्‌ ? अप्रसूतफळस्य हि पूर्वक्नतदुरितस्य 
क्षयः न उपपद्यत इति प्रकृतम्‌ । तत्र प्रसूतफलस्य कर्मण: 
फळं नित्यक्माबुष्ठानायासदुःखम्‌ आह भवान्‌, न अप्रसूत- 
फळस्योति । अथ सर्वभेव पूर्वकृतं दुरितं प्रसूतफलमेब इति 
मन्यते भवान्‌ , ततः नित्यकमोबुष्ठानायासदुःखमेव फलम्‌ 
इति विशेषणम्‌ अयुक्तम्‌ । नित्यकमेविध्यानथेक्यप्रसङ्गश्च, 
उपभोगेनैव प्रसूतफलस्य दुरितकर्मणः क्षयोपपत्ते: । किंच, 
श्रतस्य नित्यस्य कर्मणः दुःखं चेत्‌ फलम्‌ , नित्यकर्माचुष्ठाना- 
यासादेव तत्‌ दृञ्यते व्यायामादिवत्‌; तत्‌ अन्यस्य इति 
कल्पनानुपपत्तिः । जीवनादिनिमित्ते च विधानात्‌ , निद्यानां 
कर्मणां प्रायश्चित्तवत्‌ पूवेकृतदुरितफलत्वानुपपत्तिः । यस्मिन्‌ 
पापकर्मणि निमित्त यत्‌ विहितं प्रायश्चित्तम्‌ न तु तस्य 


~“ 


पापस्य तत्‌ फलम्‌ । अथ तस्यैव पापस्य निमित्तस्य प्राय-, 
श्वित्तदुःखं फलम्‌, जीवनादिनिमित्तेऽपि नि्यकमोनुष्ठाना- 
यासदुःखं जीवनादिनिमित्तस्येव फळं प्रसञ्येत, नित्यप्राय- 
श्चित्तयोः नेमित्तिकत्वाविशेषात्‌ । किंच अन्यत्‌-- नित्यम्य 
काम्यस्य च अग्निहोत्रादे: अनुष्ठानायासठुःखस्य तुल्यत्वात्‌ 
नित्मानुष्ठानायासदुःखमेव पूर्वक्कतदुरितस्य फलम्‌, न तु 
काम्यानुष्ठानायासदुःखम्‌ इति विशेषो नास्तीति तदपि पूव- 

कृतदुरितफळं प्रसञ्येत । तथा च सति नित्यानां फलाश्र- 
वणात्‌ तद्विधानान्यथानुपपत्तेश्च नित्यानुष्ठानायासदु:खं पूर्वे- 
.कृतदुरितफळमू इति अथोपत्तिकल्पना च अनुपपन्ना, एवं 
विधानान्यथानुपपत्तेः अनुष्ठानायासदुःखव्यतिरिक्तफळत्वानु- 
मानाञ्च नित्यानाम्‌ । विरोधाच्च; विरुद्धं च इदम्‌ उच्यते-- 
नित्यकमंणा अनुष्ठीयमानेन अन्यस्य कमणः फळं भुज्यते 
इति अभ्युपराम्यमाने स एव उपभोग: नित्यस्य कमणः फल- 
म्‌ इति, नित्यस्य कमणः फलाभाव इति च विरुद्धम्‌ उच्यते । 
किंच, काम्याम्निह्ोत्रादो अनुष्ठीयमाने नित्यमपि अभिहो- 
त्रादि तन्त्रेणेव अनुष्ठितं भवतीति तदायासदुःखेनेव काम्या- 
मिहोत्रादिफलम्‌ उपक्षीणं स्यात्‌ , तत्तन्त्रत्वात्‌ । अथ काम्या- 
भ्रिहोत्रादिफळम्‌ अन्यदेव स्वगांदि, तद्नुष्ठानायासदुःखमपि 
भिन्न प्रसज्येत । न च तदस्ति, दृष्टविरोधात्‌ ; न हि का- 
म्यानुष्ठानायासठुःखात्‌ केवळनित्यानुष्ठानायासदुःखं भिन्नं 
हृञ्यते। किंच अन्यत्‌-- अविहितमप्रतिषिद्धं च कमे 
तत्काळफलम्‌ , न तु शास्त्रचोदितं प्रतिषिद्धं बा तत्काल- 
फळं भवेत्‌ । तदा स्वर्गादिष्वपि अदृष्टफलाशासनेन उद्यमो 
न स्यात्‌-- अम्निहोत्रादीनामेव कमेस्वरूपाविशेषे अनुष्ठाना- 
यासदु:खमात्रेण उपक्षय: नित्यानाम्‌; स्वर्गादिमहाफलत्वं 

काम्यानाम्‌ , अङ्गेतिकतेव्यताद्याधिक्ये तु असति, फलका- 
मित्वमात्रेणेति । तस्माश्च न नित्यानां कमेणाम्‌ अदृष्टफला- 
भावः कदाचिदपि उपपद्यते । अतश्च अविद्यापूवकस्य कमणः 
विद्यैव शुभस्य अझुभस्य वा क्षयकारणम्‌ अशेर्षतः, न 
नित्यकर्मानुष्ठानम । अविद्याकामबीजं हि सवेमेव कर्म । तथा 
च उपपादितमविद्वद्विषयं कमे, विद्वद्विषया च सर्वेकमसंन्या- 
सपूर्विका ज्ञाननिष्ठा-- ' उभौ तौ न विजानीतः ' “ वेदाविना- ' 
शिनं नित्यम्‌? ' ज्ञानयोगेन सांख्यानां कर्मयोगेन योगिनाम्‌ ' 
' अज्ञानां कर्मसङ्गिनाम्‌ ' ' तत्त्ववित्तु महाबाहो .... गुणा गुणेषु 
वर्तन्ते इति मत्वा न सञ्जते’ “ सवेकमोणि मनसा संन्यस्या- 
स्ते  “ नेव किंचित्‌ करोमीति युक्तो मन्येत तत्त्ववित्‌, अर्थात्‌ 
अज्ञः करोमि इति; आरुरुक्षोः कमे कारणम्‌, आरूढस्य 
योगस्थस्य शम एव कारणम्‌; उदाराः त्रयोऽपि अज्ञाः,, 
ज्ञानी त्वात्मैव मे मतम्‌? ' अज्ञा: कर्मिणः गतागतं काम- 
कामाः ळभन्ते ? ; अनन्याश्चिन्तयन्तो मां नित्ययुक्ताः यथो- 
क्तम्‌ आसानम्‌ आकाशकल्पम्‌ उपासते; ' ददामि बुद्धि- 
योगं तं येन माझुपयान्ति ते ', अर्थात्‌ न कर्मिणः अज्ञाः उप- 
यान्ति। भगवत्कमेकारिण: ये युक्ततमा अपि कर्मिणः अज्ञाः, 
ते उत्तरोत्तरहीनफळट्यागावसानसाधना:; अनिर्देश्याक्षरोपा- 

सकास्तु ' अद्वेष्टा सर्वेभूतानाम्‌ ' इति आध्यायपरिसमाप्रि 
उक्तसाधना: क्षेत्राध्यायाद्यध्यायत्रयोक्तज्ञानसाधनाञ्च । अधि- 
धानादिपकहेतुकसर्वकमेसंन्यासिनां आत्मेकत्वाकतृत्वज्ञान- 
वतां पेरस्यां ज्ञाननिष्ठायां वर्तेमानानां भगवत्तत्त्वविदाम्‌ 
अनिष्टादिकमफळत्रयं परमहेसपरिव्राजकानामेव लब्धभगव- 
त्स्वरूपात्मेकत्वशरणानां न भवति; भवत्येव अन्येषामज्ञानां 
करमिणामसंन्यासिनाम इत्येष गीताशास्रोक्तकर्तव्याथस्य 
विभाग: ॥ 


अविद्यापूर्वेकत्वं सर्वस्य कर्मणः असिद्धमिति चेत्‌, न; 
ब्रह्महत्यादिवत्‌। यद्यपि शास्त्रावगतं नित्यं कमे, तथापि अवि- 
ययावत एव भवति । यथा प्रतिषेधशास्त्रावगतमपि ब्रह्महत्यादि 
लक्षणं कम अनर्थकारणम्‌ अविद्याकामादिदोषवतः भवति, 

- अन्यथा प्रवृत्त्यनुपपत्तेः, तथा नित्यन्तैमित्तिककाम्यान्यपीति । 
देहव्यतिरिक्तात्मनि अज्ञाते प्रबृत्ति: निद्यादिकमैसु अनुपपन्ना 
इति चेत्‌ , न; चळनात्मकस्य कर्मणः अनात्मकढेकस्य ¦ अहं 
करोमि ' इति प्रवृत्तिदशनात्‌ । देहादिसंघाते अहंप्रत्ययः गौणः, 
न मिथ्या इति चेत्‌, न; तत्कार्येष्वपि गौणत्वोपपत्तः । 
आत्मीये देहादिसंघाते अहंप्रत्ययः गोणः; यथा आत्मीये 
पुत्रे “ आत्मा वे पुत्रनामासि’ इति, लोके च “मम प्राण 

एव अयं गौः ' इति, तद्वत्‌। नैवायं मिथ्याप्रत्यय: । मिथ्याप्र- 
त्ययस्तु स्थाणुपुरुषयोः अग्रृह्ममाणविशेषयो. । न गौणप्रत्ययस्य 
मुख्यकायोथेता, अधिकरणस्तुत्यर्थत्वात्‌ छुप्तीपमाशब्देन । 
यथा ¦ सिंहो देवदत्तः ' ' अभ्निमोणवक: ' इति सिंह इव अ- 
भिरिव क्रोयेपैङ्गल्यादिसामान्यवत्त्वात्‌ देवद्त्तमाणवकाधिकर- 
स्तुत्यर्थमेव, न तु सिंहकायम्‌ अग्निकार्यं वा गौणशब्दप्रत्य- 
यनिमित्तं किंचित्साध्यते ; मिथ्याप्रस्ययकार्य तु अनर्थमचुभव- ` 
ति इति ¦ गौणप्रत्ययविषयं जानाति “ नेष सिंहः देवदत्तः ', 
तथा ' नायमञ्िमोणवकः ' इति । तथा गौणेन देहादिसंघा- 
तेन आत्मना कृतं कमे न मुख्येन अहंप्रत्ययविषयेण आत्म- 
ना कृतं स्यात्‌ । न हि गोणसिंहाम्निभ्यां कृतं कर्मे मुख्यसिं- 
हाम्निभ्यां कृतं स्यात्‌ । न च कोर्येण पेङ्गल्येन वा मुख्यसिं- 
हाग्न्योः कार्य किंचित्‌ कियते, स्तुत्यर्थत्वेन उपक्षीणत्वातू |, 
स्तूयमानौ च जानीत. ' न अहं सिंहः? : न अहम आग्नि:' इति; 
न हि ` सिंहस्य कसे मम अभ्नेश्च ' इति । तथा “न संघात- 
स्य कमे मम सुख्यस्य आत्मनः” इति प्रत्ययः युक्ततर. 
स्यात्‌; न पुनः “ अहं कतो मम कर्म’ इति | यञ्च आहु. 
: आत्मीयैः स्मृतीच्छाप्रयत्नेः कमेहेतुभिरात्मा कर्म करोति ' 
इति, न; तेषां भिथ्याप्रत्ययपूर्वकत्वात्‌ । मिथ्याप्रत्ययनिमि- ` 

त्तेष्टानिष्टानुभूतक्रियाफछजनितसंस्कारपूर्बका: हि स्मृतीच्छा- 
प्रयल्लादयः । यथा अस्मिन्‌ जन्मनि देहादिसंघातामिमानरा- 
गद्वेषादिकृतो धर्माधमौं तत्फळानुभवञ्च, तथा अतीते अती- 
ततरेऽपि जन्मनि इति अनादिरिविद्याक्कतः संसारः अतीतो- 
ऽनागतञ्च अनुमेय: । ततश्च सर्वकर्मसंन्याससहितज्ञाननि- 
छया आत्यान्तिकः संसारोपरम इति सिद्धम्‌ । अविद्यात्मक- 
त्वाच देहाभिमानस्य, तन्निवृत्तौ देहानुपपत्तेः संसारानुप- 
पत्तिः । देहादिसंघाते आत्माभिमानः अविद्यात्मकः । न हि 
लोके “ गवादिभ्योऽन्योऽहम्‌ , मत्तञ्चान्ये गवादयः? इति 
जानन्‌ तान्‌ “ अहम्‌ इति मन्यते कञ्चित्‌ । अजानंस्तु स्था- 
णौ पुरुषविज्ञानबत्‌ अविवेकतः देहादिसंघाते कुर्यात ¦ अहम 
इति प्रत्ययम्‌ , न विवेकतः जानन्‌ । यस्तु “आत्मा वै 
पुत्र नामासि ' इति पुत्रे अहंप्रत्ययः, स तु जन्यजनकसंबन्ध- 
निमित्तः गोण: । गोणेन च आत्मना भोजनादिवत परमा- 
थेकाय न शक्यते कतुम्‌, गोणसिंहास्निभ्यां मुख्यसिहास्नि- 
कायेवत्‌ ॥ 


० १, च Co» ANA UN 
अद्ृष्टविषयचोदनाप्रामाण्यात्‌ आसकतेव्यं गोणेः देहेन्द्रि- 
याल्षभि: क्रियत एव इति चेत्‌, न; अविद्याकृतालत्वाचे- 
षाम्‌। न च गोणाः आसानः देहेन्द्रियादयः; किं तर्हि ? मिथ्या- 
की 

प्रत्ययेनेव अनात्मानः सन्तः आत्मत्वमापाद्यन्ते, तद्भावे भा- 
वात्‌ , तदभावे च अभावात्‌ । अविवोकिनां हि अज्ञानकाले 
बालानां दृश्यते ¦ दीर्घोऽहम्‌ ' ` गौरो5हम्‌ ' इति देहादिसं- 
घाते अहंप्रत्ययः । न तु विवेकिनाम्‌ ¦ अन्योऽहं देंहादिसं- 
घातात्‌ इति जानतां तत्काले देहादिसंघाते अहप्रथयः भ- 
वति । तस्मात्‌ मिथ्याप्रययाभावे अभावात्‌ तत्कृत एव, न 
गौणः । प्रृथग्गृह्यमसाणविशेषसामान्ययाहि सिंहदेवदत्तयो: 
अञ्रिमाणवकयोर्वा गोण: प्रत्यय: शब्दप्रयोगो वा स्यात्‌ , न 
अगृह्यमाणविशेषसामान्ययोः । यत्त उक्तम्‌ * श्रृतिप्रामाण्यात्‌ ' 
इति, तत्‌ न; तत्प्रामाण्यस्य अदृष्टविषयत्वात्‌ । प्रत्यक्षादि- 
प्रमाणानुपळव्धे हि विषये अम्निहोत्रादिसाध्यसाधनसंबन्धे 
श्रुतेः प्रामाण्यम्‌ , म प्रलक्षादिविषये, अदृष्टदशनाथेविषय- 
त्वात्‌ प्रामाण्यस्य । तस्मात्‌ न दृष्टमिथ्याज्ञाननिमित्तस्य 
अहंप्रत्ययस्य देहादिसंघाते गौणत्वं कल्पयितुं शक्यम्‌ । न 
हि श्रुतिशतमपि ' शीतोऽस्चिरप्रकाशो बा ' इति ब्रुवत्‌ प्रामा- 
ण्यमुपैति । यदि ब्रूयात्‌ ' शीतोऽसिरप्रकाशो वा” इति, तथा- 
पि अर्थान्तरं श्रृतेः विवक्षितं कल्प्यम्‌ , प्रामाण्यान्यथानुपप- 
त्तेः, 'न तु प्रमाणान्तरविरुद्धं स्ववचनविरुद्धं वा । कर्मणः मि- 
श्याप्रययवत्कद्कत्वातू कतुरभावे श्रुतेरप्रामाण्यमिति चेत्‌ , 

न; ब्रह्मविद्यायामर्थवत्त्वोपपत्तः ॥। 


कमेविधिश्रुतिवत्‌ ब्रह्मविद्याविधिश्रृतेरपि अप्रामाण्यप्रसङ्ग 
इतिः चेतू , न; बाधकप्रत्मययानुपपत्ते: । यथा त्रह्मविद्याविधि- 
श्रत्या आत्माने अवगते देहादिसंघाते अहंप्रत्ययः बाध्यते; 
तथा आत्मन्येवै आत्मावगतिः न कदाचित्‌ केनचित्‌ कथं- 
चिदपि बाधितुं शक्या, फळाव्यतिरेकाद्वगतेः, यथा असिः 
उष्णः प्रकाशश्च इति । न च एवं कर्मेविधिश्रृतेरप्रामाण्यम्‌ , 
पूर्वेपूवेप्रबृत्तिनिरोधेन उत्तरोत्तरापूवंप्रबृत्तिजननस्य प्रत्यगात्मा- 
भिमुख्येन प्रवृत्त्युत्पादनाथेत्वात्‌ । मिथ्यात्वेऽपि उपायस्य उपे- 
यसत्यतया सत्त्वमेव स्यात्‌, यथा अर्थवादानां विधिशे- 
षाणाम्‌; छोकेऽपि वाळोन्मत्तादीनां पयआदौ पाययितव्ये 
चूडावर्धनादिविचनम्‌ । प्रकारान्तरस्थानां च साक्षादेव वा 
प्रामाण्यं सिद्धम्‌ , प्रागात्मज्ञानात्‌ देहाभिमाननिमित्तप्रत्य- 
क्षादिप्रामाण्यवत्‌ । यत्तु मन्यसे स्वयमव्याप्रियमाणोऽपि 
आत्मा संनिधिमात्रेण करोति, तदेव मुख्यं कर्तृत्वमात्मनः ; 
यथा राजा युध्यमानेषु योधेषु युध्यत इति प्रसिद्धं स्वयमयु- 
ध्यमानोऽपि संनिधानादेव जितः पराजितश्चेति, तथा सेना- 
पति: वाचैव करोति; क्रियाफळसंबन्धश्च राज्ञः सेनापतेश्च 
दृष्ट'। यथा च ऋतिकरम यजमानस्य, तथा देहादीनां कमे 

आत्मकृत स्यान्‌, फलस्य आत्मगामित्वात्‌ । यथा वा भ्राम- 
कस्य लोहभ्रामायेतृत्वात्‌ अव्याप्रतस्यैव मुख्यमेव कतेत्वम्‌ , 
तथा च आत्मनः इति । तत्‌ असत्‌; अकुर्वतः कारकत्वप्रस- 
ङ्गात्‌ । कारकमनेकप्रकारमिति चेत्‌ , न; राजप्रश्चतीर्ना मुख्य- 
स्यापि कठेत्वस्थ दशनात्‌ । राजा तावत्‌ स्वव्यापारेणापि 
युध्यते; योधानां च योधयितृत्वे धनदाने च सुख्यमेच कदे- 
त्वम्‌ , तथा जयपराजयफलोपभोगे । यजमानस्यापि प्रधा- 
नल्यागे दक्षिणादाने च मुख्यमेव कतेत्वम्‌ | तस्मात्‌ अव्या- 
प्रतस्य कतृत्वोपचारो यः, सः गौणः इति अवगम्यते । 
यदि मुख्यं कतेत्व॑ स्वव्यापारळश्षणं नोपलभ्यते राजय- 
जमानप्रश्ृतीनाम्‌ , तदा संनिधिमाल्लेणापि कृत्यं मुख्यं 
परिकल्प्येत; यथा भ्रामकस्य लोहश्रमणेन, न तथा राजय- 
जमानादीनां स्वव्यापार नोपछभ्यते । तस्मात्‌ संनिधिमात्रेण, 
कर्तृत्वं गौणमेव । तथा च सति तत्फळसंबन्धोऽपि गौण 
एव स्यात्‌ । न गोणेन मुख्यं कार्ये निवेलेते । तस्मात्‌ 
असदेव एतत्‌ गीयते ' देहादीनां व्यापारेण अव्याप्रतः 
आत्मा कर्ता भोक्ता च स्यात्‌? इति । भ्रान्तिनिमित्तं तु 
सर्वेम्‌ - उपपद्यते, यथा स्वप्ने; मायायां च एवम्‌ | न च 
देहाद्यात्मप्रत्ययश्रान्तिसंतानविच्छेदेषु सुषुप्तिसमाध्यादिषु क- ` 

वति अनसूयायुक्ताय तपस्विने भक्ताय झुश्रूषवे वाच्यं 
शास्त्रम्‌ इति सामर्थ्यात्‌ गम्यते । तत्र ' मेधाविने तपस्विने 
वा? इति अनयोः विकल्पद्शेनात्‌ झुश्रूषाभक्तियुक्ताय तप- 
सिने तद्युक्ताय मेधाविने वा वाच्यम्‌ । शुश्रूषाभाक्तवियु- 
क्ताय न तपस्विने नापि मेधाविने वाच्यम्‌ । भगवति असू- 
यायुक्ताय समस्तयुणवतेऽपि न वाच्यम्‌ । शुरुशुश्रूषाभक्ति- 
मते च वाच्यम्‌ इत्येषः शाखसंगप्रदायविधि: ॥ 


संप्रदायस्य कतुः फलम्‌ इदानीम्‌ आह---- 


य इम परमं गुह्य 
= ~ 
मद्भक्तेष्वभिधास्याति । 
४० ४२ ५ त्व 
नाक्त साय परा कृत्वा 
ha यट * 
मामवष्यत्यसरायः ॥ ६८ ॥ 
यः इमं यथोक्तं परमं परमनिःश्रेयसार्थं केशवार्जुनयो: 
संवाद्रूपं प्रन्थे गुह्यं गोप्यतमं मद्भक्तेषु मयि भक्तिमत्सु 
अभिधास्याति वक्ष्यति, ग्रन्थतः अर्थतश्च स्थापयिष्यती- 
र्थः, यथा त्वयि मया । भक्तेः पुनम्रेहणात्‌ भक्तिमात्रेण 
केवलेन शास्त्रसंप्रदाने पात्रं भवतीति गम्यते । कथम्‌ 
अभिधास्यति इति, उच्यते-- भक्ति मयि परां कृत्वा 


L 

“भगवतः परमगुरोः अच्युतस्य शुश्रूषा मया क्रियते? इत्येवं 
कृत्वेत्यर्थः । तस्य इदं फलम--- मामेव एष्यति मुच्यते 
एव । असंशयः अत्र संशयः न कतेव्यः ॥ 


किचन” 


न च तस्मान्मनुष्येषु 

कश्चिन्मे परियकृत्तमः । 
भविता न च मे तस्मा- 

दन्यः प्रियतरो भ्रुवि ॥ ६९ ॥ 

न च तस्मात्‌ शाख्संप्रदायकृतः मनुष्येषु मनुष्याणां 
मध्ये कश्चित्‌ मे मम प्रियकृत्तमः अतिशयेन प्रियकरः, 
अन्यः प्रियकृत्तमः, नास्त्येन इत्यर्थः वतेमानेषु । न च 
सविता भविष्यत्यपि काले तस्मात्‌ द्वितीय: अन्यः प्रिय- 
तरः प्रियकृत्तर: भुवि लोकेऽस्मिन्‌ न भविता ॥ 


योऽपि— 
अध्येष्यते च य इम 


धम्यं संवादमावयोः । 


S. उ. II. 19 

ज्ञानयज्ञेन तेनाह- 


मिष्टः स्यामिति मे मतिः ॥ ७०॥ 
अध्येष्यते च पठिष्यति यः इमं घर्म्य धमीदनपेतं 
संवाद्रूपं ग्रन्थं आवयोः, तेन इदं कृतं स्यात्‌ । ज्ञानय- 
ज्ञेन-- विधिजपोपांगुमानसानां यज्ञानां ज्ञानयज्ञः मान- 
सत्वात्‌ विशिष्टतमः इत्यतः तेन ज्ञानयज्ञेन गीताशास्त्रस्य 
अध्ययनं स्तूयते; फलविधिरेव वा, देवतादिविषयज्ञानयज्ञ- 
ee पर 


फलतुल्यम्‌ अस्य फळं भवतीति-- तेन अध्ययनेन अहम 
इष्टः पूजितः स्यां भवेयम्‌ इति मे मम मतिः निश्चयः ॥ 


अथ श्रोतुः इदं फलम्‌-- 
अद्धावाननस्यश्र 
श्र्णुयाद्पि यो नरः। 
सोऽपि मुक्तः शु'भाँल्लोका- 
न्प्राप्नुयात्पुण्यकमेणाम्‌ ॥ ७१ ॥ . 


श्रद्धावान्‌ श्रद्धान: अनसूयश्च असूयावर्जित: सन्‌ इमं 
ग्रन्थ श्र्णुयादपि यो नरः, अपिशब्दात्‌ किमुत अथैज्ञान- 

वान्‌ , सोऽपि पापात्‌ मुक्त; शुभान प्रशस्तान्‌ लोकान्‌ 
प्राप्तुयात्त्‌ पुण्यकर्मणाम्‌ अभिहोत्रादिकमेबताम्‌ ॥ 


शिष्यस्य शास्त्ार्थग्रहणाप्रहणविवेकबुसुत्सया प्रच्छति । 
तद्ग्रहणे ज्ञाते पुनः ग्राहयिष्यामि उपायान्तरेणापि इति प्रष्टुः 
अभिप्रायः । यल्लान्तरं च आस्थाय रिष्यस्य कृताथेता. 
कतेव्या इति आचायेध्मः प्रदर्शितो भवति---- 


कचिदेतच्छूत पार्थ 
त्वयैकाग्रेण चेतसा । 


कचिद्ज्ञानसंमोहः 
प्रणष्टस्ते धनंजय ॥ ७२ ॥ 


कच्चित्‌ किम्‌ एतत्‌ मया उक्त श्रतं श्रवणेन अवधारितं 
पार्थ, त्वया एकाग्रेण चेतमा चित्तेन? कि वा अप्रमादत. ? 
कश्चित्‌ अज्ञानसंमोहः अज्ञाननिमित्तः संमोहः अदिवि- 
क्तमावः अविवेकः स्वाभाविकः किं प्रणष्टः? यदर्थः अयं 
झास्रश्रबणायासः तव, मम च उपदेष्टत्वायास: (वृत्तः, 
ते तुभ्यं हे धनंजय ॥ 

अजुन उवाच-- 
नष्टो मोहः स्मृतिलेब्धा 
त्वत्प्रसादान्मयाच्युत । 
स्थितोऽस्मि गतसंदेहः 
कारिष्ये वचनं तव ॥ ७३ ॥ 


नष्टः मोहः अज्ञानजः समस्तसंसारानथंहेतु :, सागर 
इव दुरुत्तरः । स्म्रतिशच आत्मतत्त्वविषया लब्धा, यस्याः 
लाभात्‌ सवंहृदयग्रन्थीनां विप्रमोक्षः; त्वत््रसादात्‌ तव 
प्रसादात्‌ मया स्वत्रसादम्‌ आश्रितेन अच्युत । अनेन 
मोहनाइाप्रश्नप्रतिवचनेन सवेशास्त्रार्थज्ञानकलम्‌ एतावदेवेति 
निङ्चितं दितं भवति, यतः ज्ञानात्‌ मोहनाशः आत्म- 
स्मृतिलाभश्चति | तथा च श्रृतो ¦ अनात्मवित्‌ शोचामि’ , 
इति उपन्यस्य आत्मज्ञानेन सवंग्नन्थीनां विप्रमोक्षः उक्त: ; 
: भिद्यते हृदयप्रन्थिः ' “तत्र को मोहः कः शोकः एकत्व- 
मनुपञ्य्तः ' इति च मन्त्रवणेः। अथ इदानीं त्वच्छासने 
स्थितः अस्मि गतसंदेहः युक्तसंशयः । करिष्ये वचनं तव । 
अहं. त्वंप्रसादात्‌ कृतार्थः, न मे कतेव्यम्‌ अस्ति इत्यभि- 
प्रायः ॥ 

परिसमाप्तः झाख्ार्थः। अथ इदानीं कथासंबन्धप्र- 
दशेनार्थ संजय: उवाच--- 
संजय उवाच-- 
इत्यहं वासुदेवस्य 
पार्थस्य च महात्मनः । 
संवादामिममश्रोष- 
सङ्गतं रोमहषेणम्‌ ॥ ७४ ॥ 
इति एवम्‌ अहं वासुदेवस्य पार्थस्य च महात्मनः 


संवादम्‌ इमं यथोक्तम्‌ अश्रोषं श्रुतवान्‌ अस्मि अद्भुतम्‌ 
अत्यन्तविस्मयकर रोमहषेणं रोमाश्चकरम्‌ ॥ 


ते च इमम्‌-- 
व्यासप्रसादाच्छरतवा- 
निम गुह्यतमं परम । 
योगं योगेश्वरात्कृष्णा- 
त्साक्षात्कथयतः स्वयम्‌ ॥ ७५ ॥ 

व्यासप्रसादात्‌ ततः दिव्यचक्षुलोमात श्रुतवानूँ इमं 
संवाद गुह्यतमं परं योगम्‌ , योगार्थत्वात्‌ ग्रन्थोऽपि योगः, 
संवादम इमं योगमेव वा योगेश्वरात्‌ कृष्णात्‌ साक्षात 


कथयतः स्वयम्‌ , न परम्परया ।। 


राजन्‌ संस्मृत्य संस्म्वृत्य 
संवादमिममद्भुतम्‌ । 
केशावाजुनयोः पुण्यं 
हृष्यासि च सुहुसहुः ॥ ७३ ॥ 


हे राजन्‌ धृतराष्ट्र , संस्मृत्य संस्मृत्य प्रतिक्षण संवादम्‌ 
इमम्‌ अद्भुतं केशवाजुनयो: पुण्यम इमं श्रवणेनापि पापहरं 
` 
श्रत्वा हृष्यामि च मुहुमुहुः प्रतिक्षणम्‌ ॥ 


तच संस्मृत्य संस्मृत्य 
रूपमत्यद्भुतं हरेः । 

विस्मयो से महान्राजन 
हृष्यामि च पुनः पुनः ॥ ७७ ॥ 


अष्टादशोऽध्यायः ¡ ५७१ 


तञ्चै संस्मृत्य स्मृत्य रूपम्‌ अत्यद्भुतं हरेः विश्वरूपं वि- 
स्मयो मे महान्‌ राजन्‌ , हृष्यामि च पुनः पुनः ॥ 


कि "बहुना--- 
यत्र योगेश्वरः कूष्णो 
यत्र पार्थो धनुधरः । 


तत्र श्रीविजञयो भूति- 
७ 
धेवा नीतिमातिमेम ॥ ७८ ॥ 


इति श्रीमहाभारते शतसाहखच्यां संहितायां वैयासिक्यां 
भीष्मपवेणि श्रीमद्भगवद्वीतासूपनिषत्सु ब्रह्मविद्यायां 
योगशाख्रे श्रीकृष्णाजुनसंवादे 


मोक्षयोगो नाम 
अष्टादशोऽध्यायः ॥ 


यत्र यास्मिन्‌ पक्षे योगेश्वरः सरवयोगानाम्‌ इश्वरः, तछ- 
'भवत्वातू सर्वयोगबीजस्य, कृष्णः, यत्र पार्थः यस्मिन्‌ 


५७२ श्रीमद्भगवृद्वीताभाप्ये 


पक्षे धनुर्धरः गाण्डीवधन्वा, तत्र श्री: तस्मिन्‌ पाण्डवानां 
प्ले श्रीः विजय, तल्लैव भूतिः श्रियो विशेषः विस्तार. 
भूतिः, धुवा अव्यभिचारिणी नीति. नयः, इत्येवं मतिः 
मम इति ॥ " 
इति श्रीमत्परमहसपरित्राजकाचायस्य श्रीगोविन्द भगवत्पूज्यपा द - 
शिष्यस्य श्रीमच्छंकरभगवतः कृतो श्रीमद्भगवद्वीताभाष्ये 
अष्टादशोऽध्यायः ॥ 


॥ श्रीमद्धगबद्वीताशास्रे संपूणेम्‌ ॥ 








॥ श्रीः ॥ 


॥ छोकानुकमणिका ॥ 


ee 

अ 
अकीर्ति चापि भूतानि 
अक्षरं ब्रह्म परमम्‌ 
अक्षराणामकारोऽस्मि 
अग्निर्ज्योतिरहः शुक्ल 


अच्छेद्योऽयमदाह्योऽयम्‌. 


अजोऽपि सन्नव्ययात्मा 
अञ्ञश्चाश्रहधानश्च 
अन्न झूरा महेष्वासाः 
अथ केन प्रयुक्तोऽयं 
अथ चित्तं समाधातुं 
अथ चेत्त्वमिमं धर्यं 
अथ चेनं नित्यजातं 
अथवा योगिनामेव 
अथवा बहुनेतेन 


॥ श्रीः ॥ 
॥ 'छोकालुक्रमणिका ॥ 

यदादित्यगत तेजो 
यदा भूतप्रथग्भावं 
यदा यदा हि धमंस्य 
यदा विनियत चित्तं 
यदा सच्चे प्रतरृद्धे तु 
यदा सहरते चाय 


यदा हि नेन्द्रियार्थेषु , 


यदि मामप्रतीकारं 
यदि ह्यहं न वतय 
यदृच्छया चोपपन्नं 
यहृच्छालाभसंतुष्टो 
यद्यदाचरति श्रेष्ठः 
य॒द्याद्वि भूतिमत्सत्त्वं 
यद्यप्येते न पश्यन्ति 

श्रीमद्धगवबद्वीता 


यद्यहकारमाश्रित्य | 
यया तु धर्मकामाथोन्‌ 
यया धर्ममधर्म च 
यया स्वप्न भयं शोकं 
यस्त्वात्मरतिरेव 
यस्स्बन्द्रियाणि मनसा 
यस्मात्क्षरमतीतोऽह 
यस्मान्नोद्विजते लोको 
यस्य नाहंकृतो भावो 
यस्य सर्वे समारम्भाः 
यातयाम गतरसं 

या निशा सर्वभूतानां 
यान्ति देवब्रता देवान्‌ 
यामिमां पुष्पितां वाच 
यावत्सजायते किचित्‌ 
याचदेतान्निरीक्षेऽहं 
यावानर्थ उदपाने 


यूक्त: कर्मफलं त्यक्त्वा 


युक्ताहारविहारस्य 
युञ्जन्नेव सदात्मानं , 

